

Зурбанназар
ЭЗИЗОВ

Сердарым



Зурданназар
ЭЗИЗОВ

Сердарым



(Гошгулар хем поэмалар)

Ашгабат,
«Туркменистан»
1990

1) Топлап, чапа тайярлан Х. Эзизова

Эзизов Г.

Э-35 Сердарым: (Сайланан эсерлер). Гошгулар ве поэмалар. — А.: Түркменистан, 1990. 480 с.

ISBN 5-8320-0304-7

Түркменистанның Магтымгулы адындакы Дөвлет байрагының, республикамызың Ленин комсомолы байрагының лауреаты, шахыр Гурбанназар Эзизовың гыста өмрүнде дөреден эсерлери узак өмре, халк арасында гинден мешхурлыга эе болды. Шу китап аркалы түркмен поэзиясында йүзе тувак болуп биләйжек эсерлери дөреден Г. Эзизовың гымматлы шахырана эдеби мирасы билен долулыгына днен ялы таншып билерсиниз. «Сердарыма» шахырың хениз хич бир йыгындысына гошулмадык гошгудыр поэмалары-да гиризилди.

Э 4702590202 — 114
М551(14) — 90 66 — 90

ББК 84. Түр7

ISBN 5-8320-0304-7

© Г. Эзизов, 1990

ЯЗЫҢ, ГҮЙЗҮҢ ШАХЫРЫ

Гурбанназар Эзизов бахарың илкинжи гүни (1.III.1940 й.) дүниә инипди. Ол гүн баглар яңыжа ақ патрак гүллерини ачып, чар төверек той лыбасыны гейинипди...

Гурбанназар Эзизов биңиң арамыздан гүйзүң ортакы айы гитди. (29.IX.1975 й.). Ол гүн багларың мивеси мазалы сүйжәп, ағралан пудаклар башыны ере эгипди...

Гурбанназарың иң улы эсерлери онуң йүрегинде бахар чагында дүвүп, гүйзде-де кемала гелипди. Ол бахардан гүйзе гойберилен бир нурана чапарды...

Сөйгән гүйз паслыны.

Сарылыгыны.

Гөвнүме хош якяр онуң пес пәли.

Өлүм билен өмрүң аралыгыны,

Өлчәмели япрак шахада хәли.

Гурбанназарың гошгуларында, эсеван эдип гөрсөң, «гүйз» сөзүнә хәли-шинди душ гелмек боляр. Шахырың түркмән поэзиясына гиризен сонетлер чөмөнлериниң бири-де «Гүйз», онуң өз эли билен топлан иң соңкы гошгулар китабының ады-да «Гүйз». «Пасыллар ичинде хайсысыны говы гөрийәң?» дийип, сораланында, ёкарда мысал гетирилен бентде айдышы ялы, онуң берйән хемишеки жогабам — «гүйзди».

Гурбанназар билен танышан илкинжи гүйзүмиз онуң өз өйүнде тегеленип отуран дең-душларына гөдрөк бир совал бериши ядымда:

— Сиз отуз яшына етмән арадан чыкан мешхур шахырлардан кимлери билйәңиз? А отуз бәше? Кырка?

Соңра-да ол өз совалына өзи жогап берди:

— Лермонтов. Пушкин. Байрон. Петефи. Лорка. Бернс. Багрицкий...

Шонда өнүмизде отуран шахырың өз пайына-да бары-ёгы отуз бәш гүйзүң дүшжөкдяги, ятсак-турсак, хич бири-мизниң келләмизе гелжөк зат дөдди.

Эзизовың гүйзлери... Ол ажайып гүйзлер жуда аз болан хем болса, алтмышынжы йылларың ахыры билен етмишин-

жи йылларың башларында яш түркмен совет поэзиясының бахарына өврулипди. Шу дөвүрде эдебиятымызда шыгыр суягаты билен иш салышкан тәзе бир өзболушлы өсдүримиң орта чыкып, көплери өз дөредижилигине имриндирмеклиги, поэзиямыза бир жуван, дөвребап өвүштин гетирмеги, озал-башда, Эзизовың ады билен баглыды. Догрусы, «баглыды» дийип, бу хакда гечен заманда айтмаклыгам недогры. Себаби Гурбанназара меңзежек болуп язан башлангыч шахырлар шинди-шиндем аз дәл.

Адам өлүм дийип тапылдыр бир зат.
Өлүм нәме?
Тебигата гарылмак,
Бахара гүл болуп гетирмек шөхрат,
Даң сөхерлер пынтык болуп ярылмак...

Хава, хас яш өсдүримиң язан гошгуларына сиңе сын эден махалың, шол гошгуларың аглаба сетирлеринде Гурбанназарың стилиниң, языш манерасының «пынтык болуп ярыландыгыны» кәтелер месемәлим гөрмек боляр. Онуң гүйзлериниң мивеси тәзе язларың гүлүнә гарылар.

Гурбанназар Эзизовың иш столы. Оларың бири өйүнде, бейлекиси хем Түркменистан Языжылар союзындады. Шулар ялы боланында кәбир адамларың эсасы хем эсасы дәл столы боляр. Гурбанназар үчин ол столларың икисем эсасы столды.

Шахырың Языжылар союзындакы столуның габадында ашгабатлы (еке бир ашгабатлы хем дәл) яш эдебиятчыларың отурып чилим чекишмедиги, чай ичишмедиги, гошгы оңашып, дердинишмедиги аз-аз болмалы. Себаби ол столуң башында Языжылар союзының правлениесиниң поэзия хем-де яшлар секцияларының башлыгы отурыпды. Түркменистаның Ленин комсомолы байрагының лауреаты, өз неслиниң иң мешхур шахыры, достумыз хем ёлдашымыз отурыпды. Шол столуң үстүнә дүшүп, шол столуң үстүнде сетирме-сетир чинтгелен голязмаларың саны йылда хер бир газет редакциясына я-да неширятың бөлүмине гелйән голязмаларың санындан көп болмаса, аз дәлди. Оларың иң говулары газет-журналлара-да, неширята-да шу ерден уградыларды. Голязмаларың гапдалы билең иберилйән хайышнамаларың, кепилнамаларың астында болса, Эзизовың голы барды...

Гурбанназарың голуны кәте газет-журналларда яш авторың эсериниң яны билең чап эдилйән энчеме «ёлболсунларың» астында-да, яш шахырларың дөредижилиги хакдакы биргиден дүйпли макалаларың астында-да гөрмек болярды. Шахыр өзүниң шу белент хем асыллы везипесини соңгы пурсадына деңич бержай эдип, республикамызда яш шахырларың поэзия фестивалыны гечирип йөрөн гүнлери аразмыздан гитди.

Онуң яшлар билең ишлешип, олар үчин айдара зады көвди. Онуң өйдәки столуның үсти хемише яңы башланан голязмалардан, гараламалардан долар дурарды. Йөне мен шол столуң үстүниң китапсыз я журналсыз вагынам хич махал гөрмөндим. Умуманам, онуң китапханасы ашгабатлы

языкчыларың поэзия китапханаларының арасында, мегерем, иң улусы болса керек. Оларың ичинде гаты ачылман гойлан екежесем ёкды. Ол китаплар гезек-гезегине, хер гүн агшым шахырың баш уңданды столда онуң билен биле ука гидёрди...

Гурбанназар Эзизовың эдарадакы столуны илкинжи сапар онуң эсинден бидин ачмалы болдук. Столуң тахылындан шонда шейле сетирлер чыкды:

Сөйүң мени — йүрек сөйги күйсейәр,
Шейле бир күйсейәр — ёк чакы-чени.
Екеже адама етерлик сөйги
Билен

бир пурсатлык сөйүң сиз мени.

Ёк, бу губур дашына ойлуп язылан эпитафия дәлди... Гаралама гөрнүшде ховул-хара кагыза гечирилей, шол бир вагтың өзүнде-де хер бир сетири мазалы кемала-таба гелен, жанлы йүрегиң йылысына, махрине югрулан бу сетирлери Гурбанназар нерессе тәзеден гөчүрмәге-де етишмәндир. Ме-герем, бу онуң иң соңкы голязмаларының бириди. Гошгу-дан яп-яңылар хем арамызда дегиишил-гүлшүп йөрөн махри-бан достумызың сеси эшидилеп дуран алыды:

Маңа кан зат,
Улы бир зат керек дәл,
Элиңизи йүреңизе гоюң сиз:
Сизе сөйги билен йүзлөйән гүнлем
Сөзлөрими кесә чекмән сөйүң сиз.

Сөйүң мени — әхли эрки хем дуркы
Билен

сизе тарап ёллар чекени.
Еке өзүң сөйүп йөрсөң элмыдам,
Бир азажык агыр дүшжөк экени...

«Әхли эрки хем дуркы билен оқыжа тарап ёллар чекен» шахырың адамлара болан сөйгүси, ине, шейле белент хем шейле чунды. Бу эгирт сөйги өзүни «оқыжының садык гулы» хасаплан шахыр йүрегинде кәтелер «бир азажык агыр» гөрнүп, онуң нәзик калбыны хопукдыржак ялы әдйәрди. Сөйгиң асман ялы ымгыр, кир-кимирсиз, нурана, снайы бо-лан махалы шейле болян болара чемели. Дердин улусы ын-сан йүрегини көйдүрмек билен болса, сөйгиниң улусы, ме-герем, оны эритмек билен боляр... Йөне сарпалы хем гудрат-лы затлары (хатда тебигатың тәжи ынсан баласыны хем) динә улы сөйгиниң дәретмәге укыпшыдыгыны сиз билйәрис. Гурбанназарың адамлара, бу дурмуша йүреңде беслөп гезен сөйгүсн хем шейле улы сөйгүлерденди:

Сөйүң мени — сизиң садык гулуңыз,
Соңра менден сизе галар шейле гал.
Мен сизе бахасыз серпай эдерин, —
Шаларың элинден телмежек серпай.

Шахыр Эзизов өз оқыжыларына, тутуш бир несле көп-лерин элинден гелмежек серпай япды.

Шол серпай — онуң дурмуша, бизе болан «ЫНАМЫ». Шол серпай көплерин гөзүне гөрнүп дур — ол «ЕР-ГӨГҮҢ АРАСЫНДА».

Элиңиздәки шу китап хем шол серпайың энтек хемме-си дәл.

Сахы йүрекден эдилен бу сахы серпай көплере несиң этди. Шахырын гошгуларыны юрдумызың эңчеме халклар-ы өз эне диллеринде газет-журналлардан оқаң гөрдүлөр. Москвада хем Таллинде болса онуң китаплары рус ве эстон диллеринде тержиме эдилеп чыкарылды.

Догрусы, Гурбанназар Эзизовың гөзөллүк дүнйәсине га-дам басып, өз ылхамы, зехини билен тарашлан затлары, «япан серпайлары» хас ир вагтда, шинди ол 16 — 17 яш-ларындака ил гезип уграпдыр дийсе-де болжак. Шахырын архивинде, ине, шейле тәсин бир голязма бар:

«1956 — 57-нжи йылларда мен бир кичижик гүляка ясадым. Ортагы гашының эдагында Ленинн сураты ер-лешдирilen шол гүляка илки мекдеп окувчыларының Бү-тинсоюз сергисине, соң болса, Хиндистанда гуралан Бүтин-дүнйә сергисине гатнашды. Маңа етен хабарлара гөрә, гүл-яка ызына гайдып гелмедн».

Бу язгыны шахыр өзүниң, мегерем, иррәк дөвүрде язан бир гошгусында элиграф хөкмүнде ерлешдирипдир. Гошгы:

Нирде менн гүлякам,
Хайсы ерлерде йөрсүң?
Бомбейдеми, Делиде,
Ничик сергиде дурсун?

Тылла гашлы гүлякам
Нирелерде гойдуң ыз?
Дахыярмы я сени
Ак маңлайы халлы гыз —

диен сетирлер билен башланяр. Бу гүн инди шахыр Г. Эзи-зовың «тылла гашлы гүлякасының» — онуң ажайып поэзия-сының «нирелерде ыз гоюп», «ничик сергилерде дуранды-гыны» икиржинленмән айтса болармыка диййәрин. Ол — мүнлерче оқыжыларың йүрегинде ыз гоюп, милли әдебия-тымызың гүллер ачян багының түрпе ләлеси болуп бурк уряр. Себәби Гурбанназар Эзизов йене бир зергәр дәл-де, сөз сенедимизиң хем чын зергәрлериниң бириди. Ол сөз билен иш салшыланында, алтындыр күмүш билен иш сал-шыланындакы ялы, ол ерде бошлуга орун галмаяндыгына говы дүшүнйәрди. Шахыр Г. Эзизовың поэзиясында, онуң илкинжи гошгуларындан башлап, көплерин үнсүни өзүне чекен зат хем — сөзлерин, сетирлерин докумасының дыкыз-лыгы, берклиги, бентлердәки сетир-сөз тыгшытлылыгы бол-думыка диййәрин. Элбетде, бу ягдә бизиң поэзиямызда инди эшидилмели, инди билимели зат дәл. Магтымгулыдыр онуң бейик эгиндешлери бизе сөз тыгшытламагың, оны ны-шана дегирмениң найбашы нусталарыны гоюп гидипдир.

Йөне урушдан өңки, соң яндакы йылларымызың поэзиясыны алып гөрелиң. Хем алтмышынжы, етмишынжы йылларың поэзиясыны алып гөрелиң. Хут шу меселеде, ягны, хер сетириң, хер бендиң салдамлылыгы, «хүммети», «мускулының, пружининиң йыгрымлылыгы» меселесинде — хут шу ерде белли бир өзгериш гөрсө болар. Мундан он-йигрими йыл озал тутуш бир куплетде айдылжак болнан пикир, шинди-шинди көбир шахырларымызың еке сетирыне сыгып дур.

Артыкмачлык душманыдыр сунгатың.
Тыгшытлы боланда бейикдир нама,
Мен пикирими бир сөз билен айдяркам,
Ол ерде үч сөзүң гереги наме —

дийиң хасап эден Гурбанназарың хем белли-күлли, өзүнем көпимиз дуярча, көбиримиз болса, оңа өйкүнерче гошандының боландыгыны ныгтап айдасым гелияр. Себәби ол дөврүң, өз неслиниң векили болуп, дең-душларына гараныңда хас ияче, хас ичгин дуйярды. Бизиң дөврүмиз болса — минутларың хем сагатларың, аралыкларың, ылмың, техниканың — әхли задың гөрүлмедик дережеде тизлешен, «дыкызлашан» дөври. Бу дөврүң дөреден неслиниң пикир билен дуйгусының югрумыны, оны су неслиң йүзе чыкарыш формасыны хем озалкы ленч эдилен, йүзи солан сөз д.зүм-лери билен бермеклик әжизликди. Себәби адам аңының барха өсүп, бир ерде дурмайшы ялы (онда-да бизиң гүнлеримизде!), шол аның формасы, ягны, сөз хем өз дөврүне лайыклыкта өзгермек билен болар. Бу хеммә белли зат («Евгений Онегин» билен Евгений Евтушенконың дилини деңешдирип гөрәйиң).

Гурбанназар Эзизовың хем илкинжи гошгулары метбу-гатда пейда боланында, олар бирнөчелере бир хили «када-дан чыкма», «прозалач», тагашыксыз ялы болуп гөрүнди. Шол гошгуларың дашында шол вагт жеделлер хем болды. Йөне Эзизовың өзболушлы, дөвребап поэзиясы хут шол «тагашыксыз» гошгулар билен ыкпар болды. Асла-а, олар инди хич кими геңиргендиренок. Болса-да, көплериң Эзизо-вың поэзиясы билен танышлыгы «Бейле-де бир зат бор огушар?» диен геңиргенмеден башландымыка дийиән. Дог-руданам, бейле-де бир зат бор огуша:

Балерина сахна чыкып, галдырап,
Өлйән гув өмрүни аякланында,
Мен оңа диййәрин талант сен, талант,
Гүллер битсин нәзик... аякларыңа!

Аякларыңа-да бир гүллер битсин дийиң бор огуша?! Әлле-риңе гүллер битсин дийилйәр-дә!..

Хут шу хили, кән бир эшидилип йөрүлмедик, өврени-шилмедик, бейниңе шинди галып болмадык пикир йәретме-лер шахырың гошгуларының өз тәзәчиллик дуйгудыр пики-риниң хас дыкыз йүзе чыкмагына ярдам эдйәрди. Хава, поэзия сетириниң асылкы везипеси хем, фигурал айтсак, мениң бейнимиң озалдан хем гүл ялы ишләп дуран хайсы-

дыр бир өйжүгини ене бир «сыпап гечмекден» дәл-де, оны оярмакдан, она тәзе кувват-хыжув гошмакдан ыбарат ахыры!

Эзизовың өз небереси хакда язан бир гошгусының бир бендини мысал алып гөрелиң:

Мен атамда зехин ёкды үйтгешик,
Йөне өз кәрини йүрекден сөйди.
Гаш билен дивалаң гошуны гошуп,
Күмүшдир гызылың никасын гыйды.

Бендин соңкы ики сетириндәки чунңур шахырана дуйгыны хем-де үндәйән уллакан бир асыллы пикири хеммелерин дуймазлыгы гаты мүмкин. Себәби бу сетирлерде бирбада йөне бир жүлүнә душен образлылык бар ялы болуп гөрүнәйәр. Гелиң, бу сетирлери автора хас ичгин дуруп ызарлажак болуп гөрелиң. Алтын билен күмүшнң гадымдан бир-бирине кыбапдыгыны, мынасыпдыгыны биз биләерис. Йөне олары «гармак» дийме бир айры, «никасыны гыймак» диймеклигем бир айры. «Ника» сөзүндә шахырың айтжак бол-ян эсасы пикири үчин гөзбашы болуп дүран дуйгусы бар. Себәби «ника» сөзүндә хемише тоюң, шатлыгың, багтың аламаты бар. Бу сөздә чунңур пикирем бар — ника гыйылмак билен тәзе бир дурмуш башланяр. өзбашдаклык хем довамлылык башланяр. «Гаш билен дивалаң гошуны гошуп, күмүшдир гызылың никасын гыйды» диймек билен, шахыр өз атасының дичә бир зергәр боландыгыны айтмакчы бола-нок. Ол онуң ясан затларының өмрүннң ынсан смги ялы, машгала өмри ялы узак боландыгыны хем-де өзүндә хеми-ше тоюң, багтың, шатлыгың алаMATларыннң гөтерендигини инчелик билен кытлаяр. (Бентдәки ене бир кичиңик детала үнс бериң: «тылла» я «алтын» сөзи гөр, ненең овазлы! Йөне сөзүн овазлылыгына айратын сарпа гоян шахыр бу ерде оларын икисиннң хем дерегине «гызыл» дичә сөзи уланяр. Себәби «Күмүш» дичә гыз адының болшы ялы, «Гызыл» дичә йигит адам душ гелйәр. Муны дуян огыжы-да шужагаз ассоциацияның өзи хем сетире ене бир өвүштин гошяр).

Ене бир зады белләп гечмели. Күмүшдир алтыннң сап өзүндән нәчә усуллы боланыңда хем идили зат ясап бол-маяр. Уссаның йүрегиндән, йити назарындан сиңен непис-лик болмаса, сунгат эсери дөремейәр. Гурбанназар Эзизов өзүннң иң оңат эсерлериндә, ине, шу талабам зергәрлик билен бержай эдйәр.

Өз «ялаңачлыгындан утанян ялы болуп, йыгрылып ду-ран» новбахардакы баглар хакда язан бир гошгусында ша-хыр шейле дийәр:

Багт гелер, ысгар олар хованы,
Шейдип, язың башландыгын анарлар.
Олар эдил чага догран эне дей,
Богунундан баш пынтыгын ярарлар.

Бу бентде-де, яңкы сетирлерде болшы ялы, чунңур дуйгам, үндәйән пикирем нәчә дийсең бар. Йөне бу ерде ене-де

бир зат — шол ажайып непислик бар. Мениң бу непислиге
ТАКТ днесим гелип дур. Бу зейилли непислик динде непис
калда хашамланяр — көңүл такты. Бейле непислик чын че-
пер эсерин тебигатындан гелип чыкяр — гөзеллик такты.
Я-да башга бир гошгудан сетирлер:

Мен өзүми аямадым хич ерде,
Өзүми багш этдим өзгелер үчин.
Догры, көте азар берйәр йүрегим,
Оңам башга затдан болмагы мүмкин.

Башда «өзүми хич ерде аямадым», «багш этдим» дийлип,
магтанылян сөзлер сонра: «көте азар берйәр йүрегим, оңам
башга затдан болмагы мүмкин» диен жуда кичигевүнли,
адамкөрчиликли сөзлер билен шейле бир дүзленийәр велин,
ене шол такт сөзүнн гайталасың гелип дур. Кемем дәл,
артыгам. Окыжының йүрегине барян елам хут шу икарадан
гечйәр...

Шыгрың ёкары медениетлилиги. Непислик. Гысбылык.
Чехов айтмышлайын, гысбылык — зехиниң яраны... Ине,
шу угурдакы гөзлеглер, шуңа болан вепалылык Гурбанна-
зары уллакан тапындыларың үстүнден элтди. Түркмен
поэзиясында эйям отуз — отуз бәш яшларында белли-бел-
ли сетирлери аталар сөзүне чалымдашылык эден шахыр аз-
азмыка диййәрин. Гурбанназар хем шоларың бириди. Онуң
зичеме сетирлерини ят тутуп, гайталап айдян окыжынара
мен аз душамок:

...Кынчылык ёк, эжизлик бар дүньәде.

...Энтек садалыкдан зыян чекен ёк,
Сада болсун огул билен гызыңыз.

...Дирилер гезип йөр дишини гысып,
Өленлең өлмүне себәпкәр ялы.

...Бизин бәрде эдйән этмишлеримиз
Рахат ятыранок аталарымызы.

...Ерде бир мазар герек,
Олам уршуң мазары.

...Сен өзүңден нәче нәразы болсаң,
Ил сенден шонча-да разыдыр разы.

...Биз херимиз өзүмизин зергәримиз,
Мыдам өзүмизи ёнуп йөрмели.

Шейле мысаллары энтеклерем узалтса боларды.

Гурбанназарың гошгулары, поэмалары хакыңга айды-
ланда, онуң соңкы дөвүр поэзиямыза гетирен өз капыялары
хакда-да, «гара-гара гаргалар гара гаргаяр» дигинде гар-
галарың гагылдысы эшидилип дуран, революция хакда сөз

ачып, «уралларда урулман, сибирлере сүрүлмән» диенинде, агыр гандалларын гүлчә сәси гәлиән сәтирлери ялы, оялап сәтирлериндәки үйтгешик овалылык хақында-да көп зат айтса боларды. Умуман, онуң үйтгешик бир капыя тапмаан гүни, сөзлериң үйтгешик бир овалыны эшиди, олары сазлашдырып гөрмәиән вагты ёк диен ялыды. Ине, шол пур-сатларын кабир:

— Китабымың адына «Ынам» дакайсам дийиән. Ненә гөрйән?

— Болжак ялы... Хем китабыңа ынамың, хем гәлжәге...

— Ёк, сен бу сөзи терсине ояп гөр ханы. Шонда камаш дүшүнерсиң.

(Догруданам, мен ол сөзи терсине ояп, сөзбашы үчин тапан жайдар сөзүне хайран галымдым.)

Ене бир гүн:

— «Трогуар» билән «туруп отурар» ненә? Капыя болжакмы?... — дийип сорады.

Мен бу сөзлери шахырын сөз сунгатына нә дәрәжәдә берлендигини, гижәси-гүндизи шонсуз яшап билмәндигини ене бир ёла ныгтамак үчин мысал гәтирдим.

Гурбанназар Эзизов бир махал «Совет әдебияты» журналының аикетиниң совалларына жогап беренинде, «Мен дурмушы өврәнмәк дийип өзүми өврәнмәклигә дүшүиән» дийип жогап берипди. Бу жогаба келтә дүшүнсә, әлбетдә, ол сениң бөврүңмә диңләтмән дурмаз. Ине муңа шахырын өз дүшүниши ялы — төверегиндәки затлары жаның-тениң билән сызмак, хәр бир зады өз пикир әлегиндә әлемәк дийип дүшүнсә велин, онуң кабир сада сәтирлериниң гудратына отурып-отурып хайран галарсың. Ине, онуң өз гәлини багышлап язан шейлә гудратлы гошгуларының бириндән мысал:

Мен етмән өлмерин сениң яныңа,
Барарын ажалың сыртмагын кертип.
Сендән нәче мензил дашлашан болсам,
Шонча-да сәң билән яшарын артык...

...Мен Гурбанназар билән дуз-әмәк болуп эп-әсли йыл тиркешәмсәң көпләнч онуң билән шәхерә билә чыкярдым. Көчелердән баряркак, онуң төверекдә гөрйән затларыны менем гөрйәрмикәм дийәрдим. Ине Гурбанназарың «Газет нобаты», «Чишликчи», «Ацатур ага», «Пенжире» ялы гошгуларыны оканымдан соң, гөрмәли затларын ярысынам гөрмәиәндигимә дүшүнип галярдым. Сәбәби онда В. Худайназаровың беллейши ялы, «тебигата, адамлара, болан үйтгешик мәхир» хем «рухы жомартлык» барды. Ине...

Сувсуз дегирмендир жеделсиз шахыр,
Бөврүң диңләп шахыр болаймаклык кын.
Биз гижәлер гошгы язардык ахыр
Эртир бир сөз үстә сөвүшмәк үчин.

«Жеделдә сөвешсәк алмарыс яра, диңе гошгымызың ярасы битер» дийип хасап әдән шахыр әдебиятың, әдебият

хакдакы йити хем чынлакай гүррүңлериң, чекшмелериң ашыгыды. Себәби ол бу меселеде өзүни ынамлы дуйярды. Ол көп окаярды, поэзия бабатда көп зат билиярди. Себәби ол:

Шахырың йүрегем топрага меңзеш,
Йөне башгаражык берйән хөреги.
Сен оңа чүй окла, тикен, авы сач, —
Динце гүл дөрөдөр шахыр йүреги —

дийип хасап әдйәрди. Ол Языкылар союзындакы иш столу-ның төверегине йыгнанан яшлара-да хут шейле болманы өвредйәрди. «Өвредйәрди?» Ек, ол хич махал хич киме та-нал онал, өзүни ёкары тутуп зат өвретмезди. Ол гөвнүндө-кини айдарды хем-де:

Хава, биз бейик дәл. (Зыяны нәме!)
Йөне бейиклери дөрөдйәнлер биз —

дйәрди.

...Хем шахсыети, хем шахырлыгы билен өзүни иле ал-дыран Гурбанназар Әзизов зййәм өз өмрүниң отузынжы бахарында:

Мениң өз яшыма улы бахам ёк,
Оң бахасын кесгитлежек заман бар —

дйймәге долы хаклыды.

* * *

Гурбанназар Әзизовың 1978-нжи йылда чыкан «Серпай» атлы йыгындысына сөзбашы хөкмүнде азан шу белликле-римиң үстүнә тәзе китапта мен ене келам агыз сөз гош-магы макул билдим.

Онуң өзүнә етик себәби бар.

«Шахырың гошгулар йыгындысының озалкы «Серпай» ады нәме дийип «Сердарым» болдука? Озалкылыгына дуру-беренде болмазмыды, ол овадан атды ахыры?»

Шейле совалы оқыжыларың кәбири, болманында, өз янындан өврүп-чөврүп гөрдйәндир.

Мен шуны дүшүндиржек болайын.

Озалы билен, бу китабың гөврүми өңки билен денешди-риленде, әссе ярымдан-да көп артды, йыгында Г. Әзизовың ғысгажык өмрүндә азып етишен гошгудыр поэмаларының хемжеси диен ялы ерлешдирилди. (Әлбетде, шахырың мака-лалары, «Несиллер поэмасы» атлы пьесасы, «Гөроглы» операсы үчин, Нуры Халмәммедовың хайышы билен, азылып гутараңкырланан либреттосы, көп йылларың донамында йө-рүден гүндәялги, хатлары, Әзизова багышланан онларча ха-тыра гошгулары — булары хем өзбашына бир китап әдип чықармагың алажы тапылайса, онда хеммәниң гөвни битип,

Г. Әнзөвның әдеби мирасы, талапын, оқыжа етжек дүрү-бержек!)

Шейлеликте, «Сердарым» гөрүм тайдан-да, темадыр мазмун тайдан-да мазалы байлашып, башгарак бир төгө китап болды.

Иене эсасы зат — бу дәл.

Көпленч халатда хер бир шахырын дүниөгарайшыны, арзув-нетини, максадыны, философиясыны хас долы хем айдың йүзе чыкарып бирдир-ики программалайып, сайлантгы «баш» гошгусы боляр.

Гурбанназарда шейле гошгулар жуда кен дийсем, гелешип отуран болмазмыка диййән, — оларын хайсы бирини бийке башы эткегиңи-де билер ялы дәл. Иене шонун-да ичинден, элбетде, хер ким бирини («өзүңиң сөйгүлисиниң») тутар. Олар халкың арасына хас гың яйрап, тойда-ясда ят-дан оналып йөрлен гошгулар.

Мен бу ерде элиңиздеки китабың ады билен баглы гүр-рүн эдемсон, сизинң үнсүңизини шахырын башгарак бир эс-рине, ягны онуң «Узак яйлада энэниң хүвд си» атлы гош-гусына чекмек ислеярын.

Эйяәм гүнеш батыпдыр,
Ай-да агыл атыпдыр,
Гараголжа Сердарым
Сүйжи ука батыпдыр...

Эркек адамларын хич махал аягының башам бармагына саллаңчагың багыны орап чага хуввалап, эл ишини эдиң отурмандыгы көре хаса. Шейле-де болса, бу хүвди Гурбан-назарын өз йүрегинден чыкан хүвди, фольклор жанрының формасына салнып, беян эдилен онуң өзүниң иң арзылы сөзлери.

Башга ягдайлары хасаба алманында-да, мунуң шахырын-ныдыгыны эйяәм шужагаз бентдеки уланылан чеперчилик төрлерем айдып дур.

Шахыр турувбашдан өз «гараголжа Сердарына» (ыңсон баласына) элем солтанының аламатыны берип, оны шейле бир белентлере галдырар велин, яңкы бир ойнамжык сөтир-де (он бир сөзде!) бу чагажыгың иңгән непис шахырана портретиниң гизленип ятандыгыны-да көп оқыжы бир бада «төрүп» етишмейәрмикә диййән.

Нәме үчин — «гараголжа»? Себәби ол узак гүнлөп бир ерде дурмандыр — я-ха, эмедеклөп, я-да йөржөн-йөржөн бо-луп, хеммәнни калбына махир-нур чайып, ичериңи базар эйлөп, асмандакы гүнеш ялы, сүйшүп-айланып йөрүпдир, инди ятыпдыр!..

А онуң болупжык ятышыны дийсене: «Ай-да агыл бо-лупдыр». Ай агылланында нәхили боляндыгыны биз билдә-рис ахыры! (Эйсәм, бу ерде «агыл атма» гепиң я «капыя-ның гердидине» гетирилен сөзлердир өйдәңизми?)

Ай агыллаңында, онуң дашына гадым ытамберлерин, ягышыздаларын портретиниң дашындакы ялы (күлли Евро-паның буйсанжы ажайып иконалардакы ялы) кераматлы халка — нимф айланыр. Ине, шу нимфин (агылың) ичиндә-

ки Ая меңзеш нурана йүз хем — салланчагда ятан Сердар-
жыгың йүзи-дә!..

Ине, шу ики пурсат хем шол портрети портрет әдйән
эсасы пурсат.

...Энелериң йүреги-де — шахырана йүрек боляр, оңа
сөзүм ёк.

Иене шийди ағы-гараны селжермән ятан, тележекде би-
тиржек иши херне ягша ёрулян ынсан баласының шейле
инчеден ажайып хем чуң манылы портрети дине чын усса-
дын, улы шахырың галамының гудратындан дәрейәр. Онуң
гези көп затлары бири-бирине бадашдырып, шонун аңры-
сында әмеле гелип, аңрысындан йүзе чыккан шахырана ше-
кили илден озал гөрмәнн башаряр. Бенди тәздеи оңап
гөрәелиң:

Эйәм гүнеш батыпдыр,

Ай-да агыл атыпдыр,

Гараголжа Сердарым

Сүйжи ука батыпдыр...

Иене мениң бу ерде, догрусы, тутуш гошгыкың чеперчи-
лиги барада узак гүррүң әтмәй, мәксадым ёк, мен башга
бир зады айтмак ислейән. (Ёгсам, «бу хувди — бала хакы-
дамы я энәниң өзи хакында, буларың ыкбалларыны, «бири-
ни бейлекисиниң ичиндән» шейле-де бир тәсин гечирип бор
огуш!» днен маны-да хем гызыклы гүррүңлер әтсә бо-
ларды).

Хава, «узак яйла» гөчүрилен болуп, «йүзи перделенен»
бу бейик арзув Гурбанназарың хут өз аңында-йүрегинде,
хут өз өйлеринде яшан «әхлиумумы» арзув-хыялды. Шахыр
дөрт гыздан соң огула гарашып, огул арзувыны әдйәрди,
онуң адына болса Сердар дакмак ишетп барды. (Сердар
Гурбанназар ёгаланының ыз яны дүниә инип, оңа какасы-
ның ады дакылмалы болды).

Шахыр бу хувдини язанында, әхли арзув-ойларыны шун-
да жемләп, уммасыз ой-пикири башдан гечирип, мунуң үс-
түнде, өзге гошгуларына гаранында, хас-да кән отуран ялы:

Бу укусыз гижәниң

Елленипдир гөзлери...

(Бу ерде бу сөзлериң Энәниң адындандыгының тапавуды
ёк — середип гөрсеңиз, бу тутуш хувдиниң ички гармония-
сына шейле бир жай «елмешмейән» еке-төк дуйгудыр).

Шахыр бу эсери язанында, Ынсан Баласы, Онуң Өзи
Ялыларың арасындакы орны барадакы дүшүнжесини, ой-
пикирини чуңкур йүректен сыздырып, өз өмрүне, дурму-
шына, эсасан-да, поэзиясына херне гүйч берип, оны херне
өңе алып гитжек миземез ориентир, тутуш дөредижилиги-
ниң символика СЕДАРЫНЫ ачык гөрән ялы:

Эпилйәнчә бил, балам,

Бир дилегим; бил, балам,

Мана көп зат герек дәл,
Көпүң оглы бол, балам.

...Дердини мен гөтәрин,
Сен гөтер нә дердини...

Асыл, бу сетирлерде, үнс этсәң, «көплүк», «ил», ягны, халк — онуң арзув эден Сердарының-да сердары хөкмүнде йүзе чыкяр.

...Шонуң үчин-де, Гурбанназар Эзизовың шу китабының йүзүндәки «Сердарым» сөзүне сиз — «халкым», «илим-гү-нүм» маныда-да, «перзендим», «гөрүп етишмедик зүрядым» маныда-да дүшүнип билерсиниз.

Себәби — онуң ажайып поэзиясының бакы бейик серда-ры, хақыкатдан-да халкды.

Себәби — онуң бейле-бейле күти китабына, сынасы дү-зүв «рухы перзендине» дирикә биржә ёла-да гөзи дүшмәнди...

* * *

Шу китабың дүзүлиши барада. Дүзүжидир редактор, Гурбанназарың көрдешлери болуп, биз шахырың окыжа озал товшан «Серпай» китабының сүңңүни бозмасыз этдик.

Шонуң үчин «Сердарым» ики бапдыр: бириси «Серпай», бейлекисем «Серпая» гирмедик гошгулар. Ол бабың адына биз «Сөвүтлн» дийдик. Китап тайярланыланында, шахырың әсәрлериниң асыл нусгасыны сакламага, хатда дынгы белги-лериниң уланылышыны-да үйтгетмезлиге чалышдык.

Аннаберди АГАБАЕВ.

СЕРІАЛ

10848



СЕРПАЙ

Сөйүң мени — йүрек сөйги күйсейәр,
Шейле бир күйсейәр — ёк чакы-чени,
Екеже адама етерлик сөйги
Билен

бир пурсатлык сөйүң сиз мени.

Маңа кән зат,
Улы бир зат герек дәл,
Элиңизи йүрегңизе гоюң сиз:
Сизе сөйги билен йүзленйән гүнлем
Сөзлерими кесә чекмән сөйүң сиз.

Сөйүң мени — әхли эрки хем дуркы
Билен сизе тарап ёллар чекени.
Еке өзүң сөйүп йөрсөң элмыдам
Бираажык агыр дүшжек экени.

Сөйүң мени — сизинң садык гулуңыз,
Сонра менден сизе галар шейле пай.
Мен сизе бахасыз серпай эдерин —
Шаларың элинден гелмежек серпай.





ЛЕНИН

Нирде болсам,
гайда,
шатлыкда,
тойда,
Бужутлы гүн
я-да гүнеш сачса нур,
Ильичин чалажа сүзүлен гөзи
Элмыдама мен депәмден гарап дур.

Ленинин уллакан келлеси дейин
Оңат ниет билен айланып дүр Шар.
Хер байдакда,
хер йүрекде,
хер иште
Владимир Ильич Ленинимиз бар!

Гызыл мейдадакы адам хатары
Ядаман середип сениң йүзүңе,
Ягшылык хем пәклик хакда хабары
Әкидйәрлер ягты дүнийәң йүзүңе.

Бейик Он единжиң Революциясы
Бу гүн сениң рухуң болуп яшайр.
Мениңем рухумда

мениң өзгердйән,
Учгунындан алан революциям бар.

Шонуң билен хақыката гуванып,
Шонуң билен хайыр иши сынлаян,
Сең ынамың Ленин, партия болса,
Сең ынамың асыл-асыл сынмаяр.

Мениң бир гуванжым, улы багтым бар,
Мен оңа чалышман бу дүнйәң барын:
Миземез,

еңилмез,
гызыл байдаклы
Лениниң сапында гуллуқ әдйәрин.

РЕВОЛЮЦИЯ

Иигриминжи асырды,
Он единжи йыл.
Ал байдаклар — пасырды,
Көчелерде — ил.

Герби орак — чекичди,
Деңлик ислейә.
Бу гүн көчә чыкыпды
Ре-во-лю-ци-я!

Ек. Бирден,
бир ерден дөремеди ол.
Ол адам дей илки догды, улалды.
Оны гөмдүлерем еди гат ере,
Ол болса еди гат асмана галды.

Чүмди шахталарың совук чуңлугна,
Сөйди гарыплары — ковмы кәнлери.
Кын гүнлери ичлерини дөкдүлер
Оңа Силезияң докмачылары,
Оңа Францияң коммунарлары.
Ол көне дүнйәниң өркүн сарсдыран
Бир әпет вулканды, бир белент янды.

Марксың максады жем болды онда,
Лениниң гениси рухуна синди.

Ол Уралда урулды,
Ол Уралда улалды.
Ол Сибире сүрүлди,
Ол Сибирде сүйрелди.

Онуң элин зынжырлап, совук түрмә атдылар,
Эмма бир гүн Питерин заводындан тапдылар.
Оны өлдүрмөк үчин мүн бир чәре гөрдүлөр,
Эмма әхли чәрелер оңа дерманды-дерман.
Белки, бейик Революция —
Революция болмазды,
Уралларда урулман,
Сибирлерде сүйрелмән.

ИНТЕРНАЦИОНАЛ

Өвүсйәр. Заманың яшыл еллери.
Парлаяр байдагы совет гошунның.
...Узак чағалыкта — мекдеп йыллары
Айдымчылаң ярышына гошулдым.

Бири айдым айтды энеси хакда.
Бири Марса етип, Айданам чыкды.
Бойны яглыклылаң ичинде, хатда,
Ышк хесери хакда айданам чыкды.

Нобат ыза нобат сүйшди-де асса,
Ахырсоңы гелди мениң нобатым.
Эмелсиз әдимләп чыкдым-да сахна,
Гармончының башламагын сорадым.

Гармонның овазы депәмден инди.
Гызардым.
Гарашдым от аларыма.
Шонда мен башладым сандырап, Интер-
националың белент ноталарына.

Мен жуда чагадым.
Сесимем ёкды,
Иллер дек овадан гыгырмадым мен.

Йөне богаз йыртып, сесим согдурып,
Өйкениң елини гайгырмадым мен.

Гөвнүме айдымың чәги ёк ялы,
Алжырадым.
Манлайымда дер-дүвме.
Йөне отуранлар элин чарпдылар,
Мениң мертлигиме.
Мениң хыжувма.

Айдымың гап билне етең дессиме,
Богазым от алып, гутарды сесим.
Утанып эмелсиз өз мертлигиме
Гелди шу гөзлерден гачып гидесим.

Бирден гөк гүрлән дей, шол улы залда
Энелер, аталар туруп еринден,
Бирхили,
Мылайым, белент овазда
Башладылар мен гутаран еримден.

Гүйч гошулды гитди аякдыр эле.
Ничикси гүйч! Акыл етирип билмен.
Онларча адамлаң арасы биле
Интернационалы тамамладым мен.

Мениң бегенжими дүшүндирмек кын.
Мен ганат багладым бегенчден яңа.
Сесим дәл,
Гарагол мертлигим үчин,
Биринжи байрагы бердилер маңа!

Айдымдан гудрат зат ёк бора чемли.
Сөйён айдымларын барыны. Йөне
Шол ажап ярышдан шу гүне ченли
Интернационалы гайталап йөрүн!

1966.

МЕНИҢ НЕСЛИМ

ПОЭМА ГИРИШ Я-ДА ЭНЭ ИҮЗЛЕНМЕ

Сениң укуларны думан дей сыран,
Сениң мукаддес, ак сүйдүни эмен
оглун

бу гүн гидйәр салкын саяндан,
шатлыгындан,
хасратындан, эй энем!

Сениң аладалаң чекиш гүйжүни
еңип,

бу гүн гиң орбита чыкярын.
Чагалыгмың ак кепдерсин учурып,
Оң ызындан
йигит болуп бакярын.

Мен гидерин узак-узак йыллара,
Ак маяның ак сүйдүни ичерин.
Ыкбалымы баглап титан йылдыз
Сениң үчин
дунъелери ачарын.

Бир ерде

кын болуп,
гачса межалым,
Адамлара шүбхе билен гарасам,
Ынамсызлык,
Умытсызлык,
Тукатлык
Көчөсинде сергездан дей йөрөсөм,
Ятлап сениң

нәзик мукаддеслигңи,
Хыялымда
маңлайындан өперин.

Хорланан

хем шемал ялан йүзүми
Сениң
хич зат билен денәп болмажак
бармакларың арасындан тапарын.

Мениң улы дөвре дүшүнмезликден
Дөрән тукатлыгма диерсин:

«Ерсиз!»

Сен оглуңа: «Думан ичре гезйәң» дийп,
игенмерсин,

сөзүн кесә чекмерсин.

Мен,

тәзеден,

ол гадымы Антейин

Ере аяк дирәп, гүйч алшы ялы,

Сениң паклигинден мүн гез бейгелип,

Гөзләрин өзүме иң герек ёлы.

Гижелер яссыгма чүй болуп чүмен

Алададан урунярын икиян.

Дурмуш толкун уруп гарашяр мана,

(Саңа ничик сөз айдайын, океан?)

1. БРИГАНТИНА ЕЛКЕНИНИ ГӨТЕРИӘРІ

Оңат дуйгы,

бет пыгыллаң үстүнден

Хайбатлы гүн догуп гитди галкынып,

Бейик шәхерлериң ган дамарындан —

Көчелерден

нуры акды толкунып.

Гүн ким үчин тылла йүзүн өвүрип,

Башга бири үчин чапмаз зыяңа.

Ол

планета үчин ишлейәр. Оңа

Америка нәме,

Азия нәме.

Ол Азияң дар хем сүйри гөзүнде

Европаның мавы гөзүн огшаяр.

Онуң үчин

тикенекли серхет ёк,

¹ Бригантина — эсерде несли тәзе дүнйәлере, ачышлара, гөзеллиге чагырян символики елкен хөкмүнде алынды.

Оң үчин

Ер диен

Планета бар!

Бир вагт

башына шум тәлей инен,

Бир вагт

харабан үстүндө гадан

Шәхерлер ояңяр агыр укудан

Адамлаң бегенжи,

гынанжы билен.

Ояңяр укудан агыр адамзат

Яшайыш ене-де бат аляр ерде.

Шейдип,

Гүнүн гүни ояңяр олар —

Қырк бәшинжи йылда догулаңлар-да.

Олар

бу гүн гидер узак деңизе,

Дөш герип еңерлер толкунларыны.

Дөвүр!

Сен ел болуп әкит ве әкит

Олаң романтики елкенлерини!

Сен оларә әхли бейиклигини,

Әхли,

аладаны,

ыкбалыңы бер.

Яшам болса,

иң ынамлы несилдир —

Олар

сениң үчин жогап берерлер.

Серет:

асман хо-ол узакда

гүберлип,

Деңзиң белент кенарында гутаряр.

Башланяр чал деңиз...

Үфле сен дөвүр!

Бригантина елкенини гөтерйәр!

Әшит! Дөвүр!

Яшыл шемал шуввулдап,

Ганатында яшыл айдым гетирйәр,

Сениң умыт,
аладаны йүкленип,
Бригантина елкенини гөтерйәр!

(ИЧКИ МОНОЛОГ)

Д ө в ү р:

Несил! Хайсы яна тутярсың ёлы?
Несил! Нәме үчин ынжалыксыз сен?
Кын дүшмезми

сизин одиссеяңыз
Мениң иннән улы аладам билен?

Бу ёллар узакдыр.
Бейикдир асман.

Бу ёла,
асмана
гин гадам урун.

Адамлар бейгелдйәр дөвүри, несил,
Менем адамлары бейгелдйәрин!

Н е с и л:

Атамыз!
Дөврүмиз этме алада.
Иң кын сорагларны эчил сен бизе.
Бригантинаң елкенине өврүлен
Революцияң
ал байдагы биз биле!

Сен дине элиңи йүреге гой-да,
Ынан бизе

әнәң ынанышы дек,
Максадымыз:
гүл дөрөтмек дашлардан,
Деңзин вагшы сесин саза өвүрмек!

Дүнйәң нәзиклигин сызмак кәримиз,
Эрбетлик үстүнден гөк дей гүңлемек.
Гөрүлмедик гең кенарда йылынып,
Эшдилмедик овазлары динлемек.

Биздә ганымызда одиссеялар,
Революцияның яңы —
нәзик сазымыз.

От герекми? — Прометее гарашман,
Одумызы тапынарыс өзүмиз!

II. НӘМЕ ҮЧИН!

Нәмүчин!

Нәмүчин

ичгинден-ичгин

Уршы ятлаярыс?

Ятламазлык кын...

Онуң йүреклерде гоян ызыны

Йыллар,

еллер өчүренек

нәмүчин?

Шат бахар жан берйәр бу эне ере,

Онуң леззетинден ганмак жуда кын.

А биз ене, ене, ене ве ене

Уршы ятлап,

бозулярыс

нәмүчин?

Нәме үчин

әхли гиңишликлерин,

Материклең, узак меридианларын

Энелери мәкәм гысып дишлерин

Шиндем ятлашып йөр өз мерданларын?

Уршы ятламак кын,

Ятламазлык кын.

Уруш дөвүр үчин агыр кыссадыр.

Ол —

улы бетбагтлык өленлер үчин...

А дирилер үчин...

ики эсседир.

...Бизда гоюп «Алгебраны», Пушкини,

Бизда гоюп йыгылмадык чемени,

Гитди

шәхерлерин гөзүнин нуры,
Йүзүнин тувагы — йигдекчелери.

Энелерин, хей, ослажак задымы,
Гүлле биле гүнлейәркә чөл-дүзлер,
Олар —

яны мурты табан огланлар
Европанын ыкбалыны чөздүлер.

Аздыр өмүр үчин

өмүрүндөн гечип,
Бейик болуп гидйән өз ыкбалындан.
Галды олар

өлүм серхедин гечип,
Ядыгәрликлерин пьедесталындан.

Олан от дей янып гечен өмри инди
Музей,

көчө,

шәхерлсрө өврүлди!

Олар бизин биле әһли ёлларда,
Олар бизин биле айланяр ери, —
Бригантинамызы ак ёла салан
Қыркынжы йылларын романтикклери.

Революцияң комбриг, комбатларына
Меңземекчи болуп

яшадылар кын.

Олар илки

Қорчагини сөйдүлер,

Сонра

Матросова өврүлмек үчин.

Олар ховлукдылар кәмил чыкара,
Санадылар хер минуды, сагады.
Дүйшлери

чаганың гөржек дүйши дәл:
Хер бири ал атын гамчылап барян
Бейик революцияң комиссарыды!

Олар гелжек неслин ажап дәплернин
Дәнесинден безәп чыкды бу ери.

Ине,
олар шейле тәсин несилди —
Кыркынжы йылларын романтиклери!

III. МЕНИҢ МЕКДЕБИМ

Кыркынжы йылларын романтиклери!
Уршы еңиш билең этдилер ахыр.
Урушда дине бир өлмейәр адам,
Урушдан гайдыбам гелинйәр ахыр..

17-ден башлап тә гелжеге чен
Бизин байдагымыз элван-гырмыздыр.
Кыркынжы йылларын романтиклери,
Алтымышынжы йыллар
аталармыздыр.

Хатда
иң бир сада,
йөнекей ишде,

Айдалын,
машгала ишлери бизи
алжыратса,
херекете гетирйәс
аталардан алан эндиклермизи.

Мыхман гелсе:
—Хош гелдиниз!—диййәрис,
Говумы,
әрбетми —

Этмейәрис сын.
Гиден вагты: «Гелип дурун!» сөзүни
айдарыс, ене-де гелмеги үчин.

Гиже-гүндиз Глобусы айлаяс,
Өвренйәрис
гиже-гүндиз ядаман.
Дине онат баха алмак үчин дәл,
Сөймек үчин
онун белент Адамын.

Сөймек үчин шапагыны,
иңригин,

Гелмедиклең ятан ажы топрагын.
Гүлле гөрнүшине гирен шум ажал
Пара этмесин дийп гүлүн япрагын.
Ак отаглы мекдеплере гатнаяс,
Ыхлас биле долы йүреклеримиз.
Эмма

өзүмизем билмән
шол гүнлер
Башга бир мекдебе гатнаярыс биз.

Ол мекдепде
пенжире ёк,
дивар ёк.

Асман дур
ол ерде
үчек ерине.

Ине,
шейдип,
гатнап йөрүс ядаман,
Аталан
иң кәмил
мекдеплерине.

Ол догры мекдепдир.
Онуң йүреги
тиндир,
мәхрибандыр,
мердемдир,
пәкдир.

Ол мекдеби ениш билен газандык,
Индем ондан йүзи өвүрме ёкдур!

Олар бизиң гөзүмизе баканок,
Бизин йүрегмизе
середйәр олар.

Ондакы пес,
эжиз башлангычлары
Лазер шөхлеси дей
эредйәр олар!

Ата дәл-де,
сениң сырдашын болуп,

IV. ДӨВҮР

О нәхили «Йитирилен несилмиш?»

О ким боляр.

Ким «гахарлы несиллер!»

Не бир көне,

Не-де тәзе эрада

Бейле зада душан дэлдир асырлар.

Асыр дөрәп экин экдик, ордук биз,

Урушдык. Ярашдык, гижелер сөйдүк.

Бизе гыммат дүшен бу кын асырын

Эййәм дең ярысын аркада гойдук.

Гиге-гүндиз сыяхата хөвругип,

Узак мензиллерде болупдык илчи.

Асыр!

17-нжи бейиклигимиздир,

Байдак эдип гөтерйәрис

Ильичи!

Сылаярыс Хош пыгыллы юртлары,

Сылаярыс

гөвни ачык, сыланы.

Дүвнүк кесели дей гөтерип йөрүс.

Бокурдагымызда Хиросиманы.

Хич асырын 17-си болманды,

Ол тәзе эраның болды сакасы.

Йөне

көне,

тәзе эраң хич вагт

Болан дэлдир тукад Нагасақысы.

Яндым Нагасақын янаи гүнлери,

Бухенвальдын дарларында асылдым.

Мениң багтым, айдылмадык айдымым.

Мең хасратым — Йигриминжи асырым.

Неслим! Ур депреги, ояр юртлары,

Йүрекде янлансын мысалы депрек.

Овнук иште бейик болмак ягшыдыр,

Бейик иште болса, эгиртлик герек.

Телескоплар билен бакмалы гөге,
Ачылмадык тарп ерлери сүрмели.
«Алымлар атомы бөлүберсинлер,
А биз адамлары бирлешдирмели».

Асман ере инмез, ер-де асмана;
Адам барка ерем, гөгөм ыранмаз,
Ил дердине ярамадык йигидин
Өз дердине яражагна ынанман.

Сен бу гүн көңүлдө дөрөн кичижик,
Эжиз мейиллерни душман дей сындыр.
Бу кын дөврүн несил болмак ансат дәл,
Йөне ондан гачмак мүн эссе кындыр.

Ек!

Асманам инмез, ерем чөврүлмез.
Сув акар,
даш галар,
чагалар гүлөр,

Болмаз

иң биринжи, иң соңкы несил
Болар, элмыдама несиллер болар.

Сөхөрлөр оянып сүйжи укудан
Эне чыгасыны гужагна алар,
Диймек, шатлык болар ериң йүзүндө,
Диймек, ер йүзүндө несиллер болар.

Атомың ховпундан эдил ховатыр,
Теркидүңялиге урмак не деркар.
Пикир эдин ахыр, шол ховпы богуп
өлдүрмөгө энтөк улы гүйчлөр бар.

Шоң үчин асырда гүнә ёк, гүнә.
Асыр

пейвагтына акян вагтдыр.

Дөвре дүшүнмезлик —

дөврүн шумлугы.

Дөвре дүшүнмеклик

дөвре багтдыр.

Эненин чагасын сөйүшү ялы,
Она акыл пайхасыны берши дек,
Бизе

дөври

эгнимизде гөтерип,
Оны белентлере эжитмек герек!

Муны йүрегмизе язмалы бакы,
Гайталап йөрмели миллион гезек:
Овнук иште бейик болмак ягшыдыр,
Бейик иште болса,
эгиртлик герек.

Чунки дөвүр дөмүп йүрегимизден
Ыза тесип,

өсүп, өзгерип бада,
Бейиклигмиз биле бейгелмелидир,
Шейдип яшамалы ягты дүнйөдө.

Бу ерде чөзмеси кын меселе ёк,
Меселән чөзгүди сададыр сада:
Дөвүр —

бу несилдир гужур-гайратлы,

Дөвүр —

бу, умуман, адамдыр, адам!

Энциклопедияның гатларыны ач,
Сөй, йигрен, дурмушда диенин

гелсин.

Йөне бир агыры болсун бөврүндө,
Олам адам хакда аладан болсун!

Сең этжек ишини хич кимсе этмез,
Ёкдур бу дүнйөдө биленни

билжек.

Неслим!

Көпри болуп дурсун арада
Ызында гечен дур,

өнүндө гелжек.

Онки сүннүн адам үчин ишлесин,
Голларын голдасын, гөзлең гарасын.
Беденинде шол агыры, шол үнжи
Он үчүнжи сүннүн болуп дөресин.

СӨЙГИ

Сөйгүден гелйәрис,
Барярыс сөйгә
Ерден дәрәп,

ере гидилши ялы,
Шон билен бейикдир — адам ниети,
Шон билен гөзелдир — адам хыялы.

Сөйги оюн дәлдир.

Хер етен
Сынагдыр сөйги.

он йүкүн гөтерип биялмез.

Сөйгә мынасыплар гөтәр сөйгини,

Сөйги
әжизлерин голундан гелмез.

Биз бу дүниә

гожа диййәс кәярым,
Эмма дүнъе, гөршүмиз дей,
яш бу гүн.

Сөймедиклер

яш дүнъеде гожадыр,
Сөөн сүрйәр гожа дүниән яшлыгын.
Ол бу дүниән иң мукаддес мирасы,
Оны ата-бабалармыз бир заман
Яман ниетлерден,

совукдан, отдан
горап,
бизе говшурдылар саг-аман.

Дүнъе өзгерип дур.

Булутлар гечйәр.

Агачлар гураяр.

Дөрөйәр агач.

Адамлар өлйәрлер,

Дөрөйәр адам,

Бу шейле болмалы.

Ек башга алач.

Сөйги үчин тебигатда канун ёк.

(Билемок, ол тебигатың өзүми?)

Мен — адам: сөйгүдөн дөредим башда.
Сөйги дийбем юмарын мен гөзүмү.

Билйән,
адам алып шөхлән тизлигин
Узак-узак дүнъелере ёл салар.
Ызда белент көшклер,
отлар,
денизлер,
Иң бетерем,
белент адамлар галар.

Айланар ол Ак маяның ёлуны.
Аршың түмлүгинден этмез ол хедер.
Ол дине Ер диен планетада
Талан нәзик сөйгүсини ят эдер.

Ылым шейле диййәр: йүз йыллар өтүп,
Ол доланып гелер догдук дияра.
Эмма дост-гарындаш, танышы болмаз,
Оңат сөзләр айтмаз сөйгүли яра.
Дөрт-бәш несил өтүп гиден дүнъеде
Ол — гечмишден гелен —
ген галар йөрер.

Йөне ол хер йүрек,
хер бир адамда

Шо-ол таныш сөйгиниң йүзүнн гөрер.

Неслим! Бир арзувым:
белентдир сөйги,

Сөөн киши үчин белент болма бар.

Ол сени дөрөтди, арша гөтерди,
Индем, сөйги үчин сенсин жогапкәр.

Сөйүн!

Сөйүн!

Сөйүн! Айлы гижелер,
Айсыз гижелерем сөйүң ядаман.
Бизин

бу газаплы йигриминжиде
Өрөн улы сөйгү герек адама!

Сөйгүн гүйжү билен айланяр земин,
Элбетде, бу гүйже телпек гоймалы!
Гүйч диймек

яшлыкдыр.

Яшлыкдыр сөйгү—

Яшлык

белент хем арасса сөймели.

Гожа Галилейин айдышы ялы:
Хер ничик-де болса, айланяр земин.
Йөне

шиндилерем яшашып йөрүс
Ягты хем гаранкың серхединде биз.

Бир ерлерде: «Эже, нан!»

(Сөйгини халас эдин!)

Бир ерлерде: «Эже, женан!»

(Сөйгини халас эдин!)

Арап йигди зынданда

ахмыр билен уруняр.

Оң дилинде: «Эй, пенам!»

(Сөйгини халас эдин!)

Ела дүшүпдир бетнам,

Төверек ган, ган, ган.

Дүнийәң дилинде «Вьетнам!»

(Сөйгини халас эдин!)

Азан,

Азан болмасын!

Маутхаузен болмасын!

Шатлык,

хасратым асыр!

(Сөйгини халас эдин!)

Нәче кын болса-да кын,

Ериң гелжеги үчин,

Неслин болжагы үчин,
Әхли яман,
шер ишден

Сөйгини халас эдин!
Халас эдин!
Халас эдин сөйгини!
Әхли бела-бетерлерден гутарың!
Гөтериң сөйгини!
Халас сөйгини
Единжи материк эдип гөтериң!

ГУРУҢ!

Адамзат аңының
арша середип,
Онуң хыялыны билйән махалы,
Кичи дөвлетлериң
ула өврүлип,
Улулаң
асмана
галян махалы.

Унудың овунжак аладалары,
Юрдун
бир максатлы ёлунда йөрүп.
Китап оқаң!
эдиң белент арзулар.
Көнәни юмурың!
Тәзәни гуруң!

Шәхер гурун,
пенжиреси гиң болсун,
Сәхер
гүн шәхере башыны эгсин.
Бинасы берк,
белент-белент жайлара
Авара дурналаң ганаты дегсин.

Көчелери
ал шапакдан башланып,
Узап
ене ал шапакда гутарсын.
Адам шол көчеден уграсын дүниә
Хем шол көче билең дүниә гетирсин!



ЧРША ИҮЗЛЕНМЕ

БАЛЛАДА

*(Гөзөл Италия топрагында фашистләр
гәришы гөрөшдә җепат болан түркмен
йигиди Жумадурды Сабырова багыш-
лаярын).*

«Саг бол, эне мекан, сүйт эмен ерим,
Аглама, эне жан, гайдып гелерин.

Сүлүр гөзяшыны, бес эт ахыны,
Ил үчин догруппдын, дүшүн ахыры.

Дөшүни паралап душман гүллеси,
Ватан ховп астында дурян пиллеси,

Мердем бол, эне жан, бес эт ахыны,
Мен халкың перзенди, дүшүн ахыры!

Тәмизләп душмандан мукаддес ерим,
Саг-аман янына гайдып гелерин!»

Гижелер сөвешди. Гүндиз сөвешди,
Киеви эеләп, Карпатдан гечди.

Ган дөкди. Йыкылды, ыза тесмеди,
...Соң оны даш үлкә зыңды кысматы.

Гөзел Италиян мерт оглы биле
Ол доган окашды эл берип эле.

«Сөйдүм асманыңы, илини сенин,
Италия, Италия, Италиям мениң».

Гөзләнде йигиди фашист эсгери,
Гизледи Италия, Италиян ери.

...Ызладылар оны. Ахыр тутдулар.
Соң атылжак ере алып гитдилер.

Италиян асманы гара бүренди,
Ах уруп, Италиян ерем ыранды.

«Ким сен?» Фашист-мавы гөзлерин юмяр,
Йигит гөге бакып мердемси дымяр.

Гарибальдин юрды Италия дымяр.
Отжагазлар дымяр, гушлар-да дымяр.

Соңра Ажал мүнүп гүллән гершине,
Йигидиң эркини аляр дуршуна.

Асман гөзяш дөкүп, гүйчли ел өсйәр,
Италия түркмени багрына басыр.

«Саг бол, эне мекан, сүйт эмен ерим,
Аглама, эне жан, гайдып гедерин!»

Сүпүр гөзяшыңы, бес эт ахыңы,
Тәк сең үчин догманма дүшүн ахыры!»

* * *

Сен оны кырк бирде ёлладың бейләк,
Әхли ёл-ёдалаң барян ерине.
Кырк үчде бирденкә йыкылды оғлун,
Сениң билен душушмагың ерине.

Ол кырк үчден туруп гайтмак иследи,
Сениң чал башыңы сыпамак үчин.
Елагчы отды ёк, командировка ёк.
Кын...

Багры билен сүйшүп гелжегем болды.
Нәтжек, шол кырк үчден сыпып боланок.
Сен оглундан гаты гөрме, эне жан,
Гелип биленок.

УРУШ

Алтымдамы?
Едимде?
Билемок аян.
...Чөрек үчин мен ирден
Дүкана бараян.

Дүнъе имисалалык,
Гөкде йылдыз кән.
Сага.
Сола.
Соң гөни.
Ине-де дүкан.

Учды имисалалык, —
Жагылда-жугул.
Хөкман үлөш пайымы
Алмалы шу гүн.

Дурдум агыр нобата
Нобатым етди.
Түйлек, даяв бир киши
Дөшүмден итди.

Нобатыма дурды-да,
Узатды чекин.
Гыгырдым «Нобат менки!»
Хайкырды: «Чекил!»

Ене дурдум нобата,
Сүйшди ол асса,
Юка йүрек аяллар
Диййәр: «Нерессе».



Вах, бу нобат!
Бу нобат!
Резин дей сүйнди..
Дөрт пасыл өз нобатын
Чалшана дөнди.

Мең йөрәп дәл, асылып,
Нобатым етди.
Чөрегми алдым-да,
Өймүзе гитдим.

Бегенжимин чәги ёк,
Гобсуняр йүрек,
Хыялымда — өйүмиз,
Элимде чөрек.

Тегелек гүн галыпдыр —
Айдын төверек.
Элимдәки чөрек дей
Гүнүм-де чөрек!

Көче имисалалык
Хова йүпекди.
Сола.
Бирден шол түйлек
Өңүмден чыкды.

Гөрүп рухсуз йүзүни,
Мен галпылдадым.
Өзи ачмы?
Гөзи ач?
Билип билмедим.

Ол башда гөзи биле
Чөрегми ийди.
Сонра: «Йигит, бол, эчил
Чөрегни» дийди.

Мен гыгырдым, мөннүрдим:
«Мениңки чөрек!»

Пышырдады: «Шол чөрек
мана-да гөрек».

Чөрегими алды-да,
Енсәмден итди.
Төверегне гаранып,
Угруна гитди.

Мен иңледим, ичимден
Санжы тутан дек.
Хол аңырда әпет гүң,
Хол бәрде түйлек.

Дөнүп гара нокада,
Иитди ол ине,
Тегмил болуп япышды
Гүнүң йүзүне.

...Бу ерлерде шейлерәк
Акярды дурмуш.
Узак бир ерде болса,
Якярды уруш.

Ол уруш-а дүшнүкли,
Ол маңа мәлим.
Мөне, ери, бу уруш,
Ери, бу нәме?

Уршуң бир кадасы бар:
Полкы ёк эдер,
мазар экер,
эжизлең,
полкун дөредер.

Баша дүшен сынагын
кынлыгна бакман,

ынанярыс: уршы
еңерис хөкман.

Мөне шол агыр гүнлер
Йүзүни ачан
эжиз диен миллети
еңерис хачан?..

ГӨДЕК СОЛДАТ

Фронт ёлларында гөдек солдата
Бир гыз ашык болды.
Багш этди өзүн.
Сез тапмады солдат оңа диере,
Калбына синдирип билмеди нэзин.

Гүнлең бири шинель атып үстлерне,
Онуңам үстүнден атынып асман,
Ятдылар
Гөдеклик хемем нэзиклик,
Арадакы улы серхеде етмән.

Дине даң чигреги якып башланда,
Гызың дүйшлериниң үстүне басман,
Гөдек солдат «ёрганыны» бөлүшди,
Гыза шинель дүшди,
Өзүне асман.

* * *

Аякда габарчак, маңлайында дер,
Дөрт йыл геченден соң доланды эсгер.

Обаның гашына гелди, отурды,
Чилимини мүшдүгине өтүрди.

Ховлукман отлады. Ховлукман сорды.
Хэзир ажы чилим лукмандан зорды.

Обадыр арада еке мензил ёк,
Эсгер обасына сын этди узак.

Чилими гутарды. Отланды ене.
Гышарды яшажык отуң үстүне.

Аңырда ак тамлар, ак өйлер үсте
Галярды йылан дей гойы ак түссе.

Йылың бахар паслы, гүн өйле вагты,
Йигди учурырды душушык багты.

Эсгерин акылы етйәрди оңат;
Оба етсе оңкы сылагдыр хормат.

Улы той тутулып, гоюн союлар,
Дүнъеде ин оңат сөзлер дийилер.

Шейдип, гүнлер гечер, башгасы гелер,
Багта, гүзерана эндик эдилер.

Иөне хэзир ген-таң хумар болуп сер,
Обасына бакып ятырды эсгер.

Обасына бакып, ятырды хэли,
Багтыны азажык узалдын ялы.

* * *

Уруш гидип отырды
Гүнбатар сары.
Иигдин ызында галды
Сөйгүли яры.

Шол көпелди отурды
Иүзде йытырды.
Гүндиз ак экин орды,
Гиже эгирди.

Кувват берди гахрыман
Яры билине.
Биржик шүбхе этмеди
Дирилигине.

«Дири!» дийди ятанда,
Туранда: «Дири!»
«Ёк инди гелмез» дийди
Нәкесин бири.
Шонда-да, дийди гелин:
«Диридир дири!...»

Горадымы ыхласы
Я-да дилеги.
Яры агыр сөвешден
Доланды, гелди.

Гоңшы-голам совулып,
Галып икичэк,
Юмшак дүшөк язылды
Үстүнө кечән.

Иигит шонда сөзледи
Дандана ченли.
Дөрт йыллап ёв гүнүндө
Башдан геченни.

Сөзледи ол тенинден
Акан ганындан.
Гайданыны өлүмиң,
Бәри янындан.

Бендилиге, хорлуга
Дөз геленинден.
Маутхаузениң
Шум дүзгүнинден.

Ярының хор эгнине
Гойды-да элиң,
Сессиз-үйнсүз аглады,
Товланды гелиң.

Ол ынанып билмеди
Меймирәп ине,
Янда дири ятаның
Дирилигине.

УРША НҮЗЛЕНМЕ

Она кын сөвешде өлендир өйдүп,
Узак ерде ядыгәрлик дикдилер.
Йыллар гечди. Гелди өйүнө гайдып.
Йылдыз берип, Гахрыман ат дакдылар.

...Ине, дур ол өз-өзүниң өнүндө,
Олаң бири өли, бириси дири.
Шейле бир гам дөмди гарры гөвүндө,
Бейле гам чекмәнди догалы бәри.

Сөвешенде әрди. Сонам әрди ол.
Йөне хәзир бир әжизе мензейәр.

Өз өнүнде чал башыны эгйэр ол,
Онуң өз өнүнде нә гүнәси бар?

Агыр гамдан ере чүмди дызлары,
Ол сана седасыз окады нәлет.
Биреййәм битипди тыгын ызлары.
Шиндем өлөңокмы?
Индикиң нәме?..

* * *

Егәляр энелер? Егәляр, арман,
Дойман огулларның гамдыр багтындан.
Шейдиң, эне мәхрин гөржөк перзентлер
Етим болуп гәляр айны вагтында.

Сөвеш гүни сөвеш донуны геен
Чага юрт ыкбалын горамак не кын?!

Ватан үчин баш гойярлар огуллар,
Бәрде энелермиз гәлярлар етим...

СОЛДАТ ЙҮРЕГИ

Ол бейик Волганың саг кенарындан
Алымлар тапдылар каска, ярагы,
Гапдалында шинди ере сиңмедик
Ятырды солдатның урян йүреги.

Эмай билен газып алып гудраты,
Үйшдүлөр дашына херси бир ерден.
Бу эзиз ховадан дем алан йүрек
Адам сеси билен гүрледі бирден:

«Бу жепалы ер астында
Йүрек гаты кән.
Буйрук ерне етирилди,
Елдаш капитан!»

АЦАТУР АГА

Язу-гыш гапысын
Гиң ачып дуран

Жай бизиң көчеде
Мешхурдыр өрөн.

Агажының реңки
Өчүк-аладыр,
Ол эдик бежерйән
Уссаханадыр.

Шол дүмтүнер отыр
Гожа Ацатур.
Гапыда үч аяк
Арабасы дур.

Столуң астында
Битай аягы,
Тай эдип алыпдыр
Гоша таягы.

Айдан сөзи өтгүр
Ацатур аган.
Хич такаты ёкдур
Бош отурмага.

Ыссы июль болсун,
Ха болсун январь,
Я көвүш реңкләр,
Я эдик ямар.

Агачдан чүй эдер,
Я гайыш серер.
Мәреке шол гидер,
Шол гелер дулар.

Жайың ичи шовхун,
Бәс эдер яза.
Гүррүңлән ахыры
Жеделе язар.

Бир гөрсең сыясат,
Бир гөрсең ёмак,
Азия сыяхат,
Африка көмек.

Космос,
Бекдаш,
Сибирь —

Хабара байдыр.
Умуман, бар затдан
Хабары бардыр.

Гейилип көнөлшөн,
Ренки саралшан
Әдиги ренклөнде,
Гөзүң гамашар!

Ал, йигит, ак ёлда
Йыртылсын диер.
Әдигиң эеси
Әдиги геер.

Шонда гожа ғысып
Гоша таягын,
Ят эдер Әлбада
Гоян аягын.

Соң эли сыпынса,
(ол эндикли кәр)
Үч аяк арабан
Тигрини бежер.

Агшам дүшер. Гулплар
Галысын мөкәм.
Гидер ол ховлукман
Өйүне бакан.

Шагалаңлы ёлда
Ацатур ага
Баш атар гожалар,
Баш атар чага.

Мешхур әдикчимиз
Гуванып иле,
Гошулар-да гидер
Кувватлы силе.
Бир азажык ядар,
Дер йүзүн өртер.

Оны мүңлөп аяк
Өйүнө элтер.

* * *

Бир досты Киевде язылды ере,
Ене бири вепат болды Одерде,
Ол болса бар Европаны айланды,
Европа-да саг бол дийди о мерде.

Догдук диярына доланды эсгер,
Бир улы той тутды энеси пахыр,
Эсгерлер урушда өлмейэр дие,
Урушдан гайдыбам гелинйэр ахыр.

Иөне урушларын бир кадасы бар,
Ол гайдып гелене бермез карары:
Дирилер гезип йөр, гысып дишлерин,
Өленлең өлмүне себәпкәр ялы.

ДҮЙШЛЕР

Түнде нәче дүйш гөрүлйэр жаханда?
Мүңми? Миллионмы?
Аслында ким оны санап билипдир.
Дүйш бизе герекли иң зерур затлаң
Йүзүн ачып билиән мүкинчиликдир.

Товук дары гөрермишин дүйшүнде,
Асман ери гөрермишин дүйшүнде;
Сөймедиклең гөрйәни сөйүлмедик бир жуван.
Шәхерлериң гөрйәни чыг басан узак мейдан.

Планета шол айланар йөрермиш
Хем дүйшүнде рахатлыгы гөрермиш.
Хер кимиң өз иң зерур
Дүйши боляр.
Ген затлар!

Гечен улы урушдан гайдып гелйэр дүйшүнде
Өлен солдатлар.

Ден-душлармың бары кәмил чыкыпдыр;
 Китап окаярлар. Язырлар китап.
 Кимси юрдуң ёлларында гезип йөр,
 Гейимлери ёл ысындан дур күкәп.

Олар ягты гүнлер гидйәрләр кино,
 Аял, чагаларнам алып гидйәрлер.
 Зүратлары үчин нобата дуруп,
 Олара эскимо хөдүр эдйәрлер.

Олар гам чекселер — гаралар асман,
 Олар шатлансалар — шол асман гүлер.
 Олар илки окаярлар тарыхы,
 Сонра шол тарыхы дөредйәр олар.

Махал-махал душушырыс барымыз,
 Шерап ичип, көңүллери шатлаяс.
 Акылдыр пелселе ундуляр шонда,
 Шорта сөздүр дегишмәни ятлаяс.

Сонра юрдуң ёлларына дагаяс,
 Белент Фронтларда дерләп гезйәрис.
 Иш, алада, белент затлар барада
 Бир-бирмизе узын хатлар азырыс.

Аладамыз биле гаплаяс юрды,
 Оны белентлере гөтерйәрис хас.
 «Дуйн сәхер сөвешде гахрыманларча...»
 Диен хатың гелмежегне ынаныс.

Гелиң,
 Өзүмизи көшешдирмәлиң,
 Гелиң,
 Иүрегмизи көшешдирмәлиң,
 Он секиз яшында гиден йигитлер
 Отуз йыл гечибем геленок хәли.

Дилег этдик гайдып гелерлер дийип,
 Гапак дей дөшлери энче орденли.

Гарашдык.

Гарашма кемин гоймадык.

Эгер гелжек болса гелерче болды.

Гелин,

Хакыкатың гөзне бакалын,

Гарашыптар нәче йылы өтүрдик.

Гиденлер боржуны ерне етирди;

Бизем боржумызы ерне етирдик.


Гөвүнлик бермәнем боляр бир чени,

Йөне йигрими миллион... биз үчин өлди.

Гелин,

Мертлерче разы болалын,

Эгер гелжек болса гелерче болды.



МЕН ӨЗҮМИ АЯМАШЫМ ХИЧ ЕРДЕ

СӘХРАМ

Ал-элван гүллерден
Галыпдыр думан.
Гечен гүнлеримден
Ек менде арман.

Гүллерин ысындан
Серхош бу асман,
Сәхраны дийсен-е,
Элхедер-аман!

Өзүми гынадым
Болды бир чени.
Әкит, эй, гыр атым,
Гиң сәхра мени.

-Яшыл шемал дейин,
Ганатлы дейин,
Гидейин, гидейин,
Сәхра гидейин.

Айлана-айлана,
Гөвнүм ачайын.
Иылаклы яйлалаң
Чалын ичейин.

Гин асманың айын
Сынлап бир заман,
Гожаны динләйин,
Өзүм гүрлемән.

Ач гужагны, сәхрам,
Гойнуң чаглыдыр.
Мениң әхли бахам
Саңа баглыдыр.

Сен маңа пата бер
Перзендиң дейин,
Сениң дуршуна дер
Йүзүң өпейин.

Бу бейик багларам
Башланяр ерден.
Бу бейик дагларам
Башланяр ерден.

Сәхрам!
Сынмаз өркүм,
Сырын ач маңа!
Ер бер.
Менем көкүм
Урайын саңа!

ГӨВНҮМ

Гөвнүм, гөвнүм, эзиз гөвнүм,
Дийме муңа өвүндигим.
Отуза сер уран гүнүм
Ахыр билдим гөвүндигин.

Ил дердине терс бакмадым,
Оны душдан гечирмедим.
Гоңшымың ичин якмадым,
Хем одуны өчүрмедим.

Ач болмадым, йөне вели,
Доклугымдан гәгирмедим.
Йигит кимин сөйдүм или,
Сөййән дийип гыгырмадым.

Йөне шум иш гыссанында,
Басыланда көте суссум,
Өзүм дәл, дост-ярым үчин
Сени көпрәк өңе тутдум.

Бу түркмениң бахары дей
Яшлыгымыз гечйәр басым.
Ил башына дүшен ишден
Бизи хич зат горамасын.

Хакың гөзүне бакалы,
Шер иш ерден гөчер ялы.
Йүреклерде от якалы,
Ожаклары өчүрмәли.

Аглалы, биле гүлели!
Мырат тапсын максат тутан.
Биз нәм болсак шо болалы,
Болса боляр, эзиз Ватан!

МЕНИҢ АСЛЫЕТИМ

Мең атамда зехин ёкды үйтгешик,
Йөне өз кәрини йүрекден сөйди.
Гаш билен дивалаң гошуны гошуп,
Күмүшдир гызылың никасын гыйды.

Уссаханасында — сунгат өйүнде,
Мениң эзиз атам эденсоң ыхлас,
Герчеклең гөзүне гөзел гөрүнди
Түркмениң эдалы гөзеллери хас.

Гупбалары шазадалаң тәжи дей
Гөзеллеринң мертебесин гөтерди.
Шахыр динә гөзеллиги васп этсе,
Атам гөзеллигинң үстүн етирди.

Атамың сарпасын саклады миллет,
Олам ил сарпасын саклады гелди.
Бир элинде хайыр, биринде сунгат,
Шейдиң ол Шатлыгың шахыры болды.

Мен какамда зехин ёкды ўйтгешик,
Хунэр дёл, боржуны йүрекден сөйди.
Душман геленинде энче юрт ашып,
Ол өз такдырыны мизана гойды.

Атамың Шатлыктан башланан ёлы,
Оны газап бедевине атарды.
Оң енишли башлан газаплы ёлы,
Барып Маутхаузенде гутарды.

Хемме билйэр бендиликде дерт улы,
Ол шол ерде бир йылыны өтүрди.
Бендиликде оң гөркезён мертлиги,
Түркмен герчегиңе шөхрат гетирди.

Какам саглык билен говушды бизе,
Бар хесрети билен өйүме гелди.
Бир элинде хайыр, биринде найза,
Ол шейдиң, хесретиң шахыры болды.

Мен олардан даша зыңылан даш дёл—
Сүннүмде ганларын гөтерип гелдим.
Мен бугүн Шатлыгың юрдундан башлап,
Гөзеллик юрдунын шахыры болдум.

Гүнәкәри мен дёл бейле ваканың,
Өзүми шу вакаң шаяды өйдйән.
Хесретин васп әдйән дири какамың,
Ек атамың Шатлыгыны васп әдйән.

ГӨЗҮМ ДҮШДИ

Мен бу гүн сәхер оянып, чыкдым ләлезарлыга,
Депәм үсте үммүлмез гүммезе гөзүм дүшди.
Бу әлеме гувандым, гувандым мен барлыга,
Йылда солуп, бакы солмаз гүллере гөзүм дүшди.

Гүйзүң аграс көчесинде япрак ковляяр шемал,
Мен онуң васпын эдиплер тапмак иследим высал,
Йүз совал высалын тапдым, галды ене мүн совал,
Совал-жөгапсыз йөрен, дил билмезе гөзүм дүшди.

ЫНАМ

Мен оны горадым яман гөзлерден,
Жалай йигитлерің хер гарайшындан,
Совук гыбатлардан, совук сөзлерден,
Түкенмез йылларың гара гышындан.

Горадым гөриплең гаргайышындан,
Якынларымданаң горадым оны.
Горадым достлармың йылгырышындан,
Хич бир зада рова гөрмедим оны.

Бишишини сынлап уллакан алман,
Шол улы алма-да горкулы гарап,
Оны әхли затдан горадым, арман,
Өзүми шол гыздан билмедим горан.

Ханха, инрик ере язылып баряр,
Билйән, бир ерлерде эййәм даң атды,
Оң сөйгүси мисли бир улы деря
Зынылан даш болуп, йүрегме етди.

Ине, сырып йөрүс көчелен боюн,
Бир-бирмиз танамаң, нобата дурус,
Гелиң, сыр сакламаң, алалың боюн,
Шол дашы нәчәмиз гөтерип йөрүс.

Бир жеза бар жезалаңаң жёллады:
Высалларың мырат болмақ дерегне,
Адамың эй гөрен, ынанан зады
Бир гара даш болуп чөкйәр йүрегне.

Ынамсыз яшамақ мүмкин дәл, мүмкин,
Оны горамалы бейни хем йүрек.
Йөне ынамлаңнаң сыняны үчин,
Кәте ынамлардан горанмақ герек.

* * *

Ёк, лукман, йүрегим хич киме бермен,
Оң үчин пычагны гынама, лукман!
Башга кишиң йүрегини гөтәрне,
Дерди-азар чекерише ховлукмаң!

Оны арзан алып, арзан сатмадым.
Ол маңа берилен өмрүң ыкбалы.
Мен оны көчеден гөзлөп тапмадым,
Инди бун чыкарып берерим ялы.

Болгусыз жошанда сесин диндирдим,
Хак сөз диенинде эрк бердим долы.
Мен оңа жуда кән зехин синдирдим,
Гел-гел бун чыкарып бермезим ялы.

Саг гүнүм бәсдешим умманды, умман,
Хөвесимди көнлүм алаң ерлерим.
Мениң бу дүнъеде бир байлыгым бар,—
Олаң айдып етишмедик сырларым.

Башга бири үчин гурсагма какып,
Хакың ёк сырыма гулак асман.
Йүреклер дивар дәл,
Оңа чүй какып,
Соң шо чүйдән башга пикир асмага.

Нәма дегсенизем,
Дегмән йүреге,
Мыдам йүрекleri сыламак герек.
Салмаң оны башга бир дел күкреге,—
Агыр дүшер дел сырлары гөтермек?!

* * *

Доста нәче серпай этсең аз ялы,
Нәче сөйсең.
Шонча сөйүп йөрмели.
Ёкдур достуң гыммады я арзаны,
Дост дост болар.
Шоңа жаның бермели.

Йөне ол жаныңы алмаз хич хачаң,
Шоң үчин гар,
Гышда галанын билсең,
Йыртык жүбүсинден ишлиге гачаң.
Иң соңкы отлучөп дәнеси болсаң.

ДОСТ

Дастури ҳақиқат

Достум махал-махал яныма гелйәр,
Гүрлешйәс. Гүлүшйәс. Ишлеримиз дүз.
Ол менсиз еке гүн онуп билмейәр.
Мен болса онсуз.

Мениң әхли сырым достума аян.
Олам сырын гизләп, алданок мени.
Ол мени өзүмден онат танаяр.
Мен болса оны.

Айрылшяс, «Хат язып дурарын хөкман!»
Она вада берйән. Ол болса маңа.
Соң ол маңа язып дурмаз бейле кән.
Мен болса она.

Эмма гүнлең бири, билип билмейән,
Бу улы дурмушда болса маңа кын,
Ол мең үчин башын гояр бигүман.
А мен оң үчин.

Ол маңа элмыдам дүшүнәр догры,
Кемчилигим билен дограмаз мени.
Ялнышсам дарар-да гойбәр догумлы.
Мен болса оны.

Ине, гүйз. Ол гүйз дей пайхаслы баряр.
Вепалыдыр. Дөк йүрекде барыңы.
Хава. Мениң шейлерәжик достум бар!
А сизде бармы?

* * *

*Достум, атдашым Гурбанназар
Непесов иш үстүнде трагики яг-
дайда арадан чыкды.*

Ойнадып есерже гара гөзлерин.
Мең яныма геленинде хер гезек,
Язып отуранмы гөрүп, диердин:
«Мен азар бермәйин, ишлемек герек!»

Ол гезегем шейдиң, чыкдың-да гитдиң,
Биркүч саны вәши сөзүңи оклап.
Индем узакларда үмсүм ятырсың,
Бүтіндүнйә Үмсүмлигин гужаклап.

Эйяәм шу гүн йитгилерни санасаң,
Отуз яш асыр дей узак гөрүнйә.
Пайхасланыс, хыжувлармыз көшелшйәр,
Биз йитирип дүшүнйәрис бу дүнйә.

Сениң барып етен узак үлкәне
Отлулар гатнанок, машын баранок.
Бу гүн сен барада гошгы язярын,
Сенем гелип, маңа азар беренок.

Бу гүн иңрик чөкүп дагын үстүне,
Гижә гөгә сеченинде лишмесин,
Сен-ә гелип маңа азар берседиң,
Менем шу гошгыны язман гечседим.

* * *

Ханы, чал дутары, мәхрибан достум,
Эгсели, йүрегмиз атманка гасын,
Гечилен ёлларың шатлык-багтыны,
Гечилмедик ёдаларың гуссасын.

Эгсели гуссасын яланач баглан,
Гүйзүң япрак бүрән ята сувларнын.
Эгсели гуссасын, дув-ак гуссасын
Месопотамия барян гувларың.

Бар зат болды: сөйги, достлук, ялан сөз,
Бүдремелер, яслы гүндүр багтлы гүн.
Асуда дүзлериң гуссасы биле
Дүшүндик биз манысына шатлыгың.

Йыллар гечди дурды ызлы-ызына,
Хас аграс яшадык, хас аграс сөйдүк,
Шу эңиз топрага белент ынамы
Биз әхли затлардан белентде гойдук.

Биз сөйүлдик, багтлы болдук шон үчин,
Дине сөөн гүйзде гусса дүшүнйөр.
Ким айдыпдыр паны дийип барлыга?
Яшаныңа жуда дегйөр бу дүнйө.

Ине, шу гөзеллик яшаны үчин,
Күйседик бахарлар басымдан-басым,
Гүйзүн япрак бүрөн ята сувларны,
Онуң ядан ёдаларның гуссасын!

* * *

Өрөн айдын хем чуң бир хақыкат бар:
Дирилер өлүпдир. Дирилер өлйө.
Иёне шол өленлер муң йыллар өтүп,
Башга бири болуп инйөр бу дүнйө.

Бейле болса, кимкө мениң гечмишим?
Шахырмыкан?

Ашыкмыкан?

Я дайхан?

Я ол намартмыкан чын сөзден горкян
Хем горкусы үчин чын сөзе душман?

Эгер шахыр болса, мениң шыгрымы
Өзүм болуп менден гизлин окяндыр.
Эжиз шыграм үчин сачларын ёлуп,
Менлигине ажы гөзяш дөкйөндир.

Эгер ашык болса, сөймедиклерме
Сөййән диенеме янып-бишйөндир.
Ол мениң рухумың казысы ялы,
Өз пәклиги билен мана душмандыр.

Эгер дайхан болса, топракдан алып,
Оңа бермейәнме тутяндыр ичин,
Хем онуң бир онат дилеги бардыр
Топрага бир тохум атарым үчин.

Инди бу яшлыгам өтүшип баря,
Этсемим бар болса, болды бир чени.
Гиже-гүндиз шахыр, ашык хем дайхан
Депәмден середип гоймаяр мени.

Дунъеде чын сөзүн сарпасын саклап,
Чын сөз үчин өзүм эдерин гурбан.
Язарын, сөөрин, тохум сеперин,
Разы болар

Шахыр,

Ашык хем Дайхан.

Өлсем, догры сөзүн шол душманыны —
Инкәр эден — мени өпер бу ерим,
Мүн йыл өтүп, ене дөрөп, шол шахыр,
Ашык, дайхан болуп довам эдерин.

Ызыма серетсем, бир гиден умман,
Өнүме серетсем, бир гиден умман,
Гечмишин өңүнде улы бергим бар.
Гелжегин өңүнде улы бергим бар.

АИРАЛЫК

Даң атыр, гүн яшяр — Гүнеш яшмаяр.
Йылдыз өчйәр, эмма өчмейәр Әлем.
Адам өлйәр — хич өлмейәр Адамзат.
Баг гураяр — токай яшаяр хәлем.

Бу шейле болупды.

Шейле-де болар.

Тебигатың демир кануны булар.

Даң атыр, гүн яшяр — гыйыляр йүрек,
Бир йылдызжык өчйәр — гыйыляр йүрек.
Гожа баг чүйрейәр — гыйыляр йүрек.
Адам өлйәр — хасам гыйыляр йүрек.

Эгер Гүнеш, Әлем, Токай, Адамзат —
Бакы болса,

Гама батмак не деркар?

Баг өлйәр — баг дөрөйәр,

Гүн яшса — даң атмалы.

Хер өлүмнн ызында оң довамы — өмүр бар.

Шуларын бириси дүнйәмден гитсе,
Билемок, йүрегми гаплаяр гусса.

ЙҮРЕК

Берин маңа он йүрек, он саны әпет
Он йүрегин хер бири бир зат дуймага
Бири билен сөейин бу үммүлмез
Бири билен дүнийәни, бири билен
Бири билен Ватаны, бири билен
Галан бәшисн билен йигренейин

йүрек,
герек.
асманы,
ынсаны.
әнәни,
душманы.

Достум билен отурып, болсадылар
Такат тапман йүрегим
— Нәмә герек он йүрек?
Сен оңарсаң, билип гой,
Йыллар шувлап геченде,
Сиз жуванмы, данамы, я болмаса
Бир йүреге он йүрек сыгдырмасаң
Он йүрегин ер тапмаз бир йүрекли
Сен оңарсаң — бир йүрек

гурсак-да,
пышырдаяр гурсакда:
Нәмә герек он йүрек,
мениң өзүм он йүрек.
баглар башын эгенде,
гүр сакгал,
эгер-де,
гурсакда.
дегер мүнүнә дерек!

ГҮЛКИ ЙЫГЫП АРМАЙЫН

Горкян элмыдама отуриялардан!
Сөййән Ашгабадың йылы гышларын.
Барян

енил әдип
Йыгып
адамларын йылгырышларын.

тротуарлардан,

Ине, бейик пенжиреде нәзени!
Йылгыршына майыл болуп галарын.
Пенжирәң пердесин сырайса велин,
Гүлкүсин йүзүнден йыгып аларын.

Гүлйә ашыклармыз, гүлйәр тожалар,
Доганлар гүлйәрләр, догжаклар гүләр.
Шейдип,
Ягты ыкбалларын үстүнден
Хер сәхер Гүн билен догар гүлкүләр.

Маңа узак ёлда кын болса болсун,
Йөне гүлки билен догсун гүн-айым.
Гой, йүзлерден гүлки ызы йитмесин!
Гүлки йырмак кесбим болсун ылайым.

ШОВСУЗЛЫК

Чагалыкдан эндик болан
Барды бир дердим.
Жеделлешип достлам билен
Тире гидердим.

Әхли районмыза белли
Атлы мергендим.
Бу кәримде мен биринжи —
Өрән түргендим.

Миземезди эллеримде
Түпөңиң нили.
Шовхун билен газанардым
Бир кем эллини!

«Бир кем элли! Бир кем элли!»
Гыгырардылар.
Шейдип, достлам мени пивә
Чагырардылар.

...Дурмуш болса бир тир дәлди,
Шовсузлык — ярым.
Онда нирде бир кем элли —
Урмаздым ярым.



Ажы Шовсузлыклар билен
Югрулып дөрән,
Елум өрән чаркандаклы,
Агырды өрән.

Гой, Шовсузлык газап билен
Бадагын атсын,
Мен йыкылып, дине шейдип,
Чыкарын үстүн.

Шоны енмек — максат болар,
Шол шаным болар.
Дурмуш тиригде Шовсузлык
Нышанам болар.

А мен болса көне мерген
Аңк эдип или,
Оны уруп, газанарын
Бир кем эллини!

«Бир кем элли! Бир кем элли!»
Ил сеслененде,
«Бак, бир Шовсузлык кемелди»
Гыгырын мен-де!

АРЗУВ

Билйән, йыл доланып, асырлар гечер,
Булутлар гөчерлер, чөллер-де гөчер.

Шонда дамжа дөнсем, болар бир кәрим:
Мен элмыдам тешнелери гөзләрин.

Эгер бага дөнсем, болар бир кәрим:
Мен ынсана сая салмак исләрин.

Йылдыз болуп аралашсам әлеме,
Шейле ыкбалымдан сәхел наламаң.

Яшарын узакда бир арзув билен,
Ериң адамларна гарашарын мен!

ЭРК ХАКЫНДА ГОШЫГЫ

Хемме билйэр — эрки боляр хер кимин.
Менинем пайыма бириси дүшди.
Гөвнүне дегмездим ләлик эркимин,
Шоң үчин алды-да, дашыма гечди.

Гүнәсизми я-да гүнәлимиди,
«Йөр» дийсе, ызына дүшәймелиди.
«Мүн» дийсе, сәгинмән мүнәймелиди.
«Дүш» дийсе, сәгинмән дүшәймелиди.

Гижеки пейдасыз отурлышыклар,
Маңызсыз жеделлер, манысыз сөзләр,
Әдилйән гыбатлар — «опурлышыклар»,
Акыллысыраян акылсыз гөзләр. —

Сыздым: булаң бары герекемез затды,
Песликдигини-де өрән берк сыздым.
Йөне эрким вели, дийсен беззатды,
Эрким барды, эмма ене эркисиздим.

Сыздым шу эрк болса рухум, серимде,
Бу дурмуш, бу вагтын манысы болмаз.
Язылмаз язылжак сетирлерим-де,
Окап билжек дессанларым окалмаз.

Мунуң өзи шум дүйш гөрүп уклама,
Мунуң өзи дине бошлуга элтер.
Агшамкы хайп гечен минутларыма,
Шейдип, башым яйкап өкүнйән эрте.

Эмма агшам йүрегимде тирпилди,
Отырын. Гөз велин, шол пенжиреде.
Ине, бармак айна какяр; тыркылды,
Мен гидйәрин бош дүнйәме ене-де.

...Мен ахыр отурып хыяла батдым,
«Нәтмели? Бу ләлик эрки нәтмели?»
Аз йөрәп, көп йөрәп бир пикре етдим:
Оны ит енженден бетер енчмели!

Мен оны тутдум-да, даңдым эриге,
Соң эрикден чыглы чыбык кесиндим,
«Илкинжи ургыны хайсы ерине
Эчилсемкәм» дийип, эсли көсендим.

Вагтым аз болса-да, болса-да иш кән,
Бар ишими ташлап урдум мен, урдум.
Урдукча урмага ачылды ишдәм,
Урдукча бейгелди, гүйжеди рухум.

Оны тертип билен алты гүн сайдым.
Вагт болупдыр хезил эдинерче-де.
Өзүнден гиденне дүшүнип айдың,
Бошатдым багындан едиленжиде.

Бошатдым өзүми халымсыраян
Эркимин өңүндө чөкөн дуйгудан.
Маянысыз болса-да манылсыраян
Шовсуз отуршыклар, шовсуз сөйгүден.

Салам бердим бу дурмуша тәзеден,
Бирден вагтым маны билен гапланды.
Бир вагтлар гаршы чыксам нәз әден
Эрким ургуларда мөкәм тапланды.

Әгер гүнлең бири тозадып чанын,
Бир бош дүнйә чагшрайса эркиңиз,
Эрк тапың сиз шейле эрки данмага,
Соңра таяк билен бериң меркими.

* * *

Болды.
Бесдир.
Хол дерәниң гөвсүндө
Өзүме үмсүмже чадыр гурайын.
Сәхер-сәхер аграс шемал өвсенде,
Ядан йүрегими шоңа герейин,
Ятайын, турайын белли бир вагтда,
Белли вагты нейин мен нахарымы.
Шәхерден,

гох,

алададан узакда,
Ек зат үчин гетирмәйин гахармы.

Ховлукмайын.
Сөз бермәйин хич киме,
Өйүм четде — хич бир зады билмәйин.
Дүмө ойланайын,
Яшайын дүмө.
Гаты агламайын,
Гаты гүлмәйин.

Шыгырлар язайын шемал барада,
Гуссажыгмы улус-иле сөзләйин.
Иирик билен гүн яшары арада
Яш болсамам,
Гоҗалыгмы гөзләйин.

Инди нәче йылдыр, шу хыял менде
Топракда нем етмез тохум дей ятыр.
Йөне чадырам ёк дерән гөвсүнде,
Өйүмем четде дәл.
Меркезде отыр.

Гаты аглаярын.
Гаты гүлйәрин.
Элмыдама ховлугярын бир ере.
Сөз берйәрин,
Хайыр этжек болярын,
Маңа галамыны берен иллере.

Иң зерур сөзлерин ызында селпәп,
Бүдрейәрин.
Йыкылярын кәярым.
Өз шемалы билен йүзүми елпәп,
Шонда маңа медет берйәр диярым.

«Арма!» диййән ише гүмра дайхана,
Йындам отлудара элим булаян.
Баг астында дуран ики жувана
Өзүмкиден онат өмүр дилейән.

Шейдип яшап йөрүн,
Ил билен әтләп,
Ил билен дең чапып йындам атымы
Хемем кәте

Мисли дүйш кимин ятлап,
Чадыр хакындакы роваятымы.

«ХАЛАС ЭДИҢ»

Бейгелмек үчин дәл — даг болжак болдум,
Барха көп сынладым дагың йүзүни.
Чүнки, ол узакдан етирди маңа
Бир бендәниң: «Халас эдиң!» сөзүни.

Ким ол бенде?
Хайсы дарда асылар?
Богяр оны хайсы деңзиң бузлары?
Ятсам-турсам рахатлык беренек
Йүрегимде: «Халас эдиң!» сөзлери.

Гөзлерими ачды асырың гүйзи,
Хайырам, шер ишем ачды гөзүми.
Мениң галамымам антенна меңзеп,
Тутды дурды. «Халас эдиң!» сөзүни.

Багтлы болун, багтлы болун, адамлар,
Йөне багт гөзүнизи тутмасын.
Шинди кәнкә «Халас эдиң!» яңлары,
Багт сизи көрем,
Керем этмесин.

Шу жеделде гоюп билжек башымы,
Шол йүреги яг багландыр биреййәм,
Эшитмейән болса «Халас эдиңи!»
Бу четинден,
О четинден бу дүйнәң!

Халас болуң, эсгилерден, доклукдан,
Шум адамдан, көчелериң итинден.
Халас болуң, әхли артыкмачлыктан,
Йөне халас болмаң «Халас эдинден!»

ТЫЛЛА БАЛЫК

Бардым кенарына буланык деряң
Атдым гирдабына мекир ченнеги.

Иризди говгасы говгалы дүйнән,
Газандым мен диңе гысыр эмгеги.

Галкан кимин гат-гат эдип толкунын,
Деря менден байлыгыны гизледи.
Ченнек ачып дәли дерян гулпуны,
Мениң арзув-хыялымы гөзледи.

Ченнеге илдирип дерян байлыгын
Кенара чыкардым, сынладым дурдум.
Тапабилмән шол арзылы балыгым,
Мен олары ене сува гойбердим.

Агдардым, дүндердим деря шалыгын,
Ав оңмады, гайтдым ызыма бакан.
Сен хайсы сувларда, тылла балыгым?
Я бирейәм тутуп гойбердиммикәм?!

ЯШЛЫК

Газаплы казы дей, мыдам башымда
Сагат чот какып дур шык-шык-шык.
Дүйнүң өзәм гарашярдым яшлыга,
Бу гүн болса, гечип баряр шо яшлык.

Бир зада дүшүнйән:

шовхунлы гүнлер
Ал атымы чапып йөрән халадым,
Өнүмдөн чыкана гүл яшлыгымы
Хормат эдип, совгат кимин пайладым.

Жомартлыгым үчин «сагболсунлара»
Иүзүм гөге тутуп гөчер йөрердим.
Яшлыгымы герекмежек достлара
Хем бош сөхбетлере сечер йөрердим.

Өвгүлерден хумар болуп, гижелер
«Алың!» дийип, кишин гапысын какдым.
Яшлыгмы гүл эдип, жомартлык биле,
Сөймейән гызлармың дөшүне дакдым.

Мен оны бош гижелере пайладым.
Мен оны

Бош гүррүнлере пайладым.
Ине, бу гүн улы дәүләтден галан
Көпүкләрми ахмыр билен санадым.

Нечүн бейле боляр? Илки ялңышып,
Сонра өкүнч биле эгилип йөрүс!
Жайымызы чилим чекип, түсселәп,
Сонра түссәмизе богулып йөрүс!

Ах, бу гүн сәхерем шейле бир чытык,
Болаймагы мүмкин түйс ягышлы гүн.
Яшлыгымыз йитиренок хич зады,
Биз өзүмиз йитирйәрис яшлыгы...

ШӨХРАТ

Шөхрат нәме, билемок,
Яшап йөрүн дүнийәде.
Гөзүм ачып гөреним
Шу земиндир, шу асман.
Гелин гелди уз яшынып,
Әлинде тылла бада,
Маңа оңат сөзләр дийди,
Сачым сыпап бир заман.

Мен оңа бар гит дийдим,
Ишиң билен бол дийдим.
Ишим башымдан агдык,
Галамым иш күйсейәр.
Ол гөзүни гүлдүрди.
Гел, гойнума дол, дийди,
Бейле гелин сана ашык
Болуп гезер ничезар.

Сениң сачың сыпайын,
Өпейин гүл йүзүңден.
Дой сен мениң нәзимден,
Энте-энте пурсат бар.
Түвелеме, ишләбилдин,
Ил рух алды сөзүңден.
Инди сана мең гойнумда
Хумар болмак ярашяр.



Онун отлы гөзлерине
Бакдым — ине ашык мен!
Йөне эрким жемләп шонда
Бар дуйгымы отладым.
Бар, гит, дийдим, сен өртеме,
Ковдум оны ишикден,
Эмма заңнар мая гелин
Пенжиреден этледи.

Көңүл шу гүн геплемесе,
Айт ахыр, жошсун хачан?
Гечер гидер диййэрин
Дең-душларым денимден.
Түйс бихая гелин экен
Еди дерян сувун ичен,
Мен-э ондан гачып йөрүн,
Олам мыдам өңүмде.

Түйс мен диен яшымда мен,
Гошгучы мен, ашык мен.
Кәрим шейле: гызлары
Васп этмели мисли багшы.
Йөне бейле бихаяны
Гөрмөндим мен шу гүне чен,
Шол гелин мең ыгтыярым,
Эркими алмаса ягшы.

ШАДЫЯН ГҮН

Ай йөне,
Кейпине айдым айдырын,
Кейпине хош салам ёллаян Гүне.
Танышлык үчин дәл —
Гызлара душсам,
— Салам кейгим — дийип, гечйән кейпине.

Гарагол чаганы гуш дей гөтерип,
Мүндүрйэрин саздан долы келләме.
Сува даш зыярын — бөкйәр, ойнаяр,
Ери, шол сува даш зыңамда нәме.

Дүканларын витринасы энайы,
Дүкана дыкылып гирйәрин, ине,
Сораярын онуң-мунуң бахасын,
Сатын алмакчы дәл,
Йөне кейпине.

Гушларам багларда жагылда-жугул,
Елларда багларам гушлары билен,
Бу тәсин гүн яйнап отыр энайы,
Кейпине,
Кейпине,
Йөне кейпине.

Чага ялы бу арасса асман
Келләм дегип,
Оваз эдйәр кейп биле.
Онсон ненең Сатурның халкасын
Шляпа дек геймежек сен кейпине.

СЕНИ СӨЙДҮМ...

Сени сөйдүм. Сөйүп бир гез бейгелдим.
Сени сөйдүм. Хас гинеди бу дүням.
Өз еңлес гылыгма газаплы болдум.
Өз дурмуш орнума инди дүшүнәм.

Адамлара хас ынамлы гарадым.
Еңиш билен тамам болды гөзлегим.
Кын пурсатым медет берди калбыма,
Жадылы дәл — сенин ынсан гөзлериң.

«Ким мен?» Жогап тапман шу гүнлере чен,
Сени сөйүп, кимдигими билдим мен,
Еңил гопдум башындакы өйме дек,
Дийдим: «Әжиз бу дүняде сөймедикі»

Сени сөйүп, гөз етирдим бир зада:
Кынчылык ёк,
Әжизлик бар дүняде.

I

Сен эркин бол!
 Сәхер-сәхер сачың яй!
 Сен шат болсан, гөзүнден нур сачыляр.
 Ач сен оңат китапларың сахабын.
 Бил ятшылык, яманлыгың хасабын.
 Эдепсиз сөзүме өйкеле сен, яр,
 (Кәте сизе өйкелемек ярашяр).

Сен эркин бол!
 Пикрин, дуйгың, эзъетин,
 Ёкарда йылдызың, ерде гөзъетим.

Хеммеси дине бир өзүнки болсун,
 Дине бир, дине бир өзүнки болсун.
 Сен эркин бол,
 Соңкы гүнүне ченли,
 Исле йигрен, исле-де сөй геченци.
 Чүнки бирдир асман.
 Миллиарддыр асман.
 Чүнки эркли гүни багтлыдыр ынсан.
 Сен эркли бол,
 Бир гүн яшама шовсуз!
 (Худаям бар болса, сени ялкасын).
 Йөне мыдам инче билинде болсун,
 Мениң голларымың мәкәм халкасы.

II

Бу затлары оңарярсын нененси?
 Ёгса пикрин шейле болмакда-да дәл.
 Жая гирсең, жайың ичи биргеңси,
 Чыксан, оңат дүнйә, дүнйә дәл хыял.
 Тәсин сесин, гунча меңзеш сөзлерин,
 Сениң нәзиклигин чәксиз гөврүми,
 Сүрме чалынмадык тәмиз гөзлерин,
 Мар сачларын нагыш кимин өрүми! —
 Сен пикир эдеңок булар барада,
 Булар өз-өзүнден боляр-да гидйәр.
 Ясама йүз, ясама сөз арада

Теземсоң билйәрин гадрыңы, дилдар!
 Мен сениң сарпаңы саклаян гаты,
 Он үчин йигитлер гыя бакмасын,
 Нәзиклик йөнекей болан пурсаты —
 Худай сакласын!
 Өзүмден сораян: «Нечүн, нәмүчин
 Сөзлемели дәлмиш йүрек жошундан.»
 ...Мен шиндем дуйгымы ачардым вели,
 Горкян душмадыклан гөзде яшыннан...

III

Сен отыркаң, гашым чытсам эгер-де,
 Саңа яман сөзлер дийсем кәярым,
 Сен умытдан гачып, галмагын дерде,
 Мен жуда сөййәрин, жуда сөййәрин.

Вокзал динче душумыклан ери дәл,
 Вокзал адамларын айралык ери.
 Гидерин
 Хем узак аралыктардан,
 Айралыктан сени еңип гелерин.
 Иңрик ере чөкүп, якылса чыра,
 Сачын сыпамага дегмесе элим,
 Сениң өзүн дүшүнмели ахыры,
 Мениң башга ышга дүшенми, гүлүм!
 Йүрекде айдым кән.
 Элде аз олар,
 Айдымым ёк ил йүзүне тутарлык.
 Сени унудярын.
 Өвүрме йүзүн.
 Дүшүнйәрин — шунун өзем етерлик,
 Ыкбалына аглама сен гижелер,
 Шол ышкым баглапдыр сыпабилемок.
 Гүлүм дүшүлен ёл агырдыр агыр,
 Индем ондан асыл-асыл дөнме ёк.

Дөнме ёк шол ышкын кечжаллыгындан.
 Он йүреге берйән меламатындан,
 Инне болуп багра батан сөзлериң
 Дунйә чыкып этжек кераматындан.
 Габанжанлык этме асыл ышкыма,
 Сенем сакла шол ышкымың сарпасын.

Чагамын сачыны сыпалан эллен
 Гелип мениң сачларымы сыпасын.
 Хәзир болса гижә чене барыпдыр,
 Овнук аладалан унудып барын.
 Мениң гайрагоюлмасыз ишим бар,
 Сен ятыбер, өзүм сени оярын.

IV

Саңа гошгулармы окап берйәрин,
 Сен диййән назарны дикип назара!
 «Ери, нәмә герек шу затлаң бары,
 Башга зат кән ахыр язып-бозара».
 Сөйги сетиринден чеменлик йыгып,
 Язярын. Мен динче шо билен дири.
 Багтлы бир өзүдир өйтмесин йигит,
 Шахырларам багтлы боляр ахыры.

* * *

Гечмен сениң үчин ягышдан, елден,
 Ягыш сачын ювар, шемал дараяр.
 Бу асмандан гечмен, гечмерин гүлден,
 Чүнки, гөзлең гүл асманга гараяр.

Гөзүм бакы гурбан мавы беленде,
 Сөйгим үчин ондан дүшмерин жыда.
 Бизин сөйгүлермиз белент боланда,
 Йүреклеримизден ислемез пида.

Гой, нур ягсын — гунча-гүллерин дери,
 Гүн нуруна гарк болсун обалар.
 Сениң үчин хич дүнъеден гечмерин,
 Гечсем сөйгимизден гечдигим болар.

* * *

Эгер сени өзүм дөреден болсам
 Хыялымда, арзуымда хер-гүнүм,
 Нәче жан этсем-де, хыжув этсем-де,
 Сени бейле сөйүп билмездим, гүлүм.

Эгер сени өзүм дөреден болсам,
Болмазды сөйгимин гизлин манысы.
Эхли зат мен үчин боларды аян —
Сөйгид ажап сырларынын барысы.

Сен, гүлүм, мен үчин тәсин бир дүйнө,
Оны тәсин эдйән сырлы дуйгудыр.
Сөйги диймек—шо дуйгының манысын
Дүшүндирмек кын боланда сөйгүдир.

Дүшүндирип болян затлаң барысы
Сөйги дөл, биз муны озалдан билйәс.
Сөйги — галарындан бейикдир, бейик,
Сөйги — бойларыадан чуңуракдыр хас.

Шонун үчин сени дөреден болсам,
Хыялымда, арзувымда сүннәләп,
Гижелер хесретден сыя дөнердим,
Язардым хесретден гиже-гүндизләп.

* * *

Чыканмызда обамызын четине,
Ал шапакдан от алыпды бар земин.
Мен өзүмин бирдедигим билемок —
Барярын сең билен бирлешен кимин.

Үшөдйәндир өйдүп чыг дамжалары,
Отлар сениң аягыңа дөзенок.
Асса өвсүп гечйәр душундан шемал,
Тимар берен сачларыны чөзенок.

Бегрес донун нагышлары энайы,
Гара сачың өрүми дей кешде ёк.
Нурланып барярсын элван шапакдан,
Гүл гүлми, сен гүлми — билип билемок.

Ер ерми, биз ерми — билип билемок,
Чүнки хеммеже зат шейле бир гөзөл.
Гөвнүңе бу шапак, арасса дүйнө
Сыгмажак болуп дур думанлы гөзе.

Иш икичэк бүтин ерин йүзүнде,
Эййәм гүндогардан гүн төгө галяр.
Арамыза дүшсе дүшсүн адамзат,
Төнс еке адам дүшмесе боляр.

* * *

«Биркемсиз гөзел ёк» диенмишинлер,
Белки, шол гөзелем дэлдир биркемсиз,
Белки, иш эденде ёкдур усулы,
Белки-де, өзүни сөййөндир ченсиз.

А сен вели, йөрөл баряң шадыян,
Гөни бакып адамларын йүзүне.
Тур, отур сен, китап ока, сув даша,
Сен мыдам еке-төк мениң гөзүме.

Сен гөзел дэл, сен көплерин бири сен,
Сен гөзел дэл, сен өмрүмнн ыкбалы,
Болуберсин гөзеллерин етмези,
Сен гөзел дэл, кемчилигин бор ялы.

* * *

Хич дүшүнип,
Хич дүшүнип билемок,
Бу ерде бир хили булашыклык бар.
Мен «бар» дийсем, «ёк» дийжегнө шүбхө ёк.
Мен ягышы сөййөн,
Оң сөййөни гар.

Дөрт дивардыр
Үчегимиз бир бизин,
Эмма ол шонда-да этмейэр мүйни.
«Мен гайкыны сөййөн, сен кими?» диййөн,
(Ол аркайын жогап берйэр:
«Күйкани!»

Диййэрин: «Сен билгешлейин эдйэрсин,
Чигишдирйән арадакы дүвүнн.»
(Оң гөзлеги товукларын арпасы,
Мен сөййэрин йөне арпа сувуны.

Хич дүшүнип,
Хич дүшүнип билемок,
Өтжек пикиримиз бир ере гелмән.
Болмажак боланда болмаз экени.
Ол-а мени сөййәр!
Мен оны сөййән.

* * *

Сөйгим — жуванлыкда ачылан гунча,
Сөйгим — кәмилликде мäkәм дирегим.
Ялнышын, нәз эдин,
Еке дилегим,
Сөймәк мениң гошгуларым боюнча.

Сөйүң сәхерлери тәзеден ачып,
Сөйүң бар йүрекден,
Сөйүң вепалы.
Сөйүң —
Ынсан оглы шунча ёл гечип,
Сизден өң сөйүшип гөрмедик ялы!

АЙРАЛЫК ПУРСАДЫ

Сен гитдин.
Шо пурсат бошады рухум,
Хемме зат манысын йитирди бирден.
Шатлыгым галмады, багтым галмады,
Шо пурсат бар зады учурды серден.

Дагларым песелди багларым биле,
Шемалам совулып душумдан өтди.
Бошап галдым мисли гашсыз дивала,
Окан китаплармың манысы йитди.

Хатда өз рухуңам алдың-да гитдин;
Гөз, гашың, эгниңи гөзден саламок,
Йөне олаң барын өңки болшы дей,
Сениң сыратында жемләп билемок.

Часлы чешмелерим акяр терсине,
Терсине яңланяр айдымым-сазым.
Сениң барлыгыңды — мениң байлыгым,
Бир пурсатда гарып галдым, эзизим.

* * *

Сен гелдин-де,
Гарып көңлүм бай этдин.
Иөне,
Нәмүчиндир,
Ынжалыгым ёк.
Сен маңа багт бердин өрөн уллакан,
Оны нәдип горажагмы билемок.

Иөне
Сәхер-сәхер багтымы өпүп,
Гөрийән өз-өзүми сениң гөзүнде.
Херхал, ёлда ятан даш дәл экеним,
Артык дәл экеним ериң йүзүнде.

* * *

Менем сөйдүм сөйүлмедик жуваны,
Менден башга багтлы барын билмедим.
Иөне мыдам Ай астында достларым
Сөйги хакда сөхбетини динледим.

Менем багтлы болдум ягты дүнийәде,
Менден башга багтлы барын билмедим.
Иөне от башында дүнийәни ундуп,
Багтлыларың сөхбетини динледим.

Ёк, мен муны билгешлейин эдемок,
Адамлара гулак асман билмедим.
Бегендим, гынандым, сөйдүм, йигрендим,
Элмыдама өзгелери динледим.

Инди биленимден язрын айдым,
Өз-өзүмден монча болян, енлейән,
Иөне сәхралара чыкамда, ене
Өзгән дүзен айдымыны динлейән.

* * *

Эдил дүйн ялыды.
Яны ялыды,
Сагадың диллерин рехимсиз товлап,

Сен яныңа душушыга баряным
Эдимлерим билен элхенч сакавлап.

Пайтагтын асуда көчелеринден
Кә өңе йөрәрдик, кә ыза бакан.
Шемал өссе, толкун атар дурарды
Сыпайы көйнегиң, сыпайы якаң.

Бу ерде хич хили дүшүнмезлик ёк,
Белки, шейле болмалыдыр бу затлар.
Сен сага совулдың,
Мен болса чепе.
Сени энче йыллап чыкардым ятдан.

Йөңе агшам бир дүшнүксиз гам биле,
Гитдим шол душушан ермизе бакан.
Толкун атды гөз өнүмде еңе-де
Сыпайы көйнегиң, сыпайы якаң.

Бирден йүрегиме чүмди-де гитди,
Иңнән ужы ялы рехимсиз үнжи, —
Сен билен душушып билмәниме дәл,
Сен илкинжи сөйгим боланың үчин.

Чыгрек гүйз агшамы хаял барярын,
Өчүгси йылдызлар өчүп асманда.
Он бәш йыл! Он бәш йыл!
Яңы ялыды.
Бир дамжа шор яшым гачяр асфальта.

* * *

Сен хакда ойлара батанымда, гел!
Чөл эңне гөк донун атанында, гел!
Ак топуғны гизләп, узын көйнекли
Гаррылар-гуртулар ятанында, гел!

Башга-башга затлаң оюн эдйәркәм,
Бир пурсат ядымдан чыканында, гел!
Мен сени ягышдан, елден горайын,
Гара ой-пикирлең сүтеминде, гел!

Шадыян бол, гам чек язу-гышларда,
Гөк гүрләп, йылдырым чаканында, гел!
Иөне мыдам мени саңа душурай —
Сени маңа берен Ватанымда, гел!

* * *

Гүнлеримиз,
Өмүрлермиз өтинчө
Мержен дәнеси дей дүзүлмелидир.
Сөйгүдө
 дуйгулар болмалы инче,
Чала галпык этсең, үзүлмелидир.

Сөйгиниң дердине хормат гоймалы,
Шо дерт билен өнйөр тәмиз дуйгымыз.
Биз
 элмыдам

 хесрет чекип сөймели,
Дегйән болса шол хесрете сөйгимиз!

* * *

Артык херекетлер, еңлес гылыктар
Яшлыга кададыр, нәздир керешме.
Юваш-юваш сен олардан сапланып,
Дурланып барярсың мисли бир чешме.

Сен кимин гөзеле душ гелен йигит
Шовсузлыга, гусса овнук зат диер.
Сениң гөзден гачан шадыян яшың
Алмаң янагында ука батан дер.

Сениң сөйгиң әпет дарагт дейин
Йүрегиме көкүн чуннур урупдыр.
Бирдем гама батып, эгилсе башың,
Көклөр йүрегиме ыза берип дур.

Бир гүн гарылсам-да меле топрага,
Совурман сөйгиңи тупана, еле.
Сениң сөйгиң хич гурамаз көклери
Яйрар бу земине йүрегим биле.

* * *

Ене хова гаралып,
Лейлисачлар эда билен
ягыш чиснәп башлады,
сачларыны чөшледи.
Бейле пикир этмәндим мен
бу голайда, бу чакда,
Бирден агыр оя батдым
өлүм хакда, сен хакда.
Оя батдым: ёклугымда
өңкүси дей ягар ягыш,
Гунчалаң агзыны ачар,
айнамыза чекер нагыш,
Даг тарапдан тайып гелер
яшыл шемал, нәзик шемал.
Ничик оя батарсың сен
мениң ёклугымда шо хал.
Гелди шонда гөз өңүме
бир перишан халың сениң,
Эдил шункы хова ялы,
сыя ялы шалың сениң.
Хесретия гара деңзинде
гарк болуп йөрүшин сениң.
Менсиз галан бу дүняени
довзах дей гөрүшин сениң.
Дийдим шонда өз-өзүме:
«Әй, ёк затлаң пикириң эден,
Хей, яры шу халда ташлап,
гидип бормы бу дүнъеден?»

* * *

Маңа
сениң гөзлеринден гитме ёк.
Маңа
сениң сөзлеринден гитме ёк.
Дүшүн, бу дүнъеде соңкы гүне чен
Сениң шатлык хем гуссаңа баглы мен.

Сениң йүпек гижеленден гитме ёк.
Сениң айдың гүндизленден гитме ёк.

Бу гарагол жахыллыктан гидерин.
Ол хасалы гожалыктан гидерин.
Чүнки мен олардан гитмән билемок.
Эмма сениң ыкбалыңдан гитме ёк.

Мен земин.
Сен болса уллақан асман.
Сачыңы нур эдип үстүме дөкйән.
Эмма, дүшүн, ләләм, шейле гүн догар:
Сачларың гар болуп үстүме ягар.
Шонда ак сачыңы сылып йүзүме
Гарарын белентден ерин йүзүне.

Мен бир гызда гөзлерини гөрерин.
Мен бир гызда сөзлерини гөрерин.
Шапакда гөрерин — яңагың алын.
Гижеде гөрерин — яңагың халын.
Сынлап япракларың йүзүнде дерин.
Онда сениң гөзяшыңы гөрерин.

Земин айланып дур.
Онатлык өрән!
Хич бир гүйже оң ёлуны тутма ёк.
Дүнийән хер гүлүнде мен сени гөрийән.
Шонуң үчин бу дүнъеден гитме ёк.

* * *

Сен өртенме айралыктан, эзизим,
Билйән ахыры гылыгыны кәримн.
«Шол гидиши, көвленмейәр өйүне,»
Дийип, алып дурма өйүң тәримин.

Мен етмән өлмерин сениң янына,
Барарын ажалың сыртмагын кертип.
Сенден нәче мензилдашласан болсам,
Шонча-да сең билен яшарын артык.

ГЫЗЛАРЫМА

Дөрт гызым, дөрт нуры дидәм,
Гулак гоюн сөзлериме:
Дөрт огул дей, дөр инер дей.
Кувват берн дызларыма.

Бирин язым, бирин арзым,
Абадым, сәхерим менин.
Дөрт дирегим, дөрт пасылым,
Барынам бахарым менин.

Дөрт пасылым, дөрт дирегим,
Гүндиз гүнүм, гиже айым.
Сизе гин дүнъеде абрай
Миессер этсин ылайым.

Намартлар кө мерт йигде-де
Нахак ере шылтак атар.
Йөне велин, гыз халкына
Олаң сөзи хас көп етер.

Эмма, билиң, буйсанчлылаң
Утдураны ёкдур хениз.
Лак атылар еңлеслере,
Хорматлыдыр эдалы гыз.

Дурмуш гураң, ылалашың,
Йөне ара дүшен сөзе
Орун берип көңлүңизде
Дызап дурмаң өйүңизе.

Иигит кимин, бир әр кимин
Илиң-гүнүң хошы болуң.
Адыңыз-абрайыңыз билен
Бир хатарын башы болуң.

Огулдан янып йөренлер,
Чеке-чеке ахы-зары,
Дийсин сизи йүзе сылып:
«Вах, гыз догса болмаярмы!»

Ыхлас билен дилейәрин
Йүзе сылып гүнүм-айым.
Сизе гин дүнъеде абрай
Миессер этсин ылайым!

Бу ненеңи гең ғылык?
 Нирден гелип ёлукды?
 Ондан гачып ниреде,
 Нә дешиге сүммели?
 Ине, агшам нәтаныш
 Мениң гапымы какды,
 Гөвнүме, шон кисеси
 Кесгир мавы гамалы.



Ел шувлаяр дашарда,
 Гелип урар пенжирә,
 Мисли кенен гундуз гар —
 Ерде ятар ничезар.
 Хей, гүн бормы мунданам,
 Йүрек дүшүпдир пенжә,
 Шол газаллы гара пенже
 Ээйәр оны, мынчгаяр.

Чыраны сөндүрсем бирден
 Гойы түмүн ичинден
 Гаплап аляр дашымы
 Эгри-бугры гең йүзлер.
 Айдын ахыр, хачана чен,
 Хачана чен, хачана чен,
 Маңа бакып ийжек мени,
 Гөрүлмедик вагшы гөзлер?

Бу нәмәниң аламаты
 Ядавлыкмы я жезамы?
 Ол гөзлер нә гөзлейәр,
 Нәме олаң максады.
 Чекип чыдар ялы дәл,
 Бу дүшнүксиз ызаны.
 Халасгәрим, дирегим,
 Басымрак даң атсады.

ГИҖЕКИ МЫХМАН

Түмүн яры пенжирәмиз какылды.

— Салам!

— Салам. Ким борсуңыз, эй дайы?

Мыхман жогап берди өрөн акыллы:

— Менми? Ажал.

Хас догрусы — Эзрайыл.

— Гаты онат.

Гелиң, гечиң, отурын.

Сизе хайсы герек: кофем и чай?

— Маңа, говсы, бош чүйшежик гетирин.

Ол сениң жаныңы саклар өрөн жай.

— Багышлан.

Сиз ялңышян-а дэлсиниз.

Мениң кеселим ёк. Өзүмем жуван.

Белки, жай номерим ялңышансыңыз,

Мен-э, валла, хич дүшүнй билмейён.

— Ёк, мен жай номерин ялңышамок, ёк,

Мен гелдимми — бош гитмәни халамок.

— Билйән, йөне мен өлесим геленөк,

Жаным сагат, дүрмушымдан наламок.

— Сен илк-э аглама, соңам алдама,

Алдавың көп болса, жезаңам артыр.

Онсоңам билип гой, хер бир адама

Мениң сайлап-сечен бир перишдәм бар.

Ине, сениң диен сөзлөң барада,

Середип гөр, шунча Факт говушды.

— Ничик? — дийип соражакдым, шобада

Бир китап гүтүлөп өнүмө дүшди.

Китабы агыз дэл, гөз билен иййән,

Дүшүнйән, арада бар уллакан сыр:

Ёкарсында мениң адым, фамилиям,

Иң ашакда болса «Эзрайылнешир».

Йүрегимде зат галмады хемледен,

Шо пурсат ажалым якын гөрүнди.

Бу иш мениң бир китаба жемленей

Өлүм хақындакы гошгуларымды.

— Ине, инди билдиң герек, яш йигит,

Нечүн геленими түнүң ярында.

Сениң ахы-налан йүрегми ийип,
Ер тапмадым түнегимниң төрүнде.

Шатлыкдан, бегенчден, яшлыкдан өтүп,
Сиз нәмүчини бейле хала дүшдүңиз.
Бейтмән ахыр, ишим өзүме етик,
Мениң халыс йүрегиме дүшдүңиз.

Жуван халыныза гожадан бетер
Чекйәрсиңиз бу дүйнөнүн ахыны.
Хер кимниң мүтдеди вагтында етер,
Сиз бир энтек азар бермән ахыры.

Васп эдин яшайшы, бейик шатлыгы,
Гөзеллерин елден енил өймесин.
Ят эдин өлүми — чын бербатлыгы,
Васп эдин чагалаң сәхер дей сесин.

Эгер, валла, эрким болса өзүмде,
Ташлап шу кәримни аллаоварра,
Яшардым шадыян ерин йүзүнде,
Гуванып яш йигит, гөзелдир гарра.

Мең баран еримде ятыр шагалан,
Айдым айдыланок, чалнанок дутар.
Эгер адам болса аллатагалаң
Мени бейле жеза этмезди дучар!

Бирден онуң гөзлерине яш гелип,
Болшы мениң жигерими даглады.
Хасратдан мүззерип,
Бир гысым болуп,
Титрәплер ыкбалындан аглады.

Дөзмедим мен ол пахырың халына,
Кәрини унуттым бу шум апатың.
Эмай билен барып онуң янына,
Онуң бедибатт башын сыпадым.

Дийдим: — Бесдир, бозулма сен, яшулы,
Мен-э асыл хөврүгәйдим сен билен!
Көне үлпетлер дей, көне достлар дей,
Онуң билен хумүрдешдик даңа чен.

— Эй — дийди — болса-да аралармыз даш,
Ичими бир дөкейин дийип гайтдым.

— Бир гөрөн таныш бор, ики — гарындаш,
Кын гувунде геләйгин — дийп айтдым.

— Яманлыга душмавери ылайым.
Дердим эгсиләйди диен сөзүнден.
Сиз бир ишли адам.
Зыян бермәйин.
Ишләң! — дийип,
Сумат болды гөзүмден.

* * *

Гидерин, гидерин,
Узакдыр ёллар,
Сөөрин. Ишләрин.
Аглап-гүлерин.
Ким мен? Нәме
Гадым дүнйән йүзүнде?
Мен булары өлемден соң билерин.



Аягымы дуздум дөврүң аягна.
Сесине сес гошдум бейик дөврүмиң.
Бир аладам; нәче сахап боларка,
«Сайланан гүнлери»
Яшан өмрүмиң?

МЕН ӨЗУМИ АЯМАДЫМ ХИЧ ЕРДЕ...

Мен өзуми аямадым хич ерде,
Гайгыда, хесретде, шатлыклы гүнде,
Агламда гең галды теркидүйнәлер,
Багтлылар гең галың бакды гүлемде.

Сөөмде шейле бир йүрекден сөйдүм,
Онун бир өйжүгүнем бош гоймадым мен.
Адам сөйсем, кимлигине гараман,
Сөйдүм үстүнлиги, етмези билен.

Маңа болса «бейдил йөрме» дийдилер,
«Сениң бу болшуңа диерлер тентек.

Сен энтэк яш ахыр, саңа гор герек,
Сениң бар гелжегиң өнүнде энтэк.»

Мен өзүми аямадым хич ерде.
Горум гутарар дийип этмедим мүйни.
Кө сөөним үчин урдулар мени,
Кө газабым үчин сөйдүлөр мени.

Хайыр ишлер үчин тайярлык болдум,
Шер ишиң терсинде гойдум мен шери.
Соң гөрүп отурсам, гутаряр экен
Дине берилмейән затларың горы.

Дине сөймейәнлен, көймейәнлерин
Өзгәни бейгелтжек ажайып сыры,
Бир гызыл манат дей гизлейәнлерин.
Гутаряр экени йүрекде горы.

Мен өзүми аямадым хич ерде,
Өзүми багш этдим өзгелер үчин.
Догры, кәте азар берйәр йүрегим,
Оңам башга затдан болмагы мүмкин.

РАЗЫ

Ынсана багт үчин нәмелер герек?
Ат герек, ёл герек хош хыял билен.
Хер гошгымда кәмил болмана дерек,
Онуң барха кын дүшйәнне разы мен.

Разы — чыным билен саданы сөййән,
Разы — халал сачагымда чөрегим.
Разы — чаларыпдыр сачларым эййәм,
Разы — хернә үйтгемәндир йүрегим.

Разы — гүнлер йүпек совсана дөнди,
Разы — йүрегимде өзгәң агысы.
Разы — «Мыдам Гүнеш болсун-а» долды,
Асман билен шу земиниң арасы.

Разы — көп бүдредим чага мысалы,
Ялнышдым, өкүндим илкибадалар.

Шонда гөкден инен периште ялы
Душды маңа оңат-оңат адамлар.

Разы — көчелерим, йүрегим ягты,
Разы — күкрегимде диненок овоз.
Берди мана бир өмүрлик бу багты
Гечип барян яшлык, гечип барян яз.

Разы — жошдум топрагымың тоюнда,
Дузуны сыладым, совушдым ясын.
Эзиз маңа шу топрагың гойнунда
Высал болан хем болмадык ыхласым.

Герекли пурсатым индим әлеме,
Бегендим, сөйүлдим, чекдим мен зары.
Ине, шу затларың мениң тәлейме
Миессер эденне мүнде бир разы.



АСЛЫНДА ДУРМУШ НӘМЕ?

САГ БОЛ, ДУРМУШ...

Саг бол, дурмуш!
Саг бол берениң үчин.
Шүкүр, сачағымда кемеңок чөрек.
Иөне адам
Чөрек билен адам дәл,
Она башга-да кән,
Кән затлар герек.

Саг бол, дурмуш!
Саг бол берениң үчин,
Ягышларың үчин, гарларың үчин.
Иөне ягыш, гара жуда хөврүгип,
Адамың хасратдан өлмеги мүмкин.

Саг бол, дурмуш!
Саг бол берениң үчин.
Ил деңинде яр еринде яр бердин.
Иөне ярың сачын яссык эдиниң
Ятмак гылыгына сыганок мердин.

Дахана сөз бердиң васпың диере,
Дост бердиң шол доста мынасып сайып.

Дост кын гүнүң герек.
Душманам бердин
Шат гүнүмде аглап билжек ажайып.

Саглык бердин, дуйгы бердин көңлүмө,
Дөздүң мени гышын аңзак елине.
Шу затларың ашагындан чык дийип,
Иң соңунда галам бердин элиме.

Бу багларың гөни,
Эгри хатары,
Гүллерин, гүнлерин мүн хили ренки,
Адамларың сары айралыклары,
Элван душушыгы — бары менинки.

Гиже-гүндиз галамымы ойнатдым,
Хабар сорап гүлден, ягышдан, гушдан.
Ашагындан чыкар ялы дөл экен,
Көн зат алан экеним мен дурмушдан.

Иөне нечүн
Менде кинәң бар ялы,
Беренлерни аляң юваш-ювашдан?
Я-да онуң болмалысы шейлеми?
Эййәм айра дүшдүм ниче дең-душдан.

Атын эеринде таңс ойнайын,
Елбарс дей бөвсейин одун халкасын,
Көп зат бердим дийип гынама мени,
Беренлерин үчин таңрыялкасын.

Пурсат бер, ховлукма,
Гыссама мени,
Элемгошарыңа бир гаш какарын.
Өнүмде ак кагыз.
Элимде галам.
Менем бир гүн бергилемден чыкарын!

* * *

Ене гайдып гелдим догдук дияра,
Иылдыза бай асманыма говушдым.

Гусса билен бакып сөвүт, чынара.
Саясында гошавучлап сув ичдим.

Чагалыгмың гулпаклыжа гызлары,
Хөвүртгесин ташлапдырлар биреййәм.
Ханы, нирде о йылларың ызлары,
Шол ызлары ызлап гелдим, эй обам!

Бу ерде ахмырым, өкүнжимем ёк,
Йөне нәмүчиндир билип билемок.
Чагалык ызларын, танышларыңы
Жепалар чексен-де, ундуп боланок.

Унудып боланок эртекилерни,
Сәхерлер чыг дүшен яшыл отларын.
Аягыңа батан авы тикенни,
Сана баш бермедик тез-тез атларын.

Сен йылда гайдярсың догдук дияра,
Онуң сада гөрмегинден доянок.
Чагалыгңа душ геләймек хыялың,
Эмма ондан дашлашяңны дуянок.

Сен улы шәхере доланяң ене,
Бу ерде достларың, иш-аладан кән.
Чыкярсың шовхунлы көчелерине,
Көчелер, киоск, билдириш, дүкан.

Онсоң ене гусса биле ятлаяң,
Телвас эдйән чыглы атыздыр пеле.
...Шейдип, хер йыл гечмишине гатнаяң,
Сен шол гечмишинден дашлашмак биле.

СӨВҮТЛИ

Сөвүтли,
Сөвүтли,
Эзиз диярым,
Иң онат затларың ундулшы ялы,
Сенден айра дүшүп он баш йыл ярым,
Ахыры үстүнден салдым мен ёлы.

Нирде о йылларын эгри ёллары,
Жайлар, баглар бары сумат болупдыр.
Дине бир топбажык сөвүт баглары
Хем махрибан дегирмени галыпдыр.

Чагалаң унудан энеси ялы,
Сөвүтлинин сөвүтлери гич-эртир:
«Хачан гелер, гайдып гелер балалам»
Дийип, ёлларына середип отыр.

Багышла, Сөвүтли! Адыңа гурбан!
Эзиз маңа сөвүтлериң япрагы.
Ата-бабалармың намысын горап,
Ата-бабалармың ятай топрагы.

Не кине бар, не ахмыр бар гөвнүнде,
Чэжини харпыкдан сайлап отырсың.
Ялңыз галан гарып эне мысалы,
Көне дегирмениң айлап отырсың.

СЕНИҢ АДЫҢДА

Дүйең бар дерясы сениң адында,
Идриги, шапагы, ягышы, гары,
Мениң ыхлас эден затлармың бары —
Сениң адында,
Сениң адында.

Иүзүни өпеним,
Тохум сепеним,
Бу дүнъеде йитиреним, тапаным,
Топрагым!
Гам-гуссам сениң адында.

Сен болмасаң, оңат борды догманым,
Сен болаңсоң, бу гин дүйе сыгманым,
Тылла гырындысы эдип йыгнаным
Намысым, мертебәм —
Сениң адында.

Сениң пәк адында гөрки бу дүйең,
Ылайым сарсмасын өрки бу дүйең.
Дүйеңниң мукаддес әхли задыны

Жемлөндөн сон,
Сен ажайып адыны
Бир уллакан высал,
Улы ынам дек,
Дога кимин гайталаян хер гезек.

* * *

Атлар ятакларда хоргурып дурлар,
Оларын ыкбалы — маңлайы акдыр.
Узакда чыгынып кишнейер батлы
Ики йүз ат гүйчли ишхон трактор.

Оратды голтуклап ярты чөрегин,
Обаның ичинде дава гөзлейер.
Дутарын гулагна мензеш гулагны
Товланыда онун хамрак эжеси,
Екаркы пердеден бир хен чырлаяр.

Тамдырда он Гүнүн нурлы ховрундан
Галяр дик асмана тәсин бир сүтүн.
...Мен догдук мекана салама гелдим.
Үстүм тозан, халыс чыкыпды лүтүм.

«Дузун дадып гечиң!»
Узалды чөрек,
Ики дөвүм алдым, оны үфлөплер.
Йитеверсин ачлык, хантамачылык,
Херне йитип гитмөверсин шу дәплер.

Мазарыстанларын, ымаратларын,
Гөк отлаң ичинде инчежик ёдаң,
Элмыдама ояндыряр йүрегим
Топрагым,
Ыкбалым, бир онат зада!
Көк урупдыр сана жуван йүрегим!
Сен-достум, сөйгим сен, илен-гатаным.
Сениң билен мен мукаддес никады,
Сениң билен, мениң аграс Ватаным!

Мүнлөп ат гүйжунн өзүнде жемлөп,
Гүңлөп,
Гүвлөп, арман гүнүн гүнүнде,

Айланып йөр аңымызың хүнәри
Ак экиниң, ак Ватаның үстүнде.

ГОЖА

Б. Кербабеев.

Ол жуда аркайын,
Әвмән барярды,
Мәрекәң ичинден, ятладып тойы.
Шемал бага чыкып, сачын дарярды,
Чүнки оң боюндан гысгады бойы.

Дагың бир бөлеги!
Бөлөгөм дәл-де,
Дагың өзи ялы парасатлыды.
Денинден геченлер бираз сакланып,
Она бака-бака, көңүл шатлады.

Гөгө алма атсаң, ере гачмажак
Мәрекәң ичинден әвмән барярды.
Аграс,
Ынамлыды әдим урушы,
Кө башыны атып,
Кө йылгыярды.

Даяв эгни билен ёл арчаярды,
Чал башына дегип, бейгелйәр асман.
Пайхасың өзи дек әвмән барярды,
Хемем нәмүчиндир, элмыдам жуван.

Нәче материги, юртлары сөкди,
Таныш оңа гожа дүйкәң дөрт чети.
Йөне гөбек ганы сиңен үлкәни,
Ине, шейдиң,
Әдим билен өлчеди.

Ховлукмады,
Әвмән, пайхаслы йөрди,
Ёл-ёдалаң батгасындан-гумундан,
Гечәймәйин диййән ялы ховлугып
Гөвүн ачман бир гамгының деңинден.

Ине, дурды,
Шляпасын чыкарды.
Эли билен гөзүн гүнден горады.
Бир йигдекче гечип барян зенандан:
— Айтсаңызлаң, ким ол? — дийин сорады.

Зенан гуванч билең гожа серетди,
Таняндыгын багт сайып шо бада.
Әхли дилде,
Әхли юрда дүшнүкли,
Өрән гысга хемем өрән дүшнүкли
Жогап берди:
— Кербаба...

БАСТАНЧАК

«Ойна гүймәп агтык, човлукларыңы
Я бежерип көне пенсәни сен,
Ал-да отур ахыр пенсияңы сен.
Сениң яшың сөййәр ховлукмазлыгы.»

Динлейәң кәрдешлең маслахатыңы,
Геңлейәң, гүнлейәң мисли дегирмән:
«Энтеңк ёк гылжымы асмак максадым,
Онармарын эгер, эгер, эгер мен.»

«...Едиде туруз» — дийип, сагадың буряң,
Эмма эртир сен сагадың ояряң.

Сагадың зейренйәр: «Узын гиже сен,
Укламадың, боюн алай — гожа сен!»
Оң шаңңы сесине кән гулак асман,
Чала пышырдаяң «Ахмалдыр... Ахмал.»

Папканы голтуклап чыкяң көчә сен,
Дүканыларың денесинден гечйәң сен,

Ишдәмен юудып сәхер ховасың,
Сениң йөрәп баршың шейле бир тәснн.

Диййәр ёлагчылар екәнме-екән:
«Бу профессормыкан я деканмыкан!
Бейле болса, оң «Волгасы» нирдекән?»

А сен не профессор, не-де бир декан,
Баряң өз ишине — сөйгине бакан.

Гиҗә галып баряң—окув башланжак,
Өңүндө япгыт дәл—дим-дик басганчак.

Яйдаян, середйәң депәне бакан:
«Ах, нәдип чыксамкам, нәдип чыксамкам?»

Галяң. Ган бейниңе уряр, дынзаяр.
Хер басганчак даг гершине меңзейәр.

Ятлаяң шол гечен жуван йылларын,
Бирден үч басганчак ашяң йылларын.

...Биленнә өвретдиң билшине гөрә,
Билмесең өзүңе игендиң өрән.

Ятмадың, өврендиң ишде-өйүңдә.
Сөйдүн өз кәрини чага сөөн дей.

Бир хыжув гаплапды калбыңы сениң:
Өврет билмейәне баржа билениң.

Сен элинде хөвес билен оканлар,
Инди профессорлар, инди деканлар.

Шу басганчак сениң өмрүн шаяды,
Ол сени хер сәхер гаршы алярды.

Хер сәхер галанда шу ёлуң билен,
Өз ишинде бир гез бейгелйәрсин сен.

Гой, ынжык гожалар басман чагыда,
Асфальтдан «Волгалы» ёртуберсинлер,
Сен дурмушын дим-дик басганчагыңдан
Галдың адамчылык мертебесине!

...Хәзир болса, галды сонкы басганчак,
Басым чык, басымжак окув башланжак!

Гадым гожа Архимед,
Этди дүнийә мерхемер.

Ол түйи агаран аррык гурсагын,
Гулакларын, келлесини, тирсегин
Ювмага дерек
Эмай билен сува чүмди-де чыкды.
Чыкды-да, ол бар Юнана жар чекди.
Адамлары мүн алада гойды ол:
«Эврика! Эврика!
Тапдым!» дийди ол.

...Ол сувлар мүн гезек галды асман,
Мүн гезегем инди земине сары.
Адам сува дүшүп гелди хейжана,
Иөне «Тапдым!» дийип чыкмады бары.

Тапманлары үчин гадым гожа дек,
Болмаз адамлара гүнә йүклемек.

Иөне башга заада ген галмак герек,
(Олар муны нәдип,
Ненен башаряр?)
Сувдан чыкып,
«Тапдым!» диймәге дерек
Сувдан гуры чыкян жадыгөйлөр бар!

Архимедн таглыматы биреййәм,
Соватлы адамлаң барына аян.

Иөне адам оглы пикир өвүрип,
Мүн алада гоюп бирек-биреги,
Дүшүнөнок сувдан гуры чыкяна.

Ине, шудур
Сорагларың сорагы...

ГЛОВУС

Студентин иши башындан агдык.
Эмма ол хич диймез: «Биз-ә, хов,
ардык».

Онуң саг элинде мисли бир шәник,
Өз ясан хемрасы хем гөк Ер шары!

Студент Ер шарын өврөйәр дынман,
Онда көп оба бар, шәхер бар, ил бар.

Базалар бар, хер биринде армия,
Студент өврөйәр, йигит армаяр!

Глобус! Гөр, дынч алманы сөймөйән,
Йигит сени пырлап-пырлап тоймаяр.

Ол сен Гүндогарың, Гүнбатырың,
Гүнүн догушыны, гүн батышыны,

Планетам, сен бегенжиң, ахың,
Хеммежесин өврөмели ахыры!

Ол Азияның, Африканың ах сесин,
Йүрегинде сакламалы ахбетин.

Бир кичижик жайда,—гөр-бак бу кәри,—
Студент саклаяр гиден Ер шары.

Айлан, планетам, айлан ядаман,
Сени саг элинде тутян адам бар.

Гой, бир ерде нәкес ашырып писин,
«Ер дар, маңа уруш, ган герек» дийсин,

Студенте сен әлемсин, дәлсин дар,
Ол сен үчин жогап берер элмыдам!

СУРАТЧЫ ОГЛАН

Чекди оглан даг суратын адама мензеш.
Чекди оглан баг суратын адама мензеш.

Узын гүнләп деңиз чекди, гүл чекди,
Хеммесине жан берәйсең, адам дей:
«Ах, яшамак хезил!» дийип гүлжекди.

Эртеси гүн сурат дерси
Мәкәм гысып дишлерин,
Ине, окувчылаң херси
Гөркезйәр өз ишлерин.

Отыр оглан,
Депдеринде энче йүрек мүнзейәр.
Гүнем — Адам.
Гүлем — Адам,
Асыл чекен әхли зады адамлара меңзейәр.

Мугаллыма көп зейренди:
«Вах, сениңки шол бир зат —
Гүнем чексең — Адамзат.
Гүлем чексең — Адамзат.»

Нәзик шемал шахаларда чалып отыр сыкылык.
Баряр оглан өйлерине, депдеринде икилик.
Гөкде гүнеш адам ялы:
«Гам чекме, оглан!» — дийди.
Ерде гүллер адам ялы:
«Гам чекме, оглан!» дийди.

...Эртеси гүн узакда
Доганда гүнеш,
Оглан ене гүн чекди
Адама меңзеш!

ЕТГИНЖЕК

Өнүсина гөрә үйтгешик дүнья,
Нәмүчиндир дүнийәң өнүлиги ёк.
Ол өзүнден улы болмак ислейәр,
Өз яшындан улы болуп биленок.

Гөрйән дүйшлери хем өнүлери дәл, —
«Сөйүшен» гызлары барды бир чене.
Ол юваш-ювашдан дүшүнип баряр
Гелинлең, гызларын гөзеллигине.

Бир тәсин тәзелик гуршаяр оны,
Ол хәзирден гөржек боляр гелжегин.

Ховлаяр. Улуулан ызына дүшйәр,
Геййәр улы доганының пенжегин.

Урушлы кинолар ят болды оңа,
Дүшенок ядына оюн, кепдери.
А «Сөйги одуна» гойбереноклар
Он алты яшына етмедиклери.

Йигитлигин гапысыны какяр ол,
Ачаноклар, вах, нәтмели? Итмели?
Итсе-де, бу гапа гойбереноклар
Он секиз яшына етмедиклери.

Өе гелйәр. Уруняр ол икиян:
Какасы гең галяр: «Хов, кейпинң ёк-ла?»
«Мен уллакан адам боласым гелйәр,
Нәме үчин мени гойбереноклар?»

АТАЛАР ВЕ ОГУЛЛАР

Аталар-огуллар... бейик дөвлетдир,
Шолардыр бу дөвре янын саянлар.
Йөне кәте душяр бу ики неслин
Арасына чөп атмакчы болянлар.

Галат пикирлере уймак не деркар,
Ишимиз шовлудыр, гүнүмиз дүздүр.
Ёк, аталар бизиң гечмишимиз дәл,
Бизиң аталармыз шу гүнүмиздир.

Нирә баряр найза кимин дүзүлип,
Айдым билен дыңзап дуран хатарлар?
Олар тәзе дүнйәң горагна галан
Миземез ынамлы бизиң аталар!

Олар телжегмизин док дәнесини
Дурмушын тарпына атанлармыздыр.
Ыкбалларна бейик сынаг душ гелен
Миземез ынамлы аталармыздыр.

Өнден гелйәр шейле ажайып накыл:
Экин экилмесе, хасыл орулмаз.

Бу биз ахыр — экен задын орянлар,
Бу биз ахыр — аталар ве огуллар.

Хәзир олан кимси пенсия чыкан,
Кимси иште. Эмма максатлары бир:
Олар бу гүнлериң огулларының
Гатнаян иң кәмил мекдеплеридир.

Гой, дар балак гейсин, кафе гатнасын,
Йөне гайталанса ене о гүнлер,
Аталар дек мердем аяга галар,
Шолан мекдебинде окан огуллар!

АТА ИГЕНЖИ

Болуп йөршүн хич манзыма батанок,
Кәййәп йөрмәге-де ысанок богнум.
Саңа акылам-а гелерче болды,
Хемме киши ялы боларлар, оглум!

Өз диениң тутуп йөрсүн элмыдам,
Пәкмикән өйдйәрсин хеммеден бетер.
Яшлыгыңдан шейдиң йөрсен гиррелип,
Дүшевүнтли иш башыны ким тутар?

Менем яш болупдым. Йөне башлыгым
Ун дийсе, ун чәкдим, гүм дийсе-де гүм.
Сен ниреден бойнуеңын догүлдың?
Хемме киши ялы боларлар, оглум!

«Онуң тутян ёлы, пәли нәдогры,
Ол өзүнден башга бардыр өйденок!»
Муны диймек сең пайыңа дүшүпми?
Нәме үчин башга бири айданок?

Саңа башда эдеп-экрам өвредип,
Сыпайы тербие бермекчи болдум.
Саңа дийдилерми — ерине етир,
Хемме киши ялы боларлар, оглум!

«Ол адам итденем бетер яранжан,
Душса улы кәрлә, гуйрук булая».

Ери, сениң нәме ишин дийсене,
Сең өзүң яранжаң болмасаң боля.

Ишин биле бол-да, догружа яша,
Сеңден тамакин дәл көп зады гөвнүм.
Ишин шовуна бор, хорлук чекмерсин,
Хемме киши ялы болайсаң, оглум!

Сиз яшлар я барып ятан иш якмаз,
Я йүрекде пәклик ёкундыңыз кән.
...Вах, ене өйкеләп гитди пеләкет,
Диймесиз сөзлери дийәйдиммикәм?

МӘРЕКЕ

Өз ишине гүмра гадым гиң жахан
Кәте гам гетирер, кәте хемаят.
Чиркин-чиркин агланында гызжагаз,
«Өйкени гинәр!» дийп, гүлди жемагат.

Йигрими гыш гечди, йигрими бахар.
Шо гыз кәмил чыкып, тоя шайланды.
Шонда ол гөзелиң икинжи сапар
Овадан гөзлерне думан айланды.

«Аю, тула, бегенжине аглаян?»
Дийип, ёмак атышдылар гелинлер.
Энтең нәмәң-нәмедигини аңмаян
Гызлаң йылгыршыны гизледи еңлер.

Соң ене ай өтди. Өтди көп бахар.
Ким гам чекди, ким кейпини чаглады.
Шонда шол гөзелмиз үчүнжи сапар,
Соңкы сапар ичин тутуп аглады.

Инди ахмыр ёкды, гөзяшам ёкды
Сөйги, умыт ер тапмадык сынада.
Дийди ил ене-де жуда согдурып:
«Машгалада өйке-де бор, кине-де!»

Пашмадык умытлаң гизләп ахыны,
Шатлыкдан үч гезек аглаян бармы?

Сен айт, мәреке, айт; ахыры,
Саңа бипервайлык эндикми, кәрми?

Нечүн ягшылыга ёряң агыны?
Сениң үчин хеммеже зат гүл ялы.
Гөзяш билен эгсип йүрек дагыны
Агланларың оңатмыка ыкбалы?

Хемме киши багтлы гүни агланок,
Адам диен гүленогам хесретден.
Эй, мәреке, хич дүшүнип билемок,
Мәхирлимиң?
Гахарлымың?
Нәме сен?

КӨНЕ КАРТ

Пенжирәң өңүнде бир овадан гыз,
Ярыны ят эдип, сам чекйәр ялңыз.
Көне карт сакавлап айланяр четде:
«Гам чекме, гыз,
Гам чекме, гыз,
Гам чекме!»
Гижәниң ичинде гоюп күмүш ыз,
Гарагол япжагаз акып ятыр тиз.

Узакда икатёк чотуны каляр.
Чыпар ай асмандан земине бакяр.
Бу түйдүгнң сеси эшидилйәр нирден?
...Бу гиже дуршуна — Рехмет Сейидов.
Гыз дессандан гелен — гара гашы яй,
Йүзлери дийжекми — ая огшая!
Өнде дөврүмизден бир алапат бар:
Көне карт сакавлап айдым айдыр.
Бу гарагол йигит, сүйжи сөз йигит,
Ай додагы кимин гызыл гүл йыгып,
Гелмез гыз янына, айнаны какмаз,
Гыз гусса батыпдыр, бу гиже ятмаз.
Көне карт сакавлап айланяр четде:
«Гам чекме, гыз,
Гам чекме, гыз,
Гам чекме!»
Эрте агшам хеммелер тайына душар,
Ай гүне, Гүн болса Айына душар.

Эмма йигитлерин арзувы бу гыз,
Пенжиреден бакар отурар ялңыз.
Узын бармакларда ядыгәр йүзүк,
Йигит хайсы көлде йөрйәркә йүзүп?
Отуршы йүз газал, туршы мүн газал,
Ак жайың ичинде айланяр гөзел.
Көне карт сакавлап айланяр четде:
«Гам чекме, гыз,
Гам чекме, гыз,
Гам чекме!»
Пахыр көне картың сеси гырлыпдыр,
Эмма гыза шол теселли берип дур.

Ах, көне карт, ах, көне карт, көне карт,
Сен түркана гоп бермекчи көне карт.

Йөне дүшүн ахыр, бу ажайып гыз
Гам лайына батып агланок хениз.
Узакда икатёк чотуны каляр,
Чыпар ай асмандан земине бакяр.

Ниреде гам-гусса, нирде доңаклык,
Бу ай айдың гиже жуда оңатлык!

Гыз йөне толгуня, жуда толгуня,
Дүшүн-ә, көне карт, той гүни гелиә.

ГӨРМЕКСИЗ ГЫЗ

Ине, барян умыдыңа бүдүрәп,
Эгниң хорлугына утанып чала.
Узакда оркестр жошуп-титирәп,
Танс эдйәр овадан гызлары биле.

Хор эллерни чыкаранок еңинден,
Олар бирден ере етәйжек ялы.
Гечип барян йигитлерин деңинден,
Гулага якымсыз бир саз мысалы.

Ундуп билмән гөрмексизже догланым,
Йүрегинде хош арзулар беслейән.
Гечип барян бир сыратлы огланым,
Мылакатлы сөз айдарын ислейән.

Эмма йигитлерин өз гайгысы бар:
Йерите яг билен сачларын дарап,
Олар вагтданаң озуп барялар,
Өзлерниң овадан гызларна тарап.

Ах, хоржа гыз, хорлугындан хорланяң.
Саңа хош сөз дийжек йигит ниреде?
Бу шәхерде нәче дийсең йигит бар,
Сени өе уграданок бири-де.

Гызларам янына делмурып гелип,
Овадан гүлүшип йүрегңе дүшйәр.
Олар гөрмегини артдыржак болуп,
Гезегине сениң билен тиркешйәр.

Өе гелйән. Гыйяр йүрегңи үнжиң,
Хасратдан чекильәр ики омурдын.
Агларсын: «Ах, эже жан, нәмүчин
Мени бейде, бетгелишик догурдың?»

Эмма гоңшы гелин—бир гөрмегей дул
Атасыз оглуна гүнәли бакяр.
Хем сениң терсине,
Гусса-гам чекйәр:
«Овадан догулма,
Багтлы догул!»

Аглама, гыз! Уяжыгым, гам чекме,
Билип болмаз ыкбалыңы өңүнден.
Бу ховлукмач йигитлере ат дакма,
Ким геченок өз багтының деңинден.

Кәте шейле боляр: гөркдүр-гөрмек
Гидип отыр ил ичинде ат алып,
Йөне, нәмүчиндир, тылла йүзүк дек,
Елда,
Гум ичинде галяр садалык.

Текепбир бол, чыкып болмаз гая дек,
Сада бол, айларың догушы ялы.
Шейле йигитлер бар, (олар бар энтек)
Сен дек гаяларда олаң хыялы!

Өз сөөнмиз үчин хеммәмиз жомарт!
 Биз бу дүниә эе кимин гарярыс.
 Иң гыммат,
 Иң зерур,
 Гөзел затлары
 Алярыс-да, яра совгат берйәрис.

Бүтин Ери совгат берйәс гызлара,
 Онуң минарадыр шәхерлерини,
 Онуң ал шерап дей иңриклерини,
 Думанлы-думанлы сәхерлерини.

Сонра йылдызлары,
 Деңиз-деряны,
 Соң келләмиз гызып гидиберсе хас, —
 Айы ики ярып зергәр мысалы
 Ондан яра гулакхалка ясаяс.

Эмма бизе ең беренок энелер:
 «Биз-ә асыл бош сөзлере дүшемзөк.
 Асманың йылдызын каканың билен
 Олар ере теңге болуп дүшенөк.

Ай диййәрлер,
 Деңиз-деря диййәрлер,
 Тапанларны жомартларча сечйәрлер,
 Эмма уҗыпсызҗа галың төлемән,
 Гызымыз шагал дей алып гачярлар...»

БИЗИҢ ГҮНӘМИЗ

Дурмушда көплерин гөвнүне дегдим,
 Көплер болса, мең гөвнүме дегдилер.
 Ил ичинде чекдим екелик дердин,
 (Екелик дердини чекеилер билер.)

Көп затлары гөрмән душундан өтдүм,
 Көпүсини билгешлейин гөрмедим.
 Йыллар гечип, ахыр бир ачыш этдим,
 Ягны, ил гүнәли дийип йөрмедим.

Шагалаңлы көчелерин еңсесин,
Ужы чүр көвүшли ғашап барярын.
Хем овадан адамларын хеммесин
Худайлар дек сылап, салам берйәрин.

Эмма, ине, гужагында баласы,
Бир яш эне яш акдырып гөзүндөн,
(Гөзяшындан гөрдүм ахы-наласын),
Баряр бү ажайып ериң йүзүндөн.

Илкинжи шатлыгын, илки бахарын —
Көрпежигин ол гысыпдыр багырына.
Әрсумагы дүнйәнің шу сәхери
Совурыпдыр оны елин угуна.

Ек! Дине гөрмейән мен бу аялы,
Мен онуң хасратын йүректен дуйан..
Яш гелин өңүнде өзүм гүнәли,
Хемме адамлар-да гүнәли диййән.

Ил ичинде чекип ёкелик дердин,
Арамызда яшяр шол жуван гелин.
Мен она баш эгип саламам бердим:
«Багышлан гүнәмиз, эй мердан гелин!»

ШӘХЕР. ДЫНЧ ГҮНИ. СӘХЕР

Сәхер биле
 шәхериме чыкярын,
Ол гүнден дәл,
 ол йүзлерден яп-ягты.
Көчелерем ягты айна мысалы.
Агшам ягыш ягды.
Жұда көп ягды.

Адамлардан хың берип дур автобус,
Егшерилип баряр,
чыгынып баряр.
Киосклар өңи тиден мәреке.
Мәреке —
газете нобата дуряр.

Ачык пенжиреден,
икинжи гатдан
Янландыяр бар көчәни «Гөзел яр».
Бир женанам агшам янына гирип,
Сәхер дири йитен йигди гөзлейәр.

Башга бири
сачын дөкүп эгнине
Енчйәр гайгырман гара роялы.
Нәзик додакларын дишләп,
енчйәр ол,
Вели Мухадовда ары бар ялы.

Битай геен көвщи билен ер дырмап,
Физик — профессор, алжыранны әр,
Унудып лекция, семинарлары,
Дынч гүнүни,
Дынч гүнүни диңдейәр!

Адам сили ики-яна уруняр,
Йүзлеринде,
гөзлеринде
гусса ёк.

Олар
жуда мензеш бири-бирине,
Олар
жуда бир-бирине мензәнок.

Оңат адамлары
сөййән йүрекден,
Билйән,
бу акымда эрбетлең барын.

Иөне
оңатларын ичине гарып,
Бу дынч гүни
мен оларам сөййәрин.

Гой,
гүңлесин юрт үстүнде
бу асыр!
Хем динлесин йүрек биле дынч гүни
Бу
адамлар дынч алмагы сөййәрлер.
Бу адамлар
горарларам дынчлыгы!

НОБАТЛАР

Адамларын барха эли гинелйэр,
Гүле өвүренсөң эзиз меканы.
Ине, ики дүкан отыр янашык,
Бир чөрек, бирем газет дүканы.

Чөрек дүканында отыр сатыжы,
Палланда йылдырап гидйэр дишлери.
Ол йигидин эли бошурак өйдйән,
Егса бейле даралмазды сачлары.

Гапдалдакы дүкан — нененси гөрнүш!
Онуң нобатының дөреден ёлы —
Уруш йылларында чөрек дүканның
Хич ызы үзүлмез нобаты ялы.

Сабырлы гарашяр гезегне хер ким,
Ишчи, окувчылар, чаларан башлар.
Биз кәте бу багты гөрмән гечйәрис,
Бу зат жуда онат ахыр, ёлдашлар!

Эртирлик нахарын янына алан
Газет нобатында чекип «эзъети»,
Ахыр ёл угрунда бүдрәп, чакышып,
Бутерброд билен окяр газети.

Адамлар бирхили бейгелен ялы!
Олар халал газандылар бу багты.
Биреййәм гутарды чөрек нобаты,
Гүн-гүнден узаяр газет нобаты.

КИЧИЖИК ШӘХЕРЛЕР

Мен кичижик шәхерлери сөййәрин!
Ол ерде хемме зат сададан-сада.
Улы шәхерлерде тапылгысыз зат,
Бу ерде ер боляр мыхманханада.

Бу шәхерде хемме таныш, мәхрибан,
Хилеси ёк, аллары ёк гепинде,
Онуң бир четиндә гүләйсе бири,
Деррев эшидйәрлер бейле четинде.

Бу кичижик шәхержигиң гөвни гиң,
Ол багышлап билйәр, гынаман жаны.
Илки: «Ажап шәхер, овадан шәхер!»
Соңам «Оба!» дийип, чыкып гидйәни.

Бу ерде кән хапа ишлер эдилмез,
Асыллы ишлерем эдилмез келте.
Чүнки бүтин шәхер аныгна етер,
Ерден тылла халка галканда эрте.

Бу шәхерде дул гапысы какылмаз,
Гызылмы-ак, меле шерапдан доюп.
Бу шәхерде гүндиз ягты сөөрлер,
Гараңкы гижәни паракат гоюп.

Бу шәхерде сөз диениң — намысдыр,
Шоң үчинем икилик ёк гепинде.
Онуң бир четинде аглайса бири,
Деррев эшидйәрлер бейле четинде.

ИЛ

Ил диениң—ишчи, дайхан, шахырдыр...
Илиң элмыдама онатдыр пәли.
Йөне адам диен ялңышяр кәте,
Олар перишде дәл ялңышмаз ялы.

Олар ялңышярлар. Боюн алярлар.
Эмма йүреклери онат пәллидир.
Гиден илдир—ишчи, шахыр,
дайханлар...

Ил диениң болса, ялңышян дәлдир.

СӨЙҮҢ ЧАГАҢЫЗЫ

Сөйүң чагаңызы!

Сөймекден арман.
Сәхерлер оянып өпүң бир салым.
Элине тутдурып уллакан алма,
Пата берип, узак ёллара салың!

Горкман! Олар нәче даша гитсе-де,
Гелерлер,

Эшитсе чагыряннызы.

Бир дилегим:

шатлык билен гуссада

Оңатлыга үндән чагаларнызы!

Утанмаң!

Гизлемән йүзлериңизи,

Дыммаклығы,

йыгралыгы оврадың!

Өз айдып билмедик сөзлериңизи,

Чагаңыза айтмаклығы өвредин!

Егса кәте билйәрисем өкүнден,

Эмма «Әй» диййәс-де, дымяс-да гидйәс:

Илки дымып,

гечип онун деңинден,

Сон

танкыт эдере адам дөрөдйәс.

Ек!

Бу ислегмиз дәл, первайсызлык бу,

Исләмзок адамың песеленини.

Йөне овнук иште унудайярыс

Дөврүң

иң атырлы меселелерни.

Сынлаң чагаңызы: ише гүмрамы,

Я-да онун эдйән иши галатмы,

Хер хайсы болса-да, дыммаң адамлар,

Сиз

өз сөйгиңизде болуң газаллы.

* * *

Сәхер туруп, сыл йүзүне чагаңы,

Пәклигинде болуп билсең шонча бол.

Сен санама гара сачың агыны,

Сен саг-аман өрениңе монча бол.

Биз хеммәмиз шатлык үчин догулдық,

Шоң үчинем гечдик, ине, шунча ёл.

Шат гүнлерин көп болманна гынанма,

Шат гүнлерин боланына монча бол.

Гоншыны гозгама, гечмесин гоншын,
Гой, өчмесин сен өлчерме одуны.
Аякларың этжек әдимин әдер,
Гөречлерин гөрер гөржек задыны.

Сәхер туруп, сыл йүзүне дүнийәни,
Гинлигинде болуп билсең шонча бол.
Бу дүнийәне махсус әхли затларың
Сенден совлуп гечмейәнне монча бол.

Эрбет бор бу баглар гечсе деңиден,
Бу ягышлар сениң үчин ягмаса.
Багы икияна буланда тупан,
Зерур чыгы гүл йүзүне дегмесе.

Гыкувлашып гечип гитсе деңиден,
Дурналарың йыллар кимин хатары.
Сени гозгамаса бейик яшайшын,
Чөзүлен хем чөзүлмели маталы.

Шон үчинем сыл йүзүне дүнийәни,
Өзүң хакда, гоншын хакда пикир эт,
Бу дүнийәне махсус әхли затларың
Сенден совлуп гечмейәнне шүкүр эт.

ГАПЛАҢ

Хайванат багында демир капаса,
Демир капасада гаплаң ятырды.
Гызыл гөзлеринден акян дамжалар
Муртуның ужунда асылып дурды.

Шәхерли адамлар онун янына
Гетирдилер дайы, еңцелерини.
Бу затлардан бизар болан жанавер
Ятларды Африкан жеңцеллерини.

Жуван гүнлеринде гара гижелер
Гөзлери от болуп янан бу мердан
Ирипди, ирипди гелим-гидимден,
Онун дынч аласы герди бир мейдан.

Дине агшам дүшүп япыланда баг,
Гаррылыгың дерди берсе-де жепа,
Зордан ука батып, агыр дүйшүндө
Ене-де гидерди Африка бака.

Сүйжи-сүйжи арзулардан, хыялдан
Эрнинен шепбик сув акар гидерди.
Яйдан чыкан пейкам кимин атылып,
Азуны ган билен тамам эдерди.

Эркинди. Батырды. Дийсең гүйчлүди.
Гүйжүниң чешмеси эгсерден кэнди.
Кынчылык. Кынчылык.

Чар ян кынчылык.
Ол кынчылык үчин дөрөн хайванды.

Иөнө гижеленем өз серхеди бар.
Шол серхетди онуң түкенмез дерди.
Гөзүн ачдыгы бес: жуванлыгындан
Ене гожалыгна гайдып гелерди.

Ол гаплаң ене-де чүмер гидерди
Адам гөзлериниң доңаклыгына.
Гең галып, гең галып бакарды хемме,
Есириң гейми дек золакларына.

Шол гөзлөң хер бири пейкама дөнүп,
Башларды оң жигер-багрын якмага.
Ол йыгрылып, гиң гөрүп өз хамыны,
Утанарды шол гөзлөре бакмага.

Гуйругы ямзында. Гулагы салпы.
Гөзлери юмукды. Тутукды йүзи.
Батырлыгың эжизлиге өврүлшин
Гөрүп,
адамларың чыгжарды гөзи.

Анырда гапланам сессиз аглады.
Иң соңкы мертлигин гөзяша өврүп,
Гаплаң дерисинден чыкан гапланы
Гиң капаса баря гысып-говурып.

Шол гүнден соң гижеми, ха гүндизми—
Гаплаң бар вагтыны аглап өтүрди.
Шейдип, әжизлигин башланан гүни,
Шол гапланың гапланлығы гутарды.

УЗАК ЯИЛАДА ЭНӘНИҢ ХҮВДҮСИ

Эйәм гүнеш батыпдыр,
Ай-да агыл атыпдыр.
Гараголжа Сердарым
Сүйжи ука батыпдыр.

Гүнлер айлара бакар,
Айлар йыллара бакар.
Он секизин долдурып,
Сердарым ата чыкар.

Жахыллығың яшында,
Ышк гайнар дөшүнде,
Обамызың гызлары
Сени гөрер дүйшүнде.

Ярың гелер яныңа,
Энең гелер зарыңа.
Сен маңа аз бакарсың,
Көп бакарсың ярыңа.

Гыш яза сесин гошар,
Бахар көсүк етишер,
Гелин-гайның көвагт
Арасына тов дүшер.

Малың гөвни язларда,
Лалың гөвни сөзлерде.
Мениң гөвнүм сендедир,
Сениң гөвнүң дүзлерде.

Жорама душан ерим,
Балам, сени өверин:
Гелниң ювар көйнегни,
Мен долагны юварын.



Даш оба дүшсе ёлун,
Гыш болса сагы-солун,
Илки энең ят эдер.
Онсон ятлар аялын.

Миве көп болса эгер,
Баг башын ашак эгер.
Саңа зыңылан дашлар
Энең пахыра дегер.

Эпилйәнчә бил, балам,
Бир дилегим, бил, балам,
Мана көп зат герек дәл,
Көпүң оглы бол, балам.

Ким серер как-гурдуны,
Ким сөөр халк мердини,
Дердини мән гөтерйән,
Сен гөтер ил дердини.

Айдан акдыр йүзлери,
Ширин-шекер сөзлери.
Бу укусыз гижәнин
Елленипдир гөзлери.

Бу дүнъе ёгы-барым,
Бар мырадым, мыдарым,
Көтел ёллан күлпетин
Соң билерсиң, Сердарым.

* * *

Оңарсан

бар зады оңатлыга ёр,
Белки-де, ёргудын ерине дүшер.
Икибашдан, гүндогарда гүн догар,
Икибашдан, гүнбатарда гүн яшар.

Икибашдан, йигренилер, сөйүлер,
Қимсе ере гидер, ким дөрәр ерден.
Икибашдан, бизиң көне дуйгулар,
Көне яралар дек ачылар бирден.

Көне дуйгулармыз шатлык мысалы,
Бир ажап сәхерде гүл болуп догар.
Онарсан онат тут көңүлде пәли,
Онарсан бар зады онатлыга ёр.

Ярамаз дүйш гөрүп, йөрме думанда,
Ярамазлык болмаса сен күйүнде,
Ханха, йылдыз сүйинди гитди асманда,
Чага догды гоңшымызың өйүнде.

* * *

Бир гүн баг дей янып-көйсен,
(Бакы гелен бармы, эйсем?)

Абрайны атаңа гойсан,
Оглуна атыңы гойсан,

Бугдая мейданы гойсан,
Земине асманы гойсан,

Гурмадыгны гойсан эгер,
Деңи-душлан довам эдер.

Сәхраны шәхерә гойсан,
Тохумы бахара гойсан.

Гойсан,
Гойсан,
Көп зат гойсан,
Дердини энә гоймасан.

Дерт алынмаз йөне ере,
Ким башын хесрете гошяр?
Йөне мыдам энелере
Үлешикде шу пай дүшйәр.

* * *

Кәте мердем ягшылыга гарашяр
Элден гелен ягшылыгын эчил сен.
Онат ишлер онатлара ярашяр,
Роваяты сачак кимин ачыл сен.



Йәне эден ягшылыгын иругия
Гайтаргысын талап эдәйсең эгер,
Унудайма, соңкы демине деңич
Сениң хайрың йигдин богазын богар.

Бейденинден гойбер манлайындан ок
Я-да ханжар билен сал дөше яра.
Чүнки, хайыр ишин гайтаргысы ёк,
Ол керсен дәл, гоңшокара дашара.

* * *

Махал-махал сениң мүнлерче гөрөн,
Ене-де мүнлерче гөрмели задың,
Якяр йүрегинде сени бейгелдйән,
Тәмизлейән дуйгың гөрүнмез одун.

Шапакдан от аляр багларың башы,
Еда гижә тарап узалып ятыр.
Дагдан тайып гелен авара шемал
Отун хем мейданың ысыны гетир.

Икатёк яшыңы санар отурар,
Дине шол ыкбалы чөзйән мысалы.
Шу адаты затлар шат эдер сени,
Адатдан дашары гөзеллик ялы.

Эрте ене даң шапагы доганда,
Гең галып бакарсын гүвлейән ода.
...Өзүңи багтлы сай бир ажап пурсат,
Сен бегенип билсең, адаты зада.

БАГТ

Гиже-гүндиз гырмылдап йөр аялмыз,
Бизе йылгырмага дегенок эли.
Бизинң вели, башга ерде хыялмыз,
Башы бош дуллара говшуряс гүли.

Гөвнүне болмаса, шол дул аялын
Бу дәли гөвүне мәхри кән ялы.
Унудяң ягышда буюп дурянын,
Унудайяң оңатлыгы кәярым.

Аялымыз суварып йөр гүллери,
Ювар, серйәр чагамызың арлыгын.
...Багта гарашярыс оң ёк гүнлери,
Багтлы гүнлер дуямызок барлыгын.

* * *

Багларын үстүне гонанда агшам,
Гапыңыз какылса, ачың эдепли.
Ол нечүн телипдир?
Ничикси гелли?
Йүрегин гаплапдыр ничик гайгы-гам?

Дуярсыңыз:
Йүрегинин үстүнден,
бир тукатлык гөдек әдил баряндыр.
«Менки догры ахыр.
Адалатлы мен»
Мыхман сизе мелул-мелул гаряндыр.

Голдаң шейле адам гапыдан гелсе,
Йүрегнизи әле алып голдаң сиз!
Йөне бир ярасыз даңылы
болса,
Онун агырсына шәрик болмаң сиз!

* * *

Нәче мейлис, нәче ясда болунды,
Саламлар берилди, салам алынды.
Хемра болуп берекетли сачага,
Дост диймедим хер танышлык ачана.

Йөне шолан барын гамлы халатым,
Сыладым мен, хормат этдим, халадым.

Дост болмаз мейлисте отуранындан,
Той гүни хеммелер онат гөрүлйәр.

Йөне якынына гетиренинден,
Кә адамлар дашдан онат гөрүнйәр.

Хеммелер сылаяр «кичигөвүни»,
 Ол болса сылагдан хумардыр хумар.
 Өвүлсе,
 Кейп билен сүзүп гөзүни
 Диер «Ёк, адамлар, кемчилигим бар!»
 Онсоң гусса билен саңа гарар-да,
 Кемчилигин санар
 Окаян дей аят.
 Онуң кичигөвүнлиги барада
 Дөрөр шейдиң, ене-де бир роваят.

Өвүлени үчин
 Олам өвен бор.
 Үнс билен диңләр ол, якымлы гүрләр.
 Автобусда бош болса-да онлап ер,
 Гирен гожа өз орнуны хөдүрләр.

Иөне бир гүн дүшсе танкыт астына,
 Ол хакыкы йүзүн ачар дессине.
 Увлар ол,
 Ярар ол газапдан долы,
 Гуйругна басылан мөжек мысалы.

«Гахаржаңлык агыр гүнде дөрөрмиш».
 Дийип, нәмүчиндир тапыпдырлар «мыш».

Сәхер дуры сува агзыны чайкан —
 Яшы чене баран аз сөзли дайхан

Яшайшың гымматын оңат билйәндир,
 Чөрегң хүмметин оңат билйәндир.

Ил үчин ган дөкен, жанындан гечен,
 Үч деңиз, йүз деряң сувундан ичен —
 Дурмушың ажысын дадан бир эсгер
 Саңа айтжак сөзүн диерине чен.
 Гөзүн юмуп, еди өлчәр — бир кесер.

Ёк! Дурмушда бейле гылык, бейле кәр
Енил йүрек, енил гүнден дөрөйәр.

Енил гүнде адам болармыш хасы!
Өмрүң шол бирхили акып дурмасы,
Совукда эгниниң йылы поссуны,
Дурмуш тукатлыгы, йүрек песлиги,
Барысы биригип адаты гүнде,
«Гурсагы дарлыгы» оядя сенде.

Гахар этмек эжизлигиң нышаны!
Ишидир ол бикәрликде йөрөңлең.

Гахар нире, гахаржаңлык ниреде!
Йүреги юкадыр көпи гөрөңлең.

* * *

Бир улы эшрет бар ериң йүзүнде,
Олам арзув этмек, пикир этмекдир.
Шәник болса, оң маңзына етмекдир.
Пикир болса, оң маңзына етмекдир.

Адамларың, шәхерлерин пикирин эт,
Пикириң дуры болсун асман мысалы.
Онун артык геймин сыпырып ташла,
Гүйз баглаң япрагын сыпыршы ялы.

Китапханалара гатнаң ядаман,
Аграс, кәмил боры үчин пикирин.
Дүнъеде хемме зат бал биле яг дәл,
Сиз гожа дүнйәниң боюн етирин.

Овал-ахыр улы ойда көсенип,
Гадым бир заманлар чызгап гошарын,
Дүнйә адамлары дөрөтди,
Индем
Сиз бу дүнйә дүшүнмеги башарын.

Дүнйәде хер задың өз ери боляр —
Акыллы-пайхаслы бизиң дүнйәде:
Адам сув тейинде гарк болуп өлйәр,
Балыклар гарк боляр дуры ховада.

Сөзүң аграмыны өлчөмөз тонна,
 Өлчөмөз гүйжүни миллион киловат.
 Сөз — ялаңач пикре гырмызы дондур.
 Сөз бар — киме шапбат,
 Сөз бар — киме багт.

Дүнъеде иң бейик шыпа шоланкы,
 Шатлыгмызы синдирийәрис шолара.
 Дүнъеде иң бейик жепа шоланкы,
 Хасратымыз синдирийәрис шолара.

Сөз — бу газап билен чакан йылдырым.
 Сөз — бу гыз нәзидир, дүрлөң-дүрүдир.
 Башармасаң — ол өчүгсө йылдызың,
 Башарсаңам — ловлап дуран Гүнүңдир.

* * *

Биреййәм Гүн яшды. Гаралды дүнйә.
 Бакып дур земине мүн гөзли асман.
 Достум, ятып болмаз гечилең гүнден,
 Эдилең ишлерден бир сөхбет ачман.

Дуры пайхас билең, дуры аң билең,
 Не иш этдик? Ыза бир гаралы биз.
 Кынчылыкдан гечен болсак совулып,
 Дине өзүмизи язгаралы биз.

Ягшылыгмыз ил ичинде орун алар.
 Йөне гүнә хакда дыммак герең дәл.
 Бу гүн

гүнәмизи язгарып билсек,
 Эрте
 икимизе болар миннетдар.

ПАРАЛЛЕЛЛЕР КЕСИШМЕНИҢ ХИЧ ХАЧАН

Сениң не достуң бар, не душманың бар,
 Сен элмыдам четде, элмыдам үмсүм.

Сенде не гахар бар, не-де мәхир бар,
Сен салгыммы? Сен көлгеми?

Сен кимсиң?

Сениң не ажың бар, не-де сүйжиң бар,
Ил дердине не агладың, не гүлдүң.
Өз кулбәне дашап биленни дашап,
Ене бу дүйөдөн нәгиле болдуң.

Сен дурмушы сычан кимин гемирдин,
Серетдин көпрөк, арзан аларна.
Синдирдин өз рухуң бар бошлугыны,
Шикаятларыңа,
Арзаларыңа.

Ил Фронта соңкы нанын эмләнде,
Евуз гүнлер дүшенинде башына,
Сен бейикден бейик сүтүн дикелдип,
Тикенек сим айлап чыкдың дашыңа.

Биз

соңкы пилләмиз гүйжүмиз жемләп,
Жепа чекип өрбоймуза галыпдык.
Ахмыр билен: «Бу дурмушы ене бир
Керпич бейгелдәйсек» дийип өлүпдик.

Сен биз билен бир көчеден йөрөйөн,
Гөрәймәге,

ёлларымыз бир ялы.
Эмма сын эдәйсең ичгинден-ичгин:
Сен бир башга
Биз бир башга дүйнәли.

Ек!

Сен гүнүң йүзүндәки менек сен,
Бу гүн сен пердәни ачяң ач-ачан:
Сениң ёлун

ёлумыза параллел!
Параллеллер кесишмейәр хич хачан!

* * *

Дүйнәде хер кимиң өз гылыгы бар,
Оңатлары сайлап-сечгин — дийдилер.

Эдеп-сыпайчылык адамы безэр,
Мыдам гөдеклерден гачгын—дийдилер.

Дийишлери ялы, гачдым-да йөрдүм,
Гөдеклигем мени ковлап йөрмеди.
Ол өңүмден чыкса, йүзүм өвүрдим,
Он нә дерди — асыл гаты гөрмеди.

Сыпайы дийленлер боляр хер хили.
Жуда сыпайылар дашым алдылар.
Дуйман дурка, кастлары бар ялы,
Сыпайлыгмың дулугына чалдылар.

Сыпайчылык билен хормат этдилер.
Сыпайчылык билен адым тутдулар.
Сыпайчылык билен арзан сатдылар.
Сыпайчылык билен этдилер барын.

Соң ене дийдилер яныма гелип,
Мерт йигиде нәзик болмак ярашмаз.
Бардыр адамларда шейле бир гылык,—
Ажың ёкмы — сүйжүңе-де гарашмаз.

Эйсем, яранжанлык, өз күлбән күйи,
Гөриплик хем жуда-жуда күтеклик
Ялы гылык-хәсиет душ гелйән гүни
Иң ярамаз гылыкмыдыр гөдеклик?!

Баш чыкармак гөрек шейле гылыктан,
Нәче чуң дүшүнсең шонча-да ягшы.
Көбзә пычак сокян сыпайчылыктан,
Тумшугыңа какян гөдеклик ягшы.

Эй, сиз, сыпайылар, мен тая бакан
Гелмәверин лешгер чекип, дөкүлип.
Яшасын хак үчин гулактан чөкйән,
Гөни гөзе бакян сагдын гөдеклик!

КҮТЕКЛИК

Дурмуш кәмил дәлми?
Я-да адамлар?!

Иыгнакларда орта атылса теклип,

Әхли йитиликлен өркүне

АГЗЫ

Хайран галаймалы!

Ол йитилик билен гечир сөзүни.

Йыкып-юмруп, ыкrap эдер өзүни.

Ол шейле башаржаң, шейле бир

युष्माकः—

Умуман, өңүндө дурмак жуда кын,

Шонам

Өнде-сонда дүшүнмели ахыры!

Ийтилиги уланмалы вагтымыз

Ол санны дишлерин сыртардып чала.

Отуранлар дуйман элини чарлар

Ол өзүниң күтеклигин билмез хич,

Мұндан уран-күтек гылжының ужы

Эмма күтеклигин бир тәлейи бар:

Йәне хыжув билең күтеклигини

4

✱ ✱ ✱

Сәхер думан ичинде .

Гойбер онун жылавын

Өзи серден геченде.

Шат гүнүндө шатдыр ол,
Тойда шөхратың болар.
Магшар гүнүң агланлан
Бириси атың болар.

Булаберме гамчыны,
Көз галмасын тенинде,
Сен берен дузуң үчин
Алкыш бар хер деминде.

Гамлы гүни кишнэнде, —
Эшиденде ах сесин,
Гөзүн сүпүр, эй адам,
Олам адам ахбетин.

* * *

Гар эрейэр,
Буз эрейэр,
Геченини бушлап гышын.
Адамлар енил йөрейэр,
Сениң велин, шол болушын.

Ховлулар песелйэр гүллер ичинде,
Адам инди ыгтыярнын эеси.
Сыкылыклап,
Енил эдип геченде,
Гөрүнйэр адамлаң ягты келлеси.

Адамлаң депеси дирейэр асман,
Йөредйэрлер онатлыгың динини.
Сен болса, пикири дондуруп дуран
«Бирюса» я «Памир» холодильниги.

Адамлар яшаяр эркин, гурплы,
Онатлыкда, хайыр иште хыялы,
Сениң агзың мыдам мэкәм гулплы,
Миллионерлерин хазнасы ялы.

Мениңки — битинден,
Сенки — ярымдан,
Мен дүр сечйән,
Сенем шерден сечйәрсин.

Мениң аңсат бөкүп гечйән ябымдан
Сен балагңы эле алып гечйәрсиң.

Биз сөйги сиңдирдик ишдир поэма,
Сөйгүден, шатлыкдан ёк bize дойма.
Сен сөйүп гөрдүңми, билемок,
Эмма
«Сениң инин етди сөйгиң боюна.

Иөне мен дүшүнйән башга бир зада,
Ол маңа асман дей ягты хем аян:
Иңрик хөкүм йөреденде дүнйәде.
Сен өйүңде зарын чекип аглаян.

Дүшүнйән — сенки кын.
«Сен багтсыз адам.
«Саңа агыр агза яшынып яшмак,
«Биз ялы догумлы,
«Биз ялы сада
Адамларын арасында яшамак.

Адамлаң депеси бейгелип баряр,
Бу хақыкәт, бу ажайып бир халдыр.
Биз саңа гынаняс.
Хайпымыз гелйәр.
Гынанылян адам — хақыкы дәлди́р!

ТОИ

Шемала тутулар
Аррык петеке.
Шувлаян сүтүнлер,
Артык. Репетек.

Тежене чен, Гушгы.
Бабадурмаэды —
Гечилен дурмушдыр,
Ыздадыр бары.

Не селен, бой алан
Халылы өйүн,
Песелен, даралан
Ялыдыр өйүн.



Бир чилим чекерсин
Дурарсын үмсүм,
Ичиңе чекерсин
Сорарсың кемсиз.

Эндамың дынч алар, —
Кейплисин аман.
Кейваның ынжалар, —
Гелипсин аман.

Огулың дашында,
Гызың дашында,
Аялың гашында —
Газың башында;

Сек хезил эдиңлер
Гараян вагтын,
Мелхеми эзиңлер
Баряндыр багтын.

Пери ызлап йүз он
Оюң шорунда
Тапсаң оны сен өз
Өйүң төрүндө

Ене өңө. Өңдө
Елларың дашы.
Ине, өңдө-сонда
Тойларың башы!

ЦЫГАН АЯЛЫ

Көңө жыгыллыкта атынып шалын,
Диңе иле оңатлыкта хыялы,
Үйшүрип дашына жеменде барын,
Пал атырды гарры цыган аялы.

Эллермизин аясына бакырды,
Кә гаш чытып, кә гүлйәрди чылкасыз.
Келлесин силкенде ойнап-бөкйәрди
Ярым ая мензеш гулак халкасы.

Гөзләп тапып картларының хачыны,
Хеммә багт ислейәр улудан-улы.
Сыпап гечйәр гуран гөвсүн, сачыны
Уршун ыз янының парахат ели.

Биз хеммәмиз гуссалы гүн гелердик, —
Гелердик янына тукат вагтымыз.
Бары-ёгы бәш манада алардык
Көңлүмиз дирилден гыммат багтымыз.

Юрт болса о йыллар гайнап-жошярды,
Күлден хем хесретден галярды парлап.
Ким душанок, ким багтына душярды,
Ериң әхли тарапындан сораглап.

Жыгыллык гызярды, чыкярды серден,
Хер ким харыдыны өвйәрди кемсиз.
Дени-тайсыз ынам сатансон, бирден
Бизе гыя-гыя бакарды кемпир.

Ол бирден-ә отлучөпүн якярды,
Бирденем ынанман багтлы картына,
Гусса билен аясына бакярды,
Бахыллык эдйән дек берен багтына.

Хачлы карты ил багтыны тапярды,
Эмма велин, өз оглундан дерек ёк.
Гадымлардан гелйән бир када барды, —
Пал атяның пайына багт дүшенок.

Иң элхенч, иң ажы хақыкатдыр бу,
Иле ынам пайлап гиже ве гүндиз,
Өзүң пайсыз галсаң шол үлешикде,
Гөлжеге ынанман багтсыз хем ялңыз.

Пала биз ынандык ынымыз биле,
Ол көпбилмиш — оңа бар зат аянды.
...Асфальты сүпүрип көйнеги биле
Барян гара шол бетбагт аялды.

ЫНАНҖАН ГЫЗ

Он йыл гечди гүн ялы,
Ойланярын сен хакда,

Ынанжандын гар ялы,
Эрэп гитдин додакда.

Саңа, «Солтаным!» дийип,
Умыт баглапдым гөге.
Ынанжандын ягыш дей,
Сиңип гитдин топрага.

Сен ынанжан гөзелдин,
Бакардын сен узага.
Сен ынанжан дурнадын,
Дүшдүн ерде дузага.

Дүшүбердин, кән дүшдүн,
Дүшүбердин ене-де.
Шейдип, ерде дүшүвдин,
Хиле диен сенеде.

«Мен сени сөййән!» дийип,
Бир гүн чөкдүм дызыма.
Бакдың сен гусса билен
Мең ынанжан гөзүме.

Дийдин: «Сен белент сөййән,
А мен песде отырын.
Гит, оглан, деңиз гөзле,
Саңа хесрет гетирин!»

РУС ХАЛК АЙДЫМЫНА ӨЙКҮНМЕ

— Сыным дүшди саңа, оглан,
Дердине дерман болайын.
Әкит, оглан, әкит мени,
Вепалы аял болайын.

— Әкидердим, нәзенин гыз,
Йөне динле баянымы:
Еди йылдыр багры гирян,
Гөзи ёлда аялымын.

— Сыным дүшди саңа, оглан,
Сувсаңда деря болайын.

Әкит, оглан, әкит мени,
Жана-жан уян болайын.

— Әкидердим, нәзенин гыз,
Юрдумда чайканя дерям.
Еди йылдыр багры гирия,
Гөзи ёлда ялныз уям.

— Сыным дүшди саңа, оглан,
Сенсиз саргарып-солайын.
Әкит, оглан, әкит мени,
Гапыяда гырнак болайын.

— Аяклары мисли газал,
Бедевимия гөзи ёлда,
Совул ёлдан, нәзли гөзел,
Гырнак сөйүлмез биз илде.

ЭПИТАФИЯЛАР

I

Бәрде шахыр ятыр, —
Байрың йүзүнде,
Аз яшады пахыр,
Чыкардык ятдан.
Кесели не эрбет —
Гутарды бенде
Узага чекмедик
Еңил шөхратдан.

II

Мундан мүнләп томашачы гачярды,
Окапды ол йүзләп ролун иманын.
Режиссёрлаң нәчесини гөчүрди.
Иң эсасам, өкүз ялы ичерди.
А сиз болса бу пахыра
Укыпсызды диййәниз.

МЫХМАНЧЫЛЫКДА АЙДЫЛАН ТОСТ

Энтек садалыкдан зыян чекен ёк,
Сада болсун огулыңыз, гызыңыз.

Гечсин язларыңыз херекет билен,
Берекетли гелсин тылла гүйзүңиз.

Төрүңизде хемишелик гуралан
Юмшак салланчагың ятмасын бады.
Сачагыңызда чөрек, дуз халтада дуз,
Сөнмесин ожагда ожагың оды.

Дулуңыздан гелин баксын Ай болуп,
Түйнүгүңизден гелин болуп Ай баксын.
Яман ниет билен ишикден гирен —
Ягышы ниет билен ишикден чыксын.

* * *

Маңа өвран-өвран
Дийдилер: «Йигит,
Сен дурмушы өврен,
Сен дурмуша гит.

Шәхерде гүйз, гышы
Гечирмә дерек,
Гидип бу дурмушы,
Өвренмек герек!»

Дүшүнемок аян,
Дүшүнемок хич.
Мен бирде яшаян
Шу вагта деңич?

Мен хайсы дузакда,
Хайсы ёлдакам?
Дурмушдан узакда
Ничик илдекәм?

Аслында, дурмуш нә?
Манысы нәме?
Онуң гурлушына
Кыи дүшүнәйме.

Белки, дурмуш диен
Мениң өзүмдир?



Халал дузум нен.
Огул-гызымдыр?

Белки, шәхеримдир,
Белки, көчөмдир,
Экен нахалымдыр,
Өйде кечөмдир?

Урушдан сөз ачян
Сырдамдан сырдам —
Белки, ол көп ичйән
Мениң гоңшымдыр?

Белки, ол одумдыр
Муртлары товлы.
Белки, ол Назымдыр, —
Хикметинң өглы?

Белки, ол гапымдан
Ачян сувумдыр?
Оңатлык хакында
Хош арзувымдыр?

Талдыр дереклери
Сынлап дуршумдыр?
Дуйпсуз йүреклери
Горжап йөршүмдир?

Белки, дурмуш днен
Дуйгы-серимдир?
Мениң өрөн сөөн
Адамларымдыр?

Маңа өвран-өвран
Дийдилер: «Йигит,
Сен дурмушы өврен,
Сен дурмуша гит...»

Юрдундан ковулан
Бир ашык дейин,
Мен булардан гечип,
Нирә гидейин?!

Ики зат эрклидир ерин йүзүнде,
Олара эрк эден болмандыр хениз,
Бириси шай-сепе бесленен гиже,
Бирм хайыр-шере бесленен гүндиз.

Ене бир ики зат эрклидир жуда,
Шолар билен етйәс сапалы гүне,
Бириси дүнийәниң гөрки сөйгүдир,
Бири бу дүнийәниң гымматы эне.

Ене ики задың гүйчлүдир эрки,
Олар гапы какман гелер хер махал:
Бири сениң үчин баш гойжак достуң,
Бейлекиси башың алжак шум ажал.

Адам өлйәр,
Шейдип япыляр перде.
Өлен дәл,
дирилер галярлар дерде.
Йөне өлен адам

өлерине чен

Танышяр дүнийәниң гечмиши билен.
Гиже-гүндиз китаплара болуп яр,
Гечмиш билен-тарых билен яшаяр.
Гомер билен яшаяр,
Байрон билен яшаяр.

Пырагы, Ленин билен —
Бары билен яшаяр!
Булам аз дей ол отуряр ойланып,
Соңра гележеге чыкар айланып.
Эңче йылдызларын дүнъесин ачяр,
Соң ол йылдыз болуп, сүйнийәр-де гечйәр.

Адам өлйәр,
Шейдип япыляр перде.
Адам аз яшаяр
Кән яшан Ерде.

ГӨЗЛЕГ

Дурмуш мисли гөзъетим,
Гөзъетимин чәги ёк.
Мен әлмыдам гөзледим,
Гөзлемегин чәги ёк.

Нәче ёл бар, ёдалар,
Бейклик бар, чуңлук бар.
Әмма йүрек от алар,
Сениң, сениң нәмән бар?

Чагыр мени, гөзъетим,
Агыр ише баш гошдум.
Өз ёдамы гөзледим,
Өз ёдамдан даш дүшдүм.

Дөйәнлери сөймейән,
Гөриплери хас бетер.
Дийярлер: «Сең гөзлейән
Ёлун нирде ахбетин!»

...Кын пурсатда ким-де ким
(Пархсыз — гожа, төзелми),
Унудып өзге зады
Алса эле газалмы,

Бегенжини сөзлесе,
Гынанжны сөзлесе,
Гошгым билен гүрлешип,
Дертдешини гөзлесе,

Өзи үчин бир ерде,
Ятман узак гижелер,
Билсе галяммы дерде,
Ыяхам жошар, гүйч алар.

Дерде гоюп, игеләп
Гөриплериң топарын,
Кын гүнүнде адамы
Мен гөзләрин — тапарын!

Диңләр мени шәхерлер,
Диңләр мени обалар.
Ине, мениң чуңлугым,
Бейкликим шу болар!

ТОПРАГЫМ

Сенин дузун ийдим, наныңы ийдим,
Галплыгам этмедим, худая шүкүр.
Кәте гөге галдым, кө гөкден ийндим,
Эмма хич йитмедим, худая шүкүр.

Илкинжи сөзүми, сенден башладым,
Дузуны сыладым — ялан язмадым.
Дине сениң гышың билен гышладым,
Дике сениң язың билен язладым.

Йитиренми сең гойнунда йитирдим,
Тапанымам сең гойнунда тапдым мен.
Сен болаңсон дүнийә акыл етирдим
Онуң әхли песлик, шатлыгы билен.

Хол, гаянын этегинде отуран
Багың денесинден табытлы гечдим.
Ене бир гүн, гөкден совулып думан,
Шол багың дүйбүнде ал шерап ичдим.

Нирә гитсем, мениң билен болдуң сен.
Сен, серетсем, онки сүннүм экениң.
Чалышман даш юрдуң гүллери билен
Аякда ыз гоян сениң тикениң.

Миннетдарлык сөзи сада болармыш, —
Елларың ак болсун, узага гитсин.
Бакы ука батсам бир газаплы гыш,
Сең гойнунда ятмак миессер этсин!



САЗЛАШЫК

САЗЛАШЫК

Гой, язсынлар гусса чекйән кән дийип,
Нәме, йүрек када гарап дурмаяр.
Середин чалымтыл, бейикден-бейик
Асманы гулачлап өтйәр дурналар.

Гүйз ене эндикли эллери билен
Елупдыр шахадан япраклар барын,
Танкыт эдилжегми билсем-де, ене
Гүйз билен отурып гусса чекйәрин.

Бу гусса дурлаяр, саплаяр мени,
Әхли гечениме назар айлаян.
Середин отурсам, шейле гуссада
Гечен ёлуң гөрнер экен хас аян.

Йүрегиме яссык эдип гуссаны,
Гечен хакда оңа сораг берйәрин.
Хер халда яшлыгым гүңләп гечилдир,
Мен муна сәхелче өкүнмейәрин.

Гүңлерин шат гүлкүсини бөлүшип,
Аглана теселли берип етишдим.
Айлы гиже улы айың гашында
Ай жемаллы ярым билен өпүшдим.

Гөрдүм менем йигрим бәшиң ичинде:
Гүйз гелйәр — япраклар, мейданлар соляр,
Йөне иң бейик зат: адам дурмушын,
Қалбыны бейгелдйән эсәрлер галяр.

Хәзир болса, бу пайхаслы гүйз биле,
Юмшак гусса чекйәс, сөзсүз сөзлешип.
Яшасын адамың хем тебигатың
Арасында гүңләп дуран сазлашык!

* * *

Ажап сыяхатда болдум дийди ол,
Гоймады гүррүниң гоймалы ерде.
О нәхили ажап сыяхатмышын —
Еди гүн асманда?
Секиз гүн ерде?

О нәхили ажап сыяхатмышын?
Бәрде-аэропортда учара мүнсе,
Алты ажап юрды ятып гечирип,
Единжиниң вокзалында оянса,

О нәхили ажап сыяхатмышын?
О нәхили ажап? — Совал берйәрин, —
Еди мавы деңзи ятып гечирсе,
Оң үстүнә ене етмиш деряны?

Ашакдакы тәсин баглан, метжитлең,
Эшитсең ёкарда диңе мыш-мышын,
Отлар билең бежермесең яраңы,
О нәхили ажап сыяхатмышын?

Шат земинде гоюп оба, шәхери,
Гүллериң агыны, гызыл, сарысын,
Сен сесденем озяң чалтлык билең
Өз өмрүң деңинден гечип барярсың.

Чалтлык билең көп ишлери этсе бор,
Йөне шол чалтлыгың бир эммасы бар,
Ол дүййә,

адама дүшүнмеклигиң
Деңинден,

деңинден,

деңинден баряң.

Сен гөрмән гечйәрсин
Сен үчин дөрән
Учмаха ят, Эреме ят гүллери.
Йүзүңи сыпаса, йыгырдын язжак
Отдан хем топракдан дөрән еллери.

Чалтлыгын гылыгы: ягышлар ягсын,
Адам хесрәт чексин, ягсын акжа гар.
Пархы ёк,

ол жуда зерур затларын
Денинден,
денинден
денинден гечйәр.

Гиже-гүндиз учяр, учяр адамлар,
Леззет алып моторларын хенинден.
Дур сен,
Саклан, тизлик сөөн Адамзат,
Гечәймәвер сен өз багтын денинден.

ДАГЛАР

Дүньямызның өрки, гөгүн диреги,
Бардыр томашалы сапарын, даглар.
Бу гүн сана өркләп дәли йүреги,
Сенден улы кувват тапарын, даглар.

Этегинде иллер мекан тутдулар,
Ат чапып, яй чекип, пейкам атдылар,
Сөйүшдилер, урушдылар — өтдүлер,
Менем сени сөйүп өтерин, даглар.

Мен-мен дийип дага көңүл багладым,
Сени гөрүп, кичилигме агладым,
Боюмы боюна деңәм халатым,
Тоба эдиң өңүнде чөкерин, даглар.

Ниче даналарын сөзүн эшитдин,
Бетпәллериң өз пәлине душ этдин,
Бу гүн гелип мениң якамдан тутдун,
Саңа нәме дийип өтерин, даглар?

Сын эт умманларын гөзел гөркүне,
Бейик биналарын сынмаз өркүне.

Яманлыгмы гой өзүмн эркиме,
Ягшылыгмы велин, апарың, даглар?

ИЛКИНЖИ ГАР

Ер нирде? Гөк нирде? Билип боланок.
Бакы илкинжи гар ягярды ене.
Онуң ерде дынным ялы касты ёк,
Гыз әдими билен дүшйәрди ере.

Жайлар, пыядалар, автобусларам
Илкинжи гар үчин шадьяндылар.
Кейпихонлар нәме, суссупеслерем
Бары шу гар билен яшаярдылар.

Асман алтын ачарыны алдырып,
Гар дәл, йылдыз дөкйән ялы бу тая,
...Пальтосының якасыны галдырып,
Йигдекче барярды вадалы жая.

Илкинжи сөйгүси юмшакдан-юмшак
Илкинжи гар болуп инйәрди гөкден.
Гар онуң ёлуна болжакды дүшек,
Йөне дүшеклиге етишенокды.

Илки ерин, соң асманың зүряды
Гечип билмән йылылыгын деңинден,
Илкинжи гар, пагыш-пара эрйәрди
Йүзлең, эллең, ерин йылы деминден.

Бу гар биринжи дәл, дәлди мүнүнжи.
Ол йыллаң хасабын ундуп ягярды.
Ол кимиң биринжи, кимиң йүзүнжи,
Кимиң болса, он единжи гарыды!

Шу гар үчин гөвүнлермиз ынжалды,
Геченем, гелжегем жем болды бизде,
Дүнъеде хемме зат илкинжи болды —
Гарам, Багтам, Гайгы-хасрат, Хош сөз-де?

Машынларың өл көчеден баршыны,
Бейик пенжирелең акжа пердесин,
Гөгүң дынман элек эләп дуршуны,
Багшың бармак басан ширван пердесин.

Өндөр мүнлөп киши гөрөнөм болса,
Дуянам болса, мүнлөрчө йүрөк,
Олары, хут яңы дөрөн мысалы,
Гөрүп билмек гөрөк илкинжи гезек!

Айлан сен, пырлан сен болмасын үнжин,
Гыз әдими билен дүш ере сары,
Өтөн йыл илкинжи,
Бу йыл илкинжи,
Сон ене илкинжи мүдими гарым!

ГАР

Гара-гара гаргалар
Гар-га-яр:
«Биз гонайсақ,
гаралар
Гар! Гар! Гар!»

Гоняр гара гаргалар,
Гара гаргалар.
Догруданам, гараляр
Гар! Гар! Гар!

Гара-гара гаргалар
Какяр хешелле:
«Бар гар гаралар
Гарга гара дүшенде!»

Агшама чен гараляр
Гар. Гар. Гар.
Гаранкыда гаргалар
Еринден өрйәр.

Оларың тәк бири
Болса-да иш кын,
Шол отыр, ак гары
Гаралтмак үчин.

Гижәң аязында
Газаплыдыр гар.
Гарга аягындан
Бейнә чен доняр.



Эртеси гүн ир биле
Көче сүпүрйән
Гара гарган гарганы
Окляяр бир ян.

Гара-гара гаргалар
Шахадан өрйәр.
Гара гарган
гарганын
Маслыгын гөрйәр.

...Гүнде гара гаргаяр
Гаргалар: «Гак!
Гак!»
А гар болса, элмыдам
Ак!
Ак!
Ак!

ОРАК

Инрик гаралды-да, йылдызлар янды,
Хемме зат парахат дем аляр инди.

Гүндиз бугдай орлуп, жош уран ер хем,
Гара шалын эгне атыпдыр бу дем.

Гижелер не гөзел сөйгүли майда,
Гөкде эгри орак мысалы Ай-да.

Бугдай орлан ере хырыдар бакяр,
Хем ол гусса билен шейле ах чекйәр:

«Дүшсесим бошлукдан, ах, шол ере мен,
Орардым бугдайы тә даңдана чен.»

* * *

Дениз башда гөк дэлди-де, мавуды,
Сонра агшамара элван өвүсди.
Эпет толкунлары гөге товусды,
Денизин халына гөзнүм авады.

Көңлүни гынаян улы зат хакда,
Гүввүлдәп-гүввүлдәп сөзлейән ялы,

Мана дүшүн, дүшүн диййән мысалы,
Кичелйәрди,
Огшаярды аякдан.

Шонда сынлап бир найынжар сыпатын,
Иүрек билен эшдиң көңүлде зарын,
Деңиз дәл-де,
Бу үммүлмез жандарың
Көпүржикден дөрән ялын сыпадым.

Бирден рахатланды мениң бу райт,
Агшам гелип,
Дөкди оңа пишмесин.
...Эгер деңзе герек болса хемайт,
Онда адам оглы нәме ишлесин?!

СОНЕТ

Деңиз гөзяш дөкйәр, деңиз аглаяр,
Үч гүндүр деңизин хич карары ёк.
Деңиз айралыга багрын даглаяр,
Ол Ай ярын багра басып биленок.

Үч гүндүр асманы чал булут бүрәп,
Деңиз бу халына гүлүп гөзлейәр.
Үч гүндүр деңизин багрын паралап,
Онуң гөзел Ай ярыны гизлейәр.

Деңиз-де ах уруп диййәр: «Эй, шемал,
Шу чал булды ков-да, рехим эт жана!»
Деңизин налышын эшидиң шо хал,
Шемал чал булуды ковяр уммана.

Төзел Ай асмаңдан деңизе дүшйәр,
Деңиз ярын багра басып, көшешйәр.

* * *

Ала гөзли Марал гаядан гайтды,
Гүн нуруна ал өвүсди алкымы.
Сонам эсли салым яңланды дурды,
Бир элхенч гүмпүлди сәхер салкыны.

Бу гоха чалажа тисгинен овлак
Ховлукмады, әвмән еринден турды.

Сон жүлгән дүйбүне — бир гара горпа
Гең галып, гең галып гарады дурды.

Бирденкә-де дириң-дириң бөкжекләп,
Башлады ол бир гүнәсиз оюна.
Өзүн гоюп гачан энәң ызындан
Бөкди кейп билен жүлгән тейине...

ЯЗЛАРЫМ

Дурна, жумжумели, әлемгошарлы,
Үлкәме той болуп гелен, язларым.
Әдепли-экрамлы гундуз гошарлы,
Бәс әдишдиң гызлар билен, язларым,

Чага болуп, яйлалаңда ойнадым,
Йигит чыкып, гөрмегинден доймадым.
Кәмилликде Шыгрыстанда яйнадым,
Йылда уссат болуп гелен, язларым.

Дирилиш сен, галкыныш сен, дурмуш сен,
Гуша ганат, бизе ылхам бермиш сен,
Әлван көпри тележеге гечмишден,
Чын ашыга дөвран болан, язларым.

Гөз айладым бу гүн якын-дашларым,
Бегенжимден гөк диреди башларым.
Сөеним, сыланым, деңи-душларым,
Аман экен иле-чалан, язларым.

Сен бир жадыгөй сен, гиден бир маны,
Өзүң билен язлашдырдың ынсаны.
Маңа ил-гүнүмин шөхраты-шаны
Несип этсин сениң билен, язларым.

1973.

* * *

Гушлар билен сөхбет ачдым
Мен бакылык барада,
Ине, шу уллакан земин
Хемем шу асман арада.

Достларыма сарпа гойдум,
Эльетмез гызлары сөйдүм,
Баш ялаңач гездим гарда,
Ине, шу уллакан земин
Хемем шу асман арада.

Ёк, гыкувлап дөл-де, аглап
Геченинде жигер даглап,
Дүшүндим мен дурналара
Өз көнлүмем ахы-зарда,
Ине, шу уллакан земин
Хемем шу асман арада.

Хер нәме дийсегем, достлар,
Гөтерилсин бу гүн тостлар!
Чүнки яшамаклык хезил
Ган урярка дамарларда,
Ине, шу уллакан земин
Хемем шу асман арада.

Гусса батмак нәмә деркар!
Шатланмага хакымыз бар.
Гам чекерис биз аңырда,
Биз, энтөк дири ахыры
Ине, шу уллакан земин
Хемем шу асман арада.

Йөне улурак болалын,
Улудан тәлим алалин,

Сөз ачсак нәмә барада,
Чүнки, кичи болмак — гүнә
Ине, шу уллакан земин
Хемем шу асман арада.

ИКИ АГАЧ

Агач агажа бакар,
Арасындан сув акар.
Акар үчин пархы ёк, —
Икисинем дең якар.

Икиси-де дең өсер,
Башын сылап ел өсер.

Даш-төверек гуванар:
«Өсүшлери не есер!»

Акар акар-да гидер.
Барып бир тешнә етер.
«Хайсы кенар говы?» дийп,
Агачлар пикир эдер.

Өрүси яйрап гелиң,
Вагтыны алар көпүн,
Чеп кенар сага зардыр,
Сагам зарыдыр чепиң.

Олар миве гетирер,
Эмма гамлы отурар,
«Оң кенары говы!» дийп,
Аглар, өмрүн өтүрер.

* * *

Гуй, ягыш! Эзибер таллаң сачларын,
Гелибер мүн йылкы ёлларын биле.
Йөне даг дашларын алып гайтма,
Даг башында ятан силлериң биле.

Гуй сен, икияна булап баглары,
Бөври ярылана дөңсүн бу асман.
Баглар буймаз ягышын яганы биле,
Ягышын дөвен гүли гурамаз асла.

Нәмүчиндир өзүм билип билемок,
Сен гөкден инеңде батырын гама.
Бир дилегим, йүрегимде гат ясан
Гечен гүнлең ятламасын гозгама.

Яда салма чагалыгын гүнлерин,
Дөвүр гечди «өс, сачым, өс сачлыкдан».
Икибашдан, гөзүн баглап энемиң,
Аякялаң, башы ачык даш чыкман.

Сен танс ойна белент жайлаң башында,
Сув-сил эт асфальтлы даш-төверегми,
Хемем илкидурмуш пәклигиң биле
Дурла мениң бу шәхерли йүрегми.

Гуй сен ягыш! Гувлэп-гүвлэп геченсон,
Бейхуш эдер бизиң шәхерли сери.
Шәхерин четинде асфальт гутарып,
Аңырда сәхраның башланян ери.

Шәхер тарапындан гелйән биналан
Сесин эшдип чигиллем хем жүмжүме,
Ел берер «Елларңыз ак болсун» дийип,
Бу бейик хем Адалатлы хүжүме.

Хәзир болса, гуюбер сен жош биле,
Йөне дашы дүндермесин силлерин.
Дурлабер сен бу шәхерли йүрегми
Хемем жүмжүмәниң узын теллерин!

* * *

Гөз. айла дөрт яна — гүл депе-дүзүң!
Серетсең асмана, гөрүңйәр йүзүң!

Ол бир өзбашына элътемез умман,
Гөге даш окласаң, дөвүлжек асман!

Шапак дей доглупдыр элван гүлөлөк,
Башыны эгип дур, «ёл» диййән ялак!

Гөге даң окламок, ёламок гүли.
Олардан зыян ёк, догры-да вели!

Орярын экенми, оранмы иййән,
Өзүме эденли, гужурлы диййән.

Артык багт бармы — сәхрана барсаң,
Асмана середип, йүзүңи гөрсөң!

* * *

Бахарда гүл ягды,
Гышда гарымыз.
Гүйзде гусса батдык дурна геченде.
Бизиң төлейлермиз,
Ыкбалларымыз
Айланып дур дөрт пасылың ичинде.

Хич зат тэзелик дэл ерин йүзүнде,
Тэзелик дэл баглаң шаггылдап дуршы.
Тэзелик дэл чал асманьң дүзүнде
Гайдып гелмек үчин
Дурналаң баршы.

Йөне баглар маңа саясын герди,
Ынам гөрдүм ак дурнаның гөзүнде.
Дүйн сөйгүлим менден йүзүн өвүрди —
Көне зат ёк экен ерин йүзүнде.

* * *

Ненең оңат!
Шол ягышлар ягып йөр,
Шол гүллер гүллейәр, түркмен дүзүнде.
Шахыр сөйги сетирлерин язып йөр,
Сенем яшап йөрсүң ерин йүзүнде!

Ненең оңат!
Бу сәхерде гуссам ёк,
Гүллерде дамжалар—мисли бир дүрлер.
Мен саңа ер-төги пешгеш беремок,
Гечди оңа ынанылян дөвүрлер.

Мен дине ягышмы, тупанмы, думан,
Пархы ёк, шадьян, гуссалы гүнде,
Миннетдар,
Миннетдар сана саң-аман
Яшап йөрениңе ерин йүзүнде.

Гүйз донун гейипдир түркмен дүзлери,
Багларам сыпайы — миве бишенде.
Барха аз айдыляр сөйги сөзлери,
Барха көп ойланяң инрик дүшенде.

Ненең оңат!
Тэзе гүллер ачылса,
Гүле ыхлас эден түркмен дүзүнде.
Хүвди болса, чөрек болса, гүн болса,
Сенем яшап йөрсөң ерин йүзүнде.

Сәхра йылдызлары өчди биреййәм,
Гызарып башлады багларын башы.
Гушлар гөчди мейлисінде бу дүнийән,
Жүркүлдә өвүрип төверек-дашы.

Болмажысы болды гарагол серче,
Торгаям жош билен асманга галды.
Земинин сөйгүси сыгмансон иче,
Тебигат гүрлэйжек, гүрлэйжек болды.

Көпден бәри йүрегінде тизленен
Сырын гин жахана жар әдйән кимин,
Өз гушлары, оты, шемалы билен,
Өз эне дилинде гепледи земин.

Не бир хиле барды онун сесинде,
Не бирне яранмак хыялы барды.
Гечмән калбындакы чын хөвесинден,
Ол диңе өз дийжек сөзүн диййәрди.

Ол диңе эсасы, улы зат хакда,
Бакылык барада айдярды айдым.
Шәхерем түсселәп өрән узакда,
Бәрик — сәхра тарап әдйәрди әдим.

Дийдим: «Мен бир сениң багында япрак,
Ач, көпи гөрмедик батыл гөзлерим.
Өврет мана өз дилиңи, әй топрак,
Ач сырыны ол элътемез сөзлерин!»

Топрак жогап берйәр: «Гөгеле оглан,
Ким сен? Нечүн бейле хыял гурярсың?
Сен өз бүдүр-сүдүр мукамын билен,
Мениң овазымы булашдырарсың».

Ахыры доланян өз түнегиме,
Йүрек саз чаланок. Йүрекде жош ёк.
...Меңзәсим геленок өнкүдигиме,
Бу топрага болса, меңзәп билемок.

Гаверсин дүзүндө бахар шох болуп,
Чыглы отлар билдерине етенде,
Юва, жүмжүмелер «Дадыя геч» дийип,
Сениң аягына бадак атанда,

Гүллер сувлы окарасын гүжеңлөп,
Галдырап, булдурап баканда сизе,
Сувуны ичмерсин, эмайлык билен
Оны нурлар эдип серперсин йүзе.

Ине, шонда
Бирден дурланар ганың,
Ядавлык, ойлардан азат болар сер.
Шөхөр шовсузлыгы,
Еңилишлери
Жуда,
Жуда,
Жуда овнук гөрүнер.

Гечмишин тозанын силкип үстүндө,
Гелжегни сэхраның йүзүндө окап,
Ягыш геченден соң чырмашан ота
Ятарсын,
Ятарсын йүзүңи ойкап.

Дүшүнерсин бу топрага, бу дүйнө,
Шоң паклиги билен сенем борсуң пак.
Тәмизлик,
Элбетмез гөзеллигинден
Башга онуң дынным ялы кеми ёк.

Язып сениң маңлайдакы гасынңы,
Сэхраның үстүндө өвсенде еллер,
Сен бу дүйнө яңы инен мысалы,
Тазече яшасың,
Сөесин гелер.

Бу сэхра,
Бу учмах бежерйәр бизи,
Бизем сөйгимизден берип аклыгын,

Бу яшыл уммана сиңип гиделиң
Хем, болалың бир бөлеги пәклигиң!

БАХАРЫҢ ИШИ

Бахар сәхер билен башлады ише,
Ак сүйт гуйды эриклерин үстүнө.
Балдаклары гөк реңке бояды,
Гүләлеклер ал өвүсди дессине.

Эллеринден дүр дөкүлйән бахарың,
Непеси дурлады чыглы хованы.
Сонра сырып гөк йүзүнден булуды,
Мавы реңке бояп чыкды асманы.

Мавы гөзлем шу асманың ашыгы,
Шоң реңкинден акыл-хушум гөчендир.
Белки, мартда салланчақта ятыркам
Гөкден даман ики мавы дамжажык
Гелип мениң гөзлериме гачандыр.

* * *

Асманың манысын, дүнийәнің сырын
Дурналарың сетиринде окаян.
Етмиш йыллап айра дүшен мысалы,
Чыглы ота күкрегими ойкаян.

Баг астында гөге гарап ятырын,
Дүшек эдип яш майсалы топрагы.
Бармага гөк юва сарап ятырын,
Мен — дүнийәнің дарагтының япрагы.

Унудян өзүми. Унудян бада.
Яшыл тебигата сиңйән-де гидйән.
Бакы тебигатда,
Бакы дүнийәде,
Өзүми гүл, топрак, майсадыр өйдйән.

Жуда ир хөврукдим яшыл баглара,
Сәхраның үстүнден өвсен шат еле.
Шоң учинем гусса батан чагларым
Кеселми бежерйән тебигат биле.

Гарылян дүйнәнің бакы сазына,
Дениз болуп гүввүлдейән, гүнлейән.
Гошулып балдаклан яш овазына
Хич вагт кеселләмок,
Хич вагт өлмейән.

Адам өлүм дийип тапыпдыр бир зат,
Өлүм нәме?
Тебигата гарылмак,
Бахара гүл болуп гетирмек шөхрат,
Даң-сәхерлер пынтык болуп ярылмак.

Достлар нәме,
Гиден гүнүң агларлар,
Бир нәче гүн сени ятлар-көөрлер.
Чын йүрекден көңүлләрин дагларлар,
Сонра?
Сонра ағламасын гоярлар.

Йөне йыллар гечип, үйшүп дең-душлар
Гөк отуң үстүнден басанда гадам,
Отлар олаң аягына чырмашар,
«Саклан!—диййән ялы—мәхрибан адам.

Кейпиңиз ненеңси? Бармыдыр бир тап?
Гезип йөрмүсиңиз башларыңыз жем?!»
Эмма шол отларың йүзүне гарап,
Мендигими билмез олаң бирисем...

ГҮЙЗ

Башланды чал думаның
Гөгүң йүзүн тутмасы.
Гечди бахар байрамы,
Гелди гүйзүң гуссасы.

Чуңам болса тебигат,
Гөвни айна дей ачык.
Адамлаңам хыжувы
Көшешипдир азажык.

Нәмүчиндир, билмерсиң,
Геченинде дурналар,



Сенин ядан пайхасын
Бир азажык дурланар.

Элин галама барар,
Сорар йүрегин сеси:
Яз байрамы говумы
Я-да гүйзүн гуссасы.

Гечен байрам говумы,
Я гуссасы шу гүнүн?
Гүнүн бираз өчүпдир
Шөхлеси ышыгынын.

Япраклары сырып йөр
Гүйзүң гүйчли шемалы,
Көнелишен афишан
Еле соврулшы ялы.

ГҮЙЗ БИЛЕН СӨХБЕТ

Сыр алып сыр беришйән
Сөвер достума меңзәп,
Какдын ене гапымы,
Мениң пайхаслы гүйзүм.
Ене дуйгы көңүлдө
Оянды мүнзәп-мүнзәп,
Дуйгулаң аграмындан
Эпилип баряр дызым.

Гүйзүм! Гүйзүм! Сен эдеп,
Сен бир нусга, сен маны,
Ачян сениң өңүндө
Сырларымын барыны.
Сен думанлы топрагын
Хем чал синен асмаын
Биле мениң көңлүмө
Сачяң пайхас нуруны.

Дүшүнйәрсин: гүйз паслы
Ахырет дәл, өчмек дәл.
Егса, ханха сары Гүн
Совап баряр асманда,
Гүйз диен — сахылыкдан,

Нур эчилмекден нышан,
Бизин мыдам сахылыга,
Нура мэтэч жаханда.

Дүшүнйәрсин: шөхратсыз,
Йөренлере шан-шөхрат,
Атсызлара оңат ат,
Тапсызлара тап берсен.
Максатсызлара максат,
Мыратсызлара мырат,
Көңүллери көрлере
Бир дана китап берсен.

Селжерсен гөрип мейин
Досты-ярың мейинден,
Ынсап, хақыкат болса
Әхли байлыгың — малың.
Сөзлер бирден ярылса
Йүреклерин тейинден,
Гүйзән гүйз тернелернин
Тәсин ярылшы ялы.

Гүйзүм! Чигрек гиҗелен,
Шемал шувлап геченде,
Бирден дүшйәр ядыма
Нерессе досты-ярлам.
Гөр, олаң нәчеси ёк
Аз салымың ичинде?!
Шоң үчин гадрын билйән
Шинди жаханда барлаң.

Төрпүле сен дуйгымы,
Гой, инчелсин — мен кайыл.
Болсун якынын-ядың
Агысына дөзүмсиз.
Сениң гөркүңе майыл,
Сениң эркиңе майыл
Гүнлем, шатлыкдан яна
Гой, үзүлсе үзүлсин.

Япракларын басгылап,
Юваш әдимләң баряң,
Шуввулдаяр гам болуп,

Чигрек шемал шахада.
Гүйз диен сахылыктан,
Нур эчилмекден нышан,
Бизиң мыдам сахылыга
Нура мэтэч жаханда.

ДУРНАЛАР

Бирден гөк асманга дикилди гөзүм.
Ах, ол гөрнүш! Гөзүм нәмелер гөрйөр.
Гүл дүзүң үстүнден дүзүмде-дүзүм,
Гөвнүңи гөтерип, дурналар баряр.
Хер йыл сын эдйэрин мен бу гөрнүше,
Хер йыл гөзлем шу гөрнүшден доймаяр.
Дурна гечйэр... мисли адам дурмушы.
Дурна гечйэр... гечмесини гоймаяр.
...Адамлара хич этмэндим эрбеди,
Ягшылыгы болса аз этдим жуда.
Көчеде максатсыз энтөп эбеди,
Текепбирдим. Дүшдүм достламдан жыда.
Хич ким маңа эрбет адам диймеди.
Йөне ягшам диймедилер, элбетде.
Шейле агыр жеза мени гынады.
Шейле жеза гойды мени эзъетде.
Көп ялнышдым. Бу үммүлмез дүййәни,
Китап дәл-де, ялңыш билен өврөндим.
Дурналар!
Дурналар!
Ине, шуң ялы
Еллар билен сизи гаршылан мендим.
Өнем учупсыңыз хатарма-хатар,
Ене учарсыңыз узакдан-узак.
Йөне бир гүн менем ахырым етер,
Бир гүн ажал гуарар өмрүме дузак.
Оңат билйән, менден сонам айланып
Гечерсиниз. Шу акым бир дурмасын.
Ине, шу ынанжа макәм багланып,
Күкрегимде йүрек гояр урмасын.
Йөне аз ялнышсын менден соңкулар,
Йөне дурмуш гара гүнлер гөрмесин.
Дурна гелер!
Дурна гидер!
Дурна гер!

Ил даш чыкып гаршы алар дурнасын!
...Хер йыл сын эдйэрин мен бу гөрнүшө,
Хер йыл гөзлем шу гөрнүшден доймаяр.
Дурна гечйэр... мисли адам дурмушы,
Дурна гечйэр... гечмесини гоймаяр.

ГҮЙЗ ПЕЙЗАЖЫ

Шейле бир чуң гүйз гүнүниң пейзажы,
Бу гөрнүши дине дана окяндыр.
Күтелдипдир гүнүн тылла тыгларын
Үчүнжи онгүнлүгинде октябрь.

Барып гөзъетимниң сүтүнне чекли,
Сәхра сары донун бүренип ятыр.
Баглар ере гачян япракларынын
Ызындан сес-үйнсүз середип отыр.

Пенжиреден дүшйән солгун ышыга
Ыхлас билен эллерини чойярсын.
Бу гүн көңүлдәки шатлык-гуссаны
Сен өңкүден хас чуңурак дуйярсын.

Саг бол, гүйзүм, нәзик дуйгулан үчин.
Ачдың йүрекдәки сырлары бизе.
Яздың көңүллере белент айдымы
Аглап гечен дурнаң перлери биле.

...Тебигат той тутды бахарда-язда,
Мейлисинде нәз-ныгматын эчилип,
Индем сары япракларын манат дей
Отыр тоюң хасабындан гечириң...

ГҮЙЗ ГИЖЕСИ

Яканок көңүлө гүйзүң шемалы,
Ноябрь гыш гелжегини бушлады.
Икиндин көлгелен узайшы ялы,
Ене-де гижелер узап башлады.

Келләни сокмага тапанок дешик,
Нәдип гечирмели сонсуз гижәни.

Я кейваның билен сүйжи гүрлешип,
Санап чыкмалымы гүйзде жүйжәни.

Не гапың какыляр, не-де пенжирәң,
Ховаданам бетер йүзүң гамашяр.
Шейле гүнлер, мениң чакыма гөрә,
Сен бирине, бирем саңа гарашяр.

Отуз үч яш көңле мүн гусса салар,
Дашарда чыглы ел гитдикче гүйжәр.
Бу шейле болупдыр. Шейле-де болар:
Гүнлерин гысгалып,
Узалаяр гижән.

ДУРНА

Ак асманьң гинлигин,
Гүйзүң реңкин халаян.
Өмрүмиң хер йылыны,
Дурна билен санаян.

Боюн эгип дүнийәде
Хөкүм сүрйән шол када,
Гыкувлашып дурналар
Гечип гидер Ефрата.

Гөзи билен гулачлап,
Бу Ватаны, бу чөли.
Гечип гидер дурналар —
Бу өмрүмин бир йылы.

Вах, узакдыр, ховплудыр,
Хатарлыдыр бу ёллар.
Окдан өлен бир дурна
Агыр хатардан галар.

Гыш гечип, язым гелер,
Дурнадыр газым гелер,
Гечен йылымың ерне,
Гелмез атылан дурна.

Йүрегимиң гуссасын,
Йүрегимиң азарын
Жемләп, хич вагт гелмежек
Дурна үчин агларын...

ГҮЙЗ

(Сонетлер чемени)

I

Ене гүйз. Гүйз болса сараляр япрак.
Япрак сараланда дурланяр пикир.
Ятлаяң гечени өңкүден көпрөк,
Хем дийһән: «Оңатлык, худая шүкүр!»

Йөне гүйзүн манысына дүшене,
Дине шу гүн биле яшап йөрме ёк.
Чүнки гүйз эне дей догурып, ене
Индики яз үчин ишлөп аранок.

Хана, гөр, асманда булутлар гөчйәр.
Пикирем булут дей гөчйәр хер яна.
Йылдырым гылыч дей чар яна гөчйәр,
Йылдырым дей пикир гойсаң эйяма...

Өмри гыл үстүнде япраклар өчйәр.
Сары шемал оны тэндирип гөчйәр.

II

Сары шемал оны тэндирип гөчйәр,
Соңкужа япрагы, бир пасыл өмри.
Адам дурмушында улы маны бар:
Геченин ызында галып йөр хөври.

Бу ерде улы бир пелсепе-де ёк,
Хер ынсан өзүче ясаняр багты.
Япрак гачяр. Гачма дийип боланок.
Йөне, иң говы зат: галяр дарэгты.

Гүйз эне дей шол дарэгты эмдирйәр,
Совукда, шемалда кын болса-да, кын.
Өз ялаңач тенин ягша эздирйәр,
Гүйзлүгинден яза өврүлмек үчин.

Сен бир гөзүни ач, төвереге бак, —
Чага догран энә меңзеш бу топрак.

III

Чага догран энә мензеш бу топрак,
Гойяр сен өңүнде бакы совалы.
«Мениңки баг дөкен тохумы тапмак,
Айт, оглум, сениң тохумың бамы?»

Сен онсоң пикире чүмерсин чуннур.
«Чагам барым» билен болмарсын халас.
«Тохум» диен сөзүң манысы чундур
Хем белентдир пикир эдишинден хас.

Ол совалың аныгына етмели,
Ягны, сачың ёлуп, дер дөкүп, бада.
Өмрүң пикринден соң довам этмели,
Шейдип, яшамалы ягты дүңйәде.

Ине, шу совала болуп бакы яр,
Топрагың үстүнден өмүрлер гечйәр.

IV

Топрагың үстүнден өмүрлер гечйәр,
Гохуп сонкы ачышларың тохумын.
Шол тохумлар сенде ёкмы я-да бар?
Ине, этгин шу совалың вехимин.

Сен айдан пикириң аңырдан гелсе,
Ашакдан гелши дей тамиз чешмәниң.
Дерядан гечжеге бир көпри болса, —
Серишдеси болса, мүнүп-дүшмәниң.

Өтен достларыны өртенип ятла,
Яшап йөрөнлери сөймегиң үчин.
Көнлүңи пес тутуң, гүйз кимин яша,
Эртәң аладасын дуймагың үчин.

Учяр хыял гушы ганатын яйып,
Бар сары төверек шейле ажайып!

V

Бар сары төверек шейле ажайып,
 Сениңем ажайып боласың гелйәр.
 Бу ягшы дүнийәниң үстүнде гайып,
 Өлсең-де, бу дүнийә телесиң гелйәр.

Эмма ягшы сөзи беян этме кын,
 Яксаң-да оң үчин гүнүн, йыл, айын.
 Эрбет сөз жезасын чекмеклик мүмкин,
 Ягшы сөз жебрине ненең чыдайын.

Ол эдил топрага душен тохум дек,
 Ээйәр йүрегими. Жепасы кәндир.
 Эгер бир гүн гойса урмасын йүрек —
 Айдылмадык ягшы сөзе бүдрәндир.

Мисли бир арасса, манылы гөвүн,
 Бар сары төверек яланач бу гүн.

VI

Бар сары төверек яланач бу гүн,
 Ол сәхерден, хатда бахарданам пәк.
 Ол мисли терсине чөвүрлен гөвүн,
 Онун асыл дуркы. Хиле-алы ёк.

Гүйзе, гүйзе меңзән, пикирлерим мен,
 Гүйзүң дүрс салагын окаян бу гүн.
 Ненең эдип эредип бор йүреклен
 Демиргазык бузлы океанлыгын?!

Сен, пикирим, өзүңче бол иң болман,
 Бу кын асыр этжек ишлериң кәндир.
 Өзүңче бол, иң болманда умман бол,
 Чүнки хер бир ынсан гиден уммандыр.

Йөрме гөкде өзүң перишде сайып,
 Бу тәмиз, манылы гөрнүше гайып.

VII

Бу тәмиз, манылы гөрнүше гайып
 Йөрмекде маны ёк. Ынсан сөйүлсин.

Барлыгымда пикрим болсун ажайып,
Гидемден соң гиденлигим дукулсын.

Гой, мыдам мәхирли сазлар чалайын,
Шо саз билен мәхрем дуйгы оянсын.
Мең өзүм ракетан сеси болайын,
Пикрим ракета дей өзүмден озсун.

Пикрим гылыч болсун ёвуз гүнлерде,
Горасын бу ягты гүнлең сарпасын,
Орак болсун ак асманлы гүнлерде,
Орсун мейданларын бугдай-арпасын.

Бассын элмыдама шер ишлең ховун,
Шоңа телвас эдйәр бу дәли төвүн.

VIII

Шоңа телвас эдйәр бу дәли төвүн,
Шоңа — шер ишлерин сумат боларна,
Эртеки енишлең эрте дәл, шу гүн,
Шу гүнки еңишлең шу вагт боларна.

Пикирам көк уруп йүрек тейине,
Өз чыкарны, өз языны күйсейәр.
Әхли дуркум дөрт-бәш айлык гелине
Чалым эдйән тәмиз гүйзе меңзейәр.

Гүйз дийилен зада гутарма ёкдур.
Гүйз болса, топракдан хасыл өнмели.
Мениң, гүйзүм, ёлларымыз узакдыр,
Сен рухумдан дөмүп, яза дөнмели.

Өз әхли мазмуным ачсадым менем,
Ине, шу баг кимин уссатлык билен.

IX

Ине, шу баг кимин уссатлык билен
Әхли мазмунымы ачсадым эгер...
Мәхрибаным, дияр, сен пайхас билен
Илки пата, оядан сонра пурсат бер.

Егум үчин мени гынама, дияр,
Әхли гүйч-кувваты сенден аларын.
Өзүм ерде, гөкде парлаяр хыял,
Мен шинди ёк. Ёк, мен инди боларын.

«Бизин кәримизде ягшы ниетин
Ярым дөвлет дәлдигини» билсем-де,
Ниетсиз яшамак четин, ах, четин,
Ягшы ниет эдйән вагты ил сенден.

Гөгүн сыпыршы дей булут — яглыгын,
Сыпырсам пикримин әхли габыгын.

X

Сыпырсам пикримин әхли габыгын,
Ил-гүнүн йүзүне мүйнсүз гарасам.
Магтымгулын чайлар ичен чәйнегин,
Ювуп-сүпүрмәге хукук газансам.

Ил-гүнүнн сөймек улы иш, билйән,
Или сөйсем сөйши кимин шол әриң.
Екеже сетирим, бир сөзүм билен
Харламаверәйин Пырагың кәрин.

Эй, пикирим, хачан дөмжек, эт аян.
Ёгса, сенден бу йүреге такат ёк,
Сени вагтындан өң айтмак ислейән,
Сени вагтындан өң айдып билемок.

Гиже ёлсуз ерден йөрйән ялы мен,
Сакласам рухумда гелжек язы мен.

XI

Сакласам рухумда гелжек язы мен.
Индики язларың дәнелерини.
Берекетли, мәхрем земин ялы мен,
Арзув әтсем дәнән кәнелерини.

Ине, биз айланып йөрүс ёлларда,
Шатланярыс. Гам чекмәнем боланок.
Йөне яшар ялы узак йылларда
Хеммәмизде шол ярылжак дәне ёк.

Овал-башда сени дөредип земин,
Экләп, саклап, сөйүп, ёла бесләпдир.
Чага хөзириниң гөрүлши кимин,
Ол сең язың билен жошмак исләпдир.

Сакламасаң яшадыгың дәл бу гүн,
Шат бахарың ол хамыла гәмигин.

XII

Шат бахарың ол хамыла гәмигин,
Гөтерәлиң рухумызда биз мердем.
Гөгем япыныпдыр баша яглыгын,
Гышың ысы гелйәр узак бир ерден.

Эмай билен чөкйәр земине думан,
Асман вада берйәр бир гиден ягшы.
Билйән, өз языма етжегим билйән,
Йөне хачан? Гижә галмасам ягшы...

Серет, гөкде какып еңил ганатын,
Авара дурналар эдйәрлер оваз.
Гүйз — бу кәмиллигин аламатыдыр,
Кәмилликден доган садалыкдыр яз.

Дүшүнмәге агырына дөвүр сең,
Гүйз пайхасы билен пикир өвүрсең.

XIII

Гүйз пайхасы билен пикир өвүрсең,
Яманы күл эдиң совурмак үчин.
Ынамсызлык көпрүсини чөвүрсең,
Ынам көпрүсине өвүрмек үчин.

Гөрйән вели, эңтек иш кән дүңйәде...
Алажың нә, нәразылык өртесе,
Мең умыдым, мениң ин бир зыяда
Кәмиллигим, шун гелжекми, эрте, сен?!

Эгер бир гүн сана етмән өлсем-де,
Чекмен түм ашакда дерди-азары.
Отуз үч йыл гижә галып гелсең-де,
Гелсең бор илимиң боры үчин разы.

Херхал дириликде азарлы йөрсем,
Язым гелсе, ягты пикир догурсам.

XIV

Язым гелсе, ягты пикир догурсам,
Гитсем түркмен яйлаларнын ичине,
Гуружылар биле биналар гурсам,
Гүл болуп өрүлсем гызлаң сачына.

Авара шемала мензеш гыратын,
Ялларын сыпалап, сәхрама сүрсем.
Еклугымда болжак әхли хорматын,
Дириликде еке бирини гөрсем.

Ишлесем, билмесем өлер-галарым,
Ажалам бирселлем голайма гелмез.
Ахырсоңы, ахырсоңы өлерин,
Йөне гич. Ол мениң өлдүгим болмаз.

Мени тохум кимин йыгнар бу топрак
Ене гүйз. Гүйз болса сараляр япрак.

МАГИСТРАЛЬ

Ене гүйз. Гүйз болса сараляр япрак,
Сары шемал оны тәндерип гечйәр.
Чага догран энә мензеш бу топрак,
Топрагың үстүнден өмүрлер гечйәр.

Бар сары төверек шейле ажайып,
Бар сары төверек ялаңач бу гүн.
Бу тәмиз, манылы гөрнүше гайып,
Шоңа телвас әдйәр бу дәли гөвүн.

Ине, шу баг кимин уссатлык билен
Сыпырсам пикириң әхли габыгын.
Сакласам рухумда гелжек язы мен, —
Шат бахарың ол хамыла гәмигин.

Гүйз пайхасы билен пикир өвүрсем,
Язым гелсе, ягты пикир догурсам.

Сөйгөн гүйз паслыны,
 Сарылыгыны.
 Гөвнүмө хош якяр онуң пес пәли.
 Өлүм билен өмрүң аралыгыны.
 Өлчемели япрак шахада хәли.

Йөне, ине,
 Совук шемал өвүсер,
 Шонда бирден шахасындан тәнер ол.
 Ол ховада бөкер, ойнар, товусар,
 Кепдери дей гөкде агып-дөнер ол.

Эдил гара ере етдим-етдимде,
 Бирден ене галар гидер асмана.
 Гарагол чага дей дурмаз хетдинде,
 Ажалың өнүнде гелмез амана.

Ажалыны алмаян дек бойнуна.
 Ол кечжаллык билен ойн эдер есер.
 Геңлер галып онуң тәсин ойнауна,
 Гышам биразажык ызына тесер.

АЙРАЛЫК ПАСЛЫ

Япрак багдан гачмаса,
 Гүйзүң гөрки нәм болсун?!
 Отлаң реңки өчмесе,
 Гүйзүң гөрки нәм болсун?!

Гүн тукат нур сечмесе,
 Ере думан душмесе,
 Газлар аглап гечмесе,
 Гүйзүң гөрки нәм болсун?!

Көне ойлар дөммесе,
 Топрак аграс дыммаса,
 Бу айралык болмаса,
 Гүйзүң гөрки нәм болсун?!



ГОРКЫ

Оба чагырсалар, йитирйән өзүм.
Диййәрин алжырап: «Барарын хәкман.»
Соң чилимми отлап, юмьярын гөзүм.
Чозяр ёк пикирлер үстүме бакан.

...Ине, тәмиз гейнип, барарсың бәрден.
Танышдыр адамлар, гезилен ерлер.
(Ери, язмак кәрин тапдың сен нирден?
Нәме диеркәлер? Нәме диерлер?!)

Хана, хол гапдалда бир йигит отыр,
Шондан горкуп, өзүм алып билемок.
Төрде чай сүзүшип гожалар ятыр,
Олар хакында-ха гүррүңимем ёк.

Ине, бирден обаң гарры, жахылы
Сөхбет гурар газет, гошгы барада.
«Хов, Эзизинң оглы, гошгың нәхили?
Еңиллиг-ә ёкды бизинң обада.

Аграслык сүйдүни илки эменде,
Сен эмипдинң пәк сүйдүни хак сөзүн.

Оглум, оңарсаң-а илки чененме,
Ченендинми, бош гечмесин окларың.»

Динләп, ере гирмән отырсың зордан.
Вах, басымрак ярылмазам гара ер.
(Ери, язмак кәрин тапдын сен нирден?
Нәме диеркәләр? Нәме диерлер?!)

Ери, хол, агзындан сүйт ысы анкап
Дуран гараголам гырпып гөзлерин,
Диер: «Гошгы язмак болупдыр аңсат,
Шейле гошгулар-а менем язарын.

Булаң гөтерйәни дүнийәнин дерди,
Мелул болуп йөрлер гүллең ысына.»
Вах, бир өзи болса гапам диердим,
Мең башыма оңкы нәме дийсене!

...Оба чагырсалар, гидейин нәдип?!
Мен мисли сөвешден эйменйән солдат.
Ыза ики әдип, өңе бир әдип,
Ахыр ёла дүшйән, йүзүми саллап.

Өз-өзүми иймән сакланян зордан,
Хакыдамда болса шол эйменч сөзләр:
— Ери, язмак кәрин тапдың сен нирден?
Нәме диеркәләр? Нәме диерлер?

СЕРГИДЕ

Бу гүнүмин бары сергиде гечди.
Залда дәхедемләп йөрйәр гарры, яш.
Ол не палта, не бир оңлы чекичди,
Не-де дагда ятан йөнекей бир даш.

Оны алып бейик дагларымыздан,
Тимарлан болупдыр гөдекси эллер.
Оны бизин ата-бабалармыздан
Сергимизе алып гелипдир йыллар.

Йигриминжи асыр ишин гетирип,
Гойжагыны билен болса бу ерде,

Бейик усса, белки, гүнүн өтүрүп,
Дашы хас тимарлап, галарды дердег

БӘШИМ НУРАЛЫ

Сөййөн Бәшим Нуралының ишлерин.
Сөййөн садалыгын.
Йөнекейлигин.
Ине, сәхра гызларының дөшлери
Ярып баряр гүл кетени көйнесин.

Ине, чопан гошы.
Ине-де, багшы
Йүзүн гөге тутуп, зовладып отыр.
Тамдырда нан бишйәр ягшыдан ягшы,
Гапдалда ак көпек меймирәп ятыр.

Гөзе дүрби дакып, эдиберин сын:
Адамлаң йүзлери,
Тамдырдакы от,
Шейле бир, шейле бир йүреге якын,
Нәдип айтжагыңам билип боланок.

Йөне сөйүп, огшап дуры асманы,
Биз билен бир юртда алып йөркә дем,
Барка арамызда чын Пиросмани,
Бу затлары дуймандык биз сәхелем.

Гайта, хондан бәри, акыллысырап,
Онуң тәсинлигне гүлйәрдик чала.
Ол болса, элмыдам от дей сычырап,
Гүмра болуп йерди өз иши биле.

Йыллар гечип баряр
улгам-да-
улгам.

Өрән тәсин сечип эжиздир мерди.
Бу кесел адама өнден ёлуган:
Дирикә адама дүшмезлик дерди.
Адам яшап, янып берилен йыллар,
Өченсоң шөхлеси етйәрми бизе?
Эйсем, субут этмелими генилер,
Генилигин бир-тәк өлүми биле?!

МУКАМЛАР БАШЫ

(Мыллы аганың рөвшен ядыгәрлигине).

Ахыр,

инрик гараланда,

ягыш ягмасын гойды.

Гиже өрән мылайымды.

Түмлүк дийсен гоюды.

Ай-гүни долуп дүшүпдир япраклары

шахалаң.

Гиже — шәхер гижесиди, ол дуршуна

шагалаң.

Ол дуршуна дурмуш билен гайнаярды,

жошярды.

Нәче йылдыз догярды.

Нәче йылдыз яшярды.

Бири шыгыр дүзйәрди,

Ене бири — хош мукам.

Гөриплер өзүн нийәрди. «Мен бошмукам?

Бошмукам?»

Ине, шейле гөзел гиже

гезим эдейин бирдем

Дийип, көчә чыкыпдым.

Барярын.

Ине бирден,

Бирден,

нирден —

билемок, жадымы я дүйшмүкән,

Яңланды бирбада пессай,

сонра батлы хош мукам.

Саз кә бейнә урярды,

Кә йүреге эңйәрди.

Пырагыны яда саян парасатлы хең барды.

Бетховениң хыжувыны синдирипдир хене

ол.

Эмма мен деррев танадым — бу дине ол,

дине ол!

Дутарын хер пердеси дийди

мисли бир сакы:

«Адамлар, дурмуш гөзелдир!

Яшайыш — бакы!»

Энтэк онат дуйгы билен,

пайхас билен бирбада,

Бет пыгыллар,

хапа ишлер яшайрка дүнйәде,

Шу саз билен гетирерин эрбетлиги амана,

Шу саз билен ынанарын

Адамлара, Замана.

Өзүмн эжиз дамарым шу саз билен үзерин,

Өзүмн тар эдил мыдам

мен шу саза дүзерин.

Гой, кафеде кофе ичип,

жаза уйсун янралар,

Эмма шу саз мен

рухумда өмрүм бойы янланар.

Гой, дурмуш маңа кын гүнлер

агыр ёллар эчилсин.

Дурмушы кынлыгы үчин долы ыкпар эдерин.

Гүилең бири

бир адама шу саз болуп көмөк берсем,

Мыллы аган бейиклигин бир басганчак

бейгелдерин.

ТАЛАНТЛАР

Хер ким өз угруна талантдыр,

талант!

Бу дүнйеде талантлары гөзледим.

Әхли яланчыдан эдйерин талап —

Гой, олар талантлы ялан сөзлесин.

Балерина сахна чыкып, галдырап,

Өлйән гув өмрүни аякланында.

Мен оңа диййерин талант сен,

талант!

Гүллер битсин нәзик... аякларыңа,

Талантлы дәржеләң ерин гурсагын,

Талантлы гөтерлиң Венера тарап.

Эгер эрбетлиге хыял гурсаңыз,

Билиң, шоң үчинем герекир талант.

Талантлы юмурың бетпыгыллары,
Гой, олар мүдими күл-оврам болсун.
Эгер шахыр гелсе, оң шыгырлары
Эдил бахар ялы талантлы гелсин.

Көплер көпри гуруп өзүн танатдыр.
Көплер көпри юмруп өзүн танатдыр.
Бириси гуряны үчин талантдыр.
Бир юмряны үчин талантдыр.

Талантлы ят бекләң гөрөнлерңизи,
Шейтсең бир дәл, он гөзъетим
ашарсын.

Талант билен сөйүң гөзеллермизи —
Гой, оларың багтдан гөзи яшарсын!

Сен өйдеми, ха ашяңмы белентден,
Унудайма — талант белент талапдыр.
Хакыкы талантмы? Хапа талантмы?
Ине, шуны билмек бейик талантдыр.

НЭРАЗЫЛЫК

Яз!
Келләң телеграф сүтүни болуп
гүңлесин,
язмакдан гурасын голуң.
Агшам язан оңат сетирлерңизден
Сәхерлер оянып нэразы болуң.

Сизиң калбыңызы дуршуна гаплан
Газаплы казы дей нэразылыккан
Басырмаң үстүни,
Диңләң олары.
Оңат пыглы үчин райыны йыкман.

Нэразылык — өрән оңат дуйгудыр.
Йөне бу дуйгыны газанмак кындыр.
Ол — улы шахырың бөврүнде ханжар,
Эжизлериң ханжарының гыныдыр.

Яз!
Язмакдан яңа гурасын голуң.

Гижәң көпи гечип, галыпдыр азы,
Сен өзүңден нәче нәразы болсан,
Ил сенден шонча-да разыдыр, разы.

ЖЕДЕЛЛЕР

Ханы гечен гүнлең гызгын жедели,
Гечен гүнлең гызгын хыжувы ханы?
Нечүн бейле болды — аян эдели,
Эйямден өчәймек ир дәлми, Халыл?!
9

Сувсуз дегирмендир — жеделсиз
шахыр.
Бөврүн динләп, шахыр болаймаклык
кын.

Биз гижелер гошгы язардык ахыр,
Эрте бир сөз үсте сөгүшмек үчин.

Гой, «шахырлаң гүни женжелдир
дава» —

Дийип, додак чөврүберсин гедемлер.
Бизи шахыр эден жеделлер дәлми?
Халыл, бизи шахыр эден жеделлер!

Егса, нәмүчиндир, сансыз алада,
Сансыз хысырдылар ичинде хәли,
Гошгы галяр эдил орта арада,
Он бәшинжи дережели зат ялы.

Дүздечилик нирде, дурмуш ниреде,
Шейдип гүн тертипли өйдечи боляс.
Үмсүмлик гөзлейәс дивар арада,
Гошгулармыз чыкан газети аляс.

Шейдип өтйәр өмрүмизин дурнасы,
Янландырып чүйше ялы беленди.
Жеделден даш өйдечинин дурмушы
Гошгымызы соватмаклык билендир.

Энтек яшамалы биз яна-яна,
Энтек беденлер тер, бейнилер-де тер.
Жеделде сөвешсек, алмарыс яра, —
Дине гошгымызын ярасы битер.

ШАХЫР ДОСТЛАРЫМА

Язяс.

Чап эдилйэс.

Өвүлйэс. Кәте

Дөвүлйэс танкыдың таягы биле.

Көчелере сейле чыксак, гелин-гыз

«Шахыр» дийип, бармак чоммалдыр бизе.

Гулага хош якяр өвгүли сөзлер,

Онсоң шолар билен йылынып йөрүс.

Эгер өвги билен етилийән болса,

Биз бейигем борус, гени-де борус.

Шу гүн чыкан ойнам гошгымыз биле

Ил ичинде гезип йөрүс ядаман.

Не гусса бар шахыр йүреклермизде,

Не артык борч дуйяс бейик адама.

Гөни бакяс адамларын йүзүне,

Өзүмизин кемчиликмиз дуямзок.

Гезип йөрүс.

Эмма голтугымызда

«Юваш Донумыз» ёк,

«Демонымыз» ёк.

Яшам болсак, боюн алсак айып дәл:

Шу яшларда эл бош болса болдугмыз.

Йигрим бәшде голтугымыз бош болса,

Элли бәшде доллармыка голтугмыз?

Элин хүнәридир — вагтын өлчеги,

Мүмкин болса шуны яда салмалы.

Гожалыгын «Дирилиши» боляндир,

Яшлыгмызын өз «Демоны» болмалы.

АДАМ ХАСРАТЫ

Адам хасратыны өзүнде жемлән

Шейле агыр сөзлер, әпет сөзлер бар.

Олары иң гүйчли гөтерижи кран

Ерден галдырмага әжизлик әдйәр.

Адам хасратыны өзүндө жемлөн
Шейле агыр сөзлөр, эпет сөзлөр бар.
Поэзия өз еңил демини үфлөн
Махалы, шол сөзлөр елек дей гайяр.

ЕКЕ СЕТИР

Бүтин өмрүн язып гиже ве гүндиз,
Гөзүң юммаздан өң галып тирсегне:
«Херхал, булут болуп ягман гечмедим,
Дамар бир сетирим дүйнөң гурсагна»

Диерсиң-де, гөзлериң юмарсын,
Сенде ахмыр болмаз, өкүнжем болмаз.
Ягты дүйнө гоян бирже сетириң
Берен сүтемини хич кимсе билмез.

Дине мүңлөп сетир окалан гүндиз
Хем гижелен ягты чырагы билер.
Саады, Гомер билер, Рудаки, Пушкин,
Толстой, Лермонтов, Пырагы билер.

Йөне мүңлөп сетирлери күлтерлөп,
Бирини гоймазлык—көймекдир, көймек.
Бу дүйнөдө иң эшретли сүтемдир,
Миллион сетир окал, бир сетир гоймак.

1841-жж НЫЛ, ЛЕРМОНТОВ ДУЭЛИНГ ӨН ЯНЫНДА

Сен бирде, Россия!
Тур, аяга гал!
Әхли деллимлигин зыяжырыны гыр.
Инди сениң хич вагт догмажак оглун,
Дур ажал окуның өңүндө хазир.

Үч дәл,
Секиз ат гош чаман пайтунца,
Бол чалтрак, ховп астында ашыгың.
Инди гел-гел, өлөн йүреги билен
Ашык сөймелими гарлы Машугын.

Рехмиң гелсин перзендине, Россия,
Онуң мурты янжа табады ахыр.
Ол сениң намысың, выжданың үчин,
Душманларны бурча габады ахыр.

Етиш сен, эрлерин бейик үлкеси,
Әхли Пугачёвың, Разиниң билен.
Как сен декабристлең мазар гапысын
Сенат мейданына чыксынлар олар.

Бенкендорф дәл-де,
Пушкинлер биле
Адат болды Россияны сорамак.
Иәне нечүн етишекок, Россия?
Кын дүшйәрми шахырыңы горамак?!

Иүрегинден чыкан ялкымлы сөзлең
Зарбындан титреди патышаң тагты.
Ненең гыммат дүшди
Бүтин Европак
Сениң кувватыңа ынанжак вагты.

Ине, ине, кавалергард Мартынов
Гысып баряр пистолетин гулагын.
Нышанасы дине Лермонтовам дәл,
Нышанасы сең яралы йүрегин.

Ек, өнрәк гундуз гарың үстүнде
Дантесем Пушкини атманды дине,
Ол Пушкиниң чеп гурсагна бакярка,—
Сениң чеп гурсагна бакярды сиңе.

Ине, бу гүн ак Машугың өнүнде
Ене ченәп дурлар чеп гурсагна ок.
Сен нәмүчин етишекок, Россия?
Кын дүшйәрми шахырларны горамак?

ДАНТЕС

Хава,
Дантес бакы яшар дүнийәде,
Энтек яшайрка Пушкиниң ады.
Өвренерлер онуң тержимекалын,
Өчмез йүреклерде ахмырың оды.

Гөзи дүшсе,
Итиң гөзи агарар,
Онуң ыкбалына,
Онуң халына.
Бакы сүргүн этди Дантеси Пушкин
Йигренжиң мүдими совук илине.

Шейлерәкдир генилериң перманы, —
Олар шум адамы ёк гүне салар.
Булам бир сапакдыр Пушкинден бизе:
Дантеслер өленок.
Яшаяр олар!

МУСА ЖЕЛИЛЕ

Эгер өңдө-сонда
 хакыкы шахыр
ким? — дийселер, адын тутардым велин,
Сен шейле йөнекей
Хем кичигөвүн, —
Билйэн, өвгим саңа ярамаз, Желил.

Хер нәме-де болса,
 сени сораглап,
Йүрегим күкрегме урды мұң гезек.
Желил,
Бу хак сөзүм, —
 сен бейик адам,
Маңа сениң билен гүрлешмек керек.

Ине, әхли жұбим гошгудан долы,
Алып гелдим барын сениң судуңа.
Онат билйән,

Чүнки мен янамадым янан одуна.

Гой, ол шу гүн болсун, я болсун эрте,
Эгер ил гөвнүне якмаса шыгыр,
Менде
Сени бейик эден дуйгының
Мүндөн бир бөлегнің болмадыгыдыр.

Сениң бейиклигин себәби нәме?
Нечүн ажал сенден гелипдир эжиз?

Чүнки сен дине бир гошгулар язман,
Язылан гошгыны горадын, Желил!

Эгер дунйәң бар шахыры жем болса,
Сарсырды сеслери үммүлмез Ери.
Йөне ичлеринде Ажалын гөзне
Бакып, гошгы язжак кәнмикә бери?!

Маңа
Сениң билен гүрлешмек герек.
Дөкмек герек
Йүрегимнң посуны.

Шахырлар
биреййәм роваят борды,
Сениң кимин горан болса постуны.

Йүрек еке затдан теселли тапяр:
Эгер сен рухумда яшасаң,
Хергиз
Сен гечен ёлуңы, пикире батман,
Гысгалтман гечмәге тайын мен, Желил.

Эгер мүмкин болса,
Ярып күкрегми,
Йүрегми гурсагна салардым бада.
Чүнки,
Язмак үчин ики адам хаклы
болса, биринжиси сеннң дунйәде...

ШАХЫРА ХАТ

Керим Гурбаннепесова багышлаярын

Махал-махал душамызда икичәк,
Дирдик акыллы гүрлемә дерек:
«Шу гүнлер хат язышыбам билемзөк,
Хат язышмак үчин дашлашмак герек».

Ине, икимизнң диенмиз гелди,
Мен обада. Сенем галдың шәхерде.
Обаның дурмушы өзүңе белли,
Хоразлаң сесине өрйәң сәхерде.

Ир өрдүм диййәрсин сен илкибада,
Эмма гапа чыккан, шо бада дуйян, —
Гарры мамаң дүшүп йөрөндир ода,
Сыгырам сагандыр, сүйдүнем тайяр.

Ёк, мен бирден япышмадым галама,
Ёгса, саңа сөзүм кәнди диере.
Бир вагткы белент-белент галалар
Ягыш-ягмыр билен сиңипдир ере.

Обаң тебигатам адамсы дейин,
Асуда, паракат, әвмезек өрән.
(Гелнежем билмесин, бир зат диейин:
Әдалы гызлар бар — элхедер амаң!)

Бәрде кич-ә ини, улы-да ага,
Дайхан гылыгынын мәхири ыссы.
Учгурыны даңып билмейән чага,
Сүмүгини чекип диййәр: «Дласти!»

Хыдыр атаң гәзи дүшен сәхрада,
Мыхманлыга чагырылып барланок.
Бу ерде адамлар шейле бир сада, —
Бу ерде кән йүз гөрүлип дурланок.

Бирденкә дуйярсың йүрегин билен,
Унудып сылагы, хормат, шөхрады,
Шәхер көчесинде гезип йөркән сен,
Йитирйәр экениң улы бир зады —

Олам йөнекейлик — унудяр сени,
Унудяр ин зерур, герәк еринде.
Сөзлермиз элмыдам белент экени,
Оларың йөнекей дөвүрлеринде.

Бу шыгыр сунгаты, мәлимдир сана,
Сырат көпрүси дек хатарлы ёлдур.
Сачым агармандыр хесретдән яна,
Багтдан яна-да агаран дәлдир.

Ак кагыз йүзүни, топрак дей сүрсен,
Соңра тохум сепсең, гөгәри ялы.

Хем обада, хемем шәхерде йөрсең,
Ики агаң хызматчысы мысалы!

Билбил багы сөййәр, баг ери сөййәр,
Мең дийжегим велин, ынан, тобам дәл,
Вах, ене йүрегим шәхер күйсейәр,
Егса, мен яшардым эзиз обамда. —

Яшардым шәхериң шовхунын ташлап,
Гызлаң ләлесиниң сесъетиминде,
Асфальта беримсиз дүзүнден башлап,
Онун Гүне якын гөзъетиминде.

Асманың дүйбүниң болмайшы ялы,
Серхет ёк, мензил ёк адам мейлине.
Шәхерден гачмак дәл мениң хыялым,
Хыялым элмыдам йөнекейлиге.

Шыгыр язсан, саралыплар солмаса,
Мыдам топрак билен дем алса йүрек.
Ягшылык эдилсе — муззы болмаса, —
Шундан оңат дурмуш нәмәме гөрек.

...Умсүмлик ядаяр боланда аша,
Шонда иш эденден бетеррәк арян.
Хәзирликче, саг бол! Саглыкда яша!
Сәхерде хоразлаң сесине өрйән.

ОМАР ХАЙЯМА

I

Эй, сен, Омар Хайям, эй, бейик лукман,
Нечүн бейле боляр, эйле сен аян,
Саңа шерап ичип мензәп билмедим,
Хасам менземедим ал шерап ичмән.

II

Хайыр ишинң зары, шер ишинң зары,
Уруш, парохатлык, ун билен дәри,

Сыгып отыр сенин өмүр депдерне,
Хайран галаймалы, шуларын бары?

III

Асманда ялдырап доганда үлкер,
Шерап дей ал өвсүй, дан башын силкер.
Шонда шәгиртлерин шол ал шерапдан
Бир кәсе ичер-де, еринден галкар!

ОМАР ХАЙЯМ

Эртекими, роваятмы билемок,
Бир ваканы гүррүн бержек, яранлар.
Кемине, Новайы, Фирдөвси, Хайям
Неширятың кассасына баранлар.

«Шыгрымызын музды нәчерәк борка?
Көпүрәк болайса, этмезди зыян.»
Генилер өз яндан ичин гөпледен,
Гуранмышын херси бир сүйжи хыял.

Ялнышмандыр чокга сакгал Фирдөвси,
Алан гонорары гечипдир чакдан.
Гожа гоша торбасыны долдуран,
Хайяма гөз гылып, гызыл йүзлүкден.

Бары-ёгы үч рубагы чап эден,
Хайям нәче аларкам дийп чаклаяр.
Ахыр пулун алып, шайланяр ёла,
Ёллар болса, мейханада сакланяр.

Мейхана гызыпдыр тамдыр мысалы,
Чекипдир өзүне адам әхлини.
Ерден, сувдан, гүнден дөрән шерапдан
Хайям гандырыпдыр тешне мәхрини.

Ал шерапдан берхиз тутяр Фирдөвси,
Бир түменем карз бермеди пахыр.
«Зыяны ёк, мен шейле бир язарын,
Менем шахыр ахыр, уллакан шахыр.

Ене васп эдерин гызыл шерабы,
Китаба саларын улы дөврүми.
Онсоңам бир оңа середип гөрүң,
«Шанама» үч эссе болар гөврүми.»

Соңкы кәсә етмән галан пулуны
Жүбә салып, Хайям гайдан өйүнө.
Хем язып башлапдыр, язып башлапдыр,
Шөхрат айдып ериң гызыл мейине.

Даң сазына ченли языпдыр Хайям,
Данам саз беренде, батыпдыр ука.
Бирхаюкдан туруп, окан язанн
Хем диен: «Эй худай, нәм болдугыка?»

Узын гиже язан йүзлерче бендин
Хайям терслиң-оңлын эденден соң сын,
Нәче көпелтжөгем болса, пашмандыр,
Дөрт сетир тапанмыш рубагы үчин.

* * *

Гызларым Язгул билен Арзыгүле.

Ики гызым ики ерден
Гойяр мени улы дерде.
Стол, кагыз, галам, чайым
Барысы биреййәм тайын,
Гошгы баряр, йөне ызын
Яздыранок ики гызым.
Мең гапымы бири ачяр,
Бейлекиси япып гачяр.
Бакман язян затларыма,
Оюн дүшйәр ятларына.
Газаба мүнйән-де, ине,
Дүшйәрин мен өкжелерне.
Гачяр, гачяр, гачяр олар:
Гүлйәр, бөкйәр, гөчйәр олар.
Диййәрин: «Депәме чыкман,
Соң геләйин, ичим якман!»
Эмма ене сес эшдилйәр,
Мылайымың мылайымы!
«Кака инди геләйинми?»



«Кака инди геләйинми?»
Гыгырян: «Гулагңыз керми,
Бар ишим болды бидерек!»
...Менденем бир шахыр бормы?
Хәзир гошгы нәмә герек!

МАГТЫМГУЛЫ

*Бәш йылда бир китап әден ишимиз,
Гызылбашлар гелип вейран әйледи.*

Этрек этрапына чозан душманын
Ичинден тапылып акыллы нөкер,
Шахырың бәш йылда язан диванын
Йүзбашыдан гизлән болайса эгер,

Эгер олжа онуп, доланып өе,
Нөкер хат ёллайса күлли түркмене:
«Мен, адамлар, тәсин китаба әе,
Әкидин дөзсениз шунча кырк мүнә...»

Шонда кырк мүн инер кервени дөрәп,
Илери тарапа өвирди йүзүн.
Кырк мүн гыр ат учгун кимин сычырап,
Сарсыдырды Тураның ал-элван дүзүн.

Жейхун билен Бахры-Хазар арасы,
Әхли байлыгыны кырк мүнә жемләп,
Шол оңат нөкериң диен парасын
Ишигниң өңүнә дөкерди — эмләк.

Дерегне бай борды кырк әссе бетер,
Гүйжүнден кырк әссе гачарды бетпәл.
Түркмен хич душмандан этмезди хедер,
Хырчыны дишләрди ахмырлы Феттах.

Өнсоң ерден галкып әхли Чингиз хан,
Сүрүберсин түркмен үсте ордасын,
Шейле бир оюны гөрерди душман, —
Чингиз хан нирдесин!
Орда нирдесин!

ПИКИР ДЕРЯСЫНДА АКЫЛ ГӘМИСИ...

I

Шейле болмалыды,
Шейле-де болды:
Эңчеме йыл өркленип меркезе,
Ахырсоны үстүн чыкып өзүмдөн,
Гелдим шол арзылы сениң Геркезе.

Шол улы шәхериң дымык гиҗеси
Окамда шыгрыны даң сазына чен,
Багышла, Пырагы, билйән дийсе-де,
Шәгирт халыпасын билмейән экен.

Сениң өмрүң, сениң дөврүң барада
Мәти Көсәевиң билдини чекен
Шәгирдиң ин белент баха алса-да,
Бейик халыпасын билмейән экен.

Соң, дурмушын улы-улы ёлунда
Азашып, гиҗелер гызыл от якан,
Ичинден от гечен хем совук гечен
Шәгирт халыпасын билмейән экен.

Бу гүн шаглавуклан әлемгошары,
Даш ичинде ёл йитирен булаклар,
Дөшлерде нур сачян элван гүляка,
Зер гаш билезикли бабырбилеклер,

Айың дүшйән ери тәсин Айдере,
Даг дашлары, хат-да дагың шемалы,
Сениң хер сетирке, хер бир бендине
Бир бакы дикилен хейкел мысалы.

Бар гечен гүнүми бермен бу гүне,
Чүнки шу гүн хер сетирин, хер бендин,
Ыкбалың, бегенжиң, гынанжың, сөйгин,
Умуман, сең өзүң хас якын болдун.

Бу тәсин дагларын, тәсин гөрнүшин
Дуйгудыр аңында суратын чекен,

Пырагы, сен ялы мердана әрде
Шахыр болмазлыга чәре ёк экен.

II

Гел, отурып дүнъе хакда сөzlәли,
Якын әдип ара душен ырагы.
Растым айтсам, жеделлешмек мейлим ёк,
Мен нире, сен нире, эзиз Пырагы!?

Дөвүр элмыдама үйтгәр-де дурар,
Бугүн дүйне гидер. Дүйнүн хич гелмез.
Еке бир хак достун битирен иши
Мунде бир ёлдашын голундан гелмез.

Сениң дөврүн, өзүн билиән, агырды.
Эмма шейле бөлешдилер бу дерди:
Кичи йүрек онун кичи бөлегин,
Улы йүрек улусыны гөтерди.

Намарт гүлйәр мерт кишиниң халына,
Дүнъеде шер ишин боланы үчин,
Әжиз йүрек билен яшаса болар,
Улы йүрек билен яшамак не кын.

Ягшылык, яманлык элмыдам бирдир,
Кимсе хайрын зары, ким шерин зары.
Бу гүн яманлыгын боланы үчин,
Етйәр адам баша бәш батман дәри.

Хер адам башына бәш батман өлүм?!
Хер адам башына бәш батман дәри?!
Бир баша бир өлүм етерлик бизе,
Бир баша бәш батман?
Артыграк дәлми?

Адам әхли сөйүп, уршуп, йигренип,
Гәр-бак,
 нәче йүз мүн мензиллер гечди.
Әхли дөвүрлерин хайыр, шер иши
Манзы,
Аслы,
Дуркы билен мензешдир.

Дүнъеде шер ишин боланы үчин,
Әхли дөвүрлерин гений несили,
Янып яшайрлар ахыр ичмөге
Сальерин ауулы пыяласыны.

Адамың зехини бейик боланда,
Бахыллар үстүне лабырын атар.
Йөне акылларың ёгалан гүни,
Хатда шол миллетем башыны тутар.

Кимсе чыкар узак-узак ёллара,
Шатлык бушлап, гапылары какмага,
Кимсе чыкар шол бушлукчың өңүнден
Онун тигирине таяк сокмага.

Шейдип, чүйрук мердивана чыкарлар,
Көңүллерин бир пасылжык шат эдип.
Хан-беглер,
Шазада,
Шалар өлйәрлер.
Халк аглаяр шахырыны ят эдип.

Чүнки хак шахырлар илиң намысы,
Агысына аглап, гүлсе гүлйәрлер.
Ил-гүнүң хасратын йүрегне чекип,
Сонра йүрек агырсындан өлйәрлер.

III

Бегенжегнем, гынанжагнам биленок,
Гөк чайың башында айдып ёмаклар,
Эрте оны гошга салып гетирйән
Жуда көпелипдир шахырсумаклар.

Гынанярсың сениң бейик кәриңи
Янкы тетеллилең харланы үчин,
Бираз бегенйәрсиң: «Эй, гараз, нәме,
Олардан оқыж-а чыкмагы мүмкин...»

Олар элмыдама яшар йөрерлер,
Булап овнук адамларың хыялын.
Хачан? Хачан йитер шахырсумаклар
Мамонтлаң дүнйәден йитиши ялы.

Асманың безеги, ганаты — бүргүт.
Дагларың безеги пелендир-ширдир.
Шахыр болмаз улус-или гүймөнлер,
Адамлары өзгөрдүйөнлөр шахырдыр.

...Дири болан болсаң, язардың эсер,
Унутмазды неширятьң планы.
Арза берип, болардыңам СССР
Языжылар союзының члени.

Йыгнаклара, маслахата барардың,
Дилеварлар бардыр өкдеден өкде,
Ишлерин окарлар: «Бейик шахырын
Шыгында терс отур хем нокат хакда».

Сен йылгырсың, бираз дере батарсың,
Чүмерсиң бирхили дүшнүксиз дуйга;
Херхал, Магтымгулы терсотурлардан,
Чызыкдан, нокатдан бираз бейиг-э...

Йыгнаккан биринде газаба мүнүп,
Кәрдешини ерсиз урян бир бикәр
Өе гелип, чагаларна (эй аман!)
Бикәр хакда язан гошгыңы окар.

Онун мүйни ёкдур. Гара чыныдыр, —
Өзүңң песлигне, галплыгна бакман,
Песлик, Галплык хакда гошгуларыңдан
Ыхлас биле мысал гетирер хөкман.

Хер дөвүриң өз дессуры, дэби бар,
Йөне махал-махал ченден чыкып хас,
Бизиң өзүмизи гөзеллешдирйөн
Тебигатың гөзеллигни унудас.

Сениң васп этдигиң гөзел бедевлер
Бу гүн ятакларда чекйәрлер зары.
...Оба хожалыкта эхмиети ёк,
Нәмемиш, гарында ёкмуш моторы.

Олар болса, гоч йигиди гөтерип,
Шемала, боз сәхра, яйлага сары,
Гөзеллере сары гитмек ислейәр,
Бүргүтлең асманга галшы мысалы.

Ылым баряр йылдызларын денине,
Шәхерлерем ая башын баглаяр.
Йөне ерден, гүлден дөрән адамзат
Сәхра барып, гүли огшап, аглаяр...

Аэропорты билен гүңлесин шәхер,
Аэропортам өз сесине гувансын!
Йөне тебигылык, садалык мыдам
Адамынын онки сүннүнде галсын.

...Кә сада адамлар жеделлешйәрлер
«Шыгрынын муздуны бермесен эгер,
Хер йүз он мүн адамынын башына
Бир шахыр етер я етмезди мегер.»

Садалыгы биле догры бу пикир,
Чунки иш тапмаса пенсия чыкан,
Өз узак өмрүнн йыл язгысыны
Гызыллап иберйәр редакция бакал.

Ханы онсоң дур бакалы өнүнде,
Гошгың говшак дийип язарсын жогап.
Жогаба жогап гер: «Нәхили бейле...
Чыным билен яздым, мең йүрегим сап!»

Ве шуңа меңзешлер, ене ш. м. -лер...
Эмма шыгрыетде саплыкдан башга,
Тебигат башга бир гудрат бермели,
Билбил богазыны берши дей багша.

IV

Иңрик чөкди Айдерәнин үстүне,
Даг башында от алыпдыр булутлар.
Сениң гөзүң, демиң дүшен жүлгелер,
Бахар мейлисінде серхош болупдыр.

Махал-махал узын гиже дүмтүнип,
Ахыр етенимде халасгәр дана,
Эй, Пырагы, саңа сораг берйәрин:
«Сенден дашлашянымы? Барянымы саңа!»

Геп бу ерде рифма, богунда-да дәл,
(Егса, дүйн йүрегин, бейнисин эзип,
Тәзе-тәзе рифма гөзлән-де болса,
Бу гүн садаң гөзлегинде Эзизов).

Геп сүйжи овазда, акымда-да дәл,
Хер ким довам эдйәр сайлан ёлуны.
Ёк, башга улурак бир меселе бар;
Сөййәнми
Сөйшүн дек түркмен илини?

Онуң яйлаг бүрән сәхраларыны,
Дагларында жеренлерин баласын?
Гиевчилемәге хачан гер дийип,
Чувалгызлаң какян сүйжи ләлесин?

Игендерин дүйшүне-де гирмедик
Ичи берекетли биналарыны?
Бир ажап сөзлемин йүзленмеси дек
Ховалы-ховалы минараларны?

Язгар мени, шу затлары сөймесем,
Сөймедигим — харладыгым кәрини.
Өз илини сөйүп билмедик киши
Сөебилмез материклең барыны,

V

Энәни сөймедик юрдуны сөймез,
Юрдуны сөймедик жаханы сөймез,
Жаханы сөймедик өзүни сөймез.

ГҮНДОГАР ШЫГРЫ

Яш шахада яшыл шемал шувлады,
Ачып гитди пынтыкларын агзыны.
Йүзүн гөгә тутуп, шагал увлады,
Гөйә Ая айдян ялы арзыны.

Ай шөхлеси дүшүп канал үстүнә,
Оң йүзүндә тылла халы докады.
Гыз Азияң асманының астында,
Гүндогар шахырның шыгрын окады.

Шу асман астында, шу Ай ышгында,
Шол гадым заманда дүзүлөн дессан,
Йүз тапман шаларың алтын көштүндө,
Уграпды гарыплаң көңлүнө бакан.

Хич бир зат көнө дэл, көнө дүнийәде,
Эгер болса улы илиң ыхласы.
Көнө — тәзән ундулмасы шобада,
Тәзе диймек — гадымларың мирасы.

Шон үчинем эгер дурса шу асман,
Шу Ай шөхле сачып дурса хер хачан,
Даң йылдызы кимин догуп хер дандан,
Гүндогар шыгыры дүнийә нур сачар.

Биз гечерис. Бизден соңам гелинер,
Шонда гыз йүз тутуп асмана бакан,
Бакылыга өйкүнилип язылан
Гүндогарың ажап шыгрыны окар!

ЯЗЫЛМАДЫК ШЫГЫРЛАР

Кәте овнук аладалар гуршаяр,
Кәте бош сөхбетде гәзи гүлдүрйәс,
Шонда, өзүмизем билмән, йүрекде
Язылмалы шыгырлары өлдүрйәс.

Жезасы бар бу эдилйән гүнәлен,
Ол бу гүн дэл, бироз сонра билдирер.
Бизи, өңдө-сонда, йүрекден дөмүп,
Язылмадык шыгырлармыз өлдүрер.

ОТУЗЫНЖЫ ЙЫЛЛАҢ ГОШГУЛАРЫНА

Мен бу гүн йүзленйән бейик гүйч билен
Поэзиямызын яш йылларына.
Отузынжы йыллаң шахырларына!
Отузынжы йыллаң гошгуларына!

...Шахырсумак гәзяш дөкйәр, аглаяр;
«Сөйгүлим, әе бол гош-голамыма!»

«Тәзечиллер» диййәр: «Муның меңзейәр
Отузынжы йыллаң гошгуларына».

Язярлар: «Ах, сөййән, сөййән зәхмети,
Хич ким душ геләймез бош дураныма!»
«Тәзечиллер» диййәр: «Муның меңзейәр
Отузынжы йыллаң гошгуларына».

Гахар тегек болуп доляр богаза,
Гынанч гылыч болуп йүрегми гыйяр.
Ким әжизлик билен бош шыгыр язса,
«Өсенлер» бу көне, көне хең диййәр.

Мең габасым гелйәр, дөвесим гелйәр,
«Тәзәниң» вепасыз бош гулларыны.
Әйсем, әжиз гошгың ялңыз үлңүси
Отузынжы йыллаң гошгуларымы?!

Сөййән сизи, гахрыманы сөйшүм дек,
Сиз билен гечирйән хош гүнлерими,
Йүрегимде байдак эдиң гөтерйән
Отузынжы йыллаң гошгуларыны!

Ол гошгулар ликбезлерде якланды,
Сөйди бу үлкәниң гаррысын-яшын.
Ине, йүрегимде бир шыгыр ятыр,
Басмачының оқы дилилдир дөшүн.

Олар дөврүн агыр-агыр ёлларын,
Бейик ыкбалыны сайлап алдылар,
Олар комбриг болуп, хем комбат болуп,
Революцияң горагына галдылар!

Тешне чөлде тешне додагын ялап,
Мүн бир гезек өлүп, мүн бир дөреди.
Олар дөвүр үчин дийсең гереки,
Олар дине шонун үчин дөреди.

А сиз болса, билимсирәп, гөз сүзүп,
Хайбат берип бош сөзлере, эрине,
Эрбет шыгырлары меңзедйәрсиниз
Отузынжы йыллаң гошгуларына!

Эгер бош гошгулар душ гелсе бизе,
Мердем боюн алып ыгырмалыдыр:
Олар отузынжы йылларынкы дэл,
Олар шу гүнлерин шыгырларыдыр!

Көнөниң тэзесин йүрекден сөймек,
Йүрекден йигренмек тэзәң көнесин,
Ине, хер бир ынсан бейик шыгыры
Шу йөнекей шыгар билен сынасын.

Язжак болсаң батыр гошгы язмалы!
Оңармасаң, заялама сыяны.
Гой, шыгрымыз гөреш үчин дөресин
Отузынжы йыллаң гошгусы ялы!

ПОЭЗИЯ

Урса — йыкяр. Йыкыланы галдырар.
Тешнелери тешнеликден гандырар.
Оң үчин серхет ёк. Эркин огул ол.
Ол әхли серхеди ел болуп поэя —
Йүрек — аңың никасындан догулан
Онуң Алыхезретлери Поэзия!

Бир серетсең — сөйгиң башкы намасы,
Бир серетсең — халкың ары-намысы,
Ол кувватлы. Ишлемекден армаяр.
Ганым душса, йүрек-багрыны ээйә.
Йөне
Казатлар сессиз аглаяр
Онуң Алыхезретлери Поэзия.

Оң хасабы улы. Улы гелжеги.
Оң дердини хич кес гөтерип билмез.
Эгер гүйчлүлигиң бирлик өлчеги
Поэзия дийсек, ялңышлык болмаз.

Дүнъеде себәп көп башың әгмәге,
Гүйчлинин жигерин шер ишлер ээйә.
Әхли оклар илки билен дегйәрлер
Онуң Алыхезретлери Поэзия.

Шер иш мыдам йүрек булап гелмели,
Бу гечене, шу гүне-де аяндыр.

...Гүйчлүлөр агласа, эгэ болмалы,
Гүйчли йөне ере аглаян дэлдир.

ОТУЗ ЯШДА ЯЗЫЛАН ГОШГЫ

Бу гүн өз өнүмде диейин растым,
Столмун үстүндө кагыз, сыям бар.
Белки, болан дэлдир отузда достум,
Йөне мыхман алан Поэзиям бар.

Менин өз яшыма улы бахам ёк,
Он бахасын кесгитлежек заман бар.
Эле палта алып, көпри ясамок,
Болушына гөрө Поэзиям бар.

Адамы яшлыкдан бент эдйэн дуйгы —
Сөйгим болдумыка? Оны ким билйэр.
Белки, болан дэлдир отузда сөйгим,
Йөне башым сылан Поэзиям бар.

Жуван гижелерминц жош уржак вагты,
Бил багладым галамыма, сыяма.
Белки, болан дэлдир отузда багтым,
Багтым дийэймесем Поэзияма.

Даналар болдулар халыпам, уссам.
Шолан гуллугына хемише тайяр.
Белки, болан дэлдир отузда гуссам,
Дерегге хесретим — Поэзиям бар.

СУНГАТ

Сунгат диймек нәме?
Билйәрмисиниз?
Эле алярлар-да йити кесери,
Локга дашың әхли артык бөлегни
Енуп, дөредйәрлер ажап эсери.

Артыкмачлык — душманыдыр сунгатың.
Тыгшытлы боланда, бейикдир нама.
Мен пикирми бир сөз билен айдяркам,
Ол ерде үч сөзүң гереги нәме!

Тәлим алмаң дагдан инен силлерден,
Тәлим алын Волгалардан, Ниллерден.
Кемлик адамыны безәнок велин,
Артыкмажам болжак болмаң иллерден.

Гыз өңүнде артык сөзе даянма,
Сөйгә сөз гөрөк дәл, гөрөкдир ынам.
Сөйме Ватаныны гурсагна уруп,
Энени сөйшүн дек сөйүбер онам.

Сунгат диймек нәме?
Билйөрмисиниз?
Бу совала сада жогап бермели.
Биз херимиз — өзүмизин зергәрмиз,
Мыдам өзүмизи ёнуп йөрмели.

ШАХЫР ЙҮРЕГИ

Сен ере гүл эксен, гараш гүлүңе,
Ере тикен атсан, гөгерер тикен.
Бу када болупдыр йылын йылына,
Ере нәме атсан, шо чыкар экен.

Шахырын йүрегем топрага мензеш,
Йөне башгаражык берйән хөрегя.
Сен оңа чүй окла, тикен, авы сач,
Дине гүл дөрөдер шахыр йүреги.

* * *

Ялңыз талын саясында отырын,
Сәхерде гыр байтал гөрүнйәрди ал.
Отларың чыглары бираз йылынып,
Галярды ховлукман йүпек дей думан.

Моллаторгай, гарлавачлар, сәрчелер
Хезил эдип ойнаярлар ховада.
Сениң гөвнүн шу сәхер дей арасса,
Бар зат, бар зат ажайыпдыр дүнйәде.

Йүрегинде галан арманың ёкдур,
Ёкдур шу сәхерден башга герегин.
Дине бир сен билен бакылык бардыр
Хем шоңа дүшүнйән шахыр йүрегин.

СОВЕТЫ





ЛЕНИН ВЕ ДӨВҮР

Бу теманы йүрегимде энче йыл,
Гөврели эне дей

гөтердим гелдим.

Маңа мундан артык дыммак герек дэл,
...Эмма не кын дүшйәр илкинжи бендим.

Ол өрән кын!

Жепа чекйән, дер дөкйән.

Бенди беденимден бөлмек ислейән.

...Ленини — Антее,

Ленини — Данко,

Ленини Гүне-де меңзеденлер кән,

Мен Ленине

пайхас билен дүшүндим,

Шон үчин меңзетмән барын генлейән.

Мен бу гүн Ленини

Прометее дэл,

Мен Ленини

тәк

Ленине деңейән.

Хемме өлйәр.
Эмма өлмейәр Хемме!
Сен бу гүн сес гошдун дөврүн сесине.
Гүн дәл,
Ленин болуп ловурдап чыкдың,
Адам йүреклерниң орбитасына.

Душман аждарха дей от сачып хер ян,
Чыканында яш Кубаның кастына,
Сениң билен галкды хасратлы үлке,
Ленин билен галкды Фидель Кастро!

Дерялар — акмалы,
Гүн, Ай — догмалы,
Йыл — асыр көлүне
гечип дурмалы.
Бизин ишимизде, йүреклермизде,
Лениниң бейниси, Ленин йүреги,
Лениниң пайхасы овсун урмалы.

Ленин хакда тон-тон гошгы язылды,
Ленин Поэзиян языдыр-язы.
Эмма өнде-сонда иң бейик гошгы,
Йөнекей Лениниң өзүдир, өзи.

1964

ЛЕНИНЕ

Гыш ягмырлар ягып, туранда тупан,
Саңа барян нобатларда дурдум кән.
Эмма саңа якынламда, тоба этдим,
Мен, гөр, нәче гезек чыкдым нобатдан.

О нәмәң тобасы? Нәмәң хедери?
Эйсем, бу ер горкың ерими, ери?!

Бир пикир бейними ийди гүнсайыи,
Сең билен душмага тайынмы-тайын?

Мүң гезек чак этдим, чыкмады чакым,
Сең билен душмага бармыкан хакым?

Ким мен? Бармыка бир рухда кувватым,
Саным бир бармыка шат меканымда?
Сениң якып гиден ажайып одуң,
Екеже учгуны бармыкан менде?

Ек, ол дөвлет иши, дүнийәң иши дәл,
Сөйгүде, хасратда, адаты гүнде
Сени бейик эден, сени пәк эден
Гылыкдан бир нышан бармыкан менде?

Бармы менде, бармы менде — билемок,
Улы йыгмакларда эдил сениң дек
Туруп, догры хакда догры сөзлемек,
Ганым душманлары доста өвүрмек.

Шу пикир бейними иййәр гүнсайын,
Сең билен душмага тайынмы-тайын?
Шейдип, нобатындан чыкып йөрүн мен,
Душушмага тайын бсларыма чен.

1969.

ЫНАНЫҢ!

Оңат гүнде хемем гайгылы гүнде,
Нәхили гелшине гараман гүнүң,
Ровач болсун учин башлан ишиниз
Сиз Ленине
Сиз Ленине ынаның!

Онуң гөвни пәкдир,
Ишлерем пәкдир.
Онуң ясап гиден ёлларам пәкдир,
Ол оңарса, мырат эдер ишини,
Аслында, оңармаз ишлери ёкдур!

Ленине ынаның!
Оңат адамлаң
Арасса шапага ынанышы дек.
Ленине ынаның! Соң гидиң деңзе,
Чүнки бизе ынам,
Ынамлар герек.

Ленине ынаның, бала-чагалаң,
Энениң сүйдүне ынанышы дек.
Бизин бу говгалы, демир асырда
Ленине, Партия ынам берк герек.
Бу гүнлең, йылларың ёкдур хасабы,
Бири гидер, ене бириси гелер.
Ленине ынаның!
Ынаның шоңа!
Әхли галаң затлаң бир зады болар!

ЛЕНИН ХЕМ ВАГТ

Ленин бир меселә бар үнсүн берди:
Ол адамдыр вагтың гадрын билерди.

Пыядамы я машина мүндүми, —
Ол аярды хер секундын, миндини.

Ол пеекун эдип «вагт-манады»,
Вагты маны билең долдурмалыды.

Ленин вагты адам кимин сылады.
Индем, ханы, дөвре назар салып гөр:
Ленин вагтың гадрын билени үчин,
Вагтам инди он гадрыны билеп йөр!

РЕВОЛЮЦИЯ

Хер нәме дийсегем
гечип дур гүнлер.

Адамлар үйтгейәр.
Үйтгейәр бу Шар.
Эмма әхли гүнлең,
йыллаң терсине,
Мүдими миземез бир керамат бар.

Ол мениң атамдыр, ол мениң достум.
Сырмызы бир-бире эдйәрис беян.
Мен саңа хич вагт дөнүклик этмен.
Мениң кераматым

Революциям!

Сен эдил рентген шөхлеси ялы,
Мениң пикирлермиң суратын чекйән.
Йүреги сен әхли оңат мейиллен
Хем бакы парлаян миземез ЦК-ан.

Космоса гидейин,
гидейин деңзе,
Гой, маңа ёл ачсын нәтаныш дияр.
Мен хич ерде йүзүм ашак салмарын,
Чүнки, мениң,
мениң Революциям бар!

Ол мени
ялнышсам
атам дей дарар,
Гам чексем, энем дей сыпар башымы.
Агыр гүнде хедер этсем бетпәлден,
Достум болуп гуршап алар дашымы.

Ах,
мениң асманым шейле бир белент,
Йүрегим гүңләп дур мисли бир умман!
Дүнъеде хич зада
деңәп болмажак

Мениң,
мениң,
мениң
Революциям бар.

Халкым!
Белент гөтерйәрсин башыңы
Сениң бу халыңа бетпәл аглаяр.
Сен бир асырлык дәл!
Мүдмисиң сен!
Чүнки, сениң,
сениң
Революцияң бар!

1967.

БИЗИҢКИЛЕР

Ол йыллар адатды, эдилди ыкпар;
Клубуң дивары элътемез экран!

Энелен басыран гатыгын иймән,
Голтугмыз чөрекли ылгардык шол ян.

Отурмалы ерлер беллиди өңден;
Жайдар ер алардык элмыдам өңден.

Депәмиз — паракат дем алян асман!
Диварда от алып ловлаяр экран!

Ким сөвешйәр? — билмән, диердик тослап:
Бир тарап-а «гызыл», бир тарапам «ак».

Экранда гоҳ турса, ловласа отлар,
Адамлар аркайын отураноклар.

Обалар алынса, ялынлар сөңсе,
«Аклар» еңсе берсе, «гызыллар» еңсе,

Жош уруп тахясын асмана атар.
Демигип гыгырар иң өңки хатар!

«Гөрүн, бизиңкилер! Гөрүн, «гызыллар»,
«Гызыллар» гелселер илат гырылмаз.

«Гызыллар» мергендир — гөни атарлар».
Гыгырды чагалар — өңки хатарлар.

...Эртеси, биригүн улы обада,
Гүрләрдик «гызыллар», «аклар» барада.

Шонда яшулулар йылгырып чала,
Диерди: «Сиз эңтек боляңыз бала.

Олар «акларам» дэл, «гызылларам» дэл,
Йөне рахатлыгын бозанда бетпэл,

Намыс билен гайнан пәк гөвүнлери,
Галкан Италияң мерт огуллары».

Сөвешйән — итальян, ер — Италияды
Улулар шей дийип утандырырды.

Вака Италияда — узакда баряр,
Олар өз топрагын гораяр, өлйәр.

Диймек, бизиңки хак, айтсын гөрөнлер;
Олар — бизиңкилер, олар — «гызыллар».

Шу ынам гүйч берди өңкүден бетер.
Эртеси чагалар — иң өңки хатар,

Ене-де йыгнанып бир жайдар ерде,
Бизиңкилер хакда гүррүн эдерди.

1964.

СОЛДАТЫҢ ЯДЫГӘРЛИГИНЕ

Шәхерин меркези сәйил багында,
Бир солдат дур йылың әхли чагында.

Бир нәзик тен болуп инипди дүңйә,
Инди пәдесталда даш болуп дуря.

Агшам яшлар үйшүп, жошса сәйил баг,
Шолара гошулып гитмек мейли бар!

Ах, достум, яшдашым, мен саңа дүшйән,
Сениң яшлығың чилеңде душман,

Сөйгүлсин өпмедик токар огландың,
Урша гитдиң, поса галды — әглендиң.

Гарашды сөйгүлиң, гарашды обан,
А сен узакларда — муртлары табан,

Шу яшлык, гөзеллик гүллесин дурман,
Дийип, Германияда болупдың гурбан!

Ине, дурсун! Гөзел сыратың-сының,
Иң овадан гызлар сениң есириң!

Гелипдирлер сен яныңа безенип,
Сен середйәң — олар гидйәр бегенип,

Угрунда бириси өртенсе озал,
Инди саңа ашык мүңлерче гөзел!

Бу яшлык кастына чыканда бетпәл,
Оны горап өлмек асыл хайп дәл!

Иыллар гечер! Гелер башга гөзеллер,
Сен гелинлик гөзләп сын эдерсиң-сын.
Олара хич вагт түпәң гөзелмез,
Сениң пьедесталда дураның үчин!

1963.

ЯДЫГӘРЛИКЛЕР

Ап-акдыр шәхерим Ай ышыгында,
Нәтанышам болсаң, халың соралар.
Шейле бир нурана, шейле энайы.
Көчелере жәхек болан чыралар.

Огуллар тутуп дур аталаң орнун,
Гечмише сарпа кән ил дессурында.
Бүрүнчден гуюлып,
Хейкеле дөнүп,
Эңче әрлер мекан тутды төрүнде.

Ынха, Ленин
Чыкып халылы секә,
Сынлап дур өзүниң багтлы неслини.
Миллионлар довам эдйәр оң ёлун,
Миллионлар довам эдйәр кесбини.

Эгин-эгне берип, илиң өңүнде
Шол товгалы йыллар гөтерип байдак,
Бу гүн шәхермизе маны сачып дур,
Гайгысыз Атабай,
Недирбай Айтак...

Пушкин дур — шыгрыны зере боядып,
Ашыклар шәхринде, өз меканында.
Кербабаевлериң голайжагында,
Языжылар союзының янында.

Шыгryn найза өврүп гижe хем гүндиз,
Агзыбирлик, абатлыгын угрунда,
Магтымгулы бу гүн ойланып отыр,
Оклав кимин Азатлыгын угрунда.

Маннышлак дүзүнде бейик Шевченко
Гезди бендиликде өмрүн өтүрип,
Индем Ашгабадын ортaрасында
Отыр түркменлере сыны отурып.

Ганлы мейданларда галды герчеклер,
Тылда дерде гоюп якыны-яды.
Дикелтдик биз шолан хатырасына
Чигилдем гүли дей ажап биняды.

...Ап-акдыр шәхерим Ай ышыгында,
Гүн доганда, гып-гызылдыр байдак дей.
Гөбегимиң ганы сиңен меканым,
Сенден айра дүшүп, яшап бормы хей!

1973.

АКДЫР ЁЛЛАРЫҢ, ВАТАН

(Айдым)

Ватан, Ватан, жан Ватан,
Сенде шөхрат-шан, Ватан.
Яйлаларын ал-элван,
Адыңа гурбан, Ватан.

Мәхрибаным, диярым,
Сенсиң бу дүниә барым.
Гүл деңзинде яйнасам,
Галмаз зерре арманым.

Яша, Ватаным мениң,
Жош, сен, Ватаным мениң.

Айдың мавы асмань
Акдыр ёлларьн сенин.

Мәхрибаным, диярым,
Сенсиң бу дүньә барым.
Гүл деңзинде яйнасам,
Галмаз зерре арманым.

Иигитлерин мердана,
Гыз-гелинлең гөркана.
Дүзлеринде ак пагта
Нур сачяр бу мекана.

Мәхрибаным, диярым,
Сенсиң бу дүньә барым.
Гүл деңзинде яйнасам,
Галмаз зерре арманым.

Жерен ойнар дагында,
Гушлар сайрар багында,
Иллеримиз багтыяр
Хош сапалы чагында.

Мәхрибаным, диярым,
Сенсиң бу дүньә барым.
Гүл деңзинде яйнасам,
Галмаз зерре арманым.

СЕНА

Дүньәң гарры-жуваны,
Эне, чага, женаны
Реквиеми диңлесин —
Ерден чыкян сенаны:

«Гара-гара булутлар,
Пара-пара болупдыр,
Нирә гөчүп барярлар,
Айдың, дүньә белетлер?

Таныш бизе эне ер,
Жогап берип инилер.



Иүреклермиз агырыр —
Аглаярмы энелер?

Өрән-өрән уллакан,
Ер тейинде гүлле кән.
Иүрек ашакда көлми
Я ёкарда, гүл мекан?

Сүрүлсе, экилсе ер
Гүл биз болуп дирелер.
Биз еңипдик урушы,
Сиз өлдүрин, дирилер».

Дүнийән гарры-жуваны,
Эне, чага, женаны
Реквиеми динлесин —
Ерден чыккан сенаны.

Өлүлериң бу зары
Болсун хеммән азары, —
Ерде бир мазар герек,
О-да уршун мазары!

1967.

ДОГАНЛЫК МАЗАРЛАРЫ

Солдат эдәхеде полатдан мэкәм,
Доста ажал окы атылса эгер,
Ол илки ченелен нышана дегмән,
Доста галкан болан эсгере дегер.

Доганлык мазары — илин азары,
Сиз, гер, нәчелери гойдуныз дерде.
Солдат ашакда-да янбермез. Чүнки
эгин-эгне берип ятырлар ерде.

1969.

ХИРОСИМА

Бир бар экен,
Бир ёк экен,

Әпет шәхер бар экен.
Шол шәхерде бәгүл экен
Гызжагаз яшар экен.

Узын сачлы инче лирик,
Сачсыз келле — гожа физик
Шол шәхерде яшар экен.

Ене-де догмадык чага яшармыш,
Доган алымларың догмадык пикри.
Ашыккан багтдан гөзи яшармыш,
Гожа гайталармыш: «Худая шүкри!»

Бир бар экен
...Соң ёк экен;
Әпет шәхер ёк экен,
Көчелерде бәгүл экен,
Шожагаз гыз ёк экен.

Әхли рекламасы элван неондан
Шәхерден дерек галмандыр.
Не мундан, не ондан,
Аслында хич затдан дерек галмандыр—

Бу өрән тукаат эртеки.
Бу тукаат, шум эртекини динлейән
Гожа дәл,
Чаганың пикрини билйән.
Ол диййэндир: «Дайы, бу эртеки дәл.»
Мен гаршы чыкамок. Ахмал.
Йөне сиз дүшүнйң бу агыр, бу кың,
Бу улы хақыкат боланы үчин,
Әхли материклең эртекилерниң
Иң агыр, иң кыны болмагы мүмкин...

СЕРГЕЙ БИЛЕН ГҮРРҮҢ

Арада маңа Горький областының Балахна шәхерин-
ден бир хат говушды. Ол хатда шейле дийилйәр:
«Өңрәк «Советское фото» журналыны агтарып отыр-
кам, Сизиң портретиңизе гөзүм каклышды. Мениң үчин
иң мәхрибак, иң якын адам Серёжа меңзешлигиңиз
мени хайран галдырды. Ол хәзир ёк... Кичиҗик гызҗа-
газы халас эдип, Сергейиң өзи отлының ашагында
галды.

Нина Постникова».

Инди телим гүндүр көлегәм ялы,
Рухун,
мени гоймаяр өз эркиме,
Кәмил болман гечип гитдиң дүнъеден,
Кәмиллигин

етдирәймез хер киме!
Ай доганда сыгыр шахына меңзәп,
Гапдалында шилдирәнде тәмиз сув,
Шыгыр окап
нәзли ярың гашында
Шахыр болмак хакда эденсиң арзув.

Адамлардан
хың берип дур
гиң жахан,
Эмма олаң бары
сен дәл, Серёжа!
Шол ажап шыгырлаң боланы үчин
Гызҗагаз яшап йөр
шу хал, Серёжа!

Сениң бар арзувың шыгырды шыгыр,
Бир шыгыры
окардың сен мүн гезек,
Бизиң йүзлеримиз
мензеш диййәрлер,
Несип этсин йүреклере меңземек.

Сана меңземеклик —
дине өлме дәл,
Дәл

Отлың астына өзүн окламак.
Саңа меңземеклик —

дүнъеден ирен
Адамыны
агыр ёлдан сакламак.

Саңа меңземекдир —
яланы юмруп,
Догрың хақы үчин еринден турмак.
Саңа меңземекдир —

адамы сөйүп,
Онуң хызматында гол берип дурмак.

Адамзады сөййөс
адамы сөймән.

Кичиде
гөрөмзөк
улы зады биз,

Овнуқ ишдир
овнуқ алада биле
Көте унудайяс улы зады биз.

Адамыны
бейгелдйәнем,
йыкянам,

Хер кимин өзүне махсус тылыкдыр.
Йүрек нәзик болсун адамлар үчин!
Нәзик дийиленем газаплылыкдыр!

Адамлардан
хың берип дур
гиң жахан,

Ничик танамалы
гереклери биз?

Бу дүнъеде жуда меңзеш
йүрек кән,

Йөне
меңзешмикән
йүреклеримиз?..

АЙДЫМ

Кырк үчүнжи йылда, газаплы йылада,
Динлән бир айдымым элмыдам дилдө.

Ёк, онун ыкбалы тәсинди-тәсин!
Ол айдым фронта эдипди тәсир.

Обалар, шәхерлер, гиден мейданлар,
Сиз үчин жан берди ниче мерданлар!

Гана югрулярды эзиз еримиз,
Дул галып барярды аялларымыз...

...Ягярды сәхерден тукат гыш ягшы,
Оба «мыш» яйрады — геленмиш багшы.

Ылгадамы — учдум шол яна бака,
Гелдим-де, сынладым экәнме-екән.

Урша гидип гелен бәш адам киле,
Отырлар еди эл, бәш аяк биле.

Дуйн шум хабар эшден бир гарры эне,
Отыр баласыны ят эдип ине.

Вепалылык сөзүн макәм аяилар,
Отырлар сес-үйнсүз аграҥ аяллар.

Ортада ак сакгал пайхаслы гожа,
Тәсин айдымыны айдяр чалажа.

Ер эдйәр йүрекде йөнекей сөзлер:
«Гиденлер гелерлер! Гиденлер гелер!»

Чиркин сеси ёкды. Сеси бир — ылхам!
Хер сөзи хасратлы йүреге мелхем.

Агланокды багшы, чекенокды гам,
Она башга жошгун берипди ылхам.

Өзгәң хасратындан долса-да йүрек,
Айдымында ёкды гуссадан дерек.

Шат айдым айдярды гам чекмә дерек,
Муң үчин нәче гүйч, нәче эрк герек.

Ер эдйәр йүрекде йөнекей сөзләр:
«Гиденлер гелерлер! Гиденлер гелер!»

Оглундан умыдын үзмедик эне,
«Оглум герми?» дийип, сораяр ене.

Ах, багшы, мәхирли, пайхаслы багшы,
Сениң йүрекдәки арзувың ягшы.

Билмән өленини бир узак ерде,
Энә ынанч үндәп, галярсын дерде.

Ер эдйәр йүрекде йөнекей сөзләр:
«Гиденлер гелерлер! Гиденлер гелер!»

Мен болса отырын, берк гысып дишим,
Жадылы сөзлере алдырын хушум.

Гөзлеримде нем бар, йүрекде оваз.
«Яшулы, яшулы, бу ничикси саз?»

Бу ничикси айдым? Шатлыкмы, нурмы?
Өлүләрден дирә гарашмак бормы?»

Ойландым, ойландым. «Гарашарс» дийдим.
Шу ынанжы берен айдымы сөйдүм.

Шум хабар геленде айда-йылларда,
Шу айдым гүйч берди атыз-пеллерде.

Энелер ынанды: «Оглум диридир!»
Гелинлер ынанды: «Ярым диридир!»

Огул, ярлар болса, шу ынам биле,
Бизи халас этди эл берип эле.

...Кырк үчүнжи йылда, газаплы йылда,
Диңләң шу айдымым элмыдам дилде.

1963.

АЯЛЛАР

Урша ёллап ата-агалармызы,
Эр еринде эр дек дуран аяллар,
Евуз гүнде дограп чагаларыңыз
Сизи мыдам ватан кимин аярлар!

...Уруш өлдүрйәрди. Уруш боғарды.
Адамы екеләп барярды уруш.
Тылда болса, ене несил доғарды, —
Тылда аяллармыз гурярды дурмуш.

Сөвеш мейданына — бугдайдыр арпа,
Көрпелере — ак гурсакдан йылы сүйт.
Сиздиниз Ватана даг ялы арка,
Сиз тыл сөвешиниң мердидиниз түйс.

Уруш чыкды аталарың кастына,
Гелмедилер якын-гарындашымыз.
Сизиң болса, шу йитгилен үстүне,
Ене огурланды жуван яшыңыз.

Ятандыр, гөр нирде мерданларыңыз,
Йүреклерде гоюп агыр үнжини.
Сизиң дүнийә берйән ынсанларыңыз,
Эйсем, өлмек, өлдүрмеклик үчинми?

Мен сизи той гүнем, хер гүнем гөрйән,
Мыдам алададан йүкүңиз етик.
Сизиң чагаларңыз болса биреййәм
Барярлар аталаң яшына етип.

Чагаларңыз мыдам сизи аярлар!
Ашык борлар жуван-жуван гызлара!
Сиз дүнийәде иң овадан аяллар!
Бу гөзеллик гыммат дүшди сизлере!

1964.

1. ЭНЭ ИҮЗЛЕНМЕ

Энем! Пәклигинден, нәзиклигинден, —
Хатам

кимин йүрегини гериплер —
Сенден гидйәнлигме бозулман чала —
Океана сөз айдары кувват бер.

II. ОКЕАН

— Оглум,
Ениш йылы индиң сен дүнйә.
Уруш,
Шум айралык сениң үчин ят.
Йөне ят дей
юрт барыңы сырып йөр.

Өлдүрилен,
Эмма өлмейән солдат!
Юрдун десгаларын бейгелт сен, бейгелт!
Йөне ятла —
Уруш болупды сен үчин,
Ятла!
Бир дилегим —
элмыдам ятла!

III. ӨЛҮП БИЛЕНОК СОЛДАТ

Келледе ок гечен каска,
Эгинде
агыр плащ.
Элде сув дей автомат,
Улулы-кичили дөвлетлер билен
Айланып йөр
өлүп билмейән Солдат.
Ол өлүп биленок —
Бурутлар гечйөр.
Ол өлүп биленок —
гүн шөхле сачяр.
Ол өлүп биленок —
чүнки, гөр, овал
эдиң,
гөкден гечип баряр губа-газ!


Ятыр,
хол депеде урушдан галап
Адама дегмедик гүлле билен ок.
Дурмуш!
Сапа гыммат баха кесдик биз,
Шоң үчин солдатлар
өлүп биленок!

1965.

ЧАГАЛЫК

Томус айы. Узун-узын нобатлар.
Фрондан говушян үч бурч хатлар.
Дулумызда гузы — какама сөвүш,
«Гөр!» дийип, сакланып кырк номур көвүш.
Соңра думанлы гүйз.
Башланды ятын.
Шо-ол чөрек нобаты, Кырк бөшинжи йыл.
Хор-хомсы огланлар.
Чөрекли дүкан.
Долю эшелонлар.
Фронта бакан.
Елдашларым билен ойнап-ыгмадым.
Багышла, чагалык, элим дегмеди.
Кепдери ковалап, ойнама дерек,
Дүйшүмиз, хушумыз эл ялы чөрек.
Эжем махал-махал атарды ёмак:
«Гарнычы доюрсаң — фронта көмек.»
Биз көчө, базара синип гидйөрдик,
Хем гүнде фронта көмек эдйөрдик.
Шейдип, шо йылларда кын болса-да, кын,
Биз дири галыпдык аталар үчин.
Бизе ләлик дийип, бакмаңлар гыя,
Чүнки болмаса-да, тыг ызы тенде,
Биз уруш йылының огланжыклары,
Биз өз уршумузы еңипдик шонда.

1969.



ГӨЗЛЕГИМ

Өрән сырдам, салыхатлы йөрәнде,
Көйнеги гөк, ак болмалы йүзлери.
Иңрикден соң гижә ере гаранда,
Өпдүм онуң гижә гачан гөзлерин.

Гүндизлер сүннәләп суратын чекдим,
Гижелер дүйшүмдә жанланды сурат.
Сакгал-муртум сырып, шәхерә чыктым,
Бар гөзлегим болды шол сырдам сырат.

Сөкдүм якын-ырак әнчәме ёлы,
Ахыр шол гөзәле гөзлерим дүшди.
Ол болса, хич зада дүшмәйән ялы,
Өз пикири билән душумдан гечди.

Мен тыгыржак болдум онуң ызындан,
«Дүшүн ахыр, дүшүн сени гөзлейән.
Ойлан мениң дүйшүмә-дә гирипдиң.»
Дийип, дил дәл, йүрек билән сөзлейән.

Гечип гитди шовурдадып көйнегин,
Гөзи гара, көйнеги-дә гөк экен.

«Мунун гүнәкәри сен дәл! — дийдилер —
Мунуң гүнәкәри башлангыч дуйгы —
Кәмиллик яшына етмедик вагтын,
Кәмиллик яшына етмедик сөйги.

Сөйги өйләнчи дәл, бирден теленок,
Сөйги йыллар бойы жем болян дуйгың.»
...Онда ичүн шиндем такат беренок
Кәмиллик яшына етмедик сөйгим?

1970.

ГӨЗЛЕРИҢ СЕНИҢ

Гара сачлан дөкүлип, өртенинде йүзүни,
Мен сачларың үстүнден өлдүм ала гөзүңи.
Иәне ара ёл дүшди. Гижелер айым мениң,
Галды, узакда галды гара гөзлериң сениң.

Укла, гүлүм, гал, гүлүм, отур, гүлүм, гез, гүлүм,
Шахадакы ал алма янагың этсин чалым,
Иәне нирде янса-да, нирде донса-да теним,
Мыдам маңа гарасын гара гөзлериң сениң.

Шатлыгы, гамы билен айланып дур гожа Шар,
Онун өзүне етик аладасы-дерди бар.
Бир максадым: еңлетмек агыр дердини онуң,
Гүйч берсин шу ишимде гара гөзлериң сениң.

1965.

МЕН СЕНИ СӨЙИӘН

Эййәм иңрик чөкди ериң йүзүңе,
Асман чыраларын якды бир эййәм.
«Сөййән» диймесем-де сениң өзүңе,
Кине этме, ярым! Мен сени сөййән!

Кәрим шейле. Мыдам ёлда-илде мен
Онуң аладасы, хысырдысы кән.
Ишли болуп, сени сәхед ядымдан
чыкарсам, гам чекме! Мен сени сөййән!

Аязлы гүн, аязсыз гүн, ыссы гүн
Мени говруп-гысанында чөлүстан,
Агыр ёлда ядап, гачса ысгыным,
Мен сени ятлаян. Мен сени сөййән!

Башыңа агыр иш дүшсө эгер-де —
Хасрат йүрегини гылыч дей гыйян
болса, ятла мени, узак бир ерде,
Сениң гайгың билен мен сени сөййән!

Илинкиден артык багты дилемен,
Саңа илинки дей багты ислейән!
Өзүңи элмыдам гүйчли сайгың сен:
Чүнки шунуң үчин мен сени сөййән!

1964.

ГЫЗМЫ Я ХУДАИ

Хава.
Сени сөйдүм.
Хер бир әдимим
Сен мукаддес адың билен әдйәрдим.
Парашюты ачылмадык адамың
Ховсаласы билен сизе гайдярдим.

Сен шейле бир нәзик, шейле бир сырдам,
Иң соңқы хетде чен
чеклен кириш сен,
Сени үзмәйин дийп шу гүнлере чен
Яйданып йөрмекден ядадым-ирдим.

Сен шейле бир ынжык, шейле бир кечжал,
Өкжели көвүшли юмурдың ышкым.
...Сен — мең үчин кәседәки сован чай,
Сен — мең үчин йылысы ёк өвүшгин.

Илки гөзел гыздың — арзув-хыялым,
Соңра бирден болдуң маңа периште.
Гүнлер гечди... шиндем дәл мең аялым,
Он дерегне худайым сен хер иште.

Бенгал оды кимин яняң — йылын ёк,
Сенде дуйгы, гыз сыпатын гөрөмок.
Маңа болса, перишделер герек дәл,
Йүрегимде хуайлара орун ёк.

1964.

ГЫЗА ХАТ

Шәхер шагаланы иризди мени,
Хас догрусы, сен ириздин, «гөзелим»!
Инди ёлда-ызда гөрәйсем сени,
Гашларым чытылып, гачяр хезилим.

Гөвнүме болмаса, дине сен дәл-де,
Дөнүклиги шәхер эден ялыды.
Мен саңа душупдым бир улы балда,
Сен эййәм шол вагт өзгән ярыдын.

Гөзел тебигатдан хемаят гөзләп,
Гелдим даг-жүлгели бир ажап ере.
Бу ерде алмалар биреййәм гүлләп,
Ак донун айрыпдыр гожа даг, дере.

Гүнде дага чыкяс хатарма-хатар.
Ыза гаянлара көмек берйәрис.
Ёлумыз азашып, гижиксек бетер,
Тебигат гойнунда мекан гурярыс.

Сен мени сөөнок, алажын нәме,
Диймек, мениң аладамам эдеңок.
Йөне сен элиңе дүшсе шу нама,
Сенден кинелидир дийрсиң өйдемок.

Билйән, гиже гөрлен еңил дүйш ялы,
Чыкандырын сең ядыңдан биреййәм.
Йөне нәмүчиндир мен гамлы хәли,
Йөне нәмүчиндир мен сени сөййән.

«Дөнди» дийип, гыз йигренип боланок,
Дүнйәде хер кимнң өз ислеги бар.
Гысга гечмишиңе рехмим геленок,
Узак гелжегиңе рехмим гелйәр.

Сен мени багышла пелсепәм учин,
Мениң йүрегимде саңа рехим бар.
Мени сөймек саңа дүшен болса кын,
Гошгымы бир сөйүң. Ол дерде ярар.

1962.

ОЛЯ ШИРЛИЕВА

Юмшак, чыглы шемал
Йүзүне уяр,
Оля Ширлиева
Ишине баряр.

Йигитлең гөзлеги
Көңлүниң нуры,
Кәсе дей гөзлери —
Гижәниң яры!

Сакгал-мурт сырылар.
Бир гүнде телим,
Оля Ширлиева,
Угруңда сениң.

Йигитлер ирмейәр —
Язырлар өвран:
«Оля Ширлиева,
Мен сени сөййән!»

Чешмелер шырлаяр,
Чекйәрлер арман:
«Оля Ширлиева,
Мен сени сөййән!»

Юмшак, чыглы шемал
Шувлаяр ирмөн:
«Оля Ширлиева,
Мен сени сөййән!»

Ол шапакдан дөрән!
Гундуздан дөрән!
Ол гижеден дөрән,
Гүндизден дөрән!



Сачларын ел огшал,
Нәзик гысымлар.
Гашлары! —
Ювашрак,
Учаймасынлар!

Хер гүн дан сесине
Еринден өрер.
Гүнүн шөхлесине
Сачларын өрер.

Ол я сыгыр сагар,
Я сув дашар тиз.
Оля Ширлиева
Ине, шейле гыз.

Олянын ашыгы,
Ашык йигитлер,
Ченинден ашырып
Язарлар хатлар.

Тиз жогап аларлар
Эмма,
вах,

арман,
«Огланлар!
Огланлар!
Мен сизи сөййән!

Йөне мен нәдейин,
Этсемем ахмыр,
Шу гызыл шапага
Адаглы ахыр.

Ол шейле мәхирли,
Шейле уллакан,
Гөзеллик әхлини
Жемлән гүлмүкән?!

Огланлар!
Әзизлем!
Дүшүниң маңа:

«Хенизем,
хергизем
Ашык мен шоңа.

Хер сәхер аландан,
Голлардан ашып,
Дүрс пыгыл билен
Гелшине ашык!»

...Говшаяр кын гылык,
Йигитлер асса,
Шапага игенип,
Чекйәрлер гусса.

Менем сырынярын
Бир гүнде телім!
Чүнки,
Ширлиева,
Ашыгың сениң!

Эрте аландардан,
Голлардан ашып,
Геленинде шапак,
Оляма ашык,

Мен оны сакларын,
Ерине хөкман
Гапындан жыкларын
Эненден горкман!

Түмлүги агдарып,
Берип гүйч барын,
Оляның адаглы
Шапагы борун!

Гүвлерин бир гүни,
Ил-гүне хөкман,
Хош хабар гетирин
Өрән уллакан!

Геченсоң башымдан
Шу улы сынаг,
Оля Ширлиева
Иүзүне сылар!

ИКИ СӨЙГИ

Гиже-гүндиз өврүп-чөврүп хыялы,
Ыхлас эдип айдылмадык сөзлөре,
Чаганың гурсага бадалшы ялы,
Якын болжак болдум сәхра-дүзлөре.

Шәхер — мең месгеним, сәхра — дүшелге,
Хайсын гойсаң, йүрек шоңа товусар.
Бу яшыл отлара гөзүн дүшенде,
Сениң гөзлериңем яшыл өвүсер.

Бу топрагың сахылыгна сер салың!
Гөгөрмежек зат ёк бизиң сәхрада.
Аягыңы ере гөмсең бир салым,
Эл — шахаңа япрак өржек шобада.

Ярылың гунчалар, яшыл пынтыклар,
Мениң тешне йүрегимиң гереги!
Бомба дей ярылың! Гой шол тултуклан
Докуз баллык титрәп гитсин йүреги!

...Көн зада етмекчи болянмы? Ахмал.
Онда айдың: — Он дерманы ниреде?
Шейдип, энтәп йөрүн топрак хем асфальт —
Ики саны улы полюс арада.

Шейдип, икарада йөрүн пелпелләп, —
Шәхерде, сәхрада чекип эмгеги.
Бу уллакан бир дерт билен кеселләп,
Шахсыетиң икә бөлүнмегими?!

Шәхерде яшасам, сәхра мең гайгым,
Сәхрада яшасам, шәхер мең үнжим.
Олаң илкинжиси — биринжи сөйгим,
Икинжиси болса, хас-да биринжим!

ГҮЙЗ

Гүйз гүни. Хованың
Йүзи дийсен чал, —
Багларың иң соңкы
Япрагы гачяр.

Гарк болуп гожаман
Даглар думана,
Тукат назар билен
Бакар уммана.

Ят эдйар кел-деря,
Өрдегин-гушун.
Сөййән гүйз паслының
Тукат гөрнүшин!

Билйән, гушлар гелер
Дерядыр көле.
Баглар яшыл донун
Геер мүн ёла.

Йөне нәмүчиндир
Гүйз ховасы дек,
Юмшак гусса билен
Өртүлйәр йүрек.

Тоюп йүрегимде
Битмежек ызы.
Гечди бу өмрүмин
Гелмежек гүйзи.

1961.

ЭТЮД

Алмаң яңагында
Иркилипдир дер.
Дүйш салланчагында
Үмсүм ятыр ер.

Агшам ягыш ягып,
Ювды багы сап.
Шаха башын эгип,
Отыр буругсап.

Ай канала дүшүп,
Ювунан бада,
Хоразлар ялңышып,
Гыгырар көте.



Гүммез шекил асман,
Ерде мүнлөп ыз:
Хемме зат арасса,
Хемме зат тәмиз.

Даңың овазына
Билбил оянды.
Жадылы сазына
Башлар ол инди.

Дүнийән азабына
Хич дахылы ёк, —
Башлар хасабына.
Гадым икатёк.

Басым өртер думан
Иүзүни ериң.
Адамлар, саг-аман
Оянаверин!

ЭПИТАФИЯ

Арада бир шахыр гошгы языпдыр,
Онда шейлерәжик пикир үнделйә:
«Ёк, мен өлмен, өләйсем-де габырымдан
Келләми чыкарып бакарын дүнийә!»

Ери, нәмә герек бейле тослама?!
Шахыр болан бейле болсады экмез.
Догрусындан гелсең, габра дүшенсон,
Дүнийә-де бакмарсың, келләнем чыкмаз.

...Яйлалы, ғышлаклы, шәхер, обалы
Үлке жош урярка жуван мысалы,
Онункыча,
дүнийә хәзир бакандан,
Магшар гүни бакан хезилрәк ялы.

МЕРТЛИК

Ол дик дуруп сөвешди.
Душман амана гелди.

Ок дегип, дыза чөкди.
Асман лерзана гелди.
Ол чөк дуруп сөвешди.
Душман амана гелди.
Ол йыкылды.

Гутарды.
Асман лерзана гелди.
Онуң мейдини гөрүп,
Душман амана гелди.

УРУШ

Йыллар гечер...
Гыш гүнүми, яз гүни,
Археологлар —
гечен дөвре чапарлар, —
ер гужаклап ятан адам сүнкүни,
гапдалындан каска,
түпөң тапарлар.

Ким бу адам,
каска, ярагы билен?
Алым жогап гөзлөр,
азаплар чекер.
Шахыр болса, әпет йүреги билен
Догмадыклар үчин гөзден яш дөкер.

4.11.1963 й.

ЧАГА ВЕ МЕН

Чага ятыр, туряр, учяр дүйшүнде,
Оң оюндан башга аладасы ёк.
Мен хоразсыз даң атынын билйәрин,
Чага велин, бу затлары биленок.

Бир пурсаты гөркезенок үч сагат,
Дер дөкмесең арзув хасыл боланок.
Мен буларам билйән.
Эмма чагажык,
Нәмүчиндир бу затлары биленок.

Боланынам билйән әпет урушын,
Уруш болса; хич пидасыз боланок.
Мен ене-де эп-эсли зат билйәрин,
Эмма чага бу затлары биленок.

Гөвнүне дегселер, аглаяр чага,
Агланында болса, кинән гутаряр.
Меңем кәте аглаясым гелип дур.
Яшым улы,
Агламага утанян.

Билениң говумы, билмәнин говы,
Бу совалда бир тарапа гечемок.
Иәне чага пессай учяр дүйшүнде,
А мен вели, көпден бәри учамок.

Онсоң чага болмак исләп утраян,
Бу арзувың — бөврүндәки агыры.
...Чага бизиң гелжегимиз диййәрис,
Чага бизиң гечмишимиз ахыры.

15.VI.71 и.

БАГТЫ ГЕЛЕН

Шәхер билен Адам баряр,
Не гөрмексиз, не гөрмекли.
Шемал онуң сачын даряр,
Шейле көп дәл онуң аклы.

Иыкыляр ол, бүдрейәр ол,
Бөкүбем биленок чилден.
Гөз-гөртеле гудраяр ол,
Алгысы бар ялы илден.

Хич бир затдан ёк гайдымы,
Хич бир затдан чекиненок.
Айдым айдяр. Айдымының
Дүшүнере бир сөзи ёк.

Автобуса мүнсе онун
Мүйни болмаз эгер-эгер.

Отуранлар ынха сенин
Отурмалы ериң дьер:

...Вах, бир болса болжак вели,
Санардан кән олаң саны.
Бу миллетнң узын эли
Горкузындыр милисгәни.

Хей, гүн бормы ери мундан,
Олаң халыс багты гелен,
Хер бириниң гапдалындан
Гөзел баряр эда билен

Нәз-керешмә бай гөзеллер,
Денлерине етен бада
«Вай, буҗагаз зады» дийип,
Дүшүбийрлер гызыл ода.

Ай боля-да, рехмин гелсе,
(Угр-утга ёк гахармызда),
Халыс багты гелен болса,
Яшаберсин шәхермиңде.

Адамлара эл бермесе,
Эл бермесе милисгәне,
Гөзеллерем ашык болса
Болуберсин! Алач нәме!

Нәм болса шол болсун бизе,
Тыг ярасын бизе салсын.
Халыс багты гелен болса,
Шонункы бир оңат болсун!

Баш алып өлме гидели,
Болса боляр шо парахат.
Өнүнде айдым айдалы,
Тижелерне гойса рахат.

Башга ёл ёк, гынансанам,
Алар олар беренжәңи.
Егса билйәң бун сыласан,
Эрте дөвер пенжирәни.

Бүдүрейәр, гудураяр.
Шәхер билен Адам баряр.
Шәхер билен Адам баряр.
Шәхер билен баряр

ЧАГА.

ГӘВЕРСДЕ БАХАР

Аркамда гош халтам, Гәверсе гелдим,
Ерини агдарып, ак экин экдим.
Денимден кейп билен барян йигиде
Билесигелижи назарым дикдим.

— Ер-ов, ягшы йигит, ёл хайсы тая?
Йигдин сада кешбин сынладым бирлай.
Дийди: — Энем-атам ругсадым берди,
Адам болмак үчин шәхере барян.

Гөрседин Гәверсин думанлы дүзүн,
Шапак болуп ере дүшен гүллерин,
Ол хасам йүреге якын гөрүнди,
Хер чөпе бир машин етйән гүнлерим.

Ганып бормы торгайларың сесинден,
Мөр-мөжеге гарап ганып бормы хей?
«Запорожец» барса отлаң ичинден,
Окараныгетирсүйтберейин дей.

Шәхерем түсседен демиген ялы,
Күйсейән мысалы Гәверсин елин,
Гөтерижи кранның элин узадып,
Елды мәхир билен чигилдем гүлүн.

ТҮРКМЕН СӘХРАСЫ

Бахар мейлисінде чыксаң сейрана,
Түркмен сәхрасының алдыр гүллери.
Башың сыпап сени гояр хайрана,
Белент дагларындан өвсен еллери.

Гара булут гелип, земине чөкер,
Ал-асман гүбүрдәп, депрегин какар,

Даглардан сил акар, ене гүн чыкар,
Гыз-гелин долдурар рейхан чөллери.

Ягышы ярашар яйлан язына,
Герчеклер бендидир ашык гызына.
Сесин гошун дутар, гыжак сазына,
Сайрар иллеримин ширин диллери.

* * *

Генрэк гылык бар
шахырлармызда,
Ёгса ажайыбам оларын пәли,
Оларын гөвнүне әхли адамлар
Дине гошгы биле яшаян ялы.

Олар болса, ишлейәрлер, арырлар,
Кәте чилим, кәте шерап дадарлар.
Мүн-де бир аладаң оюны эдил,
Гошгымызы окамазлар адамлар.

Олар пагта биле хөврүгил йөрлер,
Олар ери дөрүп, чыкарар небти,
Хем гараяг болуп өйлерне герлер,
Ягты гүндиз биле гижәниң себти.

Олан улы-улы гүррүни болмаз,
Гаты әлем дегмез гошгулармыза.
Дине дурмуш хакда, чөрек барада
Сада сөхбет ачсак, гошулар бизе.

Биз болса, хамала тема ёк ялы,
Башга зат ёк ялы, гошгыны өвйәс.
Хер нәме дийсегем, шинди-шиндилер
Чөрек гошгымыздан зеруррак өйдйән.

* * *

Абдылла Мырадова.

Шейлерәкди Абдылланың гылыгы:
Зехинли, геленсиз, йүреги пәкди.

«Эрте душалы» дийп сөз барын берер,
Эмма эрте тапжак гүманың ёкды.

...«Төзе йылда герин» дийип гитсен-де,
Өзүң гелмән,
Гелди хасратлы мукам
Дийдик: «Гылыгыңа белет, Абдылла,
Булам нобатдакы алдавыңмыка?»

Алдавыңа алданайын, Абдылла,
Елуң гарап, сайланайын, Абдылла!
Шу гезегем алдан болсаң не ягшы,
Алдавыңдан айланайын, Абдылла!

Өзүң акла гижә галаның үчин,
Йөне басым шум укыңдан оян сен!
«Хов, ынаның, ятып галан экеним»,
Дийәге-де, тирсегине даян сен!

...Тирсегине даянаңок, Абдылла!
Я-да бу чыныңмы?
Чыныңмы?
Чының?
Өң-ә алдавыңа ынанып гелдик,
Индем ынанамзок чыныңа сениң.

* * *

Гара Сейитлис

Яш шахырлар гарап галды ызыңдан,
Соңкы гезек гарап галды мердине.
Дуйдук бирденикә, бүкүлип галдык,
Элхенч бир йүк аграм салды гердене.

Хас догрусы, ол йүк гердене дәл-де,
Йүрегин герденне аграм саярды.
Дүйнки ләлик йөрен жуван шахырлар —
Ол йүкүң нә йүкдүгини билйәрди.

Ол йүк — ёлда ташланмалы зат дәлди,
Ол жуда инчеде, жуда күтүди.

Хатардан айрылан ажап шахырын,
Бизе гоюп гиден инер йүкүди.

Чек ол йүки — өзгөн йүкүн еңледип,
Чек ол йүки — халал чөрек-дуз билен.
Чек ол йүки — безе адам көңлүни
Тылла халка кимин белент сөз билен!

Гой, бизин сетирлер арзылы болсун,
Ковулмасын итлер салнып ызына.
Савчы болуп сөз айтсын сәхерлер
Бир обаның шан-шөхратлы гызына.

Багтлы яшап, багтлы өмүр сүрелиң,
Мыдама дурмушда диемиз телсин.
Йөне шол мукаддес, шол инер йүки,
Элмыдам,
Элмыдам герденде болсун.

ДАРЛЫК

Биз бу дерди гайталаяс мүн гезек,
Оны ене гайталарыс бир мейдан.
Балык дийилене бир умман герек,
Адам дийилене бир гиден мейдан.

Жөнөөл болсун шир-пелеңлер месгени,
Дурна эркин болсун
гөкде хем ерде.
Дүшүнйэрин, бу көплерин ислеги,
Шу ой көп адамы гойяндыр дерде.

Балыклары
женайткэр мысалы,
Зындан кимин дар капаса сокярыс,
Улы циркде йүзүн саллан,
мысапыр
дуран шир-пелене такал окярыс.

Гөкде пейзагтына йөрен дурналар
ерин дузагына дүшйэр-де,
ине,
Эм боляр шәхерли чага-чугалаң
рухуна етмейән улы дердине.

Бир тарапта дурна — ганаты баглы,
Пелең дур — демире гайраты баглы.
Ортада Адам дур. Өнүнде балык,
Дарлык...

1967.

ЛЕЙЛИСАЧ

Өмрүмде бир гезек гөвнүңе дегдим,
Оңа өкүнсемем, билдирмедим мен.
Лейлисача дөнүп, башыңы эгдин,
Шонда-да башыңы галдырмадым мен.

Ондан бари айлар өтди, йыл өтди,
Мүң бир ёла гадам гойдум өмрүмде,
Эмма казым болуп өңүмдөн чыкды,
Алгыр ковгым болуп ызымдан өтди,
Мәхрем лейли сачлар хер бир өврүмде.

Биржик серетмеди олар йүзүмө,
Мегер кине барды олаң серинде.
Бирден шол лейлилер мениң гөзүмө
Сениң өйке-кинәң болуп гөрүңди.

Акыллы бор экен баглан башлары,
Лейли сачда өз сөйгими сынадым.
Сыпадым Лейлиниң тел-тел сачларын—
Сениң кинәң тел-тел сачын сыпадым.

Шондан соң нирә гир, гөр, сен нирә гач,
Шол Лейли ызымдан ковлады йөрди.
Шейдип кинәң, сениң кинәң лейли сач
агач болуп, йүрегиме көк урды.

Өлсем, лейли дөмүп йүрек тейинден,
Эгер мен үстүмө тукат башыңы.
...Ашакда агларын дири дейин мен;
«Эй, кинәм, ким сыпар сениң сачыңы?»

1967.

ЕРИ, САЧЫҢ ЁЛУП АГЛАЖАКМЫ СЕН

Нуры Халмаммедова багышланяр.

Ери, сачың ёлуп аглажакмы сен,
Үмдүзине тутдуржакмы я-да сен,
Бар язанлаң оңат гошга тайынлык
Болянлыгна дүшүнмекден ядасан.

Эрбет шыгырларам өнйөр йүрекден,
Шонун үчин мертлер кимин бойн алян.
Не-хә сөйүп билйән шыгырларымы,
Не-де бир олары йигренип билйән.

Гижелериң түмлүгине гарк болуп,
Өзүм гынал сүйжи арзувлар билен,
Асыл оңат гошгы язып билмейән,
Язасымам гелйәр оңат шыгры мен.

Бар язаным бир эжизже гуш болуп,
Ганат какыл баряр гечмише бакан.
...Я өмрүмиң өзи шыгырлам ялы,
Бир оңат өмүре тайынлыкмыкан?

1967.

ЧАГА ДОГРУЛЯН ӨИҮҢ ӨҢҮНДЕ ОИЛАНМА

Сыпаяр йүзүңи
Сөхериң ели.
Кичижик пенжирәң
Нобаты улы.

Бу ере көп киши
Салыпдыр ёлы,
Чал диварың йүзи
Язгыдан долы.

Ханха, хол, ёкаркы
Сетире гара:
«Аман плюс Гөзел
Дендир Батыра».



«Нина плюс Саша
Нетиже Зизуль».
(Душүнөн дэлдирип
Гызмы я огул?!)

Хана-да билдириш
Жар чекйән забун:
«Спиртли ичгилер
Эдленок кабул!»

Екаркы этажын
Пенжиреси тор.
Башлангыч какалар
Оңа даш атар.

Ашақы чаганың
Халыны сорар.
Екаркы каканың
Халыны сорар.

Ол сораг ягдырар,
Жогаба дерек.
«Өе көвлейәрмиң?
Ичеңок герек?»

Пенжирәң өңүне
Зат алып гелен,
Азалмак билен дәл,
Көпелмек билен.

Ине, сандыраклап
Сораяр әрче:
«Нина Ивановна,
Аграмы нәче?»

Бейлеки сорая:
«Огулмы, гызмы?
Гөзи оваданмы,
Бой узынмы?»

Сынласаң ядыңа
Салярмы мени?»

...Нина Ивановна
Нә билсин муны.

Нина Ивановна
Еке жаны бар.
Екарда онларча
Чага жәгирйәр.

Арадан йыл гечер,
Соң 10-ы гечер.
Ине, шу чагалар
Дилден дүр сечер.

Өнде бир шахырын
Айдышы ялы:
Он бәш, он алтыда
Гыз бор хыялы

Бири шыгыр окар,
Бириси язар.
Гечмише, гелжеге
Саларлар назар.

Йүзлери, ыкбалы
Гүл ялы яшлар,
Биз билен, биз билен
Ылалашмазлар, —

Отуршымыз билен,
Туршумыз билен,
Пикир эдишимиз,
Гуршумыз билен,
Гейнишимиз билен
Ине, шу яшлар
Ылалашмазлар.

Биз — йүзүн тутанлар
Ягмыра, еле,
Башымызы яйкап,
Йылгырыс чала.

Соң еке галарыс,
Чыгжарар гөзлер.

...Алынмадык тала,
Ундулан сөзлөр,

Чекилен гуссалар,
Дөкүлен дерлер,
Гүленлер, агланлар
Яда дүшерлер.

Йөне өзи билмән
Жеделчи нерлер,
Бизин шу кын ёлы
Довам эдерлер.

Хыжувлар ятышар,
Пайхасланар хас.
Өтенлер, дирилер
Шу ёлдан баряс.

(Хамала бу дүнйән
Хайыр, зыянын
Дине сен ербе-ер
Гояйжак ялы).

Йүзүн ода-сува
Тутан шу нерлер,
Иң соңы шу жайын
Өнүне герлер.

Екаркы пенжирә
Кесек атарлар.
Өңем көп эдилен
Оя батарлар.

Шонда ата чыкан
Йигримяшарлар
Биз билен, биз билсн
Ылалашарлар.

Гейнишимиз билен,
Гуршумыз билен,
Аглайшымыз билен,
Гүлшүмиз билен,
Еңлишимиз билен,



Еңшимиз билен,
Умуман, ине, шу
Дуршумыз биле
Ылалашарлар!

1969.

ҮМСҮМЛИК

Ай дүшүпдир Айдерәниң гойнуна,
Гожаман чынарлар сес эдйәр асса.
Жыкыр-жыкыр гүлүп Айың ойнуна,
Совук чешме акып ятыр арасса.

Бу ерлең ховасын ишдәмен ювдан
Гөвнүмиз шатлыктан, арзувдан. долы.
Әхли зат парахат хемем асуда,
Гөйә дүнийәң йүзи оңатлык ялы.

Гөйә узакларда белент пальмалар
Топ оқундан хеләк болмадык ялы.
Гөйә бир вагтлар дуры салмалар,
Чешмеси юмрулып, солмадык ялы.
Гөйә агшам чешмә дүшен Ай гызың
Үстүнден топ дүшүп, өлмедик ялы.

...Ай дүшүпдир Айдерәниң гойнуна,
Ел ыраяр япракларын дерегин.
Гүрсүлде сен, ярыл, юмрул сен, йөне
Шейле үмсүмликден деп эт, йүрегим!

1969.

ВАСПНАМА

I

Түркменистан гышы өзүңе мәлим:
Январда байырлар ал-элван өвсер.
Буржы баглан

даглаң сергин шемалы

Гелип,

пынтык яран багларда товсар.

Айдың гижелерде чапраз-чаңналы
Тураның асманы гөвнүңи ачар.
Гөзеллер янлары жора-енцели,
Шазадалар кимин сейрана гечер.

Әвмезек Гарагум

ишден соң еңләп,
Сузер ятан гижелигин лабзыны.
Гары гөрөнлерин гүррүниң диңләп,
Гар гөрмедик чага ачар агзыны.

Онсоң мыдам

ак гар болар хушунда,
Оны барып, гүррүң берер достуна.
Хайыш эдер, гөге гарап дүйшүнде:
— Эй, акжа гар, ягайсан-а үстүме!

II

Иөне вели,

69-ың гышы

Гең галдырды,
мүйнүргетди бир бада.
Сув билен топрагың доңаны ягшы,
Тас доңупды чув ялаңач хова-да.

Бейле гышы гөрмәндилер барчалар,
Гүне янан кимин,
ерем гаралды.

Гөкден кесек болуп

гачды

серчелер,
Гара баглар шатлап-шатлап ярылды.

Адамлар мерт дуруп ишин башында,
Халк эмләгин горап, чекйөркә шөвүр,
Довулчылар йылы пежиң башында
Довула

дүвланып, дүздүлер довул.

«Дат гүнүңе бригадирлең, башлыгың,
Бу йыл пагта
дерманлыгам тапылмаз.

Даша дөкди ериң ягырнишлиги,
Оны ярып билмез хич хили алмаз.»

Ене мунләп довулнама дөреди,
Йөне, муна серет,
мердемси голлаң
гудратындан
гатаң топрак эреди,
Бир ерден эшдилди сеси билбиллен.

Догры,
агыр болды,
көп дөкүлди дер,
Шейдип, чыкдык бижия йылың язына.
Ер

гадрың билениң
гадрыны билер,
Ол ене думанлап, гелди өзүне.

Ол ене
гижрәк дем алып асса,
Гүнүң нуры билен көнүл хошлады,
Довуллаң терсине,
пагтачы усса,
Ене ажап хүнәринә башлады.

Ене сувдан долды арчалан салма,
Ене гөкде

гушлар гурды дабара.
Бейле гышда
аз-кем гижирәк галмак,
Онатлыкда ир башланңа барабар.

Гижелер парахат дем алды земин,
Гүндиз говачалар гүне хөврүкди.
Ярышларда

ыза галың ат кимия
Говачамыз пеллехана ховлукды.

III

Гөзел үлкәм,
багтым, Түркменистаным,

Сенде ажап гудрат
керамат кәндир.
Эдепли-экрамлы Бабадайханың,
Бейле гышлаң хөтдесинден
гелйәндир.

Сен голуңы чермәп,
көпден-көпрәкден
Шоларың үстүне ногул-набат сеч.
Бу дүнъеде иң гыммат зат
топракдыр,
Дайханлаң эллери топрага мензеш.

IV

Гөк бегресин чыкарыпдыр
пеллермиз,
Ак донун гейипдир үммүлмез
мейдан.
Өнүрәкден тайын бизиң эллермиз,
Ерде пагта болса, тапылар хайдан.
Ханы, сизем,
гудрат, гудрат машынлар,
Багт — пагта билен долуп-дашынлар.
Ханха, гөз гуванжы Тагтабазарың
Язбибиси машинына атланяр.
Иыгым мейданының гызып базары,
Хер ким өңде болмаклыга
ниетленйәр.

Мургап йигди Аннагылыч Сапаров,
Чашгынлы Абдыев чыканда пеле,
Шахырлар иң оңат сөзлер тапарлар,
Иң ажап сөзлери аларлар диле.

Пагта
сабап баряр атыз-пеллерде,
Зәхмет болса,
барха жошуп баряндыр.
Лениниң иң ажап несиллеринде
Ише амал этмек эндиги бардыр.

V

Эй,
шахыр студент,
Өзүңи гына.
Гошгыны оңарян,
Пагтаны сына.

Агыртма бу ерде
Ёк ере келле.
Иыгышың эрбет дәл,
Ай, берекелла!

Гарк уруп гафлатда ятма,
Нэзли студент гөзел.
Энтег васпың тама этме,
Соңра язылар газал.

Агзың гунча, дишлерин дүр,
Тур еринден, нэзенин.
Эденли гыз иш билендир
Васпыны соң язайын.

Сиз гиденниз пайтагтымыз Ашгабат,
Бир азажык гөрмегинден гачыпдыр.
Йөне шәхер гелернize өрән шат,
Мәхир билен гужагыны ачып дур!

VI

Ине,
етди октябрың аягы,
План болса, тегеленип дурубейяр.
«Гөр-ле муны!

Гөр-ле муны!» дийишип,
Довулчылар бир-бирине гүр берйяр.

Тойлабер тоюңы, багтыяр үлкәм,
Ине,
шейлерәкдир сениң герчеклер.
Энтег карталарда гоза өрән кән,
Олар
энтег-энтег

пагта бержеклер.

Шейдип, гыш

гелсе-де, дийсен гүзаплы,
Биз онуң өңүндө мертлерче дурдук.
Хава, йылың башы гелди газаплы,
Биз йылың ахырын тоя өвүрдик.

Сен, үлкәм,

бу гүни тоя өвүрдин,
Байрама өвүрдин,

сачагны ачып,
Зэхмет чекип, еңиш газанан юрдун
Алны хем ачыкдыр, ёлы хем ачык.

Сениң еңишини той гүни магтап,
Эжиз васп эдйәнме бир аз өкүнйән.
Шейле кынлык билен етишен пагтан
Үбтүгин

гүл эдип, дөше дакынян!

* * *

Мен өзүме дост гөзледим яшлыкдан,
Гөзел йигитлери сайладым-сечдим.
Эмма: «Говусындан говсун тапарын»
Дийип, хеммесиниң деңинден гечдим.

Мен өзүме яр гөзледим яшлыкдан,
Гөзеллерден хак сырымы гизледим.
«Ёк, мең сөйгим башгаражык болмалы!»
Дийдим-де, гөзеллең шасын гөзледим.

Ине, индем не сөйгим бар, не достум,
Достсуз хем сөйгүсиз яшамак не кын.
Йөне шол йигитлең бириси достум,
Гызлаң бирем сөйгим боландыр мүмкин.

Мен Пушкини, Лермонтовы окадым —
Ак-гараны сайгармаян дөврүмдө.
Ят бекледим хер жүмлэни, нокады,
Өзүм яздым шу генилең хөврүндө.

Жувандыкда кәмиллиге хөврүгип,
Учуп гитдим башга-башга дияра.
Индем ыза хаял гелйән өврүлип,
Зыяны ёк.
Етсем кәшгә дияра.

1969.

ДОСТЛУК

(«Рахат кенар» атлы фильме айдым)

Онат-гүндө көпдүр халың, көпдүр халың соражак,
Төверегин деңи-душдан долудыр.
Сенем жуван йүрегинде гара думан-гусса ёк.
Әхли адамларам онат ялыдыр.

Йөне бирден, йөне бирден кын иш дүшсе башына,
Гөрмезлиге салар салам диййәнин.
Булутлы гүн көлегәнин бизи ташлайшы ялы,
Бизи ташлар биле чөрөк иййәнмиз.

Кәте шейле, кәте шейле, кәте шейле боляндыр,
Ким билен ёла чыкжагыңы билип болаңок.
Кәте ёла хак дост дийип, хак дост дийип чыканың
Кын гүн үчин йүрегинде кувват ёк.

Гам чекме сен, гам чекме сен, гам чекме, үлпет,
Гамда галып, өзүң урма сен ода.
Йүрегинде шол кувваты,
Йүрегинде шол элътөмөз пәклиги,
Саклаян адамлар кәндир дүңйәде.

АТАМ

Өтен агшам атам гирди дүйшүме,
(О пахыр өңүрәк арадан чыкды),

Илки мени чагырды-да гашына,
Сонра газап билен гашыны чытды.

Атам небир дилине сөз гетирди,
Не йүзүми алды, өңкүлөр ялы.
Шол бир гысым болуп дымды отурды,
Бир гысым гахара өврүлөн ялы.

Шейдип, чекдим дымышлыгын жезасын,
Йүзүн саллап көп отурды гашымда.
Тыркылдадып жуда таныш хасасын,
Бирденем ол гайыл болды дүйшүмден.

Нечүн, не себәпден ол бейле халда,
Екеже сөз диймән чыкды-да гитди
Мен иште, өйүмде, шовхунлы ёлда,
Перишан халының пикрини этдим.

Белки, мениң терсинедир эдйәним?
Гадыр эдениң гадрын билмейәрмиқәм?
Я көп аглап, белки, эй аллажаным,
Гүлмели халыма, аз гүлйәрмиқәм?

Белки, галплык бардыр көңүл жошумда,
Я гидйән дәлдинин илиме бакан...
Билмедим мен, йөне агыр дүйшүмде
Атамың халыны гөрдүм перишан.

Я бизиң гуссамыз — оларың гамы,
Я-да аглаярмы сениң кинәңе.
Оларың өң чекен азары азмы?!
Ери, инди гелип, бизиңки нәме?!

Гиже-гүндиз якланып дур еримиз
Эдебе-экрама чагырып бизи.
Бизиң бәрде эдйән этмишлеримиз
Рахат ятыранок аталармызы.

Шонун үчин гөрдөн туруп гижелер —
Гүн Зеmine нурун сачып геченде,
Таякларың тыркылдадып гожалар
Айланып йөр дүйшистанын ичинде.

АКМАК ША ХЕМ-ДЕ СӘХРАЙЫ ГЫЗ
БАРАДА РОВАЯТ

I

Гадым үлкелерде, Гадым бир заман,
Яшанмыш гөзел гыз. Ады Арзыман.
Яңы сөр уранда Он алты яша,
Онуң шум багтына Ашык болан Ша.
Шум хыял геленсоң Хапа күйүне,
Ша чапар ёлланмыш Гызың өйүне.
Эммаки шалардан Гелен шум чапар,
Гарыпдан нененси Хош хабар тапар?!
Эртеси дар ағач Ыранды еле,
Гөзелиң какасы, Эжеси биле.
Гөзеле етмеди Шелагатлы дар,
Оны багра басды Гараңкы зындан.
Элине, аягна Гандал урдулар.
(Ёгса ёгын сача Богуларды ол.)
Үч гүн ыза чекди, Үч хелде жепа...
Ша шум пириминден Тапмансоң вепа,
Ясавул иберип Гызың янына
Чагырды ахырсоң Тагт-у-шанына.
Ялбарды, аглады, Дызына чекди,

Гызыл гөзлеринден Гызыл яш дөкди.
Шонда гыз габагын Галдырып чала,
Ят этди атасын Энеси биле.
Хем дийди: «Бейик ша, Ёк мениң эрким.
Сенки мен, битирсен Үч саны шертим.»

II

Эртеси Туранда Жарлар чекилди
Гөзел күнжегинде Чадыр дикилди.
Бу сырлы томаша Шат болан хер ким.
Ша дийди: «Айт, гыз, Биринжи шертиң!»
«Шол кейгиң ызындан Етенсон пейкам,
Оны бир пурсатда Эдинмели шам!»
Пейкам газап биле Шуввулдап гитди,
Дем салымда кейгиң Ызындан етди.
Шаның гызыл гөзүн Гаплады думан,
Ша дийди: «Менинки, Меңки Арзыман!
Биринжи шертине Жогабым бердим.
Инди, айт бакалы Икинжи шертиң!»
Гыз аян эйледі Икинжи шертин:
«Бир челек шераба Гарк эт сен дердиң!»
Ша дийди: «Пах, пах, пах, Шертиңе гурбан!

Сен инди менинки, Менки, Арзыман!»
 Сәхер шапагы дей Ичилди шерап,
 Башлады шум Шаның Мурты титирәп.
 Везирлер, векиллер Дыза чөкдүлер,
 Харемин гызлары Гөзяш дөкдүлер.
 Ша пыглы высала Етенде ахыр,
 Бир газал окады Эйваны шахыр.
 Ша дийди: «Тагтымың Тәжи Арзыман...
 Үчүнжи шертини Эйле сен аян!»
 «Саңа жуда енил Ики шерт бердим.
 Сең элинден гелмез Үчүнжи шертим!»
 «О нәмүчин гелмез Билйәрмин мен ким!?»
 «Онда шейлерәжик Үчүнжи шертим.
 Элиңе пейкам ал, Үч әдимде дур,
 Яй сова гечмесин, Гурсагымдан ур.
 Мениң шу шертими Битирсең эгер,
 Гызгын леблериме Леблерин дегер.
 Илимден, гүнүмден Ардан гечерим,
 Мар сачларым биле Билиң гучарын.
 Йөне сова гечсе, Авулы яйың.
 Мен сениң ярың дәл, Мен сениң Айың».

Шол ерден хош ысы гелсин топрагын
Хемем дөледәки даш болаң дерсин.

Эшеклер анңырсын гижән ярында,
Хоразларам сәхер гүни жар чексин.
Бир махаллар экен бейик баглармың
Гуран көклеринден нахаллар чыксын.

Сәхер-сәхер буглар галсын отундан,
Тозанласа тозанласын ёллары.
Эгер мүмкин болса, ене арзувым:
Чыг басан гүл болсун сагы-соллары.

Маңа дүшен шол мукаддес диярда
Доганлар бир-бирин дост кимин сөйсүн.
Шыгыр әлеминде азашып йөркәм
Энем гелип, гапдалымда сүйт гойсун.

Иң соңкы дилегим: ажап мүлкүмде
Сырып көчелери өңин хем терсин,
Ине, шу гүн жуда гөвнүмден туран
Адамлар мең билең шат болуп йөрсүн.

1970.

АИ ПРОБЛЕМАСЫ

Гитдигиче якынлашып гелйәр Ай.
Өзем гөни төрүмизе гелйәр Ай.
Билйәрсиниз ахыр әхли шахырлар,
Айы өз ярына эдипдирлер тай.

Шоң астында душупдырлар ярына,
Ай йүзли мараллар гейип кетени.
Инди гөрсек,
Ай дийилйән «перизат»
Сөймедиклең йүреги дек соп-совук,
Йүрек гысдырыжы бошлук экени.

Эгер валла, ынанасың геленок!
Ай шейле бор дийип ким этди хетди.
Ине, саңа ылмың прогрессивлиги —
Ай хакдакы пикирмизи уйтгетди.

Ине, сака гөзеллерин тайы Ай!
Инди нәдип оны гыза денежек?!
Биз-ә кейпден чыкдык гыза деңәплер,
Сенем гүнүн гөр-дә, гызыл энежик!

«Болчулык денизи» — гара даша бай,
Аслында, даш онун беленди-песи.
Гижесине совугына чыдалмаз,
Гүндизине шонча градус ыссы.

Мен оя батярын,
Гама батярын,
Ек пикирлер чозяр үстүме онсоң.
Эй, сен мениң Ая деңәп геленим,
Сенем шейлемикәң якына гелсең?

1971.

ЧИЛИМ ЖАЙЛАНЫШЫ ХАКДА БАЛЛАДА

Совет гошунында эдемде гуллуқ,
Бир вака ядымда галды өмүрлик.

«Сага», «Чепе», «Ярым сага-дан» ядан,
Гуллугың бир айлык тагамын дадан

Эсгер «Памирини» отланжа бада,
«Агшам нахарына!» — чыкды команда.

Бу ерде минут дәл, гөз-ачым салым,
Эсгерем ховлукды — зыңылды чилим.

Хатар биле, айдым биле гидилди,
Эсгермиз пәлван дей нахар эдинди.

Нахардан соң ене рота гайдылды,
Ширели, юморлы айдым айдылды.

Сон агшамкы барлаг, боланда тамам,
«Ятмак бар экен-ов—дийдик—саг-аман!»

Команда эшдилди (бузмы я-да от)
«Еринде галмалы үчүнжи взвод!»

Яны ятмак хакда гурланда хыял,
Гелди отуз үч пил, еке одеял.

Одеялын дөрт бурчундан тутдулар,
Үстүне шол зынлан чилми атдылар.

Башда ятмак билен болан инерлер
Мунун себэбине дүшүнмедилер.

«Ёл нирә?»—дийдилер илки бада шат,
«Чилим габрыстанна»—гүлди лейтенант.

Сесимиз шадьян чыкса-да башдан,
Соң песелип гитди юваш-ювашдан.

Илки километр, соң ене бири,
Дүшекден дашлашяр эсгерлең бары.

Эмма соң серетсек—ишлер не есер!
Отуз километр барылмалы ер.

Диңе шол чилими зыңан гахрыман,
Бу затлан себэбин билйәрди аян.

Чыдам эдиң ёлдашларнын көтегне,
Дымып баряр йүзүн салып этегне.

...Йигрим дөртден, йигрим бәшден өтдүлер,
Ахыр отузынжа барып етдилер.

Отузынжы болса гаранкы байыр,
(Бу ишлериң соңы хайырмы-хайыр).

Ине, өне чыкды жуван лейтенант,
Часлы сеси билен буйрук берди шат:

«Ини-бойы ики метр»—дийди ол,
«Чунлугы-да ики метр»—дийди ол.

«Арассажа-равын кын болса-да, кын,
Ичинде ятканын сылагы үчин.»

Лейтенант шей дийип, чыкды бир чете,
Гыссырды агзына нешели «Б—Т-е».

Соң газув башланды. Шейле бир газув,—
Васпын эде билер не дил, не язув.

Фирдөвсиң галамы, Пушкиниң эли,
Маяковскиниң газаплы дили.

Бир гапдалда ятан бетбагт чилим,
Соңкы ёл өңүнде алярды демин.

Бизиң эсгеримиз демин аланок,
Ер-э ярыланок, олам өленок.

Онун хор эгнинде мисли херси шир
Отуз ики йигдиң укусы ятыр.

Эсгерин йүрегне болды бир үнжи
Отуз икиң игенмедик игенжи.

Ахыр газув иши гутаран заман,
Төзе буйрук алды бизиң гахрыман.

Чилим эмай билен алмалыды ол
Хем бакы жайына салмалыды ол.

Йөне ол чилим гөтеренде шат:
«Ынжытмаң мерхумы»—дийди лейтенант.

«Чүнки, инди бу чилиме дар жахан,
Ротаңам өңүнде ятмаз хич махал.

Ялыз мазарына ёда чекилмез,
Хич вагт зыңылмаз, хич вагт чекилмез.»

Соң чилим эмай билен гөмдүлөр,
Хормат эдип, бир-аз салым дымдылар.

Йөне шол дымышлык тә рота ченли,
Бозулман, бөлүнмән саг-аман гелди.

«Подъем!»—дийип, ротадан чыккы команда.
Отуз үчлөр полка гиренже бада,

...Бу вака ядымда галмаздам вели,
Ине шо «велиния» себәби улы.

Хәзир боюн алжак, пурсатым барка:
Мендим себәпкәри шол тукат вакаң.

* * *

Улы шахыр эдил Волга ялыдыр,
Ол өз адын халк деңине етирйәр.
Волга бу гүн дуркы, кувваты билен
Өз дерялык манысыны йитирйәр.

Бу гүн Пушкин билен, Россия билен,
Эркин рифмалашяр Волганың ады.
Ол деря дэл, —
Россияның өлчеги,
Рус рухунын, пайхасының шаяды.

Овнук-овнук деряларың бирлешип,
Кувватлы Волганы ясайшы ялы,
Биз кимин шахырлаң йүзлөрчесинден
Иң соңы дөрөйәр халкың хыялы.

Достлар,
Рухдан душмән!
Бидерек дәдир
Башардыгымыздан дөрөйәнлермиз.
Хава, биз бейик дэл. (Зыяны нәме!)
Йөне бейиклери дөрөйәнлер биз.

1971.

ЖОН РИД БИЛЕН ГҮРРҮН

Сени дашдан гелен агентдир өйдүп,
Гыш көшгүнден кованында «Гит» дийип,
Уллакан ынама уюпды эсгер,
Сен багышла шол эсгери, Жон Рид.

«Жүбсүн долдурыпдыр халк эмлэгинден»,
Дийип, саңа мүнкур гарапды эсгер.
Сен оңам багышла,
Өзи жуда пәк
Боғансоң мүнкурлик эдипдир мегер.

Оңсоңам, Сен менден оңат билйәнсиң,
Адамлар сатырка чын диярыны,
Бар зат гарышанда,
Йөнекей эсгер
Нәдип айыл-сайыл этсин барыны.

Нәдип, нененси эдип дүшүнип билдин,
Нәдип революция бент этди сени?!
Сен дүниә жар этдин әхли диллерде,
Дүниәни сарсдыран оң саны гүни!

Инди билйән:
Сениң ялы адамлар
Эдил герек вагты инйәрлер ере.
Хөвесиңи Америкадан гөзледин,
Тапдың оны гелип бизиң иллере.

Сен bize дүшүндиң шол агыр гүнлер;
Ачкак, ялаңачкак, гарыпкак, хоркак.
Сен дине йылгырдың Герберт Уэльсе,
«Пенжеги ёк» дийип, дегйәркә Горькә.

Сен бизиң эркимиз, кувватымызын
Васпыны етирип хер секунт, миндин,
Оң дөрт дөвлет оң дөрт ерден сүмүлип,
Геленденем өнүрәжик дүшүндиң.

Соң нәмелер болды?!
Гай-тупан болды.
Дүнйе бир ягтылды, бир батды сыя.
Яшан хер минуды, секунды билен,
Өзүн ыкпар этди
Революция!

Ёк этдик өсүшин душманларыны,
Ёк этдик биз гонур мерги — Гитлери.
Эмма немүчиндир шиндем яшаяр,
Бизиң дөврүмизиң антридлери.

Хак үчин гөрешдин арман-ядаман.
Бизин юрдуң өзи
Хак ишден гелди.
Бейик Революцияң он саны гүни
Дүнийәни сарсдыран он гүнүң болды.

Достумыз кән, Октябрың достлары,
Лениниң достлары гелйәр мүлкүме.
Сени он гүн бүтин дүнйә жар этди,
Шейле онгүн несип этсин хер киме!

1972.

ХИЧ ВАГТ ЯДАМАҢ! ХИЧ ВАГТ АРМАҢ!

Эй, пагтачы достум, Пагтачы уям,
Дурналар Ефрата Барярлар эййәм.
Эййәм чигрек хова Элини якяр.
Совук гыш нирдендир Жыкляяр, бакяр.
Берк гушаң билиңиз, Гүн гечдик сайы,
Гелди минутларын Тылла дең айы.
Балдагы агралан Гундуз гозалар,
Ненеңси овадан Ненең уз олар.
Галмасын пеллерде, Хемем арманда,
Гүне чоюнсынлар Белент харманда.
Билиң эпилмесе, Яшасаң гамсыз,
Дызың ядамаса Дузуң тагамсыз.
Иөне бизиң илде Хорматлыдыр дер.
Иигитлер биле-де, Дыза-да дөзер.

Шоң үчин гөзелдир Бахар-язымыз,
Тайсыз тагамлыдыр Иййән дузумыз.
Эй, пагтачы достум, Пагтачы уям,
Дурналар Ефрата Барярлар эййәм.
Жан эдин! Пагтаны Гар-ягша гарман!
Хич вагт ядаман! Хич вагт Арман!

ЯЛҢЫЗЛЫК

Еке өзүң өйүңде,
Телефон дымып отыр.
Нәмелер бар күйүңде?
Өңүңде галам ятыр.

Көне журнал окярсын,
Көне эндигне гөрә.
Телефона бакярсын,
Соң бакярсын пенжирә.

Гарашмакдан дөрөйән
Инңән рухы бошлукдан
Сыпмак үчин гөзлейән
Бир жадылы хош лукман.

Не жады бар, не лукман,
Не какыляр пенжире...
Гүл суварян ховлукман,
Бәгүллең пенже-пенже.

Йүрек гысып, дарыгян,
Богяр бошлугың сеси.
«Иң болманда — Гыгырян —
Душманым бир гелседи!»

Душманыңам гелмейәр,
Гарашярсың бир энтөк.

Гижеки дүнийәде Айдыңдан-айдың,
 Янланды ховада Шадьян айдым.
 Бейле гең айдымы Эшден махалы,
 Дүнийәң бу адама Гелди гахары.
 Мекир дузак гурды, Ахыр сонунда
 Бир деря акдырды Онун өнүнде.
 Деряның үстүнде Эжижже көпри,
 Ханы, ол гечсин-дә, Шу болса пикри.
 Иөне бу адамын Кейпи хезилди.
 ...Ахыры айдымың Соңы эзилди.
 Көпрүден дик ашак Гайдан бадына,
 Онун башга айдым Душди ядына.
 Тыгырды, гыгырды Чиркин чыкды сес.
 Халасгәр чагырды. Эштмеди хич кес.
 Тыгырып, гыгырып, Бу дар дүнийәде,
 Өл сеси бугарып Гитди ховада.
 Хич ким эшитмеди, Етмеди дада,
 Ине, шу даражык, Кичи дүнийәде.
 Тыгырды нерессе Ярыгижә чен,
 Соң туруп серетсе, Сув дыздан экен.
 Кәте кейпи гелип, Иүрек хең этсе,

Инди башга айдым

Айдяр нерессе.

1972.

ЧИШЛИКЧИ

Шәхеринң четинде, пивоханада,
Арзылы, абрайлы чишликчи бир әр,
Түйлек күкрегиги шемала герип,
Гадым хан-беглери ядына саяр.

Она салам берип, танышлык ачян
Кишининң көңүли, сери думанлы.
Салам берип, саламлары алынман,
Танышмадыкларам өмүр арманлы.

Хамала даг гөвсүн бөвсен Перхат дей
Гаш чытып, хашлаяр улудан-улы.
Гапдалда бар зада первайсыз гарап,
Эсини чекип баряр «Жигули».

Догралан этлере хырсыз гараяр,
Мес итин гуйруга гарайшы ялы.
Ине, яглы элин уряр жүбсүне,
Чыкаряр кейп билен өз ясан яйын.

Әпет келледәки кичи бейнини
Зор билен ишледйәр, батяр-да дере,
Атылан дашданам бираз кичирәк
Серчелер патылап гачярлар ере.

Лох-лох эдип гүлйәр оңан авуна,
Бир салымдан доляр онуң торбасы.
Гүйч гошяр он өңем элхенч гүйжүне,
Бирже чемче шоржа серче чорбасы.

Алты адам хедер эдйәр нобатда,
Онуң хайяр хем надара сесинден.
Ол башласа, бетеррәкдир гох сеси,
Сөвеш мейданының гүммүрдисинден.

Ханы, эй, нобата шинди дурмадык,
Ханы, эй, единжи, единжи герчек?
Ханы, герек болса, она «Бес!» дийжек,
Я-да, герек болса, тумшуга бержек?

Сагатлыкданмы я басмарлан мүйнден
Акяр манлайындан бурчак-бурчак дер.
Горкы билен гарап агыр мәрәкә,
Хедер эдйәр шол единжи герчекден...

* * *

Обаның үстүне чөкүпдир агшам,
Гиже огурлапдыр беленди-песи.
Узакдан бир ерден эшдилийәр чала,
Узын-узын үйрйән итлерин сеси.

Не огры пенжирәң айнасын сөкйәр,
Не шемала ыгшылдаяр сөвүтлер.
Онда нечүн ызын үзмән дана чен
Бейле ыхлас билен үйрйәркә итлер?

Кейпин әхени ёк олан сесинде,
Дуйланок сесинде көңлүниң шады.
Айралыкмы?
Гечен гүнден ахмырмы,
Ялңызлыкмы —
Екелигин перяды?

Ичин дөкйән ялы бири-бирине,
Үйрүп-үйрүп өз мөхлети етемеде,
Обаң ол четинде гойяр бириси,
Бейлеки башлаяр гайра четинде.

Сүйндүрип-сүйндүрип,
Инчеден-инче
Үйренде, сеслери йүрегни дилйәр.
Йөне итем дәл-де,
Көңли яралы
Биринин агысы болуп эшдилийәр.

Дине дан агарып,
Адамлар өрүп,

Өвсенде обада дурмуш шемалы,
Гөвүнлери бираз ачылан итлер,
Мисли гуссаларын гизлейән ялы,

Үйрмесин гоярлар,
Ылгарлар хер ян,
Тозан турзуп күрен обан ёлунда,
Не хесрет, не гусса ятларна дүшер,
Ише гүмра адамларын янында.

1973.

* * *

Мыдам сөйди мени деңи-душларым,
Шейле ажап болды мениң кысматым.
Хич ким мениң бокурдагма басмады,
Менем өзгән бокурдагна басмадым.

Яр сайладым әхли ярдан зыяда,
Ахалың дүзүнде деңи-тайы ёк.
Башга бир ыкбалы,
Башга бир яры
Гөз өңүне гетирибем билемок.

Гездим ил ичинде пай-у-пыяда,
Шерап ичдим илдешимин тоюнда.
Йөне хич вагт гурсагыма юмруклап,
Артык сөз айтмадым түркмен өйүнде.

Шейле ажап болды мениң кысматым,
Шыгрыет илинде гелдим жоша мен.
Бозман шахырларын гөни хатарын,
Ахыр етдим отуз ики яша мен.

Достларымың отдан гечен ынамы,
Яшлыгымың берен эльетмез яры,
Аграс дийлип ыкпар эдлен айдымлам—
Маңа енил дүшди бу затлаң бары.

Гөрәймәге гүл өрүндир ёлума,
Яшамак не хезил!
Ажайып земин.

Йәне дост ынамы,
Ярын сөйгүси,
Халкымың талабы баяр даг кимин.

Бар геченим-гелжегимиз маясы.
Достлук.
Сөйги.
Халкың көңүл хошлугы.
Бир зат,
Бир зат диңе инди башланяр —
Бизин йүреклерин гарындашлығы.

(Багшын яны дер инипдир маңлайна,
Ол яны эсасы тарларын чекйәр.
Ардынжырап,
Бир азажык алжырап,
Жуда кын ёлларын киршине какяр.)

Адамчылык,
Сунгат — бары бир кәрдир,
Онуң серхедини кимлер чакласын.
Шыгыр мейданында пеллеханадан —
Эгер ол бар болса, худай сакласын.

Шейле ажап болды мениң кысматым,
Догамда маңлаймы сыпан дей Хыдыр.
...Эгер шахырларын багты бар болса,
Багты — эгиндәки агыр дагыдыр.

1973.

* * *

Окыжым, мен сениң таңры мыхманың,
Мен сенден яш. Саглык-аманлык сора.
Төре-де геч дийме, гышар-да дийме,
Ишикте ер барка гечмәйин төре.

Гечип даг, голлардан, базар, дүкандан,
Өлчәп чыкып мензиллерин месгениң,
Мен бир дүзме яздым дурмуш барада,
Гымматын өлчемек везипәң сениң.

Сен көп багышладың гүнәми озал,
Мен шоңа буйсанып харсаллык этдим.
Инди бес. Чен болды. Киши чыкылды,
Багышламазлыгын мөхлети етди.

1970.

ТӘЗЕ ЙЫЛЫҢ БОСАГАСЫНДА

Ханы, гечин гиң сачагын башына!
Бәш минут галыпдыр онки болмана.
Дөз гелдик биз йыллаң томус, гишына,
Сарпа гойдук берекетли уммана.

Дөз гелдик тупандыр түвелейлере,
Гуран бинамыза сөөнйәр асман.
Гөрөнлер диерлер: «Бай түвелеме!»
Хайран галар роваяты гахрыман.

Мен, Тәзе йыл, сана кән хайышым ёк,
Шатлык хем багтымың өңкүсем етер.
Гусса-гайгым болмасын-а диемок,
Йөне көп болмасын өңкүден бетер.

Достларым йыл-йылдан азалып гелйәр,
Хеммәниң ягдаям болмалы шейле.
Доганымча болса, диймек достум дәл,
Доганданам эзиз еке дост сайла.

Өз еринде болсун ягмырдыр думан,
Өз еринде томус болсун, яз болсун.
Той гүнүнде отуршыкда отуран
Даш чыканда,
Оң гыбаты аз болсун.

Агшамара ишден гайдып гелинер,
Шонда өйде чәйнек-кәсе дөвүлсин.
Сөгүнмесин онун үчин гелинлер,
Онун үчин чагалармыз сөйүлсин.

Сонкы сөзүм: онки жаңын каканда,
Тәзе йыл, ёлуна сепилсин гүллер.

Мен нәм болсам шо болайын жаханда,
Саңа несип этсин ажайып гүнлер!

1970.

ПАГТАНЫҢ АРЗЫ

Кемал тапдым, улалдым,
Йыгдылар — герек болдум,
Етдим ахыр багта мен.
Бу гүн тозан-чаң сиңип,
Ел угрунда хамсыгып
Ятан начар пагта мен.

Мен — чаганың арлыгы,
Тахяларың гаймасы.
Гыз-гелинлең башында
Елден еңил өймеси.

Нәме үчин экдиңиз?
Нәме үчин бакдыңыз?
Нәме үчин йыгдыңыз?
Соңам ёла дөкдүңиз?

Нәме дийип, Бригадир,
Башлык, сәхер догдуңыз?
Ёлда гоймак үчинми?
Нәме үчин йыгдыңыз?

Тирсегңизе яссык мен,
Ашагңыза дүшек мен,
Ене гайры көп затлар,
Планңыза гошант мен.

Шинди ере сиңемок.
Шинди барка вагтыңыз,
Гечмәң ахыр деңимден,
Йыгнаң ахыр багтыңыз!



1972.

ХЕММЕ ЁЛЛАР ДИҢЕ ЙҮРЕГЕ БАРЯР

Санап бу тарыхын гүни хем айын,
Ер шары кичелип баряр гүн сайын.
Бир заман аң билен етип болмаян
Континент.

Материк,
Дениз,
Океан,

Үстүне бармасаң, оңа пархы ёк —
Өйүне гелмәни азар биленок.
Ёк болды аралык. Ачылды перде.
Өйүн дулундакы телевизорда
Бу шарың песлигнем гөрүп отырсын,
Бу шарың меслигнем гөрүп отырсын.
Шейле бир, шейле бир кичелипдир Шар, —
Оң азары өйде рахат гоймаяр.
Хатда чыкып чыпар айың үстүне,
Земиниң тәлейне середйәң сиңе,
Дүнийәң бар өйүнде янланяр диңе:
«Адамлар, адамлар, середин муңа!»
Экрана середип, дем алсаң вели,
«Адамлар, адамлар, середин муңа,
Середин хем хич бир заман унутмаң!
Бу жепалы Вьетнам, гахрыман Вьетнам
Бу саңа дегишли,
Дегишли маңа!»

Ёк, бу ёллар йөне-мөне гурланок,
Олаң аңырсында шатлык бар, гам бар.
Өз агысы биле, шатлыгы биле
Хемме ёллар диңе йүреге баряр.

Чүнки, адам оглы гышда, томусда,
Гайгыда, хесретде, белентде-песде,
Ойланып йөр бар йүреклең үстүнден
Чекилен миземез
бакы полюсда.

Адам диен өзгәң халыны билсе,
Элбетде, оң үчин шөхратдыр шандыр.

Эгер бейик Земиң кичелйән болса,
Диймек,
Пүреклеримиз якынлашяндыр.

1970.

ЭНЕМЕ

Сен мени яман гөзлерден горап саклажак болдун,
Сен мени сүйт-гаймак билен экләп-саклажак болдун.
Жуда ягшы сувлар билен тешнелигми гандырып,
Елумдакы яман сөзләң барын чөплежек болдун.

Гүлдүр атыр сепмекчидиң ёлларыма, ызларыма,
«Гораң муны!» диймекчидиң, мениң сөйжек гызларыма.
Етмезими ювмакчыдың, ягшың ери ювшы ялы.
Өз мәхриңи бермекчидиң, гуры чыкан сөзлериме.

Сен мени яман гөзлерден горап, саклап билмедиң,
Сен мени сүйт-гаймак билен экләп, саклап билмедиң.
Илиң ичйән сувы билен тешнелигми гандырдың,
Елумдакы яман сөзләң барын чөпләп билмедиң.

Хеммелерден артык борум нследиң сен башкы гүнүм,
Ине, гөрсен, илиңкиден не артык, не кемдир гүнүм.
Пөне кәте, нәмүчиндир я шат болсам, я-да гирияң.
Өрән, өрән, өрән таныш сесиң билен өе гирийән.

Ине, дурун сен өңүнде сакал-муртлы гелишиксиз.
Нәмүчиндир арзувың дәл, нәмүчиндир тагашыксыз.
Бу дүйяниң бир ажайып, бир газаплы кануны бар.
Болмалы, болмасыз затлар энә хич геңеш салмаяр.

Ине, дурун сен өңүнде дине ак сүйдүни эмен,
Мени хич бир затдан горап билмедик, ялңыз энем!

* * *

Салам достум, мәхрибаным, Ашгабат,
Мениң чагалыгым, йигитлик чагым.
Мениң өз башымдан совулжак багым,
Эмма хич бир заман совулмаз багым.

Гөк гүрлейәр, йылдырымын булаяр,
 Даглар эгнин гысып, гөгө середйәр.
 Даглар,
 дересинде арсланлар-ширлер
 Месген тутан даглар
 эглишнәк эдйәр.

Ягшы кишин абыр-забыры кимин
 Гөк гүрләр, титирәр, хейжана гелер.
 Дерегинә гечиримли бу земин,
 Агрәс демин алар, нурана болар.

Өзүми багламан бакы дузага,
 Шозуна дүшмедик ойнам сетире,
 Гидерин мен Ашгабатдан узага, —
 Отуз секизинжи километре.

Болгусыз гүррүнден, жеделден ирип, —
 Өзүн сапламага бу сәхра гелен
 Мен гөзел сәхраның гүлүни тирип,
 Доган окашарын рахатлык билен.

Дүшүнәрин: дуйгы азат, рух азат, —
 Дүнъеде шемалың өсүши кимин,
 Хич бир зат бакы дәл, гечер хемме зат, —
 Мүдимидир астымызда шу земин.

Гой, гүллери солмаз, дашлары—алмаз,
 Гөкдәки учмаха берип зынаы,
 Мени ерден гөгә галдырып билмез,
 Хич перишдәң елден еңил ганаты.

Мүдимидир, хоразларың хайбаты,
 Йүреге тыг салан кысматы билен,
 Көнә гапыларың ачык гайраты—
 Тойда багты, ясда хасраты билен.

Колхоз гуруп, басмачыны дагадып,
 Ахыры дулунда яйнан бир йигит,

Оглуна йүзленип: «Нәбилейин-дә,
Биз ялы болсаң-а етерлик» дийип,

Соң Берлине етен, ал байдак дикен,
Юрдуна саг-аман доланып герчек.
Оглуна диенмиш: «Нәбилейин-дә,
Бизче болан гүнүң улы той бержек».

Ене йыллар гечип герчегин оғлы
Дүшүп ылым диен бир улы ышга,
Ахыр обасына доланып гелсе,
Оң чагасам башга, айдымам башга.

Гөрмәнсоң чагалык алапатларын,
Шол алым дүшнүксиз алада билен,
Улуларын мыдам айдышы ялы,
«Бизче болайсалар болжак-ла» диен.

* * *

Гөк гүммүрдәп,
Гитди узак ерлере.
Ол сонам эшдилди дурды узакдан.
Чабгадан соң тәмизленен, терленен
Тәзе бир ыс гелди йүз дүрли отдан.

Ине, бирден яз шемалы өвүсди,
Шонда мисли танс ойнаян болуплар
Гөйә
гөкдә бөлек-бөлек булутлан
Элван өвсүп гитди юмры гөвүси.

Қалбым-дуркум билен сәхрайы болдум,
Ичдим ховасыны — сәхраның мейин.
Мен гуссадан гачып шу ере гелдим,
Мен шатлыктан гачып нирә гидейин?

Ыкбала тен бермән, гелжеге бакдык,
Билдик — херки задың бор экен чени.
Герегинден артык боланда шатлык,
Адам ене гусса батжак экени.

ТЕХНИКА

(Пишигин ачышы)

Менин ата-бабалам,
Агаларым сычаны
Өрән сада тутупдыр.
Ондан бәри йыллар дәл,
Асыр бары өтүпдир.

Нәче вагт болупдыр
Асыр бары гечени.
Мен нәмүчин тутмалы
Пенжәм билен сычаны.

Гәми билен буз дөвйәс,
Барып Ая етилйәр.
Эмма нәмүчин сычан
Пенже билен тузуляр?!!

Менем бир ачыш этдим,
Алкыш айдың тапана.
Мен инди пенжәме дәл,
Сыгынярын гапана!

ХҮВДИ

(«Гелин» кинофильмине)

Чөлде гүлүм ачылды,
Лалдым, дилим ачылды.
Киме зарым айдайын,
Гөзде яшым сечилди.

Өлүми сен, дири сен,
Унутдыңмы яры, сен.
Иүзлеримин тувагы,
Гөзлеримин нуры, сен.

Елда галды гөзлерим,
Тапа билмен ызларың.
Пос алыпдыр йүрекде
Саңа дийжек сөзлерим.

Гел, гижеки Ай дейин,
Гуюп саңа ышк мейин,
Иүрегми ярып чыкан
Сөзлерими айдайын.

Әкит ахымы, шемал,
Гетир ахыны, шемал.
Бизи бирек-бирекден
Даш этди ничик ыкбал?

Гөрдүм гүнүн яшмасын,
Датмадым той пишмесин.
Ил башына дүшен иш
Денимизден гечмесин.

* * *

Бу дүңйә дүшүңиң,
Онуң сувларның
Екардан ашага акып гелшине.
Мекансыз, ватансыз өрдек-гувларың,
Кейплери геленде гөге галшына.

Дүшүңиң бу дүңйә, бейик алымлар,
Мильён бөлеклере бөлүң атомы,
Бөлеклерден ене бөлек ясаң сиз,
Бүтеви болса бор дүңйәң адамы.

Биз бейик асырың, бейик векили,
Шатлык билен хесрет дузун даданлар.
Иүзленйәрис алымлара: «Бөлүң сиз
Атомлары,
Бөлүнмесин Адамлар!»

Сиз шахырлар, яманлары даргадың,
Оң үчин жаныңыз аямаңлар хич.
Яманлык атом дәл гутармаз ялы,
Бөлүң яманлыгы гутарна деңич.

Эй, алымлар, эй, шахырлар дүңйәси,
Бир чен болды, яманлыгы оврадың!
Атома өвредин бөлүнмеклиги,
Адамлара бүтевлиги өвредың!

Достларым, дүнйәде шу махала чен,
Сөйдүм чын ыкбаллы адамлары мен.

Юрдумың чөлүндөн, дагындан өтдүм,
Ыкбаллы болмагың арзувын этдим.

Гой, ол агыр болсун планетам дек,
Яшлыгым, сен оны гердениңде чек.

Гой, өмүр ёлумда даг болсун мана,
Мен сәхел-де гашым чытмарын оңа.

Гой, ол деңиз ялы тупанлы бөлсун,
Йөне илиңки дэл, мениңки болсун.

Достларым, дүнйәде шу махала чен,
Сөйдүм чын ыкбаллы адамлары мен.
Оны ер гизлесин, ха бейик асман,
Мен шейле ыкбалы тапарын хөкман.

СТИПЕНДИЯ ХАКЫНДА ОДА

(Дегишме)

Бу гүн!
Бу гүн студенте,
Берилйәр пул — стипендия!

Бу гүн!
Бу гүн, гөр, бир гиден
Чыкып болжак бергиден!

Тамам окуп
Хем кафедра!
Ким театр,
Ким кафедра!

Сач сырылып, атыр күкәп,
Алыңар том-том китап!
Бу гүн, бу гүн, гөр, инчеден
Эдилйәр өрән кын жедел!

Бу гүн!
Бу гүн арзылы гүн:
Арзыгүлли Арзыгүлүн,

Сонагүлли Сонагүлүн
Ене гүлли, Ене гүлүн
Кино я парка чагыяр...
...А Чарыяр?
Ах, Чарыяр!

Гөр, бир гиден, гөр, бир гиден,
Чыкып болуп бар бергиден,
Инди кимден карз аларка?
Инди кимден карз аларка?

ГҮЛЯКАМ

Нирде мениң гүлякам.
Хайсы ерлерде йөрсүн?
Бомбейдеми, Делиде
Ничик сергиде дурсун?

Тылла гашлы гүлякам
Нирелерде гойдуң ыз?
Дакынярмы я сени
Ак маңлайы халлы гыз?

Нәм болса-да, йүзүңе
Гүнүн нуры дөкүлсин.
Сергиде дураныңдан
Хинди гызы дакынсын.

Әхли зынат-безегден
Нуруң билен сайлан сен!
Халлы гызың бойнунда
Хиндистана айлан сен!

Ядама сен, арма сен,
Яслара бар, тоя бар!
Гарып болсун я гурплы,
Хер оба, хер өе бар!



Лениннің гөзи билен
Хиндистана сал назар.
Ленин баран ерике
Дөвлет ягар, нур ягар.

СӘХРА

Шинди гарлавач ёк.
Хова-да совук.
Ярмандыр пынтыгын
Чынардыр сөвүт.

Ёк айлы гижелер,
Оюн гурмаяр,
Башга бир ерлерде
Өрдек-дурналар.

Иёне сәхра чыкып,
Серетсем хер ян...
Бир таныш тәзелик
Бардыгын гөрйән.

Яңланяр узакда
Тәсин бир оваз.
Топрагыңам реңки
Үйтгәпдир бираз.

Бир тәзелик гелйәр
Өрән уллакан.
Бахар гелйәр, Бахар,
Сәхрама бакан!

* * *

Түвелеме, дөвран бизе доланды,
Ийсең яг акып дур, гейсеңем йүпек.
Ганы дамып дуран эт оклаймасаң,
Сүңкүне питива эденек көпек.

Гапыларда демир атлар кишнейәр.
Суссуңы басанок аңырдан гелен.
Хемме зат бар:



Багт, ёлдаш, хош сөзлер,
Хатда бир азажык артыгы билен.

Хемме зат бар: эртәмизе ынәммыз,
Яшыл умманларын рахат ыкбалы,
Дүканлар той месгенне мензейәр,
Адаты гүнлермиз хадыса ялы.

Йөне горкян, горкян башга бир затдан
Шо горкы гынаяр, эйәр йүреги,
Хемме зат бар,
Бир улы зат етенок,
Тәриммизде Аязханың чарыгы.

КИМ БИЛМЕШЕК

Тылла ялын дор атың
Күмүш дарак дарады.
Эерниң гашы тылла,
Эесине ярады.

Нал ясады күмүшден,
Чүй ясады гызылдан
Инди гөрсен, дор аты
Кем гайданок гөзелден.

Мүнди, дор аты мүнди,
Энди ак сәхра бакан.
Аты чаман гөрүнди,
Оң себәби нәмекән?

Узакларда бир ерде
Бегенди муңа эшек.
Оң себәби нәмекән?
Ким билмешек?!
Ким билмешек?!

ДАЙХАН ЯТЫР

Мисли улы ери тупандан саклап,
Дайхан ятыр, оны мөкәм гужаклап.

Ятыр дайхан арып агыр ишден соң,
Ажы гөк чай, берекетли ашдан соң.

Чөрек салышы дей ынсан сачагна,
Ерем гысылыпдыр онун гужагна.

Ятыр дайхан. Дайхан бираз арыпдыр,
Онун ядавлыгын топрак соруп дур.

Ким бу гөзеллиге сын этсе шу хал,
Олара парх гоюп айрып болжак дәл.

ТЕЛЕГРАММА

Почта бөлүмине геле-гөлмәне,
Района ёллаяс телеграмма.

Ол ерде энелер, агалар, дост-яр,
Совгат кимин Саглыгмыза гарашяр.

Язяс соңун яда салып отурман:
«Жаным саг. Иш дүзүв. Саламат. Гурбан».

Хедер эдип өрән такык кассадан,
Көпүгмизи санаярыс ассадан.

Етмесе, середип ене бир ёла,
Артык сөзүн кесип, уградяс ёла.

Телеграф сими кимин дартылан,
Хейкел кимин бар артыгы артылан,

Боляр саглыгмыздан хабар бермәге,
Района рована телеграмма.

...Гошгын хер сөзи үчин дуруп нобата,
Касса пул төленийән болсады эгер,

Шахыр диен аз боларды дүнийәде,
Йөне көп боларды мүдими эсер.

Сен отырсын ичерде,
Дашарда ягыш ягяр.
Нечүн галярсын дерде?
Дашарда ягыш ягяр.

Хова дымык ичерде,
Сени бир гусса богяр.
Ах, дашарда! Дашарда,
Дашарда ягыш ягяр.

Өчди элемгошар-да,
Тушлар ганатын йыгяр.
Гүн яшарда дашарда,
Шабырдап ягыш ягяр.

Ягыш ягяр. Халынын
Сапагы бар, ёк нагшы.
Ягыша зар илимин —
Түркмениң ягыш ягыш!

Серетсене дашыңа!
Чык! Хер яна гезилсин.
Телпек атма башыңа,
Сачың, рухун эзилсин!

Эзил!
Эзилйәр земин,
Чыкып акыл-хушундан.
Етиш!
Егса, багт кимин
Гечер гидер душундан.

ЙӨНЕКЕЙЛИК

Боляр дүньәде
мүмкинчилиги,
Йөнекей задың
мүң кынчылыгы.

Чепимде деря.
Сагымда деря;

Бу — сагындыря
Хем чекиндирйә.

Сагым — Поэзия,
Чепимде — Талап.
Йүрегим дызя
— Хов, нирә тарап?

...Бар ынжалыгы
Көне көйнегин.
Хем кынчылыгы
Йөнекейлигин.

Тиз-тизден дүшйәр
Йүрек ховсала,
Шейле сөзләр бар:
Чөрөк, сув, хова.

Йөнекей сөзләр!
Йөнекей мань!
Чундугыңыза
Етмеклик бамь?

Айдың нәмеден?
Айдың нәмүчин?
Якяр тәзеден
Калбымы үнжим?

Чүнки бар мыдам
мүмкинчилиги,
йөнекей задың
мүң кынчылыгы.

Йөнекейлигем
мүмкинчиликдир.
Йөне хейвере —
мүң кынчылыкдыр.

Етсем аграм берип
сынчылыгыма,
йөнекейликләң
кынчылыгына...



Лукманлара көпүрәжик бош вагт,
Ашыклара көпүрәжик хош вагт.

Топрагымыз ярылмасын, тозмасын,
Сагат не-хә озсун, не-де озмасын.

Гой, дельфинлер гүрләп билсе, гүрлесин,
Йөне гүрләп, доста хиле гурмасын.

Жүбинин аграмы манысыз болсун,
Хер кесин пәлинин высалы гелсин.

Багтын пайланшыгы болан вагтында,
Артык алмавери лайык багтыңдан.

Өйүңизден мыхман бары чыкмасын,
Гелинлерңиз гашларыны чытмасын.

Азыражык болсун чәрек нобаты,
Көпүрәжик болсун китап нобаты.

Гөзүңиз жүбт болсун, йүзүңиз еке,
Бизе еке йүзем өмүрлик етер.

Иң соңам бәхбиде болмаңлар есир, —
Пенжире, гапысыз бир жая гетир.

Ах, шу болсадылаң болан пурсады,
Шахырам бир кәсе шерап урсады.

* * *

Пәклигин синдирип йүрек жошуна,
Пайхас билен япышарды ишине.

Онуң пикри: иши асан этмекди,
Әхли задың дүйп-тейине етмекди.

Мертлик, эдерменлик онуң кадасы,
Аң-билиме алып барды едасы.

Яшам болса ылымлыды-өкдеди,
Атасының абрайыны дөкмеді.

Дөвүр, нечүн гоюп маңа наланы,
Бейле ир әкитдин эзиз баламы?

БИР ЗАДЫ ДИЛЕЙӘН...

Угрунда өртенсем, сөйгүден учгун
Алып, йүрек янса, чексем хасраты,
Сен гүнәми гечгин, гүнәми гечгин,
Бир зады дилейән: гөрмегин гаты!

Сениң пәклигин хем гелжегин үчин,
Герегинден артык алада этсем,
Сен гүнәми гечгин, гүнәми гечгин,
Бир зады дилейән: гүнәми өт сен!

Гой, йыллар маңлайдан ёл ясап гечсин,
Янымда сен болсан, диймен: «Бу нәме?»
...Сен хемме зат үчин гүнәми гечгин,
Бир зады дилейән: гечгин гүнәми!

Йөне йүрегими гуршанда гөчгүн,
Диңе сенде гөрсем гөзел дүйнәми;
Чыдам, мертлик эдиң, сен менден гечгин,
Йөне гечәймегин мениң гүнәми!

ХОШ ХАБАР ГЕТИРИП,

ОБАЛАР СӨКСЕК...

Шәхер шовхуныны ташладым ызда,
Сәхра гитдим сәхерлере гиршим дей.
Хана, кишәп делмуруп дур тайчанак,
Ел саз чалар ялларының киршинде.

Ат тойнагна бенди узак ёлларын
Мисли дамар кимин, угруны сырдым.
Хер оба, хер өе, сарпасын саклап,
Таңры саламыны беремсөң гирдим.

Бу обаң саламын она говшуруп,
Өзүмден хош болдум, мензиллер гечдим,

Көпүк бермән, гайтаргыма гарашман,
Маманың узадан чалыны ичдим.

Нирә барсам не хиле бар, не-де ал,
Гызлар гөрдүм сәхрам ялы эдалы.
Дабанымдан бейниме чен дурландым,
Дүнийәң ягышдан соң дурланшы ялы.

Сазагың көзүне йүрегми ташлап,
Сандырап, галдырап горкымдан яңа,
Оба адамларна гошгы окадым,
Оба адамлары дүшүнди маңа.

Дөвүрнң шатлыгын гөрдүм йүзлерде,
Шол йүзлерде гөрдүм дөврүң гасынны.
Кичи, улы оба — барысы эдйәр,
Улы шәхерлернң аладасыны.

Улы ой-алада, улы меселе,
Хер обада, хер адамда яшаяр.
Гезек шу меселә теленде, дүнийәң
Бар обасы бир-бирине огшаяр.

Шол улы аладан болмазы үчин,
Яшалың, шахырлар, дилден дүр сачып.
Хош хабар гөтерип обалар сөксек,
Обаң бар гапысы ачык бор, ачык.

Өмрүм дуркы гөтерип шол хабары,
Обалардан обалара өтерин.
Сонкы оба етмән далжыгса атым,
Она багрым билен сүйшүп етерин.

АЛАДА

Ир сәхерден яз ягышы
Дынман ягып дур.
Хем гөк отлар, хем гөк баглар
Башын эгип дур.

Ак дереклер япжагазда
Йүзлерне гарап,

Салланжырап, ыраншып дур
Сачларын дарап.

Дөрәп кән-кән көлжагазлар
Чырпынып дуряр.
Пенжиреден бир огланжык
Дашарык гаряр.

Шол гарап- дур пенжиреден,
Гысяр яш йүрек.
Оңам эзилеси гелйәр
Мисли шол дерек.

«Гойберсене, жаным энем,
Гойбер, энем жан!»
Дийип, оглан энесине
Бакяр найынжар.

Эмма эне шол бир жогап,
Шол бир алада:
«Болмаз, оглум, совукларсын,
Отур йылыда».

БИЛҖӘН

Агларсыңыз, билйән, бада,
Мең габырм газылан вагты.
Диләрсиниз о дүнйәде
Мениң үчин улы багты.

Билйән, гоюн соярсыңыз,
Сәхел тукат болман хәли.
Мейи долы гуярсыңыз,
Мени бираз ятлар ялы.

Адат билен айдарсыңыз
Герек сөзи бирден-бирден...
Соңра болса, ундарсыңыз,—
Мениң мейдим—габырм нирде.

ОЙЛАНМА

Ягыш бирден гуюберди шабырдап,
Дамжалары ере гачып ярылды.
Хэлки тукат гөвүн ояныберди,
Хэлки тукат гөвүн ачыляр инди.

Пенжиреден сырыгышяр дамжалар,
Ойжагазлар ягыш сувундан долы,
Ялаңач агачлар йыгрылып дурлар,
Ялаңачлыгындан утанян ялы.

Ек! Олар бахарың герин ислейәр,
Олар бахар билен югрулыпдырлар.
Өз яшыл мазмунны дүнийә атмага
Чекилен яй кимин йыгрылыпдырлар.

Вагт гелер, ысгар олар хованы,
Шейдип, язың башландыгын аңарлар.
Олар эдил чага догран эне дей,
Богунындан баш пынтыгын ярарлар.

Бахар жошар, шахырлара баш болар,
Менем жошуп, япраклары өперин.
Мен олара: «Соларсыңыз» диймерин,
Мен оларың денесинден өтерин.

Хер яшыл япрагы өлер өтерин,
Хер яшыл япракдан сырым гизләрин.
Гечен йылың гурап гиден япрагын
Шемал ызлап, бу дүнийәден гөзләрин.

Эгер ёл үстүнде душ гелсем она,
Өзүн огшап,
огшап оң ятан ерин:
«Сең гачан багында япрак дөреди,
Дүшүн, дурмуш довам эдйәр» диерин.

Шагла, ягыш, бу дүнийәниң үстүнде!
Сениң дүшен ериң өмүр берекет,
Сен хер гүлде, хер япракда, тохумда,
Яшайышың довамыны ыкрат эт!

ВЬЕТНАМЛЫ ЭСГЕРИҢ МОНОЛОГЫ

Мен өзүме бир ажап жай гурундым,
«Рахат яшар» дийип, гөврели гелним.

«Басым чагам болар, довамым» дийдим,
Салланчак ясадым, дулумда гойдум.

Эмзик алып гелдик узак эпдекден,
«Соң сурат чекер» дийп, гетирдим депдер.

Хер гүн ишден гелсем мен агшамара,
Гелним: «Ким бор дийди—бу догжак чага».

«Алым болармыкан я-да бир дайхан?»
«Икисем оңат кэр» дийшердик пынхан.

Сонра сиз гелдиниз. Токая гитдим.
Юрт үчин элимден геленни этдим.

Шалы экжек ермиз дуршуна гүлле,
Адамлар өлйэндир, өлмейэр миллет!

Гөрөйин дийдим-де, вепалы гелним,
Мен сэхел май тапып, обама гелдим.

Обамдан дерек ёк, гыйылды йүрек,
Ажап жайымданаң галмандыр дерек.

Ажайып гелним ёк, ажайып чага,
Ишденем гелемок мен агшамара.

Дулда үврелмели еңил салланчак,
Күл болуп синипдир, земине бир чак.

Ажайып эмзик ёк, ажайып депдер,
Сагда демиргазык, фронтам — чепде.

Гыйылма, йүрегим, бир дем сабыр эт,
Адамлар өлйэндир, өлмейэр миллет!

Мен инди мерт болдум, мүн эссе бетер,
Гахарым, газабым барыңа етер!

Йәне овал-башда дөрәнде дүңйә,
Депдерде гүңә ёк, эмзикде гүңә.

Хатда салланчагам аланда бады,
Барып Американы йыкаймаярды.

Оглум болан болса алым я дайхан,
Ери, ондан сизе нәме зыян бар?!

Менем ишден гелип хер агшамара,
Гоймаздым ахыры сизи азара.

Ёк, мен эжизләмок, эдемок миннет,
Адамлар өлйәндир, өлмейәр миллет!

Демир билен гуршун хер дәхедем ер,
Ярага буйсанан ярагдан өлер.

Чүнки бир акылы динлесен эгер:
Уршы яраг еңмез — адамлар еңер.

Бу топрак бизиңки, сизиңки хас кын, —
Гөкде асман гысар, ашакда земин.

Сизи бакы дүңйә эдерлер бенди,
Мениң кимин мүнләп Ватан перзенди.

Динле бизи гелип, габрыны тапан,
Адамлар өлйәндир, өлмейәр Ватан!

1970.

* * *

М. Светлова.

Сана саташдырмады
Көп йөрелен ёл-ёда.
Булгур чакышдырмадым
Сениң билен ЭМӨ-де.
Эшитмедим ёмагңы,
Эшитдим ёгаланңы.

Сен дирикән лирикән
Бейле зордур өйтмедим.
А сен энтэк дирикән,
Сен дирикән өкдедин.

«Сен өлсең-де эсерин
Бакы яшар» дийдилер
Бу сөз йүрек хесерин
Эгсер дийип, ким билер?!

Эсер яшар. Оңат зат,
Эмма сендин герегмиз.
Гитдин. Йүреклер бербат,
Гарып галды йүрегмиз.

Адам яшап йөренде,
Ялан ялы өлжеги.
Йөне улы өленде,
Соң билинйәр өлчеги.

Сениң ёклугың дерди,
Гүнде беренсон ыза,
Топрагыны иберди,
Сана Андалузия.

Сениң хакда язмага
Хакым бармы я-да ёк,
Билемок, эй, Миша ага,
Эмма язман билемок.

Мунун үчин диңе сен,
Диңе өзүң гүнәкәр.
Бирлешдирйән динлесен
Сени-мени бейик кәр.

Мен шу гүнми, эртеми,
Елуп гүнлең япрагын,
Элтерин, тиз элтерин,
Сана түркмен топрагын.



1968.

ГИЖЕ ВЕ ГҮНДИЗ

Пенжирелен тутук гиже ве гүндиз,
Гапыларын япык гиже ве гүндиз.
Сен өйде отырсың гиже ве гүндиз,
Сен язып ятырсың гиже ве гүндиз.

Бу гүнлер яз жошяр гиже ве гүндиз,
Ашыклар өпүшяр гиже ве гүндиз.
Отлулар гатнаяр хың берйяр вокзал,
Адамлар тапышяр гиже ве гүндиз.

Бир дәнежик окла ерин тейине,
Бир чынар дәнесин окла ере сен —
Гой, гиже ве гүндиз, гиже ве гүндиз,
Сениң шол дәнәнден чынар дөресин

Сен онсон языбер гиже ве гүндиз,
Вагт гечер. Ене гер гиже ве гүндиз.
Сен... бир гүн өләйсен гиже я гүндиз,
Шыгрын-да өләйсе гиже я гүндиз,

Гелишин дей гитмән ялаңач, ялныз,
Галар шол чынарын гиже ве гүндиз,
Егса, мен дүшемок, дүшемок хениз,
Сен нәме язярсын гиже ве гүндиз?!

1964.

ЯЛҢЫЗЛЫК

Отырсын маңлайны юмругна дирәп,
Өнүнде ак кагыз. Гапдалда Лорка.
Сең гөзлейән сөзүн гитдикә нирәк?
Ол хайсы ерлерде азашып йөркә?

Гелер дийп, йүрегин умытдан долы.
Сен онсуз—ялныз сен. Хич карарын ёк.
Сен урунян, келле дөвйән, геленок,
Кын гүнүн достларын гелмейши ялы...

ЭНЕЛЕР

Энелер жомартдыр, гиндир энелер,
Олар кын пурсатын көмеге гелер.
Өмүрбойы она берен жебриңи
Ахыр бир сөз үчин багышлап билер.

Багышлар-да, бакы юмар гөзүни.
Агач ата мүнөр, земине гидер.
Дине өзи гитмез, берен жебриңи,
Сүтемини яны билен әкидер.

Сен онсоң агларсың. Тутарсың ичин,
Эмма сен гөзлериң шол багта зардыр.
Эне сонкы демде гүнәни өтер,
Йөне он өтдүги саңа жезадыр.

БАКЫ ХОШЛАШЫК

Гиже. Дерманхана. Көчө. Чыралар.

А. Блок.

Гөзел гөзлериңе чалаңда сүрме,
Сачыңы

диң кимин

өренде баша,

Сени межбур эдйән гыз эндиги дәл,
Ол эндик дәл,
Онуң себәби башга.

Душушыга гелйән.

Элинде сумка.

Хем еке сетири окалмадык Блок.
Блок билен өзүң безежек болмак
Боланог-а,

дүшүн ахыр,

боланок.

Өз янындан ёк арзувлар йүвүрдип,
Кәте гижә галяң,
кә гелйәрсиң ир.
Сен өз гөзеллигиң, алларың билен
Мени өз дүйнәңе этмекчи есир.

«Сөйгүсиз багт ёк,
Сөйгүсиз дурмуш,»
Дийип, айдып гечипдирлер озаллар.
Сөймек бор Блогы

окаманда-да,
Сада, тәмиз болса аслы гөзеллең,

Гидйән сениң чүйрүк ыслы дүнйәнден,
Сенден айра дүшмек кын болса-да, кын.
Шо дүнйәң гапысын

гаты япярин,
Соң ене бир кесиң ачмазы үчин.

Шол китабы агыр йүк дей гөтерип,
Сен, гыз, бош дүнйәңе гайдып гелерсин.
Окажак боларсың пахыр Блогы,
«Ах, тукатлык!» дийип, сумка саларсын.

Сенде садалыгың болманы үчин,
Нәчелер гезсең-де хилә баш гошуп,
Эдибилжек халкан

бакы халка бор:
Өй. Көче. Душушык.
Бакы хошлашык.

1968.

КӨПРҮЛЕР

Маңа көп көпрүләр
герденин герди,
Бада олар ачылмадык сырдылар.
Кәте олар мени гөге гөтерди,
Кәте болса пылчап ере урдулар.

Эндам-жаным чиш-чиш болуп гитсе-де,
Йыкыланмы көпрүләрден гөрмедим.
Биринден йыкылып, өзүмем билмән
Ховул-халат икинжисин гөзледим.

Олар ене өз гершини хөдүрләп,
Мен өңүмде ёкарлыгна галдылар,
Меня бейик нокадына гөтерип,
Шол нокатдан йыкылшыма гүлдүләр.

Вах, көпрүлөр,
Сырлы, дүрли көпрүлөр,
Сизин гершинизден сыздым мүн маны.
Сизин песлигизин бейиклигинден
Йыкылып,
Соң өвренипдим йүзмәни.

Дик башак гайтмадан, шовсузлыктардан,
Пайхасландым, гүйчли, экабыр болдум.
Мени ыхлас билен алдан көпрүлөң
Йүлмек аркасының бахасын билдим.

196

ЕЛЛАР

Еллар!

Узак ёллар чагырың мени,
Арзув эдиң гелдим сизи баякдан.
Асфальт ёллар хич маңзыма батанок,
Чүнки

онда ыз галанок аякдан.

Гидейин йылларың жұммушлерине,
Аяклам ёлларың билмесин чәгин.
Сизи

Аз өмрүмде газанып билен
Аладам хем багтым билен өлчәйин.

Гечен ёлум гулач-гулач күлтерләп,
Бир гүн гайдып герин ене өе мен,
Мениң багтым болар, ыкбалым болар,
Гечен ёлларымың байлыгы билен.

Өкжеси юкалан әдигим йыгнап,
Күлтерләп гетирен ёлуың барын,
Секиз я-да он бир богуна бөлүп,
Еллардан

ёл хакда гошгы ясарын.

Гой,

онда мылайым оваз болмасын,
Гой, ол тупан билен ёлдан дөресин.

Иөне

ёла дүшүп азашан адам
Шол сетирлең үсти билен йөресин!

1965.

* * *

«Ватана» барярын, гөрйәрин кино,
Ичйәрин сиропы, иййән эскимо.
Автобуса мүйән, пыяда йөрйән,
Мүңлерче мылайым йүзлери гөрйән.

Пикир юмагыны дынман чөзлейән:
Мен кими гөзлейән? Нәме гөзлейән?
Мен томусмы, гышмы, гүйзми я язмы,
Көпи гөзлейәрин, тапарын азы.

Инди ил ичинде болуп гезенде,
Дүшүндим мен:
Хил-хил экен жеменде.
Адам бар—өмрүнде ачылмаз гапы,
Шоны йигренйәнме бегенйән гаты.
Адам бар—бар кишә ачылгы гапы,
Шоны сөййәнме бегенйән гаты.
Бириниң гуссасы гынаяр мени,
Бириниң кыссасы гынаяр мени.

Шейле аладалы, гуссалы гезйән,
Мен кими гөзлейән? Нәме гөзлейән?

Мен кими гөзлейән? Нәме гөзлейән?
Жогабын тапмасам өзүм гүнәли.
Иөне ил багтына гуванып билсем,
Иөне ил дердине гынанып билсем,
Диерин: «Гөзләпдим мен шу хүнәри!»

Гезйән бульварларда, тротуарларда,
Чүмйәрин пикире хич яна бакман,
Эгер ил дердине гам чекйән болсам,
Диймек, гөзлейәнми тапарын хөкман.

1964.

ПЕНЖИРЕ

Ол гаррыды.
Белки, жуда гаррыды,
Гүнүнн көпүсин гечирди өйде.
«Пенжирәнем япып болармы, хей-де,»
Шуды онуң огулларна саргыды.

Гүн доганда, олам догуп гүл ялы,
Пенжиреден узаклара бакарды.
Гожа калбы билен сөйүп дүнйәни
Хыялында даг гершине чыкарды.

Дүнъе
тәмиз дуркы билен дуршуна,
Пенжиреден күрсәп жая уарды.
Жайың диварына, хер бир бурчуна
Яз шемалы ыс гетирер дурарды.

Гожаның яш гелни салып бурнуна,
Теенели сөзүн айдар йөрерди:
«Бейле-де зат бормы...
Гүнүн-гүнүне...
Өйүмизде хашал отлар гөгерди.

Өйүң ичи кебелекден долупдыр.
Өйүң ичи япракларың месгени.»

...Гожа болса шол пенжирә долуп дур,
Мисли тебигатың бир сак эсгери.

Адамлар хайдашып гечйәр деңинден:
Шахыры бар, пенжирелер ясан бар.
Гожа
олаң гечйәнинне гуваняр,
Гожа
олаң гечжегине гуваняр.

...Гүнлериң биринде ёгалды гожа,
Япылды пенжире,
Жай-да сусланды,
Көче билен барян бир гыз чалажа:
«Пенжиресиз оңярмыка ол ерде?
Пенжиресиз оңмаз» дийип сесленди.

Аглама гыз, гайгы этме оны сен,
Яшлама гөзүңи, галма азара.
Гожа ёгаланда, өз яны билен
Әкиденмиш пенжирәни мазара.

1964.

ЕРЕ ИҮЗЛЕНМЕ

Гөкже отлар,
Элван гүллер,
Көшкләрмиз,
Адамлар,
Сабырлы эне — Ер шарым,
Бу гүн
 сизне барыңызы башга бир
Узак ерде гөрсем дийип учарын.
Иүзләрче йылларын мүнөп гершине,
Бир йылдыза етсем умыт багларын:
Багтым чүвүп,
 өмрүн акып баршына
Дучар гелсем,
Бегенжимден агларын.

Эгер гүллер,
Отлар, белент көшкләр,
Күле дөнен болса,
Зарындан-зарын,
Сана йүзүм өврүп: «Халың нәхили?
Аманмысың, сагмысың?» дийип агларын.

1964.

МЕНИҢ ДОСТУМ

Дениз — асфальтланан, сувланан мейдан.
Бар-да, ой-хыялда гезим эдибер.
Дениз паракатка сынла бир мейдан —
Рухуң дениз билен хезил эдинер.
Ол пайхаслы гожа —
Данадыр өрән.
Толкуны — маңлайның гасыны ялы,
Сен ол гасынлары сана-да гөрәй,

Хер гасын бир йылың гечирен ёлы.
Дениз билен сыр алышып дурмага —
Дердим бөлүшмәге утанамокдым.
Мен шунча узага гөзүм диксем-де,
Еке гөзъетиме гөзүм етйәрди.
Онуң гөзъетимне гутарма ёкды,
Мен энтек дурмушың бар ёлларына,
Эхли чуңлукларна етип гөрмели.
Йөне менде шейле када дөрөди:
Мыдам мениң билен деңиз йөрмели.
Гой, сөйгимде гөзъетимим болмасын,
Гой, ил үчин хасрат чекен гүнлерим
Шол гайгымда гөзъетимим болмасын.
Мен, билйәрин, йигренмелем боларын, —
Йигренжимде гөзъетимем болмасын.
Мен ха ерде гезсем, ха гөкде учсам,
Кынчылык дузагын гурайса эгер,
Элмыдам, элмыдам йүрекдеш достум
Дениз мени гөзләр — көмеге гелер!

* * *

Илкинжи гошгулам эдиленде чап
(Шу гүнки дей дүшйәр мениң ядыма).
Газети манлайма, гөзүме ойкап,
Бейик сөзүн гошардым мән адыма.

Мен өзүме бейик, гений диердим,
Менден башга шахыр ёкды дүнйәде.
Башда гошгы, соң өзүми сөөрдим,
...Инди о дуйгулар дүшенок яда.

Тарын каксаң, гошгы ягар лирадан,
Эмма билйәң етмейәнин товунын.
Ах, бейиклик, ах, генилик ниреде,
Гайта өз-өзүңден гечйәр гөвүниң.

Газети окяң-да, гойяң гапдалда,
Чилимини отлап, овуртлаяң чайың,
Чыкан гошгың үйтгешик бир зат дәл-де,
Адаты зат, агшам догшы дей Айың.

Шейдип, соваярсын шыгырдыр сөзе,
Эмма сен ядында шол багтлы гүн.
Ек, бизе етенок, етенок бизе,
Илкинжи сөйгиниң белент шатлыгы.

1969.

БАГТЫҢ АК РЕҢКИ БАР

1.

«Иле дәүлет гелер болса,
Багшы билен озан гелер»
дийдилер.

Бу гүн багшы, шахырлармыз жем болуп,
Аяп гоян той лыбасын гейдилер.

Багшылар башлады белент айдыма,
Шахырлармыз диллерден дүр сечдилер.
Шахыр Мәммет Сейдин айдышы ялы,
Үлкәмиң той сачагыны ачдылар.

Түркмен оглы ише чыкса, герчекдир,
Дага чыкса, арлап дуран бир ширдир.
Пагта мейданында, оба, шәхерде,
Үч түркмениң бири хөкман шахырдыр.

Шахыр, багшылара бай болан халкың,
Шонча кәндир багт билен дәүлети.
Гуван, үлкәм, ыкбалыңа гуван сен,
Аркан ятып, тапаңок сен дәүлети.

Сениң өрән улы бир хүнәриң бар,
Ол, белки, хүнәрлең мукаддесидир.
Сен бабалаң ере болан сөйгүсин
Бизе етирипдин, ене-де етир.

Бу топрак экледи аталармызы,
Шу топрак, бай топрак экләп йөр бизем,
Ол бизиң, адамлаң, гечмишимиздир.
Йөне шу топракдыр гелжегимизем.

Топрак өз-өзүнден гарып, баям дәл,
Оң ыкбалы баглы бизиң эллере.

Ол гүл болуп, толкун атар ишлесен,
Егса, مکان болар тупан-еллере.

Ек, биз оны тупан-еле беремзок,
Биз оны мердана эллере бердик.
Индем бу Жомардың еке дәнәни
Мүң эдип халтана гуйянын гөрдүк.

Сува бай үлкәнің мавудыр багты,
Бугдая бай үлкән багты сарыдыр.
Бизин пагтазара өврүлен үлкән
Багтының пагтадек ак реңки бардыр.

Гуван, үлкәм, ак реңкли багтына,
Сең гуванжың шахырларың жошудыр.
Сөз берип, шол сөзүң ызында дурмак,
Мерт кишинин, түйс герчегин ишидир.

2.

Радионың өни адамдан долы,
Газет сатыжылар алжыраярлар.
Газет мушдакларың бир максады бар,
Олар башдан маглумата гарярлар.

Маглуматың болса, халы бир геңси,
Процентлер бир-биринден зыяда.
...Мен овнук ишлери бир яна ташлап,
Гездим ватанымы па-ю-пыяда.

Чүнки сәхер, хо-ол узакда ялдырап,
оңатлык дей жуван даңың атышын,
Сүйжи ука батан ак мейданларын
Дүйшүнде ак багтын гөрүп ятышын,

Бабадайханларың ише чыкышын,
Гөз өңме гетирип билйәнем вели,
Ене йүрек капасада дызап дур, —
Бу затлары өзүм барып гөрмели!

Адамлаң йүзүни чавлап геченде
Сәхраның узакдан гетирен ели,

Хем-ә өз йүзүми чавлары ялы,
Хем дуярым үчин, өзүм гөрмели.

Пагтачынын иши еңил дийселер,
Ынанайман, онуң азабы улы.
Дуймак үчин шол азабың өзүни,
Диңе, диңе, диңе өзүм гөрмели.

Дине шейтсең, дүшүнйәрин, соңкы гүн,
Чекмерис биз кинаялы миннети.
Егса кәте той гүнүнде мес болуп,
Унудярыс той дөрөден зәхмети.

Гапдалында гезип йөрсен, бу дурмуш,
Гөвнүңе, сейл эдйән бир гара багың.
Дурмуш узаклардан гөрүнйән дагдыр,
Янна барсан, чыкмасы кын шо дагың.

Ёк, еңил дәл пагтачынын зәхмети,
Она диңе бир ёл билен бармалы.
Азам дәл, кәнем дәл, — адалат шонда,
Диңе язда экенини ормалы.

Олар башга зада багланок били,
Хиле-мекирлиге гулак асанок.
Олар ерден өз пайыны алярлар.
Олар багта ятып биже атанок.

Оларың эллери габарчаклыдыр,
Йүзүни яландыр акрабың ели.
Эмма ере махсус болан садалык,
Гөзеллик югрулан йүреги улы!

3.

Шол габарчак эллең хүнәри дәлми,
Сейле чыкан гөзеллеринҥ лыбасы.
Йүзләп километр элван маталар,
Пагтачынын, пагтачының ыхласы.

Сада дайханларың адаты шейле:
Садалыгы билен өзүн сөйдүрер.

Бугдай экер, орак оар, хасыл бийр,
Өзи геймесе-де, иле гейдирер.

Онун аладасы диңе өзи дэл,
Онда улы юрдун аладасы бар.
Ол йүпеге доллар совет халкыны,
Өзүни мүңлерче алкыша доллар.

Өнде болса, ене яйрап ятандыр,
Сүрүлмели, экилмели мүн гектар.
Ерин эелери, сада дайханлар,
Көп сөз нәмә герек — сизе миннетдар!

4.

План долды. Эмма йыгым ятанок,
Шиндем ак патрага меңзейәр мейдан.
План долды. Эмма адам диениң
Йүрегинде боляр йүз хили план.

Онат арзувларың планы боляр,
Арзувың ызындан етәймек четин.
Йөне хүнәрнизин ак болшы кимин,
Ак ёлда арзувың ызындан етин.

Дуры болсун, депәнизин асманы,
Юрдумызын багты, бу уллакан Шар.
Эсгер болса, пагтаң эсгери болсун,
Әхли галан задың бир зады болар.

Той гуралың онат гүнлең шанына,
Өзи гөзел, өрүси гиң тутулсын.
Гөк асманың дуры, белент гөвсүне,
Түпеңлерден пагтабентлер атылсын.

Чагаң гүлкүсине меңзесин мыдам,
Берекетли йүзи жомарт мейданың.
Гуван, үлкәм, гуван зәхметкешине,
Ак ёл дүше өңлерине дайханың!

Ач бу гүн той жайың толкунлап дуран
Шапак дей өвүсйән махмал сырмасын.

Шейле бир той болсун сачак башында,
Гой, эртекин дүйшүнө-де гирмесин.

Зэхмет билен гечен атыз-пеллере,
Гүйлермизе ене бир гөз айлалы...
Шахыр болуп, багшы болуп дайханын,
Өзүмизин ак багтымыз тойлалы.

Сиз биринжи той бадасын гөтерин,
Багтымызын хас ак болмагы үчин.
Шат гүлкинин шу гүн, эрте, элмыдам,
Бизин йүрегмизе долмагы үчин.

Сиз икинжи той бадасын гөтерин,
Узак өмүр арзув эдип ил-гүне.
Үчүнжи баданы ер үчин ичин,
Бермәң оны хич бир аяза, еле.

Эгер бирден дөрдүнжинем гуйсаңыз,
Аша гечәймекден эдин-де хедер,
Дийин, аралыклар йүреге баглы,
Йүреклер бир болса, аралык йитер!

1968.

КӘМИЛЛИК

Аладамы, умыдымы салып йүрек кисәме,
Йүреклерин ша ёлунда дөкүп манлайдан дерим,
Хер гүнүмден, хер айымдан бир тәзелик
күйсәрин,
Шейдип, Кәмиллигим, саңа мыдам мейил
эдерин.

Мен сениң угрунда борун эгер тенде жан
болса,
Йөне саңа етеними өмүрбакы билмәйин.
Гой, хер шыгрым Кәмиллиге бир басганчак
етмесин,
Өз-өзүмден разы болуп, саңа бака билмәйин.

Кәмиллигме етмәйин ёлун орта билинде,
Гой, өмүрүмн хер гүни оңа тәзе ёл салсын.

Хер бир шыгрым бир Кәмиллик
 басганчагның ахыры,
 Сонра тәзе Кәмиллигин — икинжинин
 башы болсун!

1964.

ГӨЗЕЛЛИК

Ек, мен Гөзеллиге йүзлей дүшнемөк,
 Шонун гудраты дей гудрат гөрмедим.
 Вакаларын, хәсътлерин, ншлерин
 Өзенинден гөзеллиги гөзледим.

Мермерден гыз дөреден-де Пигмалион,
Уссаханасында ишләнмиш ялңыз.
Элладанын тукат харабасындан
Бизнң дөврүмизе етипдир шол гыз.

Ол бизе гүйч берди. Сынлап гөнендик,
Днйдик: «Йыллар гечйэр, галяр Гөзеллик!»

Гөзлеринден дәне-дәне яш дөкүп,
Хасрат чекип «Шатлыгыны» язанда,
Гөрдүк Гөзеллиги Бетховенмизин
Багтсыз тәлейинде, багтсыз гөзүнде.

Ол бизе рух берди. Диңләп гөнендик.
Дийдик: «Йылар гечйәр, гаяр Гөзеллик!»

Ол бейик Волганың сағ кенарында,
Бир дабан ер үчин дөкүлйәркә ган,
Қомбата атылан ажал окуны
Дөши билен алып галды гахрыман.

Ол дине комбаты халас этмэнди,
Солдатың ызында мисли гөк палас,
Чырпынып акярды мукаддес Волга,
Анырда Россия болупды халас.

Солдат ере беренинде дөшүни,
Өңүндө Гөзеллик эгди башыны.

Бу гөзел дурмушы горап өленлер,
Бакы багтыярдыр, бакы Гөзелдир!

...Бир гөзеллик пак шәниге мензейәр,
Гөзеллик бар, өвшүн атыр нуры ёк.
Жебир-жепаларда дөрән Гөзеллик,
Сени вагт юмурып, ювдуп билеюк.

1966.

БЕЙИКЛИК

Мен дүйбүнден бейле болар өйтмәндим,
Чүнки бары билен хөврүгердим мен:
Баглара шатлыгым эдердим беян,
Ёллара гүр бийрдим әхли дердимден.

Мен дүйбүнден бейле болар өйтмәндим,
Йөне олаң бары шейле болупдыр:
Пес болупдыр бейик диен багларым,
Узак диен ёллам хас гысгалыпдыр.

Бейиклиги үчин йүзүме сылан
Баглармың халына дөзмейәр йүрек.
Ине, шу хакыкат якмаяр маңа,
Шу дуйгымдан аңсат сыпмасам герек...

Чагалыкдан бейнә сиңен ынамлар
Йыллар гечип, чагшан жай дей сынярлар.
Бу ахвала акыл етирдигмизче,
Ене шонча сырын ачяр дүййәлер.

Ене узап гидйәр ёллар-ёдалар,
Башга бейик баглар гүвлейәр гөкде,
Ине, шол узаклык хем бейиклиге
Ынамым дурмаяр белли бир чәкде.

Шейдип, агыр ойда хер кемчиликден
Акыл йыгнап, өлчәп-жемләп ызымыз,
Қалбымызда дөрән тәзе ынамлар
Дүйби пугта сүтүн кимин миземез.

Гөзъетимден гөзъетиме уза, ёл!
Песелдим дийип, бейик багым, тутма яс!

...Гүррүн баглаң песелши хакда дэл,
Өзүмиз баглар дей бейгелип баряс.

САҢА ГАРАШЯН

Мейдан гүли күйсәнде, —
Саңа гарашян.

Үзүмлермиз гүйзәнде, —
Саңа гарашян.

Гиже гүндизе майыл,
Асман йылдыза майыл,
Жерен чөл-дүзе майыл, —
Саңа гарашян.

Хош сөзе тешне кимин,
Мен бир ярылан земин,
Сен гарашянын үчин, —
Саңа гарашян.

Чөлде үшесем — ода,
Сувда азашсам — ада,
Мен уллакан бир зада, —
Саңа гарашян.

Сен өзүн ким? Я нәме?
Хачан инжек сынама?
Иүзүми тутуп шама —
Саңа гарашян.

Сен мен үчин — оңат пэл.
Сен мен үчин — хош хыял.
...Мундан артык мүмкин дэл, —
Саңа гарашян.

ЭНЕ

Узын гиже келле дөвдүм,
Көмек эт, энем!

Саңа совгат эдип билжек
Яглык, кетенем.
Ислесең — океан,
Ислесең — йылдыз
Ислесең — гиң асман,
Ислесең — гүл, дүз.

Сен мәме ислесең, ислейшиң дейин,
Гетирип өңүндө тайын эдейин.
Егса узун гихе хем ала даңдан
Сениң гөвнүң тапман, галдым дерде мен.
— Оглум, гөкдө учсаң, гезсең ерде сен,
Мыдам совгат гетир өз аладаңдан.

1964.

ГИЖЕКИ ДУШУШЫК

Ярыгижәң айы эдил тылла нал —
Ал-да, атың тойнагына какыбер!
Түмлүгө чүмүпдир, баглар, сүтүнлер,
Бир өзүм барярын. Үмсүм хемме ер.

Бирден аяк сеси эшдилди чала,
Соң хас якын... Хас хем батлы... Хас гайым...
«Аяк чексеңизләң... Чөпүм гутарды.
Мүмкин болса, бир чилимми отлайын.»
Якдым отлучөпи, ягтылды йүзлер,
Нәтаныш чилимин отлады шо бат.
«Саг болуң!»
«Хош галың!»
Ол эдим урды,
Түмлүгиң ичинде болды ол сумат.

Менем өз ёлумың танапын дартдым,
Ай гирди булуда мисли бир гәми.
Йөне отлучөпүң ужыпсыз нуры
Гүн кимин ягтылтды мениң гижәми!

1964.

ИТ

Ол ак түйли, дийсең говжа гүжүкди,
Бантиги-де барды акжа эсгиден.

Арман, онун акжа йүзи өчүкди,
Арман, үйрмейәрди гүжүк Моска дей.

Ийилеңде эртир, агшамлык шамы,
Бойнун буруп, сессиз эмененокды.
Екды жанаверин дамарда ганы,
Аслында, ол итин дамары ёкды.

Шагалаңлы көчелерде ыкмады,
Текжәнің үстүңде гечди хер гүни,
Оң иймити үчин ял геркмеди,
Пулуң өзи билең бакдылар оны.

Бедасыл пишигин берйән көтегге
Тулажыгын саллап, чыдам эдйәрди,
Иши — хожайының берйән көпүгни
Агыз дэл-де, еңсе билең ювдярды.

Онун болса, өзге итлер мысалы,
Үйреси гелйәрди узындан-узын,
Оң хыялы — әхли итлең хыялы —
Итин гүни дийселер-де, өрән кын.

Оюн. Ыгмак. Сөймек. Ундуп бар зады,
Адам небсин саклан бир бетбагт итди.
Ол өз тәлейинден шейле нәрзады, —
Тас жансыз халына йөрәп гидипди.

...Көчеде кейп билең ит үйрсе батлы,
Онун даш йүрегин ода дагларды;
«Үйрүбер, доганым, сен өрән багтлы,
Үйрүбер, доганым!» дийип агларды.

ЯЛҢЫШЛЫК

Нәме дийсе, шоны дийсин өзгелер,
Мениң бу меселә өз гарайшым бар:
Адам ялңышярмы, диймек, өзгерер,
Диймек, она сонра өсүш гарашяр!

Алым болсун, ишчи болсун я ашык,
Я-да мейданларын хәкими дайхан,
Олар ялңышлыклаң үстүнден ашып,
Еңиши өзүне чекерлер хәкман!

Олара дурув ёк. Оларда гүйч бар,
Олар булашып йөр маңлай дерине.
Отлучөпүң дәнеси дей сүртүлйәр,
Олар шовсузлыклаң күкүртдерине.

Дурмуш Киселёвың «Алгебрасы» дәл,
Дурмуш алгебрадан чылшырымлы хас.
Онда ялңышмагам асыл гүнә дәл, —
Чүнки ялңышмазлык үчин ялңышяс.

Билйән ялңышмаян адамлар-да бар,
Сын этсең, вагты хош, говы ялыдыр.
Эмма, гөр, термоса гуйлан сув кимин,
Не бир йылаяндыр, не соваяндыр.

Ялңышяялаң лапы кечдир элмыдам,
Гынанса буздур ол, бегенсе — отдур.
Ялңышмасын дийип башга бир адам,
Онуң ялңышмагы билсең оңатдыр.

Ер йүзүне тохум сепин, эл етсе,
Тохум сепип утулан ёк, утан бар.
Ил-гүн үчин сәхелче-де хайр этсе,
Ишинизде ялңышмага утанман!

1964.

ХАНЛАР БИЛЕН ХАНЫМЛАР

Ким сунгаты сөййәр?!
Ханы, ким сынчы?!
Бу ерде: Рафаэл, Рубенс, да Винчи!

Сунгатың деминден дөрән кән жанлар,
Бу ерде — ханымлар!
Бу ерде — ханлар!
Ах, ол нәзли, газ боюнлы гөзеллер!
Текелбир бакышлар!

Жадылы гөзлер!

Нар янагңыз тәсин гара хал сизин,
Гөзеллигин өзем төзел дәл шундан,
Билйән,
Шейле гөзел болан дәлсиниз,
Отыркаңыз Рафаэлин гашында!

Яшасын ханымлар!

Яшасын ханлар!

Гөзел болсун йыл, асырлар геченде.
Йөне, хан, ханымлар, гой, яшасынлар
Тәсин зерли рамаларын ичинде!

1964.

АЛДАВЧЫ АВЧЫЛАР

Чешмәнин башында үч авчы отыр,
Ак пыяла ал шерабы гуйярлар.
Хумар болуп дагың агыр ысындан
Бир-бирине оңат сөзләр диййәрләр.

Сонра гезегине өвүнйәр олар,
Асыл, бош геченок атылан оклар.
Хәсин етирсе-де бири-бириниң,
Олар бир-бирине ынананоклар.

Ики марал уряр бир окда бири,
Бейлеки бир окда — дурна сүрүсин.
Үчүнжи шейле бир чыпдыряр велин,
Оли киси диййәр: «Хак ынсап берсин!»

Эмма шо хал ики марал узакда,
Янжа болан балаларын ялаяр.
Бир окдан өлмедик дурна сүрүси
Гөк Ефратың кенарында яйнаяр.

...Дөкйәр үч алдавчы газет үстүнә
Қолбаса, консерви — яглыкда барын.
Башга адамлар-а билемок велин,
Мен-ә шейле авчылары сөййәрин.

1972.

* * *

«Эй, нәме сөз дийжек Пырагыдан соң?»
Дийип, гаш чытырсын есерлик билен.
Хоша гоян болса, шоңа-да шүкүр,
Шоң гоян хошасам етерлик бизе.

1969.

* * *

Кәбири гайрадан, кәси илерден
Иүрек билен гулагыма гуйдулар.
«Сен хокга чыкарма, йигит, бош ерден,
Американы ачасың ёк» дийдилер.

Бейле ачыш хакда эдемок хыял,
Мен башга бир ягшы юрдун гурбаны.
Сизин үчин Американы ачжак дэл,
Сизин үчин ачжак Түркменистаны.

* * *

Мен өнденем билйәрдим —
Бейле дэл, бейле:
Көп ойнадым бильярды,
Көп чыкдым сейле.

Мен асыл ёк диймедим,
Мейлисе гитдим.
Соңра эшдип гыбатым,
Якамы тутдум.

Икняна чарп урдум,
Айланды башым,
Жорап кимин чалшырдым
Достдур ёлдашым.

Бир серетсем, дост нире —
Бошадыр дашым.
Эй, чекгәнден ак гирен,
Гарагол башым!



Мен отура-отура
Янна тапанын,
Дийдим: «Етип отуза
Шумы тапанын?»

Хер ким өзүче аляр
Якан одундан.
Йөне йитгин көп боляр
Тапан задындан.

Тапан задын азажык,
Яс билен тойда.
Сениң билен аглажак
Сырдашың кайда?

Бу ничикси гең гылык?
Билйәс хас сонра:
Овал-башда йыкылып,
Аглаяс сонра.

Гечен башыңа күлпет
Мейлисе — өйде.
Диййәрлер маңа: «Үлпет,
Сениңки өнде!

Чапыбер сага, үлпет,
Чапыбер сола,
Йитиренлен, сабыр эт,
Тапылар сонра!»

Кейпинң болмаз язында,
Иште, өйүнде.
Йитирениң ызында,
Галаны өнде.

Белки, хош бор гелжегин,
Оң гүррүңи ёк.
Йөне сени гечениң
Рахат гоаянок.

Билмен, гүнде нәмеден,
Күлтерләп ёлы,
Яшамага тәзеден
Башлаян ялы...

ДОСТ ВАСПЫ

Узын гиже улы өйүн ич-дашы,
Йүрегини гыйып барян агыды.
Эртеси гүн, гүн гушлуга галанда,
Мазарлыга эжитдилер табыды.

Дөрт герчегин герденинде шо табыт,
Дөрт тигир үстүнде барян ялыды.
Небир ынжаярды, не бир сарсярды,
Ол ховада учуп барян ялыды.

Йөне нәмүчиндир шол дөрт герчегин,
Бирине бу табыт дүшйәрди агыр.
Гөзүне дер инип, хашлаярды ол,
Элет эгин болса, болупдыр ягыр.

Көмеге гелене яйкаяр башын,
Гуран голуна хем беренок дынжы.
Гусса-үнжи хеммелери майрыпды,
Оны хасам майырыпды шол үнжи.

Яданлан ерини яданлар тутяр,
Ядан беденлере гүйз ели уряр.
Сес эшдилди: «Вах, бу герчек ин сөвер
Достун мазарлыга экидип баряр.»

...Хер нәме дийсегем, өлйәр адамлар —
Ызда эсер галяр. Галяр саз, мукам.
Йөне бизи шейле үнжи-гам билен,
Герденинде гөтержеклер бармыкан?

1968.

ЭРТЕКИ ВЕ ХАКЫКАТ

Гыз диенмиш: «Чын болса сең сөййәнин,
Сымруг гетир — гөзеллиги дүнийәниц.»
Ингит гызың буйругыны битирен,
Узак юртдан сымруг гушуи гетирен.

Ене бири гылыч дакып билине,
Гиденмишин аждарханың илине.

Кесип олаң келлесинин барыны
Таланмышын анбар ыслы бәгули.

Бәгул алып яр янына геленмиш,
Айшы-ашрат билен мешгул боланмыш.

Менем өз ярымы жандан сөййәрин,
«Буйрсаң, сымруг гетирейин» диййәрин.
Сени сөййәнлигиме дүшүнип аян,
Яш башыңы ики яна яйкаян.
Сачымы сыпаян. Йылгырян. Диййән:
«Өмүр гойбермерин! Мен сени сөййән!»

1968.

ГОРКАКЛАР

Олар бар затдан горкяр,
Башда беззатдан горкяр.
Бир гүн өзүнден горкяр,
Диен сөзүнден горкяр.
Горкяр гөгүн дуршундан,
Яшлаң аяк уршундан.
Бир догры сөзден горкяр,
Арасса гөзден горкяр.

Баха берилсе бирден,
Зыянам ёк олардан.
Ёлдан барян серетсе,
Диер: «Юваш нерессе.»

Олар йүзүне бакмаз.
Олар земине бакар.
Чола бурчдан өврүлип,
Аркаңа пычак сокар.

Горкамок мен хич затдан,
Айдың гөзден горкамок,
Догры сөзден горкамок,
Гайта хер гүн, хер айым,
Сөййән олары гайым.

Аждарханы гетирин,
Менде шинди гурп кән!

Горкян еке бир затдан:
Горкаклардан горкян.

1968.

* * *

Адамлары сөймек — еңил иш дәлдир,
Адамлары сөймек — улы хүнәрдир.
Кимлер демир енжип, сөййәндир оны,
Ким Сибирден гечип, сөййәндир оны.
Серхетде адамы сөййәндир эсер,
Шахыр адам сөйүп язяндыр эсер.

«Адамлары сөййән!» дийип гыгырма,
Бу бир бош сөзлере сарпа гоймакдыр.
Сен гыгырма. Хүнәриңи довам эт,
Шунуң өзи адамлары сөймекдир.

1968.

АТ ГОЙМАСЫ КЫН ГОШГЫ

Тохумың болса — земине эчил,
Пәхимиң болса — илңе эчил.
Деңизиң болса — кенара эчил,
Кенарың болса — деңизе эчил.

1968.

ЖАНДАРЛАРЫҢ И. А. КРЫЛОВА ИГЕНЖИ

Бир ажап гүн жандарлар
Улы сөхбет ачанлар.
Ичлеринде тенечир,
Тилки, мөжек, сычан бар.

Гарынжа бар, билбил бар,
Гарга, айы, тилки бар.
Умуман, бу сөхбетде
Әхли жандар мүлки бар.

Белликлерин голтуклап,
Гөзи әйнекли тилки,

Хайыш этди, сорады, —
Шейдип, сөз алды илки:

«Крыловда кинәм бар,
Ярылмалы болярын.
Ол нәмүчин үстүмө
Күшгүрип йөр ил барын?»

Менем өз гүнүм үчин
Селпейән ичигарган.
Диййәр Крылов маңа:
«Пейнирин алдын гаргаң.»

Хов, Крылов, ынанай,
Ёк мениң бейле кесбим!
Ялан сөзлейән болсам,
Өвлүйә кессин, дуз кессин!

Ине, арада бир гүн
Душдум шейле азана.
Гурт агзындан гоюн алып,
Сонра акт язана.

Ол онарса бирин дәл,
Бүтин сүрини ийжек.
Ине, саңа Крылов,
Ине, саңа пейниржик!

Бу арада мен нәме?
Хич дүшүнип билемок.
Бүтин дүңйә паш этдин,
Иле чыкарлыгым ёк.»

Гөзүнден яшын дөкүп,
Тилки сөзүн соңлады.
Гарга ак йүрек билен
Оң сөзүни оңлады.

«Гарга» дийди «гак» дийди,
Тапды сайрак билбили.
Мениң нә этмишим бар,
Валла, догры-да вели!

Ханы, айыт Крылов,
Чын болса язан бендин,
Хачан, нирде, нәмүчин,
Мен билбиле игендим?

Мен-э билбиле душуп,
Лак атанмы билемок.
Өзүм үчин гыгыряи,
Билбил билен ишим ёк.

Бир айдымчы адам бар,
Ынсабына берекет! —
Мең сесими халаңок,
Мең сесиме шүкүр эт.

Өзүниң «гыммат» сесин
Радиога зовладяр.
Шейдип, сеси «Волгадыр»
Көшге мензеш ховлы эдйәр.

А сен болса, Крылов,
Гечйән мениң дашыма.
Айдымчының гүнәсин
Атяң мениң башыма.

Өзүм үчин гыгырып,
Гечирйәрин гүн-айым,
Сениң төхметине мен
Агламасам, нейлэйин?!»

Йүреги пәк гарганың
Агысы тутды бирден.
«Бозулма, гарга!» дийлип,
Голланды ерли-ерден.

Гаргадан соң пелпелләп,
Арз этмәге ене бир
Жанавер чыкды өңе —
Оңам ады тенечир.

«Мен-э, валла, дүшемөк,
Болуп йөрөн ишлерә.
Крылов хор беденими
Дүзүп чыкды чишлерә.



Нәмемишин, сәхерден
Гүн икиндә барынча,
Әхли дүнийәни ундуп,
Ишлейәрмиш гарынжа.

А мен нәме? Пелпелләп,
Йөрән ялта өйдйәрмин?
Ёк, Иван Александрыч,
Ялан сениң айдяның!

Сен акыллы, сен шахыр,
Она мениң сөзүм ёк.
Йөне өзүм учмасам,
Мениң үчин учжак ёк.

Эмма, хан-а, кейп чекйәр,
Мениң учян багымда,
Йигрим яшлы бир даяв,
Ишлемели чагында.

Элли яшлы атаның
Герденинде отуряр.
Томусыны, гышыны
Айдым билән өтүрйәр.

Ине, шоны язмалы,
Сен, Крылов, дүшүн-ә!
Герегиче ишлейән,
Мен пахырда не гүнә?!»

Чыкып геплән кән болды,
Гара дере батдылар.
Ахыр соны жем болуп,
Шейле карар этдилер:

«Бейик шахыр, Крылов,
Бейле гылыгңы ташла!
Атма адам гүнәсин
Бизиң бу жандар баша!»

СЭХРАМ НЕ ГИЦ, НЕ ДАР

Сәхрам не гиң,
не дар — оңшарча бардыр,
Миземез бакыдыр онуң биняды.
Кимлере

Бу сэхрам жай кимин дардыр.
Кимлер үчин — уч-гыраксыз дүнийәдир.

Гүлүп, ойнап, аглап, сөйүп, хош болуп,
Гечен кэндир, гуруп базар дүканы.
Йөне сениң үчин, билйэрин, Колумб
Ачан дэлдир узак Американы.

Бу ёллар узакдыр,
Узакдыр умман,
Пейда болмаз урубурсен,
күрекден.

Аз ёл гечсен, оңа этмегин арман,
Аз ёлуны сөйүп гечгин йүрекден.

Хер бир дэхедемин йүзүне сылгын,
Тешне кимин өлгүн хер бир дессемин.
Сэхраң бары үчин

гылжыны сырғын, —
Өнде-сонда бардыр өйтсөң этсемим.

Хер дабан топрагы дунйә дей ачсан,
Мәхриң берсен бу үммүлмез дүзүне,
Сен хер әдимини гүл әдип гечсен,
Шейтсен.

Сәхрам гиң гөрүнер гөзүңе!...

Булут ойнап, гелсе сәхрамын жошы,
Каклары айнадыр. Шеклиң — ичинде,
Шу гиден сәхраны дар гөрөн киши
Орун тапмаз еди ыклым ичинде!

ГОЖАЛЫК

Томусда гыш хакда шыгыр язярын,
Бахарда гүйз хакда язярын шыгыр.
Шу гүнки гүн хакда язмалы ялы,
Эмма мен дүйн хакда язярын шыгыр.

Гүл-гунчалаң, гызлаң денинден гечдим,
Гелжек үчин шерап ичдим бададан.
Жуван гүнлем гожалыкдан сөз ачдым,—
Гожалык дийилен бузлы ададан.

Хай диймән, гожалык гапымы какар,
Оңа бакып дийрин: «Мен саңа тайын!»
Гожалык ахмырдан гөз-яшын дөкер,
Диер: «Бу жебире ненең чыдайын.

Мана сениң топлан аклың не деркар?
Акыллы болсамам йөрүн дерексиз.
Мана сенден борум үчин миннетдар,
Жуванлыгың, жуванлыгың герекди.»

Ол ашак чөкер-де, диңләр бөврүни,
Бу гамгын халына жигер дагларын—
Жуванлыкда гаррап гиден өмрүми,
Оң үстүне атаныма агларын...

Йөне шинди жуванлыгым янымда,
Бир дилегим: сизем янымда болуң!
Бизе берлен өмрүң гиң мейданында,
Хер паслың гүлүни вагтында ёлуң!

Әкидин сиз шол гүнлери—гүллери,
Олар гожалыга дермандыр дерман.
Жуванлыгың тапылгысыз гүнлерин
Хич еле, хич шере, тупана бермән!

Узакда гожалык эли хасалы,
Бизе гарап отыр, халы-да харап.
Жуван яшаң,
сонра лукман мысалы,
Оны яшлык билен эдерис халас.

ДУРАЛГАЛАР

Аладандан

ал атыны

гамчылап,

Алаңлардан

Ашып баряр аларып.

Аладандан — не бир

гиже,

не гүндиз, —

Ики реңкин арасында аралык.

Аралыкда хайдап баряр отлымыз,

Гөвүн герип бу арасса сәхере.

Аргын,

агыр салам берип гирйәр ол,

Кичи дуралга

хем

улы шәхере.

Хер халда яшамак гызыклы өрән

Нәче яша,

Яшамадан ганма ёк.

Гечен гүнлер

галяр дуралгаларда,

Индем оңа асыл-асыл дөнме ёк.

Ине,

ене өнүмизде дуралга,

Билйән,

Ол шахыра сораг берер кән.

Бу дуралга мен нәхили йүз билен,

Мен нәхили

тәзе сөзли бараркам?

Бахар гүллериниң нәзиклигинден,

Поса берип отла мүнлерче ёла,

Онат арзув билен гөзел гызлармыз,

Бизи алкышлаяр багтлы ёла.

Гожадыр чагалар голун галгадяр,

Олар

саламына мәхрини гошяр.

А мениң ядыма

ене шәхерлер,

Улы сөз ашыгы дуралга дүшйәр.

Дурмуш!
Бу гыкылык,
улы гүррүн дэл,
Аграмың элмыдам
эгнимде галсын.
Яшайышда
бир дилегим, ниетим:
Көпрәк дуралгам,
кенарым болсун!



Эгер галгап дурса
мәхирли голлар,
Гожалар йүзленсе: «Инерим, арма!»
Ынамым:
барарын тәзе сөз билен,
Әхли дуралга хем кенарларыма!

Дуралгалам!
Кенарларым!
Гарашың!
«Гижә галян,
гижә...»
дийип өкүнмән!
Аладандан сүрүп баряр
ал атын,
Басым гүндиз,
Басым — барарын хөкман!

1965.

ГҮЙЗ ХАКЫНДА ОЙЛАНМА

Гүйз пейда боланда сары чәкменли,
Адам келле дөвди: «Инди нәтмели?»

Баглан тер япрагы солуп йитәйсин,
Ол өз тылла япрагында не тәсни!

Асман шай-шелпели энайы тахя,
Гүйз гижеси оңа энайы бакя.

Хеммә мәлим: гөзел гүйзүң гөрмеги,
Йөне бу аз, мен хас көпи гөрмели.

Хер япрагы алтына дең, зере дең
Гүйзүң гөзеллиги, гөрки нәмеден?

Эййәм тойнук ясап гечди дурналар,
Адам келле дөвди: «Йыллар дурмаяр!»
Адам чекйәр сырың мүн бир санысын,
Ачмак ислейәрди гүйзүң манысын.

Дурмуш деңиз ялы мөвч алып дуря,
Йыллар деря болуп, деңизе уря.

Адам бу дурмушы сөөрди өрән,
Элиниң гүйжүни, калбында дөрән

Пайхасын, сөйгүсин синдирди өзгә,
Эмма ене өңки дерди гозгая:

«Шунча шахырларын гөзүни баглан
Чал думан бүренен гожаман даглар,

Я гушлан гыш шайын тутян сүрүси,
Белки, гүйзүң манысының сыры сиз?»

...Геченмиш энче йыл, доланып өвран,
Адамың акылы бу сыра хайран.

Бу дурмуша бар укыбын эчилен,
Үстүне нур болуп алкыш сечилен,

Ил үчин гөрешде эпмәндир дызын,
Бир гүн гаршы алан өмрүниң гүйзүн.

Шонда бар өмрүниң пайхасын жемләп,
Душушяр гүйз билен гүйжүни жемләп.

Ене шол гөрнүшлер: шадьян гушлар,
Бошап галан багда саз чаланмышлар.
Адам пайхаслы сер салып уммана,
Диен: «Гүйзүм билен дүшдүм бу мана.
Ек! Гүйзүң гөрмеги япрагында дәл,
Тукат демин алян топрагында дәл.

Чал думан, пер ганат нәзик дурналар,
Гүйз манысын — гөзеллигин гурмазлар.

Инди дүшдүм шунча хорлан сыра мен;
Сансыз агдарылан сансыз сүрүлөн.

Сансыз хасыл берен Хатамтай кимин,
Адам ызы билен югрулан земин.

Гүйзде хасыл берип соңкы дәнә чен,
«Бу энтэк аз!» дийип, гам чекйән экен!

Инди етдим сырың гөнезлигине,
Гүйзүн манысына — гөзеллигине.
Ол маны — гөзеллик — соңкы дәнә чен
Чыкарып, адама бермекде экен!

Мивелең хош ысы галанда күкәп,
Гүйз: «Бу энтэк аз!» дийип, боланмыш
тукат.

...Гүйз пейда боланда сары чәкменли,
Адам келле дөвди: «Инди нәтмели?»

«Гүйзүм гелди» дийип, гамланмалымы?
Өмрүмнң гышына ян бермелими?
Ек! Адам өмрүниң болмасын гышы,
Ол алтмышы, етмиш бәши, йүз.. яшы,

Гой, чал думан болсун, гой болсун булут,
Яшамалы, эчилмели гүйз болуп...

1964.

* * *

А. Агабаеве.

Гөрмедик багларын гөзел ялыдыр,
Гөрмедик юртларын тәсин ялыдыр.
Гең-таң ишлер болуп гечйәр дүнйәде —
Гөзлер мыдам гөрмедигниң зарыдыр.

Мүсүр пирамидаларынын өңүнде,
Намазыны окуп гутаран феллах,

Гуванса-да Нилиң кераматына,
Ене Эйфел, Жамна эдйэндир телвас.

Гарагумун бар депесин билсем-де,
Гөзлерим ене-де Сахарага зар.
Хер нәме дийсегем, гөрмедик задың,
Гадаган эдилен гадырлы боляр.

Шейдип, узак үлкелере гидйәрис,
Гөз билен гулага дөнүп дуршуна.
Сын эдйәрис гарыплығың, байлығың,
Эжизлигиң, вагтың акып баршына.

Бизи хайран эдйәр өзге биналар,
Кичи, улы юртлаң гадымы дәби.
Арапда чекилен дерди-азарлар,
Шарапда мүңлернң пыганы дәлми?!

Кешт эдип йөрүс биз якыны-яды,
Дер ысына мәжум эдип көйнеги.
Шейдип, өврәйәрис тешнелик билен
Өз илиңи, ватаныңы сөймеги.

1968.

АКАР СУВ

Акар
акар саз эдип,
Сен кенара гелерсиң.
Шәхер шовхунындан сон,
Улудан дем аларсың.

Акарың агыр ысы,
Гүллер, отлар, тәмиз ер,
Эптеклерде ёк дерман
Болуп, рухуна синер.

Сен еңилсин, багтлысын,
Көңүл кейпден долудыр.
Гөрәймәге башга зат
Герекмежек ялыдыр.

Ёк! Сен кейпи-сапаның
Депесине чыкарсың,
Акар
акар саз эдип,
Сен хапаны дөкерсиң.

Бирден өзүңе гелип,
Бет ишини сакларсың.
Ырга акылың билен
Гаралыгны акларсың.

Акарлаң дәби шейле,
Онуң ахы-зары ёк.
Ол өзүни танаяр:
Акар сувуң хары ёк.
Акар
узага акар,
Оба ак болуп гелер.
Хар болмаяр харланан,
Харлаң киши хар болар.

1968.

АРМАҢ!

Дөкүп маңлайңыздан дәне-дәне дер,
Ише гүмра боланнызда элмыдам,
Сизе танышдырмы я-да дәлмидир, —
Душуныздан гечип барян бир адам,

Мәхирли дуйгусын бир сөзе жемләп,
«Армаң!» диенинде сүннүңиз енләп,
Беденнизи гуршан гуршун ядавлык,
Хош сөзүң йылсына гуршун дей эрэр,
Сиз-де ишинизи гоюп аз-овлак,
Жогап сөзүн диймек ислеги дөрэр.

Шонда сырып маңлайңыздың дерини,
Гүйжүн жемләп гиң йүрегин, хер голун,
Диерсиңиз «Армасынын» ерине,
Икиже сөз,—бейик жүмле: «Бар болуң!»

Шу ики сөз адамларын бирлиги,
Пүреклерде шу ики сөз бар болсун!

Бу дүнйәнин, яшайышын барлыгы,
Адамлар — Армасын!
Адам — Бар болсун!

1964.

СӨНЕН ВУЛКАНЛАР

Йыллар нәмемишин, асырлар бойы
Гүвләп, лавасыны акдыран вулкан,
Алды-да, сөнәйди гүнлерин бири,
Сөнмегинин дүйп себәби нәмекән?

Бир жогап бар: тебигатын кануны —
Яняр вулкан, диймек, яшаяр вулкан.
...А мен бир адамың шаяды болдум,
Вулкан кимин ол сөнүпди дирикән.

Эмма шейле гүнлер, йыллар болупды, —
Онуңам йылысы йылдыпды ери.
Олам вулкан кимин янып яшапды,
Йыкылана узалыпды эллери.

Гөрешмек адамың бейик хорматы,
Гөреш адам үчин гөрк-гөрмекдир.
Дүнъеде иң элхенч томашаң бири,
Вулкан дәл,
Адамың сөншүн гөрмекдир.

1964.

ИКИЙҮЗЛҮЛЕР

Мен бу пикиримде ыранмаярын!
Аслында бей диймек нәмәне деркар?!
Икийүзлүлере ынанмаярын,
Адамлаң ягшысы, яманы-да бар.

Хава, адамларын яманы-да бар,
Мен олары йигренйәрин эбеди.
Олар яшап йөрлер илден «ассырын»,
Сиз дүшүниң: шу эрбедиң эрбеди.

Иш еринде, автобусда, көчеде
Я-да танышыңка болайсаң мыхман,
Шейле адам сең кейпиңи кеч эдер,
Шейле адам өзүн танадар хөкман.

Отуршыга биле гелен достуның,
Себәп билен даш чыкарна мәхетдел,
Үстүн ачып оңа болан кастының,
Ишдә билен гыбат эдер шол хакда.

Дурмушда көп душдум икийүзлә мен,
Шейле душушыңда көп зат йитирдим.
Йөне булаң бары мисли экзамен —
Ягшылара шейдиң акыл етирдим.

1963.

АТАМЫҢ ПЕНДИ

Мен яшдым хем жуда ынанжандым мен,
Аладасыз оглан өмрүн сүрердим.
Дурмушың ажысы сигарет билен,
Бир булгур пивода өйдер йөрердим.

Атам дурмуш ажысыны дадыпды,
Йөне ол янына баран махалым,
Дийрди: «Дурмуш ёлун өзүң әдиң гөр,
Өзүң ойланып чөз дурмуш маталың!»

Достум кәнди. Бири мүңкүр огланды,
Бири — говы, бири йөне гезенде.
Гүнлериң биринде барын йитирип,
Тәзе бир, йүрекдеш ёлдаш газандым.

Ел билен барярдым. Елагчы гөрдүм.
Ядапдыр. Янына барып даяндым.
Мен оңа сәгинмән улагмы бердим,
Ерине йүрекден шатлык газандым.

Билдигимче өзгелере өвретсем,
Өзгелерден тәлим алан экеним.
Өз акылмы өзгә берип, серетсем,
Өңкимден акыллы болан экеним.

Шейдип, яшап йөрүн дага чыкян дек,
Элмыдам берк тутуп атамың пендин.
Иөне ажап гүнлең бири, огланжык
Гелип, дурмуш хакда сорайса менден,

Дийрин: «Дурмуш ёлун өзүн әдип гөр,
Өзүн ойланып чөз дурмуш маталын!»

1962.

ГУДРАТА ГАРАШМАК

Өзүңи иш үчин яш дийип энтәк,
Йөрсүн көчелерде максатсыз энтәп.

Гапдалындан уруп батлы әдимлер,
Баряр тонна аладалы адамлар.

...Хер гүнүң сүмек дей сүйлүп, ахыры,
Гелйәр гиже — йылдызларың ахылы

Соваяр гердени чыгжаран асфальт,
Сениң үчин гиже яшамак аңсат.

Йүпеге доланып, агшам гурчук дей,
Чай ичйәрсин — маңлайында бурчак дер.

Гүнүң аладасын өвүрип дере,
Май томзагы кимин гирйәрсин ере.

Хем арзув эдйәрсин: гөрерсин, эрте
Мени бир шатлыгың үстүнден элтер.

Гадымы мифлерде аңсат болшы дей,
Саңа от гетирер өйдйәң Прометей.

Эрте гелйәр. Эмма... бир эммасы бар:
Прометей гелмейәр. Шатлык гелмейәр.

Гүнлер гечер, айлар гечер, йыл гечер,
Өмрүң гүйзи башыңа ак гыл сечер.

А сен болса, гудрат гөзләп, гарашан
Гүнлериңи сүрсем дийрсин ямашган.

1962.

АДАМЛАРЫҢ ЙҮРЕГИ

Я дарды оң йүрегиниң биняды,
Я гелни оң үчин гиден дүнийәди.

Дүшмеди ядына даш-төверек-де,
Өзге зада ер галмады йүрекде.

Онуң жепасыны мерт дуруп чекен.
Хатда энесине ер галман экен.

Билйән, бир вагтлар адамлан дердин
Биле чексем дийип арзув эдерди.

Эмма ол шейле бир дережә етен, —
Хатда шолара хем ер галман экен!

Гурярка, өсйәркә бу ягты дүнийәм,
Ол өлүпди дүнийәм үчин биреййәм.

Бөврүнден тутмадык болса шу дерди,
Белки, ол ил үчин көп иш эдерди.

...Гелнин өпйәр ишден гелен бадына,
Эмма эне хич дүшмейәр ядына.

Гелни ярамаян дийәйсе дагы,
Кирпигини гатман атыряр даңы.

Эмма гарры эне, кеселли эне,
Богулып үсгүрсе, теселли ерне,

Гелин газап билен гысяр дишини,
Ол келлесини тутуп, чытыр гашыны.

Оларын дүнийәси шейле бир дарды:
Онда бир кроват, шифоньер барды.

«Холодильник» (оң хызматын билйәнсин), —
Буз ялы саклаяр олаң дүнийәсин.

Элбетде, яшы даш кырдан ашардан,
Йөне дөврүм үчин шейле яшам дәл.

Яшмы я гаррымы — билип билмейэн,
Йөне она көп зат болупды аян.

Бар гүйжүн, укыбын, элде барыны
Сарп этди, сарп этди оңа барыны.

Эмма ене азды. Ене гереки,
Йөне гүйч галманды эжиз йүрекде.

Онуң гадры гачды. Гызыгы гачды.
Шейдип гелин ондан арасын ачды.

Я дарды оң йүрегиниң биняды,
Я гелин оң үчин гиден дүнийәди.

Йөне дар дәл ынсанларын йүреги,
Эне атлы зенанларын йүреги.

Оларын калбында муң бир мәхир бар,
Аслы адам үчин өмүрлик ер бар.



1962.

МЕН СИЗЕ БАРЯН

Жайларын гөзүнде от якды агшам,
Көчелер дөрт бурч гөзлере нышан.
Гөвнүми гапласа, халыс гайгы-гам,
Оюм, пикрим билен мен ёла чыкян.

Дереклер гадымы найзалар ялы,
Өсүпдир асмань гөвсүни бөвсүп.
Көчелер автобус, машындан долы,
Гечйәр чыглы шемал йүзүме өвсүп.

Барян гиң көчеден, баряным аян,
Йөне чалтмы, хаял билип билмейэн.
Плаща доланып, гаранып хер ян,
Мен нәмүчин барян? Мен нирә барян?

Ха эртир, ха гүндиз, ха болсун агшам,
Гөвнүми гапласа гара гусса-гам,

Мен нирә барянмы билйәрин аян,
Мен сиз үчин барян! Мен сизе барян!

Чалтмы я-да хаял — билип билмейән,
Сиз ачың гапыңыз, мен сизе барян.

ЧАГА

Ол сакгал-муртуны сырды биреййәм,
Чагалыгы билен өнрәк хошлашды.
Гыш аязы, томус жөвзасы диймән,
Жейхуның сувуны Мургаба гошды.

Зәхмет мейданының Геркулеси ол,
Газетлер оң адын жар этди хер ян.
Онун гудратындан довзах кимин чөл,
Болды учма кимин тәзе гүлустан.

Ол шейле шөхратлы, шейле эдермен,
Хич иш дурмаз бу пәлваның деңинде.
Достлар, бир гүн гөрдүм шол йигиди мен,
Кичижик, хор энесинин өңүнде.

Оглуның сачларын сыпалап эне,
Диййәр: «Балажыгым уссат ишинде.»
Достум, адам өссүн, улалсын, ене
Чага болар экен энәң гашында.

ДАШ ГҮЛИ

Столумың үстүнде хер агшам-эртир,
Үйтгешик, тәсин гүл йылгырып отыр.

Елмадым мен оны, гөк байра чыкып,
Тапмадым мен оны, бакчалар сөкүп.

Аслы мермер дашдан болан бу гүли,
Дөретди хейкелчи достумың эли.


Гой, аслы даш болсун, гөрксүз хем гаты,
Оңа өмүр берди ынсан сунгаты.

ДАНКО

Данко түмлүк дердин зынып герденден,
Азатлык, багт нурун исләп ынсана,
Йүрегини согруп гин күкрегинден,
Оны гөтеренмиш белент асмана.

Шонда йүрек янып ынсан дердинден,
Гүн кимин нуруны сачан хер яна.
Антей дек гүйч алып эне юрдундан,
Ягтылыга ол ёл ачан ынсана.

Бер элини, узакдакы эзиз дост,
Бизин арамыздан гыл хем өтмесин!
Данко дек йүрегмиз белент тутуп хас,
Адамзада багш эдели, хеммесин!



СЕНЕТ

ХАМАЛА

Язырлар: ай айланар, йыллар доланар.
Өлерин, овазым яңланар долы.
(Хамала, бир затлар язып гечениң
язаны замана галайжак ялы).

Язырлар: дүшензок шыгырларыма,
Йүз йыл гечсин. Ханы соңам гөрәли!
(Хамала, йүз йылдан соңкы адамлар
өңкүлерден акмак болайжак ялы).

Язырлар: шыгырлам—бейик перзентлем
Өлсем-де, узалдар бу гысга ёлы.
(Хамала, вагт шыгры дуза гапгарып,
Соң олары бейик эдәйжек ялы).

Нәме язмаярлар!
Худай сакласын!
Бир гошга үч саны гиң беяннама.
Өлмежек гошгулы «Эртирки шахыр»,
А бу гүн нәме?

ЯШ ШАХЫР

Хачан

толкун атып,

сырылар махмал?

Гарашяр студент,

пагтачы,

монтёр.

Черкез япынжасын атынып,

Сахна

чыкяр йигрими яшлы Лермонтов!

Чыкяр

эхли жуван хыжуву биле

(Ол шейле текепбир, мердем хемише!)

Лермонтов окаяр,

окаяр ене.

Зал болса гүвлейәр:

«Ене-де Мишал!»

Иң башкы хатарда отуран гөзел,

Гөзүн айрабилмән, гашларын герйәр:

«Ах!

Сиз середин! Маңлайы, гөзем,

Йүзем яшлык билен йылгырып дуряр!»

Ах, гөзел, герек дәл йүзүң салламак,

Ол

энтек телпегин агмадык

саллах!

...Гүн гечер:

Эдеби газетде

дүйнки

агшам хакда

хабар язылар хөкман:

«Ол энтек яш.

Йөне, мүмкин зат, мүмкин,

Ондан улы шахыр чыкмагам ахмал!»

Менем ол хабары окарын,

Йөне

Шу хабар болар мең иң агыр йүкүм.

«Сен, үлпет, өзүңден хош болуп йөрме—

Диерин —
Миша ким?
Гурбанназар ким?»

Ине, шу дуйгудан халас болма кын,
Шу дуйгудан аркам болупдыр ягыр.
Лермонтов яш шахыр боланы үчин,
Бу ады газанмак агырдыр-агыр.

1965.

БАШЛАНГЫЧ ШАХЫРЛАР

Шейле адат гелйэр гадымдан бәри:
Адам оглы шыгыр язман өлмейәр...

Башлангыч боландыр шахырлаң бары,
Иөне бар башлангыч шахыр болмаяр.

...Шыгыр ёдасыны башдан гечмели,
Языр бу үлкәниң башлангычлары.

Иигрим яшан башлангычлар язырлар,
Кырдан ашан башлангычлар язырлар.

Языр дервезели, челекенлилер,
Языр пагтачылар, гүл экен эллер!

Бир путлук эл дүшсе кагыз үстүне,
Галам хайдап, жоя газар дессине.

Гошгы тайяр болар, салынар букжа,
Букжа ганат баглап учар редакция.

Отыр йылы жайда эдеби ишгәр,
Эдеби ишгәре эдере иш кән.

Олар газап билен чытар гашларын,
Ише гүмра болуп чекер чилими.

Жогап язар (Шуны тапан яшасын!)
«Гошгыңызың говшак чеперчилиги.»

Чап болмак ислеге ене гүйжәлер,
Башлангычлар ирмән язар гижелер.

Эртеси гүн шыгыр язан гүл әллер,
Гечилмедик ерден ёллар гуарлар.

Небит атыланда гөк асман тая,
Чалым эдер «Бакжасарай фонтана!»

Олар канал газар, гүлер, дерләрлер,
Олара гол говшыр деңиз, дерялар!

Олар гаршы алар гысыл дишлерин,
Дурмушын шовсузлык хем еңишлерин!

...Шыгыр ёдасыны башдан гечмели,
Сөййән сизи юрдуң башлангычлары!

Болмаса болмасын «шекер» дилиңиз,
Шинди бәрден гайтсын чеперчилиңиз,

Гой, умумы болун, сетириңиз қән,
Йөне мен бир зада акыл етирйән:

Сиз ачяңыз ачылмадык ерлери,
Дер дөкйәңиз кагыз билен ере сиз!

Сиз — Поэзияның башлангычлары,
Бу зәхметиң — бейик шахырлары сиз!

1964.

ШАХЫРА

Яшлыкдан сөйгими бердим бу ере,
Онсоң йүрек ненең дагы сөймесин
Өңүмде көвленип ятыр гин дере,

Гаррапдыр, маңлайы гасынба-гасын,
Ёкары чыкмагы сөйсе ким эгер,
Гой, ол чал гаялы даглара гелсин.

Хан-ха, хол гаяның чүр депесинде
Аз гөзлөп, бир бүргүт бакып дур хер ян.
Ашакда, гөгүмтил дерән песинде,
Ак йүпек дей созулыпдыр ак думан.

Гыгырян! Узага учяр сесим-де,
Даг-дашлары бөвсүп гечйәр ол дурман.
Гайталаяр оны хер даш, гасын-да,
Гайталаяр ал асманам шол заман.

ХУДОЖНИК

Гайгырман реңкиниң гызыл, сарысын,
Яшылын, гөгүнем гуйды гысганман.
Сарп эдип болансон олаң барысын,
«Гөрнүш!» — дийип, чекилди бир ян.

Жөл ерине гөк реңкин гуюлдыр,
Яшылыны чалыпдыр ол «баг» дийип.
Асман гара, гөк, сарыдан доюпдыр,
Мелә гоңры гарыпдыр ол «даг» дийип.

Эчилипдир эли, шүбхе ёк она,
Реңкини гысганмандыр ол бир-де.
Хемме зат ербе-ер. Бир кеми, дине
Жанлы бир гөрнүш ёк тәзе эсерде.

ПОЭЗИЯ ДИЕН ЗАТ НӘМЕКӘ?

Болсаң эгер дирегсизниң диреги,
Бир аглап дурана теселли болсаң,
дүнйән әхли нәхошунун дәрегне,
дине сен, дине сен кеселли болсаң,

сениң сөзлериңи сөзлерне гошуп,
ашык йигит сөййән гызына айтса,
екеже сетириң ядына дүшүп,
бетпәл бет пәлинден ызына гайтса,

гөни баксан пәк гөзлере баканда,
демир гөзлегинден алтын әкелсен,
ёв гүнүнде бедев ата чыканда,
дине өңки хатарларда йыкылсан.

бизин жуда сөөн ватанымызда,
мыдам чөрек билен айдым-саз болса,
узак Хиндистанда тамдыр гызанда,
шоң янында эл серенлер аз болса,

ялан сөз еринде дуруп билмесен,
гурал болсан дүнйәң дердини сызын,
дине, дине сен первайсыз болмасаң —
шудур, мениң пикиримче, Поэзия.

1974.

ҮЧ АТЛЫ

*Ресул Гамзатова,
Кайсын Кулыеве.
Алым Көшекova.*

Агшамара йүзүн тутуп шемала,
Япынжасын галгадышып үч атлы,
Бир яйдан гойберлен үч пейкам болуп,
Дага тарап атылдылар хайбатлы.

Обаларың, мазарларың, яйлалаң
Халын сорап, анры гечип барярлар.
Ёк, үч атлы йөне-мөне баранок,
Олар ганат баглап учуп барярлар.

Узакларда герчеклерне гуванып,
Ак телпегин булаярды Эльбрус.
Олаң биллеринде шапак нуруна
Ханжарлары нур гошярды — элхепус!

Аталардан галаң кесгир ханжары
Йөне ере гөтеренок герчеклер, —
Яманлыгы дограм-дограм этжеклер
Ягшылыга йүрекде ер бержеклер.

Янларында даглыларын шерабы,
Додак бассаң дамарда ган дынзаяр.
Земин сарсяр бедевлерин гурбундан,
Атың налы ярым ая мензейер.

Түркмениң атларам шөхрата байдыр,
Обаларам бардыр сетирме сетир,
Гылыжы дийжекми! — Гынындан чыкар,
Соң башың яйка-да, сыгыр-да отур.

Даглармызың бейиклигне гуваняс,
Аглаяс гадымы мазарлармыза.
Бүзмейин үзүмниң гүйчли шерабын
Датсак, голай гелмез азарлар бизе.

Менем гылыжымы дакып билиме,
Атланарын ёллаң пири гырата.
Сорарын периште сыпат гожадан:
«Айт, яшулы, шол үч атлы ниреде?»

Салгы алып үч атлының угруны,
Сүпүрип маңлайдан сырыгян дерим,
Обаларың, даг-дашларың, яйлалан,
Мазарлаң деңинден гечип гидерин.

Рехимсиз хаңжардан, гылычдан өлен
Мен диен герчеклен намысын-арын
Рухума сиңдирип, бу ажап дүйнён
Бетлагамларындан аларын арын.

Бир гызгын сәхрада далжыгып атым,
Янын ере берсе, яш дөкүп гөзден,
Еңим билен гөзяшыны сүпүрип,
Үч атлы, делалат исләрин сизден!

«Йигит, сең ниетин оңат!» дийсинлер,
Пархы ёк, үч атлы, зарындаң зарын,
Бизин кәримизде ягшы ниетин
Ярым дөвлет дәлдигине ағларын.

Ховлугянмы? Гижә галян?
Билемок,
Жемлесем-де пайхас-анымың барын,

Йөнә энтэк табшырылан гыраты
Сиз дей чапып билмейәнме ағларын.

1967.

ДӨРЕДИЖИЛИК ҮЧИН

Шахырлар, артистлер хем художниклер
Тост айтмакдан яңа титрәп, галдырап,
Дөредижилик үчин арзувлап көп яш,
Дөредижилик үчин ичйәрлер шерап.

Өзлерине болан пәк ынамлара
Эндикли көвүш дей первайсыз гарап,
Хем ёлун, хем дөврүн якаларында
Дөредижилик үчин ичйәрлер шерап.

Жадыланан төверек дей, гүнлерем
Гечип дур, гечип дур сакгалын дарап.
Шахырлар, артистлер хем художниклер
Дөредижилик үчин ичйәрлер шерап.

Нирдендир бир ерден бир адам баряр,
Шылтак арза билен йүрегин сарап.
Бу ерде шахырлар хем художниклер
Дөредижилик үчин ичйәрлер шерап.

Узак Сибиристан илинде йөрән
Алымың йүзүне уряр гар сырап.
Бу ерде артистлер хем художниклер
Дөредижилик үчин ичйәрлер шерап.

Бир ерде шахырлар тержимехалын
Язырлар дөврүн йүзүне гарап.
А бу ерде болса, ундуп дүнийәни,
Дөредижилик үчин ичйәрлер шерап.

Тержимехал нирде, дөвүр ниреде?!
Булаң өз дуймаян бир хасраты бар:
Саглыгың иргинсиз диленйәнинден
Дөредижилик соңкы демин санаяр.

Бу кәриң өзүңиң хәсиети бар,
Бар онуң газәплә, нәзик ғылығы:
Дәрәдҗилик сени унутып билер,
Әгәр сен унутсаң дәрәдҗилиги!

ШАХЫР ХЕМ ЯШЛЫК

Онуң айдымлары мисли бир пейкам,
Адамлаң йүрегіне чүмүпдир мәкәм.
Сөйги, яшлык хакда айдылан бада,
Әлмыдам шол шахыр дүшермиш яда.

Йыллар гечип, ене ил арасында
Шейлә гүррүң чыкяр ол барасында:
«Диге жуван ынсан, диге яш йүрек,
Дүнйә шейлә айдым эчилсә гәрәк.»

Тәзә ёллар ясап, юмруп кенарын,
Сув акып, долдуран көп йылың җамын.
Гүнлерин бириндә сөйгүли шахыр,
Аманат җаныны беренмиш ахыр.

Шонда ил гөзәшын сүпүрип асса,
Диенмиш: «Вах, айны вагты нерессе...»
Эмма, бак, шахырың шол өлен гүни,
Онуң бир йүз яшы долан экени.

ШАХЫР БИЛЕН УЛУС-ИЛИҢ АРАСЫ

Үлкәм гүйз паслында ненең ажайып!
Ажап онуң гич ачылан гүллери.
Саралан япраклар ховада гайып,
Учуп йөр атланып йүврүк еллери.

Ак пеллердә гүн нуруна бесленип,
Өвшүн атыр ак пагтамыз энайы.
Акарларда сован сувлар сесленип,
Акып ятыр яда салып гүн-айы.

Гырасында машын,
Отлы ёлларнын,
Ак багтымыз ак памыгың кәни бар.

Бир ерлере барян адам эллернин
Буланшында «Армаң!» диен маны бар.

Бизем чыкдык бу гүн атыз-пеллере,
Гездик юрдумызың оба-шәхерин.
Гүйз гелен экени бизиң иллере,
Яда салып болчулыгын бахарын.

Шыгыр окап бердик аграс гүйз гүни,
Гәми капитаны — инерлермизе,
Нәзик эллериниң памыклыгыны
Ак пагта синдирен гөзеллермизе.

Васп этдик ер сүрүп экин экени,
Шыгыр экен аргынлыгын чәреси.
Гөрдүк ненең,
Ничик якин экени
Шахыр билен улус-илиң арасы.

Гөрүп адамларын ыхласын Сөзе,
Дүшелгеден ол дүшелгә йөрдүк биз.
Бизиң дайханлара,
Дайханлаң bize
Тешнелигниң гандырлышын гөрдүк биз.

Гезмек,
Гөрмек,
Илиң халыны билмек,
Овал-башда шахырларын кәридир.
Шейле адамларын шахыры болмак,
Дүнъеде етдирмез багтын биридир.

1972.

ЭРБЕТ ГОШГУЛАР

Эрбет гошгы... Олар дүрли-дүрлүдир,
Кәсиниң сувы кән, дузы болса аз.
Кәси бош таңныра ёкардан гачан
Даш себәпли дөрән якымсыз оваз.

Кәси нәдогрудан ёлуны башлап,
Өзүни мүн дүрли күлпете салар.

Субут этжек болуп нэдогры зады,
Гошгы өңкүденем нэдогры болар.

Кәси болса... Чыкарып бир хокганы,
Ики икин жеминиң жеделин эдер.
Муны чөзмөк үчин бирже ёл барка,
Ол алар-да, эгри ёллардан гидер.

Эгри ёллар шахыр үчин хатарлы,
Йөне догруданам эгә бол, шахыр!
Кәте догры пикриң артыклыгындан
Нэдогры гошгы хем дөрәййәр ахыр.

1965.

* * *

Ренк азаляр поэзияда,
Онда от ёк, гиден такыр.
Болярмы я боланокмы, —
Диңе пикир, пикир, пикир.

Майсаларың тәмиз чыгы,
Сәхерлерин думаны ёк.
Ай нуруна гарк болан
Ак экиниң умманы ёк.

Гөзеллер ёк хош гылыклы,
Сөзлән сөзлери эдалы.
Диш салайсаң гошгулара, —
Эдил демир чейнән ялы.

Нәме үчин бейле болды,
Эйсем акыл көпелдими?
Я-да пикриң гөзлегинде
Дуйгулармыз күтелдими?



Биз шәхерден чыкып гидйәс,
Күйсейәрис белент-песи.
Бейхуш эдйәр серимизи,
Гүлүң ысы, ериң ысы.

ЙЫЛДЫЗ САНАМАН

Кәбир шахырлара.

«Едигеним еди йылдыз.
Еди гөчер, еди гонар.
Бу асманда нәче йылдыз?
Оны нәдип санап болар?»

Сиз
Нәмүчин йылдыз санаярсыңыз?
Йылдыз санамаклык ким үчин деркар?!
Бу асманда нәче йылдыз бар болса,
Бу асманда шонча,
Шонча йылдыз бар.

Олары өнрәк санап гойдулар,
Инди йылдыз санап отурмаң ахыр.
Ачылан сырлары тәзеден «ачып»,
Вагтыңыз бидерек өтүрмәң ахыр.

Бу кәрден башга-да хүнәр тапылар,
Гөге бакып өзүңизи гынамаң!
Ери,
нәмә герек йылдыз санамак?
Мең-ә дийжегим шу:
Йылдыз санамаң!



СОНЕТЛЕР ЧЕМЕНИ ХЕМ ПОЭМАЛАР

СӨЙГІ

(Сонетлер чемени)

1

Өмрүң агажындан дүшүп дур гүнлер,
Гүнлер өмрүң элегинде эленер.
Ыза дөнмөк ислэр дэли гөбүнлер,
Гечен гүн шәхер дэл — гайдып гелере.

Хер кимиң геченден бир ахмыры бар.
Менде-де ахмыр бар. Йөне мен хергиз,
Сениң рухуң билен эдерин мыдар,
Мениң бар рухумы дирелден, сервим.

Елумызың чатак дүшени үчин,
Гам чекме. Бу дерди гөтергин мердем,
Урушдан аман-саг халас болмак кын,
Хас кын халас болмак ятламалардан.

Дүшүң, ятламалар, көңлүме хәли,
Саралан япраклар дүшүши ялы.

II

Саралан япраклар дүшүшү ялы,
Солгун ятламалар гирипдир көңлө.
Учурдын элинден арзылы яры,
Инди бир ятламаң сөхбетин динлө.

Көплер кимин, душмасам-да яра мен,
Дуйдум бу калбымда чөксиз дирилиш.
Пәклиге дүшүндим шо дуйгы билен,
Шоң билен башланды иң гөзел дурмуш.

Дуймадым шоң билен гусса-гайгыны,
Сорадым халыңы хер бир геченден.
Өнде-сонда иң пәк — асыл дуйгымы
Алып чыктым сувун, одуң ичинден.

Еллар кимин узап баряр бу гүнлер,
Елларда душушяр ашык гөвүнлер.

III

Елларда душушяр ашык гөвүнлер,
Вокзал. Фронт. Ал ган өртүпдир гары.
Гысды пенжесине өлүмли гүнлер,
А мен, нәмүчиндир, ене-де дири.

Бугун этегинде язылдым ере.
Өлдүм. Соң серетсем, ене-де дири.
Берлиниң өнүнде өлдүм мен ене,
Өлдүм. Соң серетсем, ене-де дири.

Сең билен йылындым чыглы земинде,
Сең билен, эй, мениң шатлыгым, гөргим.
Әхли өлүмлери өлдүрдим шонда,
Өзүм үчин, хемем сең үчин, сервисим.

Төверек гүммүрди, төверек дәри.
Еллар айра саяр яр билен яры.

IV

Еллар айра саяр яр билен яры,
Өзи болса гидип отыр уммана.

Инди сени бакы дүнъеден бәри
Гөрүп биләйжегим өрән гүмана.

Иөне махал-махал инрик гаралып,
Сени ятлап, ой эдемде узак, яр,
Азашан ёлагчың геймине гирип,
Мениң сөйгим мениң гапымы какяр.

Кәмил болуп, аклым етди бир зада:
Мыдам көнүл арзувына етме ёк.
Бир гезек сөймек бар ягты дүнйәде,
Яшамагам ики гезек берленок.

Хер гүнүң — бир өмүр, бир улы сене —
Сөйги гүнлериниң адаты, ине.

V

Сөйги гүнлериниң адаты, ине:
Хер гүнүң — ачышдыр,
хер гүнүң — шатдыр.
Онуң алгебрасын чөзерсиң. Ене
Бирини язансың, икисем ятда.

Мениң сөйгим шейле кәмил чыкыпдыр.
Эгер сен дөнәен болсаңам даша,
Сөйгим гурсагыңа гирип, диерди:
«Сен мени яратдың. Индем сен яша!»

Бир гөрсем-ә, саңа элим етенок.
Бир гөрсемем, рухумда сен, сен голай.
Бир өзүме гөкде йылдыз аз ялы,
Икимизе велин, етерлик олар.

Ятлама-да сары, гусса-да сары.
Ышк леззети көңли гучяр гүнсайы.

VI

Ышк леззети көңли гучяр гүнсайы.
Ол леззет бахардыр яр билен яра.
Баглан пынтык ярышы дей март айы,
Әхли дуйгуларың пынтыгын ярар.

Шейдип, мана дүшер йигдекче, ине.
Нэдогры яшайшы бирден сазлашар.
Дүшүнер ол айың гөзеллигине,
Лукман болуп гүллер билен сөзлешер.

Ашык йигит билен сөхбет ачма кын;
Шол васп эдер отыр ердэки айың.
Демигип гүррүн бийр саңа гүнузын,
Ол узын гижэ-де тайындыр тайын.

Көнүл өвшүн атмаз ышкың нуруна,
Ашыклар душмаса бири-бирине.

VII

Ашыклар душмаса бири-бирине,
Бир деңзе гуймаса ол гоша деря,
Әхли умыт синер ериң шоруна,
Әхли гелжек гөни гечмише баря.

Мен сени сораглап гезйән дүйәни,
Сени тапжак болян шаму-сәхерден.
Бу гүн бу шәхерден отла мүйәрин
Тапарын дийп башга оңат шәхерден.

Сораг белгиси дей, гаранкы гөкде,
Эгри ай сораглы бакяр гөзлерме,
...Йылдызлар узакда, шейле узакда,
Узаклыгы чалым эдйәр гөзлерңе.

Йүреклер алмаса сөйгүден пайы,
Догмажак ялыдыр гүни хем айы.

VIII

Догмажак ялыдыр гүни хем айы,
Ашык йигит айра дүшсе ярындан,
Йөне гам чекмекде, хей, маны бармы?
Бу еке-тәк ёлмы ёллаң барындан?

Сөйги хасрат дәлдир.

Йүрекде дөрән,
Хич махал гурамаз балдакдыр балдак.

Мен сөйгини белент гөтердим өрән,
Мисли маңа табшырылан ал байдак.

Мен өлерин.

Шейдип мазарам дөрәр.
(Алач бармы — тебигатың эври бу).
Сөйгим гелип мазарыма бүдүрәр
Хем бир әдим узалдар мең өмрүми.

Сөйгим гөзяш дөкер үстүмдө гүнде,
Хер хал сәхер түм четинден жыкланда.

IX

Хер хал сәхер түм четинден жыкланда,
Сувы сүйжән алма кимин даң атар.
Шейдип ярым дүнъе гезен, ыкманда
Гүнүң мис найзасы земине етер.

Сен мениң багтыммы я мениң гайгым?
Багтыммы?

Гайгыммы?

Оны ким билйәр.
Сеслен сен, сеслен сен, эй мениң сөйгим,
Саңа оңат сөзлер айдасым гелйәр.

Мен сенсиз шатлыкда яшадым, арман,
Өрән көп шатлыктан ядадым-ирдим.
Сени тапсам, шат шәхерде орнуң бар,
Гусса шәхерими багта өвирдим.

Шонда багтым үсте улы гүн догар,
Ругсат беренден соң хайбатлы хораз.

X

Ругсат беренден соң хайбатлы хораз,
Башлар бакы уршы «ёк» билен «барың».
А мен сен барада язарын газал,
Оңарсам гуссамы илден гизләрин.

Өтерин мен әхли деңизден, отдан,
Гой, от билен сувдан болсун язаным.

Сөймек үчин мертлик гереk бар затдан,
Сени сөйүп, сонра мертлик газандым.

Дөрөди өңүмде гомларың бейги,
Ендим мен олары енши дей гəмин,
Белки, мырадына етмедик сөйги
Етен сөйгүлерден кəмилдир кəмил.

Бу дүнъе жемиدير (ой эдин, барлаң!):
Әхли душан хем душмадык ыкбаллаң.

XI

Әхли душан хем душмадык ыкбаллаң
Дүнъесидир бизиң үммүлмез дүнйә.
Душанлары — бир яссыкда укларлар,
Душмадыга — бир яссык аз гөрүңйә.

Шу гүн көчəмизден бир гөзел гечди.
Ким ол? Ады нəме? Гелипдир нирден?
Ол саңа шейле бир гаты мензешди,
Сең адыңы тутман, сакландым зордан.

Сен сесими эшден болсаң эгер-де,
Йүрегни гыярды ол мисли пəки.
Мен нирде янсам-да, донсам-да нирде,
Сениң рахатлыгны бозмарын бакы.

Сениң рахатлыгын бар болса эгер,
Үстүнден ловурдап тылла Гүн догар.

XII

Үстүнден ловурдап тылла Гүн догар,
Оңатлыгың хемем эрбет пəллерин.
Онуң өрән улы аладасы бар —
Олам аладасы улы шарларын.

Егса онуң өзем мен диен ашык,
Шол ылгап йөр. Оңа пеллехана ёк.
Хер гүнде бəш саны материк ашып,
Шиндем Ай ярына душуп биленок.

Иәне ол йыладяр душмадыклары,
Ая душман, эдйән ахмырна дерек.
Бизе-де, гүн ялы, гуссажыклары
Өз нурумыз билен гизлемек герек!

Оңатлык, нур ягса ягмалы вагты,
Сөйүлсе, Гүн догса догмалы вагты.

XIII

Сөйүлсе, Гүн догса догмалы вагты,
Секиз элли гуссаң манысы ёкдур.
Иру-гич пәк болса ынсаның багты,
Башда сөййән вагты йүреги пәкдир.

Сөйгич билен мана берен пәклигич
Бу башымы белент гөге етирди.
Мениң ыкбалымда сениң ёклутың
Маңа жуда тәмиз гусса гетирди.

Сениң гуссаң билен галдым беленде,
Сениң гуссаң билен өмрүм абатлык.
Гусса сөйги билен дөрән боланда,
Дүнъеде ин тәмиз шатлыкдыр шатлык.

Турамаз дүнъеде сөйгич дарагты! —
Ине, адамзадың иң зерур багты.

XIV

Ине, адамзадың иң зерур багты:
Сөйги бет пыгылдан чыкяндыр үстүн.
Сиз шейле бир сөйүң, шейле сөйүлиң,
Гой, гөкде йылдызлаң гөзлери гитсин.

Сөйүп — песлик, пислик көкүни гырың!
Сөйги билен сөйүн! А сөйги гиндир.
Хер хал гечмишимден ёкдур ахмырым,
Чүнки мен гечмишим — сениң сөйгиндир.

Сениң айдып етишмедик сөзлериң,
Янакда гижеден ыз галан халың,

Сениң мени гөзләп йөрөн гөзлерин, —
Шудур әхли течен, гелжек ыкбалым.

Гөр, әййәм иңриге гарк болупдыр ер,
Өмрүң агажындан дүшүп дур гүнлер.

МАГИСТРАЛЬ

Өмрүң агажындан дүшүп дур гүнлер,
Саралан япраккан дүшүшн ялы.
Елларда душушяр ашык гөвүнлер,
Еллар айра саяр яр билен яры.

Сөйги гүнлериниң адаты, ине:
Ышк леззети көңли гучяр гүнсайы,
Ашыклар душмаса бири-бирине,
Догмажак ялыдыр гүни хем айы.

Хер хал сәхер түм четинден жыкланда,
Ругсат беренден соң хайбатлы ҳораз,
Әхли душан хем душмадык ыкбаллаң
Үстүнден ловурдап тылла Гүн догар!

Сөйүлсе, Гүн — догса догмалы вагты,
Ине, адамзадың иң зерур багты!

250 000 000

(Публицистик поэма)

1. ГЕЛЕН ДӨВЛЕТ

Шәхермизин көчеләрин сүпүрдик,
Агартдык жайларын — гөзүң гамашяр.
Гуран ағачларың барын гопардык,
Тәзеленен багда гушлар сайрашяр.

«Хо-ол керпижи ёлдан айырың басым,
О бирден бүдүрәп йыкылаймасын!»
«Көчәмизиң көчә сыгмаз жахылы,
Сениң, валла, болуп йөршүң нәхили?»

«Кес-ә шу шаханы, дегмесин келлә,
Ине, муның болды, хай, берекелла!»

«Хо-ол хаяты йыкың-юмрун. Я-да
Бежерин,
Меңзесин белли бир зада!»
«А-хов, булут!
А-хов, бөлежик булут,
Дурма ахыр Гүни перделән болуп.

Тутук Гүни гөрүп, гыгырар вели,
Дегмез адамларын хич зада эли.»
«Сениң ишин шейле, гарагол шемал:
Аяк алдыгыңа өвүсмели дәл.
Сагымдан өвүсдин, чепиме гечдин,
Эгер, валла, халыс йүреге дүшдүн!

Болар ахыр, өңе аламда чәйнек,
Иүзүми мылайым сыпап гечәймек!»
...Бирден яңландырып беленди-песи,
Эшдилди чаганың нәзижек сеси.

Гелен дәвлет!
Гел, бу дүниә чагажык!
Эййәм элжагазна дандылар багжык,
Ким сен?
Эйнштейинми?
Гагарин?
Саады?
Атаң гөзләп отыр мынасып ады.

Хер адамы жандан сөен бу дәвлет,
Сениң доглуш тоюң өрәң гин тутды.
Бу Шарын дердине эм эден миллет,
Гөр, ики йүз элли миллиона етди.

Биз бу гүн мисли бир
Бир кукрекдәки
Бакы гележеге үмзүген гөвүн,
Долдур элиндәки булгуры саки
Биз Ики йүз элли миллион бу гүн!
Түвелеме!
Гөк дирейәр депәмиз,
Узадан ермизе элимиз етжек.
Хер адам башына — багтыяр Хәзир!
Хер адам башына — Багтыяр Гелжек!

Дога дек гайталан гөзел сөзлери:
Билмесе, янында дурана өврет —
Дүнийәм үчин еңил болсун аягы,
Гелен дөвлет!
Гелен дөвлет!
Гелен дөвлет!

II. БИЗ

«150 000 000 усса
Шу поэманың ады»

В. В. Маяковский.

Нәмеден башланды?
Илкинжи сапар
Сәхер яңлананда «Аврораң» сеси,
Адамы эзмәге мүнләп ёл тапан
Көне дүняң сарсды йылчыр келлеси.
Бу дүнъе,

бирхили,

гөркүне гелди,
Адам Хапа дийди: Гөтерил инди!
Ай гызам шейле бир овадан болды —
Тәк өзүн гойбермек хатарлы инди.

Гойман Маяковский пут пенжесинден,
Атяр галамыны — найзасыны ол.
Ченәп көнәң дайы, дайзасына ол,
Мешхур РОСТА-ның пенжиресинден.

Ленине дынчлык ёк, бир сагат, бир дем,
Чайы илкагшамдан алды демиңи.
Тутдук әгирт ишин башыны,
Индем,
Биз алып чыкмалы ахырна ченли.

Ол сүртелип янды чакмак дашы дек,
Янды — түмден сонра дөрән ал шапак,
Тәлейи — хеммәниң башыны чекмек
Хемем хеммәң пайы билен яшамак.

Ватанын хесрети эссин аянда,
Цыган мукамының басансоң йүки,

Эмигрант гойберйәр чекгеден оқы
Пешенели

Париж ресторанында.
Мекир Англияның илчиханасы.
Дур Россияң «екирилен чагасы».

«Бу бендәнин дерди бираз еңлесин!»
Сыпаярлар едигатлык еңсесин.

Бир гаты —

дайханың деринден дөрән,

Бир гаты —

чагалаң «чөрөк» сесинден,

Бири —

эсгерлерің гөрүнден,

Бирем —

Петербургың «Ганлы екшенбесинден»

Бири —

Ленаң кенарында акан ган,

Бири — шерден,

Бири — дерди Уралын.

Ол — дер биле ганы яга өвүрйән

Көне дүнійәң тапан көне гуралы.

«Мунуң дердин нәдип еңледии болар?»
Өзлерниң еңсесин сыпады олар.

«Харамылар!

Уфлис галан гедайлар!

Иса, гора большевиғың шеринден.

Булар жай вагтында

Тутдулар жайлап,

Бизиң зынжырмызын говшак еринден.

Зыяны ёк,

Гүнбатардан гелерис,

Мерги болуп,

демимизден сыпмазлар.

Башларына шейле оюу саларыс, —

Шо-ол ерин япмага япрак тапмазлар.

Ажың аңы болмаз, достум Ипполит,

Өңлерне сүңкжагаз окларыс вели,

Бири-бирин гемирерлер ит болуп,

Йүз элли миллион —

Лениниң гулы!»

Хава, шол ачлыгың газап гышында
Биз дәл —

өйсүз шемал чекенинде зар,
Гызыл гвардиячы, одуң башында
Маяковский «Сол маршыны» окаяр.

Хохол йигит түпенине сөөнип,
Ода чоюп орак күйсән эллерин,
Яда саяр: экләп-саклапды сөйүп,
Гүнебакар,
Картошкалы меллегин.
Он дөрт дөвләт

он дөрт ерден китүвли,
Гейимем,
пикирем галып бичүвли,
Чозанында,
Ач-хор йүз элли миллион
Лениннің перзенди —

Лениннің несли —
Мисли бир полатдан дөрән бастион —
Бу хачлы йөришинң өңүни кесди.
Сонра,

көп йыл сонра,
өлүп сачларның

Бу ач хем яланач,
мысапыр, «генде»

Адамлаң шол гүйже хөтде геленне
Дүшүнип билмедик надан алымлаң
Дөңи-тайсыз сөвешлери башланды.

Биз жуда көп датдык жебри-жепаны,
Көп. яралар галды жепалы тенде,
Сиз тойлар бердиниз атлы Чапаев
Өлүмө дәл,
роваята гиденде.

Гүн — сиз үчин Гүн дәл,
Ай — сизе Ай дәл.
Олар бир төңнәнин ики тарапы.
Бу тәзе дүңйәде

тәзе бир Адам,
Йүз элли миллион сизи танады,

Танады —
гершинден акан дер биле,
Танады —
ир өлүм, ажы ер биле.

Танады —
паровоз пежинде Лазо
Янып, дөненинде бир гысым күле.
Шоң үчинем гырасында чуң оюн
Чызгады-да дaмap баглан билегин,
Дийди:

«Ялан!»

үндевине Толстойын,
Шарпыга гоймады ики дулугын.

Дөрт-дөрт болды,
Бәш-бәш болды.
Алты-алты.
Соң йүз элли миллион
Болжагың, ине, —
Учгурың элинде гачяң, Антанта,
Деникин, Юденич, Колчагың биле.

Ганы-да ак,
Гейми-де ак,
Атдан йыкылан Колчак,
Гыгыряр,
Көмеге чагыряр:

Атлан ата,
Антанта!

«Хош гал, мистер Колчак!
Юденич, хош гал!
Чыкармаз Гүнбатар сизи ядындан.»
Антантаң дилинде екеже дога:
— Иса, гора большевигиң одундан.

Ёк!
Бизи гундагда богмак ниреде,
Биз ачлыкда ит дей хынранма дерек,
Иң соңкы сүңк ятанында арада,
Шоң барына разы болдук мүн гезек.

Дерегине революцияң толкуны
Атланды-да,
Атлантикаң гершине.

Узак юрдун үмсүм ятан халкынын
Дүшүндирди,

аян этди херсине:

Багтдыр — тен бермек ил азатлыгна,
Деңсизликде биллеримиз генелмез...
Дүшүндилер

гөзлемели затларна
Аляскада гызыл гөзлөп йөренлер.

III. ЛЕНИН

Ленин өлди.

Ол тээден догулды.

Ол бирден,

бакыет,

өрбойна галды.

Шонуң чала сүзлен гөзлери билен
Бу дүйнө серетмек кесбимиз болды.

Ненең беян этжек ол гүнки ясы,
Дерт нәдип эгсилер?

Сөз тапжак нирден?

Иүз элли миллионун ин бир Эсасы,

Ин бир Садасыны йитирдик бирден.

Гынанч.

Элхенч гынанч.

Бер-дә гөвүнлик...

Бәрде гөвүнликде мань бармы, хей?!

Биз хеммәмиз гамдан яңа дүвүлдик,

Бәш бармагың бир юмруга дөнши дей.

Дымды паровозлар, локомотивлер,

Егшерип астында улы хасратың.

Молладыр поп дога окамадылар

Түвелейне дүшүп бу харасадың.

Дөвүр

Шөвүр чекди онуң башында,

Гамдан яңа ак гөрүнди сачында.

Илат Ленин сары акды-дә дурды,

Иүз элли миллион — алкышлы адам

Нурана йүзүнә бакды-дә дурды.

Ниреде енеси?
Ниреде гарны, —
Пишеге сөенип — агыр межалы,
Лениниң янына баряр бир гарры,
Итиниң бойнунда Георгий медалы.

Аяз ялан йүзлер бир гара күндүк,
Дурус — гарры, зенан, чага, йигит кән.
Аң билен дәл,
йүрек билен дүшүндик.
Бизин баша дүшен бу агыр йитгә.

Гөзяш дәл-де, бузды,
Монжук дей бузды,
Шол гүн гөзлермизден ере гачан гам,
Хасрат харасатды шуввулдап дурды,
Гамдан яңа ёкды гачып аталган.

Хасрат гүни — улы өсүш көңүлдө,
Кәте боржумызы артдыряр йитги.
Шонда хер ким өз-өзүниң өнүнде
Эп-эсли,
Эп-эсли сапланды гитди.
Чүнки, хер йүреге, хер бир көңүлө,
Ленин бакы гирди пәклиги биле.
Душманы бирехим дарайшы биле,
Акыла-пайхаса гарайшы биле.
Өзүниң дең-тайсыз пәхими биле,
Эжизе-мазлума рехими биле
Ленин бакы гирде йүреклермизе.

IV. ОТУЗЫНЖЫ ИЫЛЛАР

«170 000 000-ым гарашяр маңа!»

Валерий Чкалов.

Хемме зат тәзеди,
Тәзеди йүзлер.
Десгалар тәзеди
Тәзеди сөзлер:

«Стахановчылар»,
«Турксиб»,

«Бәшйыллык».

Коммуна,

Умуы ятакханалар.

«Ликбез», домна, ак пагталы ханалар.

Уралда Магниткан жуван жошгуны.

Кәте ише гарынлармыз бош гелдик,

Эмма мыдам жүбүлөрмиз гошгулы.

Әвмезлиге, хаяллыга өврөнөн

Шол ыранып гелйән чаман дөвүрин

Завод турбасыны дүртүп бөврүне,

Дийдик: «Өңе, дөвүр»,

Биз сең хөвүрин!»

Дөвүр шонда байдактарда парлады.

Гудок болуп чекди дүйө жарнама.

Дүнъе бейле өзгериши гөрмөнди,

Дүнъе саташманды бейле пермана...

Хеммелер ашыкды.

— Ханы, Акмырат,

Айт, гардаш, ким гөзеле ашык сен?

— Вах, дост, йүрежигим баряр-ла эрәп,

Комсомола,

Комсомола ашык мен.

Айт, сен, Вәпа дост,

Сен киме ашык?

— Вах, сөйгим — шыпа, дост,

Дур гайнап-жошуп.

Угрунда көеним,

Йүрежиги сап,

Мең бакы сөеним —

Гызыл Ынкылап!

— Айт, сен, Островский,

Йүрегин жошуп,

Бу говгалы гүнлер

Сен киме ашык?

— Батгада батмаян

Гадама ашык.

Полат дей таплаган

Адама ашык!



Эне Кулыева —
Гахрыман гелин,
Сен киме мүдими
Багладың гөвүн?

— Бүренжегин айлап
Зыңана ашык.
Гүндогарың азат
Зенанна ашык!

Сахы Жепбар гөк чай башында дерләп,
Зовладяр: «Еңишлең бары бизиңки.
Ишлән, зэхметкешлер, голларңыз чермәп
Бу ягтылык, тәзе дөвран бизиңки!»

Айдымларда, адамларда, ёлларда
Гөрүлмедик-эшдилмедик херекет,
Ак пагтасы дыңзап дуран пеллерде
Гүндогарың азат гызы Мемлекет.

Тарых он едиден башлап яшыны,
Гайнаяр,
ойнаяр мисли бир Хазар.
«Ага Юсуп гызардып дур дөшүни!»
Язар «Батрагыны» Ораз Тәчназар.

Узак Ванкуверин аэропортунда,
— Йүз етмиш миллионым гарашяр мана
Диенде, Чкалов,

«Ол нә доллармы?» —
Дийип, сораг барын бердилер саңа.
Алгыр гөзлерини алардып-ченәп,
Дийдиң:
«Ёк, Америка!»
Дийдиң: «Ёк, женап,
Бизиң СССР-де доллар бир шайлык,
Чунки, адам билен өлчелйәр байлык!»

Йүз етмиш миллион
Партбилетлилер,
Комсомол билетли,
Пәк ниетлилер
Гич ятдылар,

Ир турдулар,
Шейди, алты пишек артык урдулар,
Шейде-шейде максатларна етдилер, —
Бу тәмиз сәхериң большевиклери,
«Чөлүң хем бахарың большевиклери!»
Тәзе баглар өрбоюна галярды,
Тәзе жайлар өрбоюна галярды.

Галярды өрбойна асырлар бойы
Ынсан бейнисинде баслыган пикир.
Тоя мензейәрди адамлаң тойы,
Дайхан бу халына эдйәрди шүкүр.

Өрбоюна галяр пәклик, азатлык,
Өрбоюна галяр Советлер юрды.
Өрбоюна галяр эшрет, абатлык,
Гөвнүңе, Ер гөге товусып дурды.

Иәне ынсан үчин тайынлап ясы,
Зәхер гатмак үчин ынсан тоюна,
Гара мерги — фашизмиң ыхласы —
Тевтон гылжам галярды өрбоюна.

Эйәм Европаның ортарасындан
Орта асырларың ысы гелйәрди.
Гомер, Байрон, Омар Хайям, Пушкинден
Гитлер газап билең «арың» алярды.

Эйәм «Майн кампфы» окаярдылар
Фашистлер гижелер эли чыралы.
Фашизме көпен докаярдылар
Силезияң мешхур докмачылары.

Дине Брест дәлди шинди роваят,
Ган дәл,
Ал шапага боялыпды Дон.
Китап окап,
Ишләп йөрйәрди рахат
Ев гүни баш гойжак йигрими миллион.

Энтең олар ашык,
Вепалы достлар.
Өлмек бирниң келлесине геленок.
Хатынь рахат,

Александр Матросов
Гөвсүн герип, өрбоюна галанок.

Энтек дул галанок,
Гөзяш дөкенок.
Мәхрибан үлкәмиң гөзел гызлары.
«Тёркин» ёк,
«Карелия жеңнели-де» ёк,
Ёк топракда дел әдиклен ызлары.

Ёк, шинди Ленинград ачлык чекенок,
Шостакович мешгул хош сазы билен.
Энтек бу затларың бириси-де ёк,
Йөне болар,
болар,
барысы болар!

Бахар гелер йүзи гара думанлы,
Меңземез өң гечен мүнлерче яза.
Вагтындан өң агып гайдар арманлы
Житомирин янындакы берёза.

V. ТАРЫХ

Мениң йүрегимде
Улы сөз ятыр,
Оны дүниә жар әдейин ненеңси?
Бары-ёгы ойнам саны
йөнекей

Харпдан дурян
Мен бу агыр жүмләни
Йүрегимде есир кимин сакладым.
Эгер уршун әхли жебри-жепасын,
Онуң авусыны тәсин гүйч биле
Шу сөзе сиңдирип берседилер.

Вах!
Мен бу планетаң гелжеги үчин,
Мен ынсан багты үчин
Шол ажы Сөзи
Ажыдәне эрик кимин гайгырман,

Гашым чытман,
Чейнәп-чейнәп ювардым.

...Бир вагтлар
(Эгер худай догруданам бар болса,
Худай билсин,
Хайсы дөвүр-заманда)
адамлар бир үчек астында ятып,
бир сачак башындан өрерлер экен,

Ол,
элбетде,
алтын асыр болупдыр,
Бири хеммәң хатырасын сакласа,
Хемме бири үчин болупдыр дирег.
Ол дөвүрлер
Жуван гелин мысалы
Перзендиниң шат гүнүне гуваниян
Бу планета,

Гайгы нәме?
Хасрат нәме?
Аң билен эдилйән эрбетлик нәме?
Билмән,
Юмшак мәхир салланчагында
Адамзат яшлыгын үврәп саклапдыр.

Иәне гүнлең бири
нәхили хайп,
Оларың ичинден бир нәкес дөрәп,
диенмиш:
«Ине, шу, шу-да Мениңки!»
Шонда гүн йүзүне перде чекенмиш,
Улы хасрат ховпун аңып, бат биле
Силкинип гиденмиш
бу Планета!

Шейдип,
уршун ере дүшен дәнеси
пынтык ярып,
гызган кимин өсүпдир,
Шондан кән йыл соңра,
Хатда чага-да
Яз ягышлы гечип,
доганда өрән

Полатданмы, дашданмы,
Я башга затдан?
Горкамок хич өлүмден,
Халкадан, отдан.

Эрте богулар дамак,
Иленде халка.
Нәмә герек агламак
Эже, сен ялка!

Асман элек элейәр,
Ак унданам сап —
Ягяр, ягяр мымык гар
Памыга меңзәп.

Бу гүн не эрбет хова,
Увлаяр гүжүк.
Сен нәхили, Москва,
Халларың ничик?

Ганлы пенжесин серип,
Геленсоң хайын,
Сениң үчин дөш герип,
Өлмәге тайын.

(Башардармы, эй өкүз,
Ган күйсән акмак,
Бизе гелип, ики йүз
Миллионы асмак?!)

Гөвне алма өленми,
Гөзлериң яшла.
Этдим эде биленми,
Инди багышла.

Ватан, жуван яш биле,
Сарпаны тутдум.
Бейгелтжекдим иш биле,
Өлүп бейгелтдим!

VII. ТЕВТОН ГЫЛЫҖЫ

Тогалак Земин,
Тогалак Шарым.



Багтлы, Хасратлы, гожаман Шарым,
Гожа Галилейин айдышы ялы:
«Хер ничик-де болса айланып дурсун!»
Бу хаыккат ики гезек икинин
дөрт болшы дей инди аян хер киме.

Иөне хэзир шейле тохум яшаяр.
Иөне хэзир адам хамына гирен
адамының иң бир ганым душманы
Сениң херекетиң дурузжак боляр.
Сени инңән улы,
Мукаддес багтдан —
Айланмакдан дындармага чалышяр.

А сен хем овадан,
Хем инңән гүйчли,
Хер ничик-де болса,
айланып дурсун.
Айлан Шарым,
Айланайын адындан!

Олар сең гөвсүнден
сениң демриңи,
сениң поладыңы,
мисиңи алып,
сең кастына,
адамзадың кастына
Домналарда

Тевтон гылжын гуйдулар.

Хачан сең гөвсүңи илкинжи сапар
Яшайшың кастына башын гөтерен,
Мүң нәлет окалан

Тевтон гылыжы,
гана боянында,

шей дийдим саңа:

«Сен диңе бир салланчак дәл экениң,
Сен уруш пидасы адамлар үчин
Мазарыстанам!»

Биз өлйәрдик.
Фашизмиң гүллеси
Бизиң гөвсүмиңи ярып гечйәрди.

Гой, ол элхенч болсун,
Гой, олан дердинден эленсин йүрек,
Эмма мен Освенцим,
Заксенхаузы
Хич вагт!
Хич вагт —
 өмрүм өтинчө —
Чыкарман ятдан.

Метал эредилйән
Домналар ялы,
крематория печлериниң узын гүн
адам түссесинден буругсап дуран
турбалары — мениң ядымда!
Хакыкатын хем пәклигин хут өзи
Чагажыклаң газлар билен богулып
өлдүрилиши — мениң ядымда!
Бизи эдил,
 одун ялы,
 гайгырман
якып,
күлүмизи ере дөкдүлөр.

Булаң хеммесинем шол ирки нәкес
тайпасының бизе гелип етени
гөзүн гырпман,
гашын чытман эдйәрди.

Сениң инңән улы болушын ялы,
Инңән улы сөйги берипсиң мана.
Мен дурмушы сөййән!
Өмүр шерабын
Сонкы дамжа ченли ичмәге тайын.

Сениң багтың үчин,
Гелжегиң үчин,
Сениң өз деряңдан,
гүл, топрагыңдан
өнен адам чеп дөшүнде Коммунист
Партбилетия гөтерип,
Уршуң гаршысына!
Уруш ыглан этди!

Ол (уруш) улы бетбагтлык өленлер үчин,
А дирилер үчин ики эсседир.

(Ирки гошгулардан).

Диййэрлер
урушдан соңкы бахарлар
Шейле бир гүл ачды белорус дүзи,
Нәзик шемал өвүсенде сәхерлер,
Нур чайылып,
гүлди гүллерин йүзи.

Гөзлерин гамашяр баксан ренклере,
Сырдамды, ган ялы гызылды гүлдер.
Дурналар гең галып бакдылар ере:
Хич ерде бейле гүл гөрмөнди олар.

Хей, дүнъеде гөрүп-эшден бармыкан:
Яз тоюнда барып элван дүзлере,
Гүли ысгап, ойнап-гүлмели зенан
Хесрет билен яш гетирйэр гөзлере.

Гара иңрик гапланында дүнйәни,
гөрийән иңрик ялы гуран энәни.
Гүллерин йүзүнде дамжа дәл — симап,
Гуран эли билен гүллери сыпап,
Диййэр эне:

«Йитип гитмеди хердем,
Вах, баламың ысы гелйэр гүллерден!»
«Вах, ярымың ысы гелйэр!
Вах, какамың ысы гелйэр!
Агамжаның, уямжаның
Ысы гелйэр гүллерден!»

Хо-ол аңырда эдалы хем мылайым
Сырдам яш берёза батыпдыр оя.
Кимкә ол?
Олеся?
Маруся?
Лайне?
Белки-де, Зоя?

Биз өңем сөййәрдик гүл тебигаты,
Йөне ахмыр, хесрет ичре, гөр, инди.
Итгимизи ювдуп земнини гаты,
Ол bize хас якын, эзиз гөрүнди.

Нәче пида!
Нәче пида!
Көййәрис!
Хайсы дәвлет чекип билер мунчаны?
Шоң үчинем хесрет билен сөййәрис
Ашгабадың меркезинде Гунчаны.
Бизе багам — Адам,
Гүллерем — Адам,
Адам — Украинан рейхан ләлеси,
Асса басын,
Салман земине аграм,
Эсгерин ярасы агыраймасын.

Белорус энеси ят эдйәр оглун,
Столуң башында саклаяр орнун.
Эмма хатасында — үмсүм раятда,
Үч оглы дашында, бириси Ятда.

Эне үч оглуны өерйәр —
Ятда!
Иргинсиз игини эгирйәр —
Ятда!
Гөзлеринде нем ёк — гурапдыр чешме,
Агтыгның тоюнда сечйәр ол пишме.

Яралар битишйәр йыллар геченде,
Хеммелер танс айлавының ичинде,
Эмма дине эне бир чола четде,
Чүнки иң овадан Дөрдүнжи
Ятда!

Ине, отуз йылдыр сениң гиденің
Эмма гарып энең саклаяр орнун.
Бу үммүлмез Ватан,
Мердана Ватан.
Йыл гечип дурса-да хатарма хатар,
Хич махал гелмежек,
Хич махал галмажак Ингрим мильёның
Сачагың башында саклаяр орнун.

Отуз йыллап ундулмаян болсаңыз,
Ятланян болсаңыз арман-ядаман,
Өзлериңиз билмесениз-билсениз —
Болмалы Сиз өрән оңат адамлар.

Болмалы сиз өрән оңат адамлар!
Чүнки хер сагатда
Хер бир әдимде
Бу дүнийәниң сизден миннетдар оглы,
Сизи асыл чыкаранок ядындан.

IX. ЕКЕ-ТӘК ЭНЕ

Хатда иң йөнекей,
ужыпсыз жандар,
Айдалың,
гарынжа агзы саманлы
егшерип ёлумыз кесип геченде,
Жошгун билен диййәс:
«Ине, зәхметкеш!»

Эгер адам маңлайындан дер сачып,
Айдалың,
Заводда ишлейән болса,
Чын йүректен жоша-жоша диййәрис,
«Ине, зәхметкеш!»

Эмма гүнләп,
айлап,
хепделәп,
йыллап,

Хатда мүн асырлан довамында-да
Херекетин сәхелчежик тогтатман,
мыдам шол бир ёлун гайталап дуран
Бу планета,
адамлардан четде дуран мысалы,
Не бир гөзе илди,
Не диле телди.

Бахар дурналар сүрүси геченде үмүр мысалы
Я-да алгыр чал бүргүтлер тапанда гөкде
высалы,

Адам, диен нәме үчин

Нәме үчин гөге бакяр,
Земиниң чөзгүди асманда ялы.
Нечүн ганат бекләп адам хыялы,
Учурды асмана Икар, Дедалы,
Учурды — халы.

...Гиже-гүндиз айланып дур бу Земин,
Ики гезек икиң дөрт болшы-кимин.

Учды адам!

Учды!

Ганатын герди!

Шол адамлар ничик батыр йүрекди.

Йөне ериң дердин селжермек үчин.

Энтең хас беленде галмак гереңди.

Пес гөрүнди асман.

Ене галынды.

Ашакда дерялар яп болуп акды.

Эмма чигшип барян ынсан дердини

Гөрмек үчин хасам галмак гереңди.

Соң ене галынды.

Йөне земиниң

Дерди-азарыны билмәге дерек.

Екардан бомбалар ягып башлады.

Инди-хә хас бетер Бейгелмек гереңди.

Шейди, хайран этди бир гүн ер Шарын,

Йөнекей рус йигди Юрий Гагарин.

Галды бир гүн песликлериң үстүнден,

Галатчылык, месликлериң үстүнден.

Галды!

Гөрсә Земин — бир рахат раят,

Не серхет гөрүңйәр, не-де бир бейик хаят.

Дине гызыл — ала-мавы өвүсйән,

Әлемгошар билән бәслешйән кимин,

айланып йөр гөзел,

элхедер аман,

Йүреге мәхрибан еке-тәк Земин.

Еке-тәк энемиз!

Еке-тәк сөйги,

Хей бейлә сөйгинем бормы депеләп,

Үч миллиард адама еке-тәк дуйгы,
Бизиң ыкбаллармыз кимин еке-тәк!

Айланып йөр суваранмыз, экенмиз,
Бугдаймыз баш ырап авара еле.
Айланып йөр гызгын ганлар дөкенмиз
Әхли габрыстаны,
Боссаны биле.

Гезип чыкса болжак юртларын барын,
Елкенне ел берип чыксаң Хазардан.
Бир йөнекей йигит
Юрий Гагарин
Гөрди бар Земини еке назарда,
Тутушлыгна гөрди,
Томаша этди
Гүн батмаян юрдуң жуван языны.
Гөрди —

бир-бирине гысылшып ятыр
Магшук кимин Европадаыр Азия.

Американ кенар оюклары бар.
Африканын кенар оюклары бар.
Эмма бирикдирсең,
Гошсаң олары,
Гең галмалы, бир материк дөрөйәр.
Гарамы, сарымы, акмы, гонурмы,
Ачык гөвүнлими, тутук-гыңырмы, —
Йитип овнук тапавутлар-гылыклар,
Топрагы агдаран,
Оңа жан берен,
Чаганың үстүнде ганатын герен,
Бир дилде догулып, бир дилде сөзлән,
Бир дилде бегенип, бир дилде бозлан,
Шахына уранда эндамы сызлан
Бүтеви Адамзат өрбойна галды.

Йитди овнук-ушак гайгы-алада,
Овнук-ушак ениш,
Гынанчдыр Шатлык,
Галды өрбоюна жепакеш Земин,
Улы Хасрат,
Улы Шатлык,
Абатлык.

Мениң бу жарнамам долуп поэма,
Динлесин Америка, Япония, Эйран:
Ер — яшамак үчин етерлик хеммә,
Эмма уруш үчин дардыр ол өрән.
Земин —

бәш харп бу ләхениң биняды,
Әхли улы затлаң гысгадыр ады.

Зәхмет!

Ер!

Мама!

Ил!

Несил!

...Инди сениң сынаң

Дәл сениң сынаң,

Ол — локатор кимин дуйгурдыр өрән.

Ерин о четинде ярылса мина,

Сарсгынындан шакырдаяр пенжирән.

Болды.

Бесдир өз төрүнде ййнамак,

Дувланып овадан, рахат багтыңа,

Мен ики йүз әли миллионың багтын

Арзув әдйән дүнийәниң бар халкына.

Фашизм бу дүнийә саланда талаң,

Советлер юрдуның мерданалары

Өзгәң багты үчин берди жанлары —

Багты үчин Испанияң, Италияң.

Ятырлар

өзгәниң багтыны горал,

Өзге топракларда жуван йигитлер,

Сөзүң долы манысында,

Иң бейик, иң онат, чын мысалында

Интернационалистлер!

Чүнки,

гарамы, ак, сарымы, гонур,

Ачык гөвүнлими, тутукмы, гыңыр,

Йитип овнук тапавулар, гылыклар

Топрагы агдаран,

Она жан берен,

Чаганың үстүнде ганатын герен,

Бир дилде догулып, бир дилде сөзлән,
Бир дилде бегенип, бир дилде бозлан,
Шахына уранда эндамы сызлан
Бүтеви Адамзат өрбойна галды!

1973—1974.

МУКАДДЕС ЯЛАН

ГИРИШ

Багтлы олар деңлеринде өленлең!
Йөне ёвдан гүррүң чыкса кәярым,
Сен нәме,
Урушдан гайдып геленлең
Гүнлери яг билен сүйтдүр өйдйәрмиң?!

Тенинде йитирип уруш окларын,
Өйлерне доланып
Ахыры олар,
Хич заман
Земинден галмажакларын
Ишлернем этмели ахыры олар!

Шолар ахыр
Мердин барып ятаны!
Бейле сынаглары ким гөрди энтэк —
Илки автоматлы горап Ватаны,
Соңам күл үстүнден юрды дикелтмек.

Энә теселли-де бермели шолар,
Якмалы-да — оҗакларын өченин.
Булаң үстүне-де көне яралар
Шол гозгап дур,
Яда салып геченин.

Башга-башга юртлаң мейданларында
Хем гызыл ган дөкүп,
Хемем гара дер,
Олар дине белент Ватанмызы дәл,
Дүйәнн урушдан халас этдилер.

Урша хөтде гелип,
Доланан әрлер

Гүл-пүрчүгө бүрөп дегре-дашыны,
Бир гара даш кимин гөтерип йөрлөр
Йүрөк билен Аңың
Хақыдасыны!

Унутмаң Икинжи жахан уршуны,
Онуң Хақыдасын совурмаң эле,
Сөййөр олар
Дүнийәң абат дуршуны,
Бейик
Адамчылык
Сөйгүси билен!

I

*Ким ол?
Багтлымы я-да шор маңлай?
Нәме ислеги бар ягты дүнийәде?*

Сары салгым алаңларын үстүнде,
Сары салгым — хер депеде,
Голда бар.
Гүн ере ёллаяр ялаңач ховрун,
Ерем оны гөге тарап ёллаяр.

Яй берип отуран күмүш вагонлар
Тигирлерин отлы чөгө урупдыр.
Бәрик гелен,
Ене бир ере гитжөк
Адам тигир үсте дурмуш гурупдыр.

Иңче симде,
Йүпде серилип гойлан
Гейим, простынлар, яссык дашлары,
Солгун көлегеде ятан гүржүлөр,
Буравлайжыларын «яссыкдашлары».

Вагонлаң өңүнде алада билен
Тагта,
Ондан-мундан эдилен хаят,
Бир пасыл ундулып,
Индем ачылан
Чөлдәки дурмуша шаятды шаят.

Газетин ишгәри өзүңе белли,
Мыдам ёллар танапыны чөзмели.
Соң адамлаң иши
Аладалары,
Ыкбаллары хакда бир зат язмалы.

Гүн агыр яыны беренде ере,
Иңрик гуршанында әхли умманы.
Узак ёлдан арып,
Бир дүшек исләп,
Болдум буравлайжың танры мыхманы.

«Иним,
Палав, чорба хеззетим-ә ёк,
Саллах яшап йөрендирин ай ярым.
Өзүң билиәң хәсиетин аяллаң!
Атасы өйүңде күйи аялың!

Ай, биз эркеклерде гөвүн ёкдур-ла;
Колбаса,
Соганжык,
Балык консерви,
Ине-де, ярымлык,
Болды-да нәме,
Үстүңе, хова-да ненеңси сергин!»

Мырат жая гирди,
Ене даш чыкды,
Тапды бир ерлерден помидор, хыяр.
Дөкди вада беренлерниң барыны,
Ине, саңа эркек сачагы тайяр!

«Иним йүз грамдан ичәйсек нәдйә?
Чыкмал-а беденден гүндизин ховры!»
Мен не-хә бор дийдим,
Не-де ёк дийдим,
Ол маңа шо бада дүшүнди догры.

Улы стакана гуюлды арак.
Биз арагың арасында Ай гөрдүк.
Оны юмуртганын сарысы эдип,
Стакандан бокурдага гойбердик.

Үмсүмлик,
Еңиллик гуршады мени,
Оны бозар ялы ёкды шагалан.
Дине гум шемалы өвүсди гитди,
Дашдан эшидилди сеси шагаллан.

Хана,
Янын өзи ичилен Ай-да
Асманы күрекләп,
Ховлугяр бирян,
Оны бизден өнем иченлер кәндир,
Оны ичип гутараймак кын өйдйән.

Шу гиден үммүлмез
Гүммез астында
Шерап иченинки өзүне белли.
Гүрләсим гелсе-де,
Өзүм гүрлемән,
Мырадың сөхбедин диңләсим гелди.

Ким ол?
Багтлымы, я-да шор мәнлай?
Нәме ислеги бар ягты дүнийәде?
Өврүлдим сес язжак магнитофона,
Соң хеммән диңләри үчин бирбада.

Ол,
эдил пикирми билен мысалы,
Улудан дем алып,
Түмлүге бакды.
Онун депрек кимин
Мис күкрегинден
Гыжагың инчежик овазы чыкды.

II

*Аслында шовсузлык яда дүшенок,
Дүшенде гердене юрдуң ыкбалы.
Кәте арзув этмек оңат диййәрис.
Арзув этмән оңатлыгна шүбхе ёк,
Йөне мыдам адамының ислеги
Ислейиши кимин хасыл боланок.*

Шейди башга яна узаяр ёллар,
Сенем деррев кабул эдйён шо ёлы.
Аслында шовсузлык яда дүшенок,
Дүшенде гердене юрдун ыкбалы.

Юрт болса о йыллар
Ялынды-отды.
Төлейне уруш дийлен мелапат гелди.
Шоң үчинем
Ол муң эссе гымматды,
Шоң үчинем
Ол муң эссе гөзелди.

Биз ики дост болуп гитдик фронта.
Бижәмизе дүшди сөвешмек пайы.
Эййәм
Сталинградың эркин дем алып,
Курск дугасының язылан айы.

Уршун болса өз дүзгүни,
Дәби бар,
Өз матлабы,
Бетбагтлыгы
Хем пәли.
Гөвнүне,
шундан өң яшалан өмүр,
Сең билен хич заман болмадык ялы.

Сен хер нәче өвренишмен дийсен-де,
Уршун
Гүн-тертибне гаты тиз уйяң.
Ол ерде
достлугам бир хили башга,
Ол ерде
өлүмем башгача дуйяң.

Хава,
кынам болса,
Гүнүң-гүнүңде
Пида чекип, душман бөведин ярдык.
Өз дөрән хинине барярды уруш,
Бизем онуң ызы билен барярдык.

Днепр боюнда, гүилерин бири,
Ики саны улы сөвеш арада,
Керим достум биден чилим чекйәрдик,
Гүррүн эдип
Эзиз оба барада.

Онун гышы хакда,
Гушлары хакда,
Томусы,
Гүйзлери,
Язлары хакда,
Дүйән хич еринде деңи-тайы ёк
Эдепли-экрамлы гызлары хакда.

Бирден гапдалымдан,
Ердөн чыкан дей,
Пейда болды почтальоның хор аты.
«Бу саңа?» дийди-де,
гожа почтальон
Гысдырды элиме юкажык хаты.

Билйән дэлсин, иним!
Ёк, билйән дэлсин,
Гымматыны ол йылларын хатынын.
Деңи-тайсыз леззет алян экениң
Эпинлери язылманка гатынын.

«Бу кимин хатыка,
Аллажанларым!
Өзи-хә нәтаныш» —
Йүрегим бөкди.
Озжак болуп гөзлеримин өзүнден.
Хатың башына дэл,
Соңуна бакдым.

Эйсем,
дүйшүммикә бу?
Әхли чакламаны гойдум-да соңа,
Хайран галып,
Хайран галып окадым,
Иң соңкы сетири:
«...Яшдашың Сона.»

Башда Керим жанам гөзүн тегеләп,
дурса-да,
өзүне гелип шо бада,
«Мыратжан, чалтырак окасан-а, хов,
окасана багты гелен пыяда!»

Дийди-де,
Дыкылып гелди алкымма.
Менем хатдан алып билмән хич маны,
Бир хили,
Ярым хуш, ярымам бейхуш
Халда окап чыктым
Бу гең наманы.

Ынанып билмедим,
Ынанжак болдум.
Ынансам, өзүми алдажак ялы.
Булашдырды мениң әхли хыялмы,
Булутсыз гүммүрдән асман мысалы.

Ек, ол
«Сөййән» дийип, язмандыр хатда,
Менем сөйгә гарашмандым Сонадан.
Йөне «Сен мәхрибан герчек—дийипдир,
Эда билен—
Өзүн иле танадан...»

Ек,
ол «сөййән» дийип, язмандыр хатда.
Йөне сөййән диенденем энайы,
Дине түркмен гөзелине гелишжек
Чекинженлик билен:
«Сени гүнсайы
Көп ятлаян, Мырат,
Әзиз, обадаш!
Йөне урма мени гечмишим билен.
Ядына дүшйәрми,
Жогап бермәндим,
Шол мекдепде язан үч хатыңа мен.

Инди өкүнйәрин.
Алажың нәме!
Йөне жемләп сениң әхли хатыңы,

Бу гүн йүрегимден
Жогап язярын,
Душумдан геченсоң танап багтымы.

Билйән, хәзир гүнлериңиз агырдыр,
Билйәрин, сен чекйән дәлсиңем зәрә.
Йөне хатым сәхел гүйч берсе сана,
Өзүмден өмрылла болардым разы...»

III

Йигитлең арзувы!
Гызларың шасы!
Кын ахыры бу шөхраты гөтермек!

Ханы,
Нирде галды мекдеп йыллары,
Онун шагалаңлы,
Ягты класы,
Хем әхли огланлаң арзувның тәжә,
Хемем хош гылыклы гызларың шасы!

Сона!
Он единиң жош уран вагты,
Шейле бир барк уруп ачылды бу гыз.
Иним, чын йүрекден ынанай шуңа,
Мен бейле гөзеле,
душамок хениз.

Дөрт өрүм сачлары
дызына етйәр,
Гөзлери түм гижән бөлеги ялы.
Долмуш ак йүзүне нирден дүшүпдир,
Бизи дәли эден шар гара халы?!

Дакмазды гулагна
гулакхалканы,
Дөшүн долдурмазды шакыр-шукурдан,
Оңат болян болса сада пикирлер
Ол кем дөремәнди сада пикирден.

Биз оңат билйәрдик Сонаның халын,
Хем оңат,

Хем яман — гөрк биле гөрмек.
Йигитлең арзувы!
Гызларын шасы!
Кын ахыры бу шөхраты гөтермек!

Шахыр,
гахрыманлаң шөхраты боляр,
Боляр шан-шөхраты
ишде озанлаң,
Йөне дагдан агыр,
Гүнәден агыр
Болар экен шөхрат-шаны гөзеллең!

«Ненен гөтерйәркә? —
диердик кәте —
Сона бейле агыр шөхраты-шаны?»
Эллең узын ялы,
Аягың гысга,
Мыдам болуп йөрсен
гөзлең нышаны.

Йөне
Сона йитирмеди өзүни,
Сада — өе гирди,
Сада — даш чыкды.
Эгер, валла,
мениң пикирме гөрә,
Шулам барып ятан
Гахрыманлыкды.

Түркмен өбасында дәп барды оңат,
Сада,
Сыпайыды ниетлеримиз.
Гөзел гыза,
Арзувына душанда
Келпеңлик этмезди йигитлеримиз.

Мекдеп сары гайданында Сона гыз
Эда билең,
Хемем гөзел гылыклы,
Душумыза теленинде диердик:
«Салам, Сона!
Өйнүз гургунчылыкмы?»

Сонаны сөймедик
екеже йигит
Болаң дәлдир бизиң улы обада.
Хемме өз янындан хайран галарды,
Ичимизден айдыларды «тоба»-да.

Менем сөйдүм бу элътемез гөзели,
Йөне не душушдым,
Не-де дил ярдым.
Гөвнүм кап дагында гезип йөрсе-де,
Мен өзүмин
Ердедигми билйәрдим.

Аклым етип дурды башга бир зада:
Мениң өй дурмушым,
окувым харды.
Галыберенде-де,
Маңа мүн дегйән,
Ол гыза мынасып йигитлер барды.

Йөне нәтжек!
Йигитлигин шемалы.
Мениңем яшлыгмың пынтыгын ярды.
Шор ерде болса-да
отуран ерим,
Гөвнүм кап дагында гезип йөрйәрди.

Сона хат язмадык йигит бармыкан,
Ачып оң өңүнде
йүреклерин сап!
Менем ил деңинде дәбе эердим.
Үч хата гелмеди
Екеже жогап.
«Бу гөзелиң сөййәни бир бармыкан?»

Бир гөрседик багты гелен огулы?
Ол йигит
Сөймәни башарярмыка
Сона кимин бейле арзылы гүли?»

Эмма бар экени!
Ашыр дийилен
Йигде көңүл берен экен гүлүмиз.

Биз муны сонурак эшиднн галдык —
Аттестаты эле алан гүнүмиз.

Шейдип,
гүнлер гечди ызлы-ызына,
Шөл дувланып иңрик биле сэхере.
Ким багтыны обасындан гөзледи,
Кимлер багт гөзлөп,
Гитди шэхере.

Шөл кырк бириң томсы,
Газаплы томсы,
Аттестаты эле алан бадыма,
Чөлүк болуп,
гитжек болдум чөллөре,
Йөне гарры энем дүшүп ядыма,
Галдым обамызда,
Иш болса кэнди,
Шөл иш үчин дөрөпди мең эллерим.
Гечип гитди хич бир заман доланмаз,
Гайгысыз,
Тупансыз мекдеп йылларым.

Эдилен умытлар,
Арзулар гечди,
Гечди өмрүмизин гүл ачан язы.
Элмыдам нәбелли,
Элмыдама кын,
Башланды хақыкы
Дурмушын өзи.

IV

«Өңө, йигитлерим!
Өңө, әрлерим!
Өңө, герчеклерим, Гөзеллик үчин!»

Дурмуш биразырак кын дүшди бизе,
Чүнки габат гелди
Газаплы сене.
Ватан бейиклигне
Сенем дүшүнйән,

34

†

9

1

Сарпа гойжак болсан әхли әрлере,
Етмезди Уралың әхли магданы.

Шоң үчинем

мүнләп-мүнләп йигитлен
Жеседин багрына басанда земин,
Оларың алмалы орден-медалы
Ягды ёв үстүне ар-намыс кимин.

Отдан-сувдан гечен командиримиз
Старший лейтенант Володя Лукин.
Хер хужүме галанмызда днерди:
«Өңе,

йигитлерим,

Гөзеллик үчин!»

Маңа жуда якын бейле сөзлери
Ниреден тапдыка Володя Лукин.
Хем-ә сада,
Хемем жуда овадан:
«Өңе,

йигитлерим,

Гөзеллик үчин!»

Бирденем,
Сона гыз дүшди ядыма,
Онуң гижә гачан мәхрем гөзлери,
Гүнүң догшы кимин сададан-сада
Бар кишә дүшнүкли гөрки-гөрмеги.

Ок-дәрин ичинде,

Одуң ичинде

Душман гөге бакып,

чекйәркә арман,

Менден багтлы йигит,

Менден әр йигит,

Гөвнүме

Хич ерде ёкды шол заман.

Бирхили, өлүми унутдым шонда,

Менем гайталадым,

диенде Лукин:

«Өңе йигитлерим!

Өңе, әрлерім!
Өңе, герчеклерім,
Гөзеллик үчин!»

Гөзел Ватан үчин гидилди өңе,
Егса
Онуң гөвни ахы-пыганды.
Гөзел обам үчин гидилди өңе,
Онам бир бөлеги
Гөзел Сонамды!

Шоң үчинем, өлүм билен йүзбе-йүз
дуруп, өңе гитдик кын болса-да, кын.
Гөзел Ватап, оба,
Сона гыз үчин,
Барысынам жемләп,
Гөзеллик үчин!

Иөне эййәм, шол гүн, ёвуз гүнлерде
Ажы хакыката алачсыз гелдик:
Бизе жуда гыммат дүшди Гөзеллик.
Бизе жуда гыммат дүшйәр Гөзеллик!

V

*Бу гара топрага гакым сиңенсоң,
Мен хасам мынасып яшамаклыга.*

Соңра, госпиталда агыр яралы
Ятыркам, ёк пикир гелип келләме,
Агыра дөз гелип,
Ягдайлам хакда
Гөндердим Сонама өңе бир нама.

Хер гүнүм бир ая дөнүп гитсе-де,
Хатымын жогабы тиз гелди өрән.
Тиз гелди дийсемем, сен догры дүшүн,
Тиз гелди —
Шол гүнлең ягдайна гөрә.

«Салам Мырат—дийип, башлаяр Соңа—
Обаң улы-кичи,
Гарры-баласы,

Сениң чалтыражык кеселханадан
Чыймагыңы арзув эдйэр—барысы.

Өзүм ҳакда велин,
Айытжагам дәл,
Ятлаярын сени гүнде йүз гезек.
Фронт шу дуршуна гидип отурса,
Урушам хай диймән гутарса герек.

Гүдледи обаның эрик-алмасы,
Майсалары пашырдап дур энайы.
Көне галаң этегинден көмелек
тапдым вели,
хич душмады оң тайы!»

«Ах, Сонам!
Ах, Сонам!
Дилине гурбан!
Сен бу кын ыкбалмың айымы Сона!
Шол көне галаның көмелегинин
Сен хөкман тапарсың тайыны, Сона!

Яра нәме?
Битер гидер бигүман,
Эгри чызык чекип өңки шеклиме,
Бу гара топрага ганым сиңенсоң,
Мен хасам мынасып яшамаклыга.

Хесрет,
Умытсызлык габанда мени,
Гелдиң-де, үстүме ганатың гердин.
Сен өз сөйгиң билен гарып гөвнүме
Иң агыр гүнүмде дирилик бердиң!»

Шей дийип хат яздым улы жош биле,
Хатам ганат баглап,
оба атылды,
Бу мениң иң сонкы шатлык учуным —
Мениң Сона язан соңкы хатымды.

VI

*Иәне гам чекмедик,
ахмыр этмедик,*

Чүнки бу болупды
Хеммәмиз биле.

Яралам битишип, ренким дурланып,
Госпиталдан чыкаймалы дөвүрим,
Хем мениң, хем Ватан, дүнийән өңүнде,
Болды ятдан чыкмаз уллакан өврүм!

Уруш тамам болды.
Уллакан уруш,
Дирилең йүрегне салып бир дерди.
Эне герчегини йитирди шонда,
Онда герчек яшлыгыны гидерди.

Бейле дүнъе нenen гыммат болмасын!
Онуң бахасының бармыка чени?
Бу дүнъе диңе бир еңиш билен дәл,
Пидасы биленем гөзел экени!..

Пида,
яшлык,
ганлар билен өлчелен
Бу оңат Ватаның белент сарпасын
саклап,
дүнийән иң ажайып эсгери
дерин сырып,
Сосна берди аркасын.

Көйди гунчасыны ярманка арзув,
Гөр, нәче умытлар совруады еле.
Йөне гам чекмедик,
ахмыр этмедик,
Чүнки бу болупды
Хеммәмиз биле.

Миллион пидалар,
Миллион пидалар!
Ине, гөзеллигиң шу, иним, музды.
Екарда галанам Ватанымызды,
Ашакда галанам Ватанымызды.

Шейле Ватан бу үммүлмез дүнийәде,
Ватанлаң Ватанам болмагы ахмал —

...Эшелонлар Ватан сары йүз тутды,
Хер киме гарашды бир хили ыкбал.

Кимлере гарашды жуван гелини,
Киме гелни дәл-де, гарры энеси.
Кимлерин якынрак гарындашлары,
Кимлерин дашгынак ене-енеси.

Кимлере сөйгүси,
Кимлере болса,
Атаның мәхри ят чаганың кәни.
Киме ин болманда, көне гоншусы,
Киме болса, дйңе догдук меканы.

Йөне бизин несил дөз гелди муна,
Юрдун ахвалыны йүрекден дуюп,
Гашымыз чытмадык бу улы сынаг.
Бир адам өмрүне артыграк дийип.

Чүнки башга-башга улы сынаглар
Бизин ёлумыза бакяр экени.
Баша иш дүшенде,
агыр башындан
Адам ёкаррагам бөкйәр экени.

Хава, ёллар болса, Ватана сары!
Менем йүзүм тутуп
Сәхере-шама,
Ахыры говушдым арзылап гезен
Энем,
обам,
улус-илим,
Сонама!

VII

Багт — өз багтыңа гарашмак экен...

Кәте арзув этмек онат диййәрис,
Арзув этмәң онатлыгна шүбхе ёк.
Йөне, адамынын ислейән зады,
Ислейиши кимин хасыл боланок.

Шейдиң башга яна узаяр ёллар,
Сенем деррев кабул эдйён шо ёлы.
Соңам
шо ёл билен гидип отырсын
Өнем етмиш үч йыл йөрөн мысалы.

Йигитликде улы-улы арзулар,
Хам-хыяллар билен алан галаңы, —
Кэте ылалашып, аргынлык биле
Берип йөрйён арзан дүшен мысалы.

Битине ымтылып йөрөн гүнлерин
Сең көңлүңе етсе кичижик үлүш,
Башланды дийэйгин, акланмасы ёң,
Иң элхенч,
Иң ажы

Ыза чекилиш!

Мен муна сонурак дүшүнип, галдым,
Геленимден соңра эзиз обама.
...Өйүмизе адамлар дөкүлди дурды,
Кимсе идег билен,
Кимсе салама.

«Мырат гөрмединми иними мениң?»
«Хей, бармы, Мыратжан, оглумдан дерек?»
Оларың гөвнүңе хөкмандан-хөкман
Билмели ялыдым олардан дерек.

Эгер хазир, ердәкилер оларын
Гудрат билен сесин эшдәйсе бирден,
Валла, дөзмездилер, чыдамаздылар,
Үстлерини силкип турарды ерден.

Түркмен энеси дей пайхаслы эне,
Гезсең тапдырмакка бар ери гөзлөп?
Адамсы, перзенди телмедиклерден
Энем шатлыгыны билерди гизлөп.

Ол йөне шатлыгы гизлемегем дәл,
Шол бир болшы билен сүйдүни сүзди.
Шатлыгындан агласа-да янымда,
Иллике йылгырып, гүлүп йөрмездн:

Хемме энелериң болушы кимин,
Хер гүн агшам галамызда ики-чэк,
Энем сүйжи-сүйжи арзув эдерди,
«Хачана чен гезип йөржек башың тэк?»

Бесдир инди.
Ювабилдик хасраты,
Нененси гүн билен етдик бу хала.
Гызларың нур болуп дөкүлжек вагты,
Сен, эзизим, дүме өсмели дәл-ә!

Дөвүр гечип, эгсиленсоң ил дерди,
Мыратжан, мен ене саларын сала.»
«Бөр эже» диемде, сүйжи хыялым,
Ат чапып,
гөзлегне чыкарды Сонан.

Багт —
өз багтыңа гарашмак экен,
Чүнки гарашмаклык—багтларың нагты.
Көтө сен арзувлап йөрен еринден
Бирденкө барың-да,
тапаңок багты.

Ики багтың арасында дәли дей,
Шатлыгымдан гездим йөрдүм авара.
Ахыры, хыяллаң пердесин сырып,
Сонаң иш ерине болдум рована.

Барың обамызың гайра четинден
эрик, алма, акар —
Барысы эзиз.
Бирден гапдалымдан, үзүмчиликден
Чыкды орта бойлы, нәтаныш бир гыз.

Обамызың дәби дүшүп ядыма,
Хем утанып онуң айны яшындан:
«Салам, кейгим» дийип, гечдим-де гитдим
Шонда бу нәтаныш гызың душундан.

«Аю, оглан, дур ахыры бир салым,
Душумдан гечеңсон, эдәйме пушман.
Эй, билйән-ле, ховлугянсың Сонана,
Салам берип, жогабыңа гарашман!»

Сона!

Сонамыка бу нәтаныш гыз?

Гөзлериме ынанман, серетдим ене.

Өң маңа дуйдансыз хат җышы дей,

Дуйдансызам чыкды өңүмден Сона.

Бары-ёгы үч-дөрт йылын ичинде,

Бейле-де бир үйтгәп гитмек бор экен!

Ханы, ол долмуш гыз?

Ханы, мая гыз?

Ханы, гөзеллерин башыны чекен?

Ханы, дыза етйән дөрт өрүм сачы?

Песелип гидипдир

габа дөшлери.

Бары-ёгы үч-дөрт йылын ичинде,

Ненең етишдикә бейле ишлери

Этмәге тебигат?

Хайранлар галып,

Бу дуйдансыз хала болдум мен бенди.

Бирмахалкы сада

мылайым гөзлер

Аграс хем гуссалы бакярды инди.

Йүрегим гыйылды.

Аслында, йүрек

Гөзлерден хас элхенч аглаян экен.

«Саңа нәме болды көңлүмиң нуры?»

Ери,

Саңа нәме болды, ер чекен?»

VIII

Булам-бужар этди нәгехан уруш

Сениң,

Мениң,

Ене көплең ыкбалын...

Бизи бенди эден гөрки-гөрмеги

Йүрек гөзеллигне сиңипди инди.

Хемме кишә меңзеш боланы үчин,

Сона маңа хасам эзиз гөрүнди.

Мен өз эден эхли ойдур-хыялмы,
Гынанч,
Бегенжимин ёгы-барысын
Дөкжек болуп:
«Хава, Сонам...» диемде,
«Герек дэл...» дийл, кесди сөзүн арасын.

«Герек дэл, Мыратжан!
Дүшүнйән саңа,
Айтжак сөзлериңем билйәрин барын
Арман,
Хәзир не бир земин ярыляр,
Не-де мен тейине гирип билйәрин.

Хич зат дийме!
Йөне дилеглеримин
Мениң ислейшим дек говушан гүни,
Эхли хатлам үчин,
Алдавым үчин,
Мырат гүнәми өт,
Багышла мени.

Мен сени сөймәндим.
Индем сөемок.
Йөне баша дүшен шол агыр гүнде,
Эсгер класдашың гөвнүн гөтермек
Ислеги дөрөди бу гыз гөвнүмде.

Ол гүнлер йүрегим тутярды матам,
Чүнки кырк икинжиң совук январы,
Гелди ичиңизден сайлап-сеченим
Ашырың мертлерче өлди хабары.

Шонда вагтлайынча,
Бираз салымлык,
Шол улы сөйгими земине гөммән,
Иследим бирине багш эдерими,
Киме багш эденми билйәнсин аян.

Эдил Ашыржана язышым ялы,
Сен үчинем онат арзув беследим,
Өлмән-йитмән
гарып энең,
обаңа,
Ватаныңа говушарың иследим.

Билйән, хәзир саңа агыр дегйәндир,
Йөне хайыш әдйән гаты гөрмәнни.
Өлен болсаң,
Сен арманлы өләрдин.
Ине, дурсун.
Эмма ене арманлы.

Дүшүнйәрдим.
Бу алдавың соңуның
Бар диййәрдим өрән улы әмгеги.
Хатлам
Сөййәними горап билмеди,
Сөймедигме етен экен көмеги.

Дүшүн, Мырат!
Сени алданам болсам,
Әлмыдам оңатды ниетим-пәлим.
Булам-бужар әтди нәгехан уруш
Сениң,
Мениң,
Ене көплең ыкбалын.

Шоң үчинем
Нәлет ока сен маңа,
Йигрен,
Исле, мениң гүнәми өтме.
Йөне мени алдамага итеклән
Улы задың боланыны унутма.

Шол гүнлер чекилен жебри-жепалар.
Бир аматлы пурсат.
Йыгнан хазнаң дек,
Саг-аман яшасаң ягты жаханда
Сениң яшап билен өмрүңе етжек.»

...Мениң гахарданмы,
Я-да ахмырдан,
Йүрегим жигиләп-жигиләп гитди.
Ери нәме үчин,
Нәмүчин дурмуш
Мени бейле алдавына душ әтди?

Бирхили дүшнүксиз газаба мүндүм,
Гелди оңа эрбет сөзлер диесим.

Болманымда нәме йигитлең шасы,
Бар-а меңем йүрек билең хөвесим.

Оңатмыка арзувларың өлени,
Тениң ере сиңип,
Чүйрәп өленден?
«Ынан, Мырат,
дириленки ягшыдыр!» —
Сөзлери оңадым Сонаң гөзүнден.

Эдил шол салымам өзүме гелип,
Пикирим дурланды.
Ачылды гөзүм.
«Нәлет» дийжек шум сөзүмиң ерине,
«Саг бол!» болуп чыкды илкинжи сөзүм.

«Саг бол!
Сениң пәлиң оңатлыгына
Сона гыз, хич-хачан мен этмәндим мүйн.
Элиң-йүзүң дерт гөрмесин ылайым,
Өзүңе мынасып ыхласың үчин!

Мениң кәте,
думан басса көңлүми,
Сениң сөйгиң яшамага чагырды.
Не бир оклар алды мең тен—галамы,
Не бир топлар өмүр зынжырым гырды.

Ек,
терсине болды болмалы затлар,
Өзүм ярдым өлмүң отлы халкасын.
Маңа хәзир жуда агыр дүшсе-де,
Ялан Сөйгиң үчин
танрыялкасын!

Иәне хәзир
Өз-өзүми еңдим-де,
Эсгере мынасып мертлик билең
Сениң яланыңа,
Мекирлигине
Мынасып ат гойдум —
«Мукаддес ялан!»

Дине дири гайдып гелениме дәл,
(Ек, бейле пес пикир ёкды көңүлде),
Өз гөвнүне гаршы чыкып,
Сөймәге
Межбур болан гызы гөрүп өнүмде,

Бирхили йүрегим гыйылып гитди,
Бу гыза сылагым артды шобада.
Хава,
Башга өрән улы бир вака
Булашдырды бар ыкбалы дүнийәде.

Көйди,
гунчасыны ярманка арзув,
Гөр, нәче умытлар соврулды еле.
Йөне гам чекмедик,
Ахмыр этмедик,
Чүнки бу болупды хеммәмиз биле!»

Мырат бирден тапба кесди сөзүни,
Гөрүнмейән узаклыга серетди.
Гөкде өз өмрүни тамамлан йылдыз
Отлы гуйрук ясап,
Сүйинди-де гитди.

Ол кәте
паровоз хыщыллан ялы,
Улудан-улудан алды демини.
Шагалларам үмсүмлиги бозмады,
Олар эййәм уклан болара чемли.

Соң ол тирсегине галды-да бирден,
Дийди: «Иним, валла, багышла мени!
Гадым асыр гүррүңине гызыгып,
Арагымыз ундулаян экени?!»

Ичилди ене-де аз-овлак шерап.
Ене дамарларда гайнады ганлар.
Гезип йөрсен,
бу үммүлмез земинде
Душжак экен
Гөр, нәхили ыкбаллар!

«Соң нәм болды? Мырат ага?» диемде,
Ол элин силкди-де:
«Әй, соңы нәме...
Сонунда уллакан гызыгам ёк-ла,
Меңзейәр язылян
адаты нама.

Обамызда,
Соналарын янында
Яшап билмежегме етенсон гөзүм,
Энеми алдым-да,
Нирдесин дийип,
Ахыр пайтагта өвүрдим йүзүм.

Сона-да дашгынак гарындашына
чыкан экен.
Ине, шу бар билйәним.
Белки шатдыр.
Чүнки, билйәрис ахыр,
Икинжи сөйгиңем багтлы боляныш.

Адамың энайы
бир гылыгы бар,
Шолам, мең пикримче, еңйән еридир,—
Онун осламаян затларына-да,
Юваш-юваш эндик болянлыгыдыр...»

АВТОРДАН

Газетин ишгәри өзүңе белли,
Мыдам ёллаң танапыны чөзмели.
Соң адамлаң иши,
Аладалары,
Ыкбаллары хакда бир зат язмалы.

Менем Мырат уссаң ишин өзрендим,
Телим гүн ызында селпедим йөрдүм.
Гөдекси яш йигитлере
Үрч эдип,
Өз бай тежрибесин беришин гөрдүм.

Соң салкын шәхере доландым ене,
Столуң башына гечдим, отурдым.

Газет агзын ачып
гарашяр маңа,
Көп форманы гөз өнүне гетирдим.

Нәхилирәк этсем,
Тәсирли болжак?
Мен Мырада ничик хормат гоймалы?
Хич баша баранок.
Язып билемок.
Ери, инди муңа нәме диймели!

Әхлиже себәбем
Гөзел Сонады!
Шол алыпды акыл билен хушумы.
Ол өз гөзеллигни урша уградып,
Көнүл гөзеллигне берди ишини.

(Гөзел портретдир,
Тәсин пейзажы,
Асырлар янланжак ажайып сазы,
Иң гүлкүли,
Иң агылы эсери
Мыдам язяр экен
Дурмушың өзи.

Биз диңе гөрмели,
Дуймалы оны,
Шол эсере баха бермели догры.
Соңам иле болшы ялы диймели,
Өзгөрсин дийп бейик ынсанъет оглы.

Егса кәте
жеделлерде гызышып
Довулсыз затлара салып довулы,
Биз догры гүрлейәс Поэзия хакда,
Она кәте
гуллуқ эдйәс, нәдогры.)

Ахыр йыллар гечип,
Гүнлерин бири,
Гойдум шу поэмаң соңкы нокадын.
Мырат хакындамы?
Сона хакында?

Аслында,
бу затлаң бармы бир пархы?
Эсасы зат

угрумыза айладык
Биз мыдам дурмушы —
Уллакан чархы!



Эсасы зат —
Мертебәмиз бейикдир.
Эсасы зат —
Әпет шол вакаң бизе,
Хич баша
дүшмәнин үндейән мыдам!
Чүнки бу болупды
Хеммәмиз биле!

1971.

ДАШ ГЫЗ

(Романтики поэма)

Болупмы бу вака я-да боланок,
Онуң бизиң үчин асыл пархы ёк.
Асырдан асыра гечип,
Несилден несилен гечип,
Пасылдан пасыла гечип,
Гөвхер дашы кимин йылмаяп телйән
Мен бир роваяты эдейин беян.

Гадым заманларда Юнан¹ илинде
Гөзеллик ылмының яйран илинде
Ажап сунгат билен Парнаса² чыкан
Бир жуван хейкелчи яшайр экен.

Гүн яшан еринде ятар экени,
Гүн доган еринде турар экени.
Болупдыр не яссык, не бир ёрганы.
Даш ёнуп гечирмиш доган хер гүни.

¹ Юнан — Греция.

² Парнас — шахырларын, сунгат ишгәрлеринин местени.

Ашакдан мәрекә огрын гараяр,
Шемал онуң буйра сачын дараяр.
Бир гоҗа,
янында бир жуван ынсан,
Мүң бир назар үчин болдулар нышан.
Ине эндик эден түйлек бармаклар,
Лираның жадылы тарына какяр.
Деңиз толкуны дек лираның сеси,
Галкып, юваш-юваш тутяр даг-песи.
Соң гайгылы оваз чыкяр чалаҗа,
Шейдип, айдымына башлаяр гоҗа.
«Гадым заманларда йүзи нурана,
Васпы дагдыр деря, гөге-хер яна
Дүшен бир перизат яшанмыш ерде,
Гөрөнлер галанмыш бир улы дерде.
Кә гүнлер ак йүзе чекип ак перде,
Гүнүң нуры яны ери гучанда,
Гөзел чешмә сув алмага геченде,
Даг маралы оң душундан чыкармыш,
Хем өнүнде мәләп, ойнап-бөкермиш.
Ярына интизар бир ашык мисли,
Чешме гайнап-жошуп, сес эдип часлы,
Гөзел гыз геленде, сесини кесен
Хем оны өз совук багрына басан.
Хер гүн сув боюна геленде пери,
Тапып даг башында бир букы ери,
Асман сергезданы, йылдызлаң яры,
Периште багыртлап гаяны, дашы,
Акдырып гөзүнден алачсыз яшы,
Хырчың дишләп, жебир эдип өзүне,
Мелул назар билен ериң гызына
Бакармыш. Оң бош йүреги шол заман,
Земин сөйгүсине долан шадыян.
«Гездим мен әлеми, гездим учманы,
Гечди гөз өнүмден хүйрлерин кәни,
Эмма шинди бейле гөзел ынсаны,
Өмрүмде бир гезек гөребилмәндим.
Ек! Ек! Гой, болайын асманың оглы,
Инди мен гүнәли! Мен ере баглы!
Шу гыз манлайымдан өпсе мылайым,
Ериң жезаларын чекмәге тайын.»

Ине, шейле гүнлең биринде пери
Сува гайданында, көне гүзери
Саклап, шол периште галанмыш дерде.
Ахыр гүн ат бойы галанда ерден,
Гөзел гүлүп маралларын ойнуна,
Геленинде совук чешмәң боюна,
Чешмеден өң йылдырым дек ялдырап,
Гүйз япрагы кимин титрәп, галдырап,
Периште атылып мисли бир пейкам,
Гөзели гужагна гысанмыш мөкәм.
Хем диен:
— Йүрегмиң эркини алан,
Сөйиән сени асман сөйгүси билен.

Г ы з:

— Ким сиз? Сиз ниреден? Мен сизден горкып.
Гөзлериңизнң оды беденим якяр.
Гойбериң сиз мени, ах, гойбериң тиз,
Рехминиң гелсин — мен сизден эжиз!

П е р и ш д е:

— Мен худайың бир вепадар бендеси,
Билмездим худайдан башга хич кеси.
Әхли ишим, бар пикирим, бар дердим—
Мыдам шон өңүнде тагзым эдердим.
Калбым, бар беденим, йүрек дүнийәси
Дине шонун билен долуп дүрярды.
Мен өлүмсиз. Адалатлы хер иште,
Худайың вепалы гулы — периште
Болдум, ине, сизе душмаздан озал,
Йөне сизи гөрүп, ынан, эй гөзәл,
Асман, бакылыктан, худайдан гечдим,
Хем-де бу жепалы земине дүшдүм.
Өзүңи багш этсең сен маңа дайым,
Ынсан дек гамланып, өлмәге тайын!

Г ы з:

— Ек! Ек! Ювдайса-да шу дурай ерим,
Мен сениң сөйгүлиң болуп билмерин.
Сен периште — гөкде гайып йөрмели,

Мен өлүмли — ерде өмүр сүрмели.
Гойбер мени, сандыраян горкымдан,
Менден горкма — горк худайың эркинден.

Гайгылы перишдәң кеч болуп халы,
Ене төгө бакан ясады ёлы.
Бирден гара булда гапланды асман.
Соң ягыш-да ягды ызыны кесмән.
Иылдырым ялдырап, чакмагын чакды,
Перишде гүбүрдәп, хер яна чапды.
Эртеси булутлар сырылып гөкден,
Гүн гөвреси гөрүненде узакдан,
Гөзел гыз элине алып күйзәни,
Ызарлап инчежик таныш ёданы,
Геленинде сув боюна уз йөрәп,
Гөрди — дур перишде титрәп, галдырап.
Ялбарды, аглады, дызына чөкди,
Гөзелден не сеза, не бир сес чыкды.

Эртеси ене-де. Биригүн ене.
Шейдиң, гүнлең саны барды бир чене.
Эмма перишдәниң кеч болуп халы,
Гүнде төгө бакан ясады ёлы.

Соңра ар одуна гапланып йүрек,
Асыллы дуйгудан галмады дерек.
— Сен меңки боларсын: Гөрерсин, ынха...
Эй, эйжежик ынсан! Ха-ха-ха! Ха-ха!

Бу ахмырлы гүлки яйрап хер яна,
Даг-дерелер титрәп, гелди лерзана.

— Бу ничикси ахвал болды, перишде,
Сиз нә адалатлы дәлми хер ишде?
— Йүрекде янса-да адалат оды,
Галмандыр хич ерде онуң кувваты.
Мениң адалатым — мен сени сөййән,
Сен бир яна, дүнийә бир яна диййән.
Өз сөйгим угрунда болсам-да дәли,
Мен худай өнүнде ене гүнәли.
Нечүн? Шо дийп гурбан этсем-де серим,
Худай адалатлы дийип билмерин...
Сен меңки боларсын. Я-да кысматың

Терс болар. Дүниәде рахат тапмарсың.
Серетмән гөзүнден акян ган-яша,
Сени өвүрерин бир гаты даша.
Мермер дагларының чүр депесинде,
Гүн чогуна чишип, янарсың гүнде.
Ач бүргүтлер ганат герип дашында,
Вагшы оюнлары гуар башында.
Чиширип дулугын авара тупан,
Үфләр бар елини ол саңа бакан.
Не гөрк, не бир дуйгы галар йүзүнде,
Мыдам горкы оды янар гөзүнде.
Пикирлен. Нетиже чыкар, дилберим,
Мен эрте бу ере ене гелерин.
Йүрегим арзувдан, умытдан долы —
Перишде асманга ясады ёлы.

Эртеси. Душушык көне гүзерде.
Гөзел жогап берди: «Галмаң сиз дерде.
Сиз перишде — гөкде гайып йөрмели.
Мен өлүмли — ерде өмүр сүрмели.»
— Сен диңе мениңки болмалы, гөзел!
Ёгса өйүңизе бармаздан озал,
Мермер дагларына бармалы борсун,
Ол ерде даш болуп дурмалы борсун! —
Дийди-де, перишде газаба мүнди,
Гөзелиң дадына ким етер инди?!

* * *

Бир гүн, үч гүн, он алты гүн учдулар,
Мермер дагың депесинден дүшдүлөр.
Даг дийсен даг — не бир өмүр ысы бар,
Мунда вагшылыгың мүн бир түйси бар.
Кә гаяң башында ялңыз арчалар
Ел өвсенде тукат хеңини чалар.
Дүйпсүз говаклары, жүлгелери бар,
Бакы гүн дүшмедик көлгелери бар.
Даг дийсен даг — не бир өмүр ысы бар,
Мунда вагшылыгың мүн бир түйси бар.
Бейик гаяларың чүр депесинден
Даша дөнен гөзел узага гаряр.
Хәзир хем шол гөзел Мермер дагында
Хем ир эртир, хем гич агшам чагында

Лал назарын айлап догдук мекана,
Дөнсем дийип ене жанлы ынсана,
Арзув эдип дурмуш, галып мүң дерде,
Роваят хем тамам боляр шу ерде.»

Тәсин роваятын соңланда гожа,
Мәреке гобсунып гитди чалажа.

Хейкелчин йүреги гопды-да бирден,
Ёлбарс дек атылып ол турды ерден.
«Айт, атам, Мермер дагы ниреде?
Хем ол гөзел — йүрек дагы ниреде?
Салгы бер, мен ол мекана гидейин,
Хем багтыгараны халас эдейин.
Мен ол дагың гөвсүн дилип гүн

ырман,

Сунгатымы, укыбымы гайгырман,
Гиже диймән, гүндиз диймән ишләрин,
Гөзел гызың хүнжи дишин, гашларын,
Марал гөзлерини, янакларыны,
Енуп алып, нәзик тенин ынжытман,
Ылхам билен багш эдерин оңа жан.»

Пата алып дүшди ол узак ёла,
Гүндиз гижә орун берди көп ёла.
Көп ой, көп депеден инди хейкелчи,
Көп чешмән сувундан ганды хейкелчи.
Мәкәм гонуп йындам гүнлең гершине,
Ахыр гелди Мермер дагың гашына.
Дагдан совук шемал йүзүне урды,
Даг вагшы назарын оңа өвүрди.
«Хе...хе...хе... хош гелдин, мердана йигит!
Ничик ёлуң дүшди бу яна, йигит?!
Не адам бар, не дурмуш бар бу ерде,
Нечүн ёллар сөкүп галдың сен дерде?»
Йигит жогап берди: «Максадым шейле,
Нирде есир гөзел, сен аян эйле?!
Мүдими даш болуп бендилик чекйән,
Эркисиз назар билен илине бакян,
Даша дөнен шол гөзели гөрейин
Хем оңа учмага ганат берейин.»

«Ол мениң ғойнумда. Мениң тенимде.
Йүреги даш, гарагы даш, тени-де.
Хан-ха, хол гаяның башында ялңыз,
Сачыны яйып дур шол нәзенин гыз.
Эгер-де назарың айласаң шол ян,
Дашмы я ысанмы — дурарсың билмән.
Йөне оятмага даш болан тени,
Сенде гудрат ханы, керамат ханы?»
«Гудрат-да бар, керамат-да менде бар,
Күкрегимде йүрек ядаман уряр.
Ине, шол йүрегин тенинден алып,
Ине, шол йүрегид ганындан алып,
Хем бу эллеримин иче хүнәрин,
Барыны шол гыза багыш эдйәрин.»

Гаяның башында, ашакда думан.
Гара гиже диймән, ягты гүн диймән,
Ишлейәр хейкелчи ядаман-дынман.
Ол бир бейик усса, чынына тутса,
Гызың нәзик тенин ынжытман, асса,
Оны дагдан-дашдан сайлап энайы,
Гидирен гөркүни берйәр гүн сайы.


Йөне хич маны ёк гара гөзлерде,
Чыканок агзындан дүр дек сөзлер-де.
Алманың реңки ёк яңакларында,
Херекетсиз гамыш бармаклары-да.

Мисли йылдыз кимин гүнлер дүзүлип,
Гечип баряр, гечип баряр узалып.
Соң гөзелиң гөрмегине, гөркүне
Ашык болуп, жуван йигит эркине
Буйруп билмән, мисли эжиз первана,
Алач тапман өзүн уряр хер яна.
Горап ягышлардан, тупандан гызы,
Элниц хүнәрине гуваняр өзи.
Гүн-гүнден аграляр йигидиң халы,
Соң ерден галмага галман межалы,
Гөзелиң өңүнде дызына чөкйәр,
Йөне гыздан не сес, не седа чыкяр.
Гара гөзлер долуп дурсады яшдан,
Чыкарып боланок йүреги дашдан.

Шонда гүйжүн тижәп, хейкелчи бирден,
Мисли ёлбарс кимин ол гаяр ерден.
Соң күкрегин ярып мисли гиң дүньә,
Янян йүрегини элне аляр.
Хем гызың гөвсүни ынжытман ачып,
Оны эмай билен шол ере саяр...

* * *

Хейкелчинң хүнәри болсады менде,
Аяман гүйжүминң сәхелчесин-де,
Даш йыгнап, айланып Ериң Шарыны,
Мен гүле өврердим олаң барыны.



ЧАГАЛАР ҮЧИН ГОШГУЛАР ХЕМ ПОЭМАЛАР

ГОШГУЛАР

БАХАР ЧАГЫРЯР

Яша! Бахар гелди!
Узаяр гүнлер.
Зэхмет билен жошяр
Атызлар, пеллер.

Ак өвсүп дурса-да,
Дагларың башы.
Гүл билен бесленйәр
Төверек-дашы.

Гүн парлап асмандан
Шөхле сачып дур.
Бак, яшлар йөрише
Дынман гечип дур.

Айдымлар жош уряр
Мисли бир деря.
Достлар, йөрүң өңе!
Бахар чагыряр!



МЕНИҢ ВАТАНЫМ

Россияның берёзасы,
Газакларың гуланлары,
Грузинлен Кура дерясы,
Бу ёлларың улгамлары,

Гөзүм билен гөрөнлерим,
Аяклам билен етеним,
Көпетдагда жеренлерем —
Әхлиси
Мениң Ватаным.

Яшлаң деса гурмалары,
Серхетде сак дурмалары,
Заводлаң дик турбалары —
Әхлиси
Мениң Ватаным.

Санамага гурбум етмез,
Оңа болан сөйгим өчмез,
Ягшы, пәхимли ниетлер —
Әхлиси
Мениң Ватаным!

ЧӘГИ ЕК

Ватанымның хич чәги ёк,
Чәксиздир дүзүм,
Узатсам — голум етенок,
Серетсем гөзүм.

Өлчәмәнем ёлы бардыр, —
Она аң чатар,
Бир тарапы Гүндогардыр,
Бирем Гүнбатар.

«Етмез оңа гөз танапы»
Дийселер, айтгын:
«Дашгындыр оң бир тарапы,
Бирем гайтгын».

Бирден сорайсалар жиги,
Бейиклик хакда.
Дийгин: «Ватан бейиклиги
Бизин йүрекде!»

ГИЖЕ

Ене гиже ука батды.
Үмсүмлик хер ян.
Хатда үмсүмлигин сесин
Эшидип дуриян.

Иркилипдир чыглы гүллер
Айың нуруна.
Чавуш чакяр серви-таллар
Бири-бирине.

Узакларда бир икатёк
Чот какяр тиз-тиз.
Мениң асыл хич гайгым ёк,
Йүрегим тэмиз.

Гаранкы асманың салы
Хем ажап сёрпай.
Ене өңкүлери ялы
Гөге чыкды Ай.

Эмма шуны белле, жиги:
Хем агшам, хем ир,
Ватанмың бир бөлежиги
Үстүнде ятыр.

Ай дүшүпдир көле, жигим,
Кенара бардым.
Ватанмың шол бөлежигин
Мен сувда гөрдүм.

ӘЛЕМГОШАР

Ягыш динип, булуды
Әкитди чыглы шемал.
Майсаларың йүзүнде
Дамжаны гөрсөң шумал!



Тал сүллүмбай эзилip,
Ягышдан соң гөрүнйәр.
Хер дамжаның йүзүндө
Уллакан гүн гөрүнйәр.

Ханха әлемгошарам
Ялдырап чыкды бирден.
Бир голы гөкдө онун,
Онун бир голы ердө.

Йөрүн, ханы, ховлугын,
Оң үстүнө мүнәлин.
«Салам, эзиз Ватан» дийп,
Уммана сер салалың.

Әлемгошарын тәсин
Гүллеринден йыгалың.
Гызыл, яшыл, гөк өвүсйән
Улы чемен богалың.

Соң ассадан-ассадан
Ене ере дүшәлин.
Мукаддес топрагмызын
Маңлайындан огшалың!

ЕҢИШ

Сен дийип ятмады гижә маршаллар,
Гүндизлер сен дийип дер дөкди эне.
Ере тохум сепип гезен дайханлар
Сен дийип түпәнин гөтерди эгне.

Мартенлер гижәниң түмлүгин бөвсүп,
Ишледя эртирден агшама деңич.
Гастелло сең үчин башыны гойды.
Сең үчин!
Сең үчин!
Сең үчин, Ениш!

Матросов жаныны билерди аяп,
Йөне жан аямак кынды, жуда кын.
Чүнки бүтин Союз галды аяга
Сең үчин!

Сен үчин!
Дине сен үчин!

Агыр эшелонлар элтди фронта
Әхли байлыгыны томусдыр гүйзүң.
Биз сени газандык — боланы үчин
Гопузлыжа гызы бүгин Союзун.

Биз сени газандык — йыкылса эсгер,
Дерегне башганың галаны үчин,
Ысгынсыз эллерден гачанда байдак,
Башга бирниң гарбап аланы үчин,
Ленинградда яшайн кичижик гызың
Тылла сачларының соланы үчин.

Ёк, сен bize мугт ерден дүшмедик —
Өмүр билен баха кесдик мазалы.
Унутдык укыны, урдук душманы,
Соң уршы хич махал унутмаз алы.

Ёк болсун гох-тупан, ёк болсун уруш!
Чүйрәп, гара ере сиңсинлер олар.
Душмана етерлик гечен Еңилиш,
Бизе-де шу Еңиш етерлик болар!

ОКТАБРЫҢ НЕСИЛЛЕРИ

Эллеринде белент тутуп
Тер ачылан пәк гүллери,
Бу гүн тойлы көчә чыкды
Октябрың несиллери.

Ал байдаккан барын жемләп,
Яйрадылса дага, чөле,
Планета нур сачарды
Октябрың реңки биле.

Ханха баряр Он Едиде
Гыш көшгүне забт эденлер,
Гарагумдан Москва чен
Атлы гиден берк беденлер.

Ханха баряр агыр гүнде
Чагыранда эзиз Ватан.

Гар яссанып, буз дүшенип,
Волгадан Берлине етен.

Гарагумун гөвсүн дилип,
Чөле мелхем сув гетирен,
Өз бейик зәхмети билен
Адыны арша етирен

Революцияң реңки сиңен
Галстугы бойна дакан,
Арзувында ракеталы
Еди гат асмана чыкан...

Баряр, олаң бары баряр,
Эллеринде тер гүллери,
Революцияң несиллери!
Октябрың несиллери!

УЧУҢ, ДУРНАЛАР

Учуң, эркана гушлар,
Учуң эркана.
Асманам дурна учса
Бормуш гөркана.

Динләң чопан нагмасын
Узак яйлада.
Сизе гүлле ягмасын
Гүндүр айларда.

Чөллерниң гөк болсун,
Яшара рахат.
Елларыңыз ак болсун,
Юрдум паракат.



ПИОНЕРЛЕРИҢ АЙДЫМЫ

Яйласында ойналы,
Дересинде яйналы.
Бизи ёла чагырян
Депрегмизи гоймалы.

Батлы ур сен депреги,
Чал сен часлы сурнайы.
Бу гүн түркмен топрагы
Энайы жан, энайы.

Чагалыкдан сайланып,
Ганат баглап гуш ялы.
От дашына айланып,
Шу айдымы айдалы.

Хатарлармыз гөнүдир,
Иллеримиз эркана.
Тур сен, достум, тур ханы,
Чыкалы гүл мекана!

ЕНЕ-ДЕ ЭЛЕМГОШАР ХАКЫНДА

I

Илки биден башланды
Көне эндиклер!
Пейда болды гарлавач,
Терже пынтыклар.
Гөгүн реңки үйтгеди, —
Дурланды ол хас.
Гайдып гелди көллере
Дурналардыр газ.
Гүнүн мәхри йылады,
Узады гүнлер,
Пейда болды бирденем
Илкинжи гүллер.
Соңра тәсин ыс биле
Барк урды хер ян.
Яшу-гожа дийдилер:
«Яз гелипдир, яз!»

II

Аязыны, гарыны
Алып гитди гыш.
Хейжан элек, жан элек
Дашарда ягыш.
Ханы чыкың дашары,

Сын эдин ягшы.
Яз ягшына эзилмек
Нененси ягшы!
Чыкың даша, чагалар,
Сизи ягыш чагыряр!
Әхли чага дашарда,
Дашарда Гурбан.
Мерет, Сона дашарда,
Дашарда Гүлнар.
Гөк гүрлейәр. Булутлар
Пара-пара болупдыр.
Хо-ол обаның четинден
Майсаң ысы гелин дур.
Долды ягыш силине,
Яплар буланып акды.
Ине, бирден гөкде гүн
Ере йылгырып бакды.
Сырылды, гитди булут
Гоюн сүрен мысалы.
Асман шейле арасса
Хаммамдан чыкан ялы.
Бирден ине ёкардан
Хова чайылып
Гөрүнди әлемгошар,
Гитди яйылып.

ГҮНЕБАКАР

Догуп гелйән тылла Гүнеш
Мердивандан гөге чыкар.
Өсүмликлең йүзи ашак,
Дине бири гөге бакар.
Гүнеш болса, шол ёлундан
Ере-гөге галар дурар.
Гүнебакар гүне бакар,
Тең-энайы гүлер дурар.
Онун хәсиети шейле:
Яшыл йүзүн Гүне якар.
Эмма гүне мензейәнчә
Ёне якар, ене якар.
Дине иярик ере чөкүп,
Гизлененде узын таллар,
Башы белент гүнебакар

Тукал йүзүн ашак саллар.
Чүнки Гүнсүз, чүнки Гүнсүз
Башы белент дуары ёк.
Ол Гүн билен яшамалы,
Онун Гүнсүз карары ёк.

ИКИ ДОСТ

— Овлажыгым, овлажыгым,
Бага гидип ойнашалы.
Ковалашып икижигмиз
От үстүнде яйнашалы.
Йөр, сен мениң эйжежигим,
Хер дүрлүже зат берейин.
Овлажыгым, ызыма дүш,
Сана терже от берейин.

ДЕРЕК

— Хеммә айык —
Мениң бейик
Сөзүм хакдыр.
Тайым ёкдур —
Дийип, чишмек нәмә герек?
Экләп сени,
Хер бир гүни
Бил, кемала,
Бейик хала
Етирен адамдыр, дерек!

ЭРТЕКИ

Обаның четинде
Бир кичижик там.
Шол кичижик тамда
Яшарды атам.
Бар дүнъе атынып
Бир гара серпай,
Сейле чыканында
Сыгыр шахы — ай.

Обан чагалары
Екәнме-екән

Энердилер гөни
Шол тама бакан.
Гөзлөп ай ягтылдан
Узага бакан,
Эртекилерине
Башларды атам.

Ине, гырат мүнүп
Жуван гахрыман,
Баряндыр аждархан
Үстүне бакан.
Ене бири сөкүп
Узак чөллери.
Сув тапып дирелдйәр
Улус-иллери.

Көкесин тигирлөп,
Акпамык баряр.
Аям көке болуп,
Земине гаряр.
Эртеки ызына
Эртеки, ине,
Тиркешип әкидер
Узак мензиле.



Ол ерде горкакдыр
Зүвветдин үчин.
Гижелер ятма кын,
Гүндиз гезме кын.
Ол ерде ёлбарсын
Йүреги герек.
Алгыр бүргүтлерин
Гарагы герек.

Обаның четинде
Бир кичижик там.
Шол кичижик тамда
Яшаян атам,
Бат берип хер мана,
Хер гүйчли сөзе.
Мертлигиң сапагын
Берерди бизе.

Эртекилер билен
Баглары сөйдүк,
Бу меле сәхраны,
Даглары сөйдүк.
Хем дийдик, көп саг бол,
Гожаман атам!
Шейле эртекилер
Яшасын мыдам.

Гой, ашмалы болсун,
Бир узак мензил,
Эртекилер биле
Ашарыс, хезил!

КЕБЕЛЕК

Хейжан-хейжан-хейжан-а,
Гелдим яшыл мейдана.
Чопантелпек, жумжүме
Иыгып бердим жижиме.
Гүлалекден
Чемен богдум эжеме.
Йөрдүм, йөрдүм, кән йөрдүм,
Бир үйтгешик гүл гөрдүм.
Ак тегмилли овадан,
Гөк тегмилли овадан.
Иүзи нагышдан долы,
Эдил йөне бир хили!
Елжак болдум — бөкди ол,
Япракларын какды ол.
Ылгадым ызы биле,
Учуп гөге чыкды ол.
Коваладым мен гүли,
Коваладым гаты кән.
Айдын, айдын ол гүллер
Нәдип учуп билийөркән?!

ЧЕШМӘМ

Гелдим кенарыңа чагалык йыллам,
Доган дек ыснышан, мәхрибан чешмәм.
Кенарыңда мениң экен яш таллам
Болупдыр үстүңе саяван чешмәм.

Овазыны гошуп вагт мукамына,
Узаклардан узаклара акярсын.
Сен ширин сувуны йыллан жамына
Гысганмаздан жомартларча дөкйәрсин.

Сениң тәсин шилдир-шилдир сесине
Гулак асып, асыл ганып билмейән.
Бу ерде хер зада бакярын сине,
Хер зат чагалыгмы ятладяр аян.

ЯГЫШ

Гөкде галың булутлар,
Дагдан инйәр булаклар,
Дагдан инйәр булаклар,
Хейжан!

Ягыш ягяр элекден,
Элекден дәл — челекден,
Элекден дәл — челекден,
Хейжан!

Чай ичип болан ялак,
Дерләп отыр гүләлек,
Дерләп отыр гүләлек,
Хейжан!

Ганаты менек-менек,
Эзилипдир кебелек,
Эзилипдир кебелек,
Хейжан!

Яз ягышы, яз ягышы!
Сең ягышың не ягышы!
Сең ягышың не ягышы!
Хейжан!

Гүллер башын эгишип,
Чекипдир чөле нагышы,
Чекипдир чөле нагышы,
Хейжан!



Эрте чиллер чекилер,
Ере тохум сепилер,
Ере тохум сепилер,
Хейжан!

Булут! Нуруң сепибер,
Ере тохум атылар,
Ере тохум сепилер,
Хейжан!

ДЕРЯ

Деря, деря, деря сен,
Нирә акып барясың?
Гүл-гүләлек кенарың,
Нагыш ялак кенарың.

Узаклардан гелйәсиң,
Узаклара барясың.
Толкунларңы бат биле
Кенарына урясың.

Деря, деря, бир салым,
Аяк чек сен, ал демиң.
Ханы,
Гетир,
Бер эли,
Йөр, өймүзе гидели.
Гулпагыңы өрейин,
Буз ялы сув берейин.

Егса не-хә дурясың,
Не гөврә дынч берйәсин.
Деря, деря, деря сен,
Ш-о-о-ол акып барясың.

ПОЭМАЛАР

ГЫЗЫЛ ОТРЯД Я-ДА ЭЛВАН ШАПАК ХАКЫНДА БАЛЛАДА

Шувла, шемал, шувла
Юрдуң үстүндө!
Гүвлө, шемал, гүвлө
Юрдуң үстүндө!

Гетир хош ысыны
Тәзе эйямың.
Сүпүр хапасыны
Көнө дүйнәниң.

Шовхун билен бушла
Дүйнәң азыны.
Сен сүпүрип ташла
Көнән ызыны.

Шувла, шемал, шувла,
Сыгырсын балдак.
Сачып дүйнә нурун,
Парлаяр байдак.

Гечип ак мейданы,
Ашып депе-гол,

Революциянын
Бушлукчысы бол!

* * *

Оны
Кәййәп ковдулар,
Оны
Алдап ковдулар.
Сонра мекирлик билен
«Герчек» дийип өвдүлөр.

«Гит» дийдилер өйнүзе,
«Өйде отур» дийдилер.
Йөне кечжал огланы
Отряд болуп сөйдүлөр.

Дийди шонда огланжык:
«Ек мениң өй-өвзарым.
Хер сәхер ел өвсенде
Шоңа диййәрин зарым.

Басмачылар атдылар
Тапып гиже чемини,
Мен мугаллым атамы,
Мениң ялңыз энеми.

Йүрегимде от яняр,
Шо гиже дүшсе яда.
Йыкман мениң райымы,
Алың мени отряда.

Сөкүп гумун ойларын,
Какларыны, такырын,
Арым көен душманы
Ер тейинден тапарын!»

Гарагумун дөшүндө
Төк гуйының башында,
Оя батды отряд,
Гашын чытды отряд.

Сонра дийди: «Бор, оглум!
Тошул бизиң хатара.

Алач ёк, ир бадашян
Сен бизиң бәшатара,

Алач ёк, ир етишйән,
Ир унудян оюны.
Йөне согруп ташларыс,
Көне дүйән бойнуны!

Пыллар гечип, бир заман
Бизи ятлар йөрерлер.
Чагажыклар хер гиже

Бизи дүйшде гөрерлер.
Бизиң кесгир гылыжы,
Бизиң алгыр атлары.
Бизиң ганымыз дамып,
Ир гүл ачан отлары
Мыдам дүйшде гөрерлер,
Мыдам ятлар йөрерлер!»

* * *


Гөкде Гүнеш от совуряр,
Гачып баряр билден кувват.
Күкүртли тарапа баряр,
Бизиң гызыл отряд.

Гой, биллерден кувват гачып,
Биллер эпилсин.
Гой, асмандан гарга гечип,
Ажал топулсын.
Гой, гыссын-говурсын бизи
Говгалы заман.
Биз нәмүчин барянымызы
Билйәрдик аян.

Йылдырымлар асманмызда
Чакан бадына,
Гылжымызы тапланмызда
Шонуң одуна.
Есирликде күкрегмизде
Доңанда сөзлер,
Ине, шонда,
Ине, шонда,
Ачылды гөзлер!

...Сувсуз галан отряд
Чекип көп дерди,
Депән гузайына
Багрыны берди.

Жанавар атларын
Гачып межалы,
Ере язылдылар
Адам мысалы.
Огланың гөзлери
Думанлап баряр.
Огланың эллери
Хайдап гум дөрйәр.
Гарагум перзенди,
Гумда догулан.
Гумуң гылыгына
Белетди оглан.



Оглан гум дөрйәрди,
Газярды ене...
Бирденкә совук зат
Дегди элине.
Шонда оглан бирден
Гыгырыпды шат:
«Сув тапдым, сув тапдым!
Яша, сен, отряд!»
Отряд гең галды.
Соңам ах урды,
«Оглан дәлирәпдир»
Дийип, чак урды.
Эмма, ине, ерден
Галан отряд
Огланың элинде
Гәрди гең бир зат.
Ак кепдерә меңзеш,
Ак гува меңзеш.
Шол зат өвшүн атды
Дүшенде гүнеш.
Ашакда гум якяр,
Гөкде гүн якяр,

Огланын элинден
Гар эрәп акяр.
Язың ахырлары
Яганында гар.
Ел турса, гум онун
Үстүни өртйәр.

Гум гитдикче галнап,
Эрдип ташлара
Гүнүң шөхлелери
Етмейәр ере.
Гарагум перзенди,
Гумда догулан
Шейле гар үстүнден
Барыпды оглан!

* * *

Депәнден гүн якып баряр,
Дабанындан Гарагум.
Отряд гол ашып баряр
Ден бөлүшип чөрегин.

Ден бөлүшип чөл ёлларын,
Шапаклары, даң сесини,
Өрән ажап ыкбалларын,
Сувуң соңкы дамжасыны.

Арка алып, гөр үч гүни,
Баряр өңе, дыңч алмак ят.
Революцияң бир учгуны,
Бир учгуны — гызыл отряд.

Агшамара,
Совап земин,
Яздыранда гошларыны,
Эдил ерден дөмен ялы,
Басмачылар дашларыны
Габадылар.

Турды сөвеш,
Гоҳ гаплады сагы-солы.
Басмачылар увладылар,
Чөлде йөрен мөжек ялы.

Урундылар ики-яна
Атдылар бир бош хайбаты:
«Говсы, гелиң сиз амана,
Гырмалың адамы, аты!»

Шонда гохуң арасындан
Яңланды бир яшажык сес:
«Көймез мениң арым сизден,
Сиз герсиниз амана! Бес!»

Чөл үстүндө бир гай туруп,
Татырдады автоматлар.
Гүлле дегенде,
Хайкырып,
Урундылар бедев атлар.

Бирденкә сеси ятды,
Отряддакы пулемётын.
Дем салымда өзүн атды
Шол ере — ичинде одуң

Оглан гысды мәшесини,
Пулемётам тарлап гитди.
Хайының бирнәчесиниң
Гүлле ызларындан етди.

Ичинде газаплы одуң
Атлар эйләк-бейләк өтди.
Ине, бирден пулемёгын
«Додаклары» кепәп гитди.

Түсселеди, буругсады,
Оглан болса гыссанярды.
Вах, хәзир бир сув болсады!
Пулемёт янып барярды.

Огланыңам додаклары
Кепеди өңкүден бетер.
Бары-ёгы бир овурт сув!
Бир овурт сув киме етер?

«Сорарын гандым шахасын,
Эмма сыпдырмарын бирин!»

Дийип, оглан флягасын
Ачып, тылла сувун барын
Гуйды додак дишлэп, ине
Пулемётын агзына!

Ган айланып дамарларна,
Пулемёт башлады «сөзе».
Отряд дийди: «Берекелла!
Гара гетирмедиң йүзе!

Сең билен кын ёл ашмага,
Яшамага мыдам тайын.
Арамызда сен дек герчек
Болса, аман сыпмаз хайын!»

Йөне хайын мөвч алярды,
Дөнмейярди ыза хайын,
Дине өңе дызаярды,
Барха чекип окуп-йын.

Ине, шонда арка йүзден
Хайын етди-де денине,
Огланың эгинден чекип,
Атды оны ат өңүне.

Сонра гуш дей,
Гарагуш дей
Учды гитди, учды гитди.
Иитги чекип ики тарап,
Гижаралар сөвеш ятды.

* * *

Ахмыр билен хырчын дишлэп,
Отряд башын ашак эгди.
Шол пурсатда узаклардан
Байдак кимин Шапак догды!

Касам этди гызыл отряд:
«Элден гитди алгыр гушум.
Мекир душман, хайын душман
Несъедир эгинде башын.»

Сырылды кесгир гылычлар,
Ин соңкы бетпэл кастына.
«Эсгерлер, бу соңкы сөвеш!
Йөрүлсин душман үстүнә!»

Гечди энче бахар-язын
Томсы билен, гүйзи билен.
Хич тапмадым сениң ызын
Өлүми сен?!
Дирими сен?!

Сорадым адыны илден,
Илем дийди: «Мисли йүпек,
Шонун гиден тарапындан
Догды тайсыз элван Шапак!»

ГҮН ВЕ ГЫЗЖАГАЗ

Узынлы гүн,
Узынлы гүн,
Нурлы гүн,
Нурун сачды
Дүнийәсине
Нургүлүн.

Гүн догансон
Гушлар өрди,
Ил өрди.
Узын таллар
Шөхлесине
Сач өрди.

Улы шәхер,
Гиң көчелер,
Тротуар,
Гүн нуруна
Гарк болуп
Отуряр.

Хемме гүлйәр,
Нургүлжик-де
Йылгыряр,
Йылгыршында Гүнүн
Бөлежиги бар.



Ине, Нургүл
Гинден ачып
Айнаны.
Дийди Гүне:
«Гел, билеже
Ойналы!»

Яны ерден
Аяк үзен
Нурлы гүн
Гөвнүни йыкмады
Акжа Нургүлүн .

Уллакан Гүн
Хем кичижи
Гызжагаз
Ойнашанда
Гөвүн герди
Гин жахан.

Ине, гөкде
Пара-пара
Болуплар.
Ыгышып йөр
Еңил елек.
Булутлар.

Гүн гөвреси
Ала булда
Гизлейәр.
Нургүл оны
Ерден, гөкден
Гөзлейәр.

Тапанок
Хемме ер
Гаралып баряр.
Гызжагаз
Багларын
Үстүне гаряр.

Магазинин
Денесинден

Гечйәр ол,
Мекдеплерин
Денесинден
Гечйәр ол.

Бәгүллерин
Ашагындан
Тапанок.
Бар гүллерин
Ашагындан
Тапанок.

Ерде ёк,
Гөкде ёк.
Гөзледи кән,
Ниредекән?
Ине бирден булутдан
Нурлы гүн чыкяр.

Ене узын
Көчелерден
Гызыл нур акяр.

Нурланяр гиң дүнийә,
Нурланяр барха,
Гүн титрәп гүлийәр:
«Тапылдым! Ха-ха!»

Уллакан Гүн
Хем кичижик
Гызжагаз
Кән ойнады,
Гөвүн герди
Гиң жахан.

...Улы шәхер
Адамлардан
Дыңзаяр.
Троллейбус өне,
Ыза мүнзейәр.

Ише гиден
Гайдып гелйәр

Ишинден.
Хемме гечйәр
Нургүлжигин
Душундан.
Нургүл болса,
Гүне гарап
Дур шиндем.

Ол середйәр
Төверегне-дашына.
Гараңкылык гоняр
Баглаң башына.

Сонра ол шахадан
Ашага дүшйәр.
Диймек: «Гүн хошлашяр».
Диймек: «Гүн яшяр!»

Нургүлжигин эзем
Агляна меңзеш.
Ол тукат: «Эй гүнеш,
Эй, Гызыл Гүнеш.
Нәме үчин гараңкы
Дүшен бадына,

Мени, шәхермизи
Салман ядыңа,
Гидйәрсин даглардан
Аңыры ашып,
Мен онсоң уклаян
Сана гарашып».

«Гызжагаз!
Гызжагаз!
Болма сен тукат,
Жаханда шәхер кән,
Жайлары гат-гат.

Дагын аңырсында,
Сениң ялы гыз,
Гелерме гарашып
Дурандыр ялңыз.

Онам сенки ялы
Бойжагазы бар.
Иөне өрән гамгын
Ойжагазы бар.

Олам мени сөййәр,
Эдил сен дейин.
Иөр биле гидели,
Таныш эдейин.»

Шейдип, Гүн Нургүли
Гужагына аляр
Хем узак юртлара
Рована боляр.
...Дагын аңырсында
Уллакан шәхер.
Шәхерин үстүне
Абанды сәхер.



Көчеде машынлар,
Адамлар, сыгыр,
Көне арабалар,
Ибирде-зибир...

Шәхерин четинде
Хүтдүжек жайлар
Чагшанам болсалар
Иыкылмаярлар.

Ине, көне күлбәң
Дүйбүнде ялныз
Жигисин ойнадып
Отуряр шол гыз.

Какасы вокзалда,
Хаммал хем йүкчи.
Эжеси бай өйде
Дуряр гүнлүкчи.

Бәш яшлыжа Лейла
Өйүнде еке,
Галып жигисине
Боляр энеке.

Мәхирли Гүн
Гызжагаза гараяр.
Нуры билен
Яян сачын дараяр.

Сыпаяр башыны,
Жигсини сөййәр.
Деми билен үшән
Элини чойяр.

Сонра башга юртлар..
Банан, инжир, нар,
Дениз, океанлар,
Пальмадыр энар.

Көчелер, көпрүлер,
Дерялар жошяр.
Адамлар бар ерде
Гүне гарашяр.

Бар юртлаң гызлары
Диййәрлер шуны:
— Эдил Нургүл ялы
Сөййәрис Гүни.

Гараңкы дүшер-де,
Нурлы Гүн йитер.
Шәхерлең, юртларын
Үстүнден өтер.

Она дурув ёкдур,
Гысганмаз нурун.
Чүнки хер бир юртла
Яшаяр Нургүл.

Чүнки ерин реңки
Гүнүн реңкидир.
Чүнки Гүн,
Чүнки Гүн
Хеммелеңкидир!

Токайларың ханы мөжек,
Дүзлерин солтаны мөжек,
Айлар гечип, йыллар гечип,
Билинден кувваты гачып,
Агыздан гачып диши,
Чекип башлансоң эндиши,
Иүзүн саллап, гөз-яш билен
Үлпетине сала салан:

«Салам, таныш, көне үлпет,
Салыпдым башыңа күлпет.
Алжак болуп дурма арын,
Зорум гечди, галды зарым.
Гөзлериминң нуры өчди,
Дызларымдан кувват гачды.
Гурбатым ёк, Тилки ага
Гуйругымы галдырмага.
Яшар ялы инди рахат,
Бер сен маңа бир маслахат?!»

Тилки оңа шейле диййәр:
«Эй, галтаман, сорагым бар.
Эгер хәзир жады биле
Гүйч геләйсе сениң биле
Дишлерини гүлдүрмәге,
Гуйругыны галдырмага,
Алып мениң ал-петимден
Дынармыдың «үлпетиндеи?»
«Ёк! Ёк!—дийди гарры мөжек,
Ким болупдыр сени ийжек!
Менми? Пахай, эзиз тилким,
Сең сөзүңе тутяр гүлким!»

«Ах, шейле дийсене, залым,
Гүлмәге-де бармы халың!»
Дийип, тилки алып бады,
Ол мөжеги депен бада,
Мөжек учды, учды, учды,
Барып бир чукура дүшди.

Яңландырды бейик-песи,
Сүңклериниң шақырдысы.
«Вай, билим-ә, вай, билим,
Сүбсе гуйрук, эй, залым,
Мекир гарагың гурсун,
Берен сорагың гурсун.
Гел, гел инди, гаракчы,
Болдуңмы алдамакчы
Мекирлериң мекирин?
Муныңам эт шүкүрин!»

Эшдип бу дады-перяды,
Токай илиниң зүряды,
Гарры, яшы бары-бары,
Сүйшүп гелди мөжек сары.

Айы гелди палта билен,
Қирпи гелди халта билен,
Горкудан эндамы говшан
Ылгап гелди шова товшан.

«Сен өне геч!
Сен ыза геч!
Бир-ики-үч!
Бир-ики-үч!»
Гаракчыны деррев олар
Чуң чукурдан чыкардылар.
Айы дийди: «Эй, галтаман,
Гөрйән велин, халың яман!»

«Сен сорама, Айы ага,
Гурбатым ёк яшамага.
Өчүпдир түйүмиң реңки,
Диер ялы дәл мениңки.

Билимден кувват гачыпдыр,
Мөжек диен ат гачыпдыр,
Бир махаллар палта ялы
Дишлем инди пагта ялы.
Гурбатым ёк, Айы ага,
Гуйругымы галдырмага.
Ёкдур инди өңки пәлим,
Эй-вай билим, эй-вай билим,

Яшар ялы инди рахат,
Бер сен маңа бир маслахат?»

Юка йүрек Айы пәлван
Мөжегиң халына дөзмән.
Оң алына болуп бенди,
Жандар илине йүзленди:

«Гечени яда салмалың,
Эжизе ганым болмалың,
Оң гүнәсин гечмек мүмкин,
Яңкы догры сөзи үчин.
Тутярка ажал ясыны
Гечәелиң гүнәсини!»

* * *

Мөжек «вайыны» ташлады,
Сүңклери бекәп башлады.
Оң гечмишин яда салман,
Бал гетирди Айы пәлван.
Гөзлери йителип гитди,
Шейдип, ёвуз гүнлер өтди.
Бир махал гитсе-де энки,
Дурланды түйүниң реңки.
Йөне иш гөрсе галтаман
Баханалар тапды яман.
Соң хайванлаң әхли түйси
Чагырдылар бир межлиси
Хем карар этдилер шонда:
Мөжек «Токай мекдебинде»
Вагтыны совурман еле,
Окамалы эдеп биле.

Ир турмалы, ир ятмалы,
Бир кәриң башын тутмалы.
Мөжек башда гаршы чыкды,
Гөзлеринден яшын дөкди.
«Ёк, ёк,—дийди—ёк, исләмок,
Окар ялы мең аным ёк.
Яңы түйүм тәзеленди,
Яңы күйүм тәзеленди.
Соваллара жогап бийре

Мен гаррыда акыл нире!
Шейдип, ишлэп йөрсениз сиз,
Бир мөжеги экләрсиниз».

«Болмаз! — дийди Айы пәлван, —
Бейдип йөрсен билим алман,
Не кәр болар, не-де хүнәр.
Хайрың аз бор, көп бор гүнәң!»

Ахыр карара гелинди.
Мөжеге китап алынды,
Соң улы дабара биле
Гитди «Токай мекдебине».

* * *

Мугаллымы — шова товшан,
Этли-ганлы, говы товшан.
Сөз ачып ишлик, атлардан,
Хабарсызды бу затлардан.
Ине, ахыр гүнлең бири,
Бир махалкы токай шири,
Баржа зехинин аяман,
Товшаның шанына дессан
Язып, оңа хөдүр этди.
Өзи хем гултунып гитди.
Товшан сыпдырман нокады,
Мөжегиң шыгрын окады.

«Йүпекмидир түйүн сениң,
Көшки-эйван өйүң сениң,
Даналыкта хем соватда
Болабилмез тайың сениң.
Өйкенжигиң, йүрежигиң,
Аяжыгың, гулажыгың,
Узын бойнуң, бокурдагың,
Деңсиз-тайсыз кекиртегиң.
Бир нинем, ылым шасы,
Ек ырясы!
Ек ырясы!
Сени гөрдүм, жуван болдум,
Яшлыгыма гайдып гелдим.
Бир ажайып жады биле

Гурбат бердин менин биле.
Дишлерими гүлдүрмөге,
Гуйругымы галдырмага.
Гиже-гүндиз, әхли заман,
Сең ёлунда гөзүм гирян!»

Товшан шыгры окап болды,
Шова жуда жоша гелди.

* * *

Баряр олар—товшан, мөжек,
Товшанына говшан мөжек,
Еңил голяр, еңил голяр,
Болгусыз дегишме таляр.
Шова товшан этмән пикир,
Гүлүп баряр кикир-кикир.
«Ах, мөжек хан, гөтер кейпи,
Окап берип хәки бейди.»

«Ёк,—дийди товшана мөжек—
Окажак дәл—сени ийжек!
Илки гулажыгны ийжек,
Онсоң аяжыгны ийжек,
Онсоң өйкенжигни ийжек,
Онсоң йүрежигни ийжек.
Сүңкүни салжак дерине,
Дерини бержек элиңе.
Ондан соңам «саг бол» дийжек!»
Шо пурсатда мөжек бирден
Гыгырды-да, турды ерден.
«Вай, аягма батан тикен,
Тикен дәл-де, кирпи экен!»
«Әй-вай, гөзүм! Вай, гөзүм!
Галды-ла битай гөзүм.
Вах-вах, гөзүми чокан,
Ёк болмуш хуви экен.»
Башга бирем алып бады,
Арт йүзүне депен бада,
Мөжек учды, учды, учды,
Барып Айың янна дүшди.

]

«Вах, мениң ардыма депен,
Догман гечен тилки экен,»
Шо пурсатда Айы пәлван,
Токмак тапды кән сәгинмән.
Токмак батлы инди, ине,
Галтаманың кебзесине.
Жандар бары бәри сүйшди,
Бары сүйшди, бары үйшди.
Хүви гелди, кирпи гелди,
Товшан гелди, тилки гелди.
Өленсоң вагшының писи,
Жандарлар гурды межлиси.
«Залым мәжек, залым мәжек,
Тапса дүнийән малын ийжек,
Өз әхдине гелмәнсоң дөз,
Биз жем болуп гөркездик гөз.
Йөне—дийди Айы пәлван,
Бизем йүзүмизи ювман,
Боюн алалың, гүнә этдик,
Галтамана ынам этдик.
Шейле ганхор душса хер хал,
Гүнәсини гечмели дәл!
Шова товшан, еңилкелле,
Ине, сенем шуны белле:
Китаба уюп көре-жөр,
Баш үстүнә, хөзирни гөр.
Йөне кәте галдыр башың,
Өврен ёлуи бу дурмушын.
Ажалдан дүшенне сова,
Кирпә «саг бол» айдай, шова?
Мәжек билен гиденени,
Кикир-кикир эденини,
Кирпи хабар берди bize
Әхли жикме-жиги биле!»

* * *

Сонра улы той тутулды,
Бир уллакан өй дикилди.
Бары биле яшар ялы,
Бары биле ишләр ялы,
Ганхор гелсе, бары бирден
Туруп, этин чишләр ялы.

ОГЛАН БИЛЕН ДЕҢИЗ

Дагларың башы
Хеммелерден ир,
Гүнүн догшунуң
Хабарын гетир.

Ягтылар жахан,
Дүңйә оянар.
Деңиз шапакдан
От алар дурар.

Толкун ызына
Толкуны сүрер,
Кейпине өзүн
Кенара урар.

Эчилер иле
Байлыкларыны:
Улы хем кичи
Балыкларыны.

Иүрекли үчин
Ачыкдыр гойны.
Сынагы кәндир,
Газаплы ойны.

Нәмүчин Вепа
Хем агшам, хем ир,
Деңиз боюнда
Ойланып отыр.

Гүнүң нуруна
Бөкйәр чарлаклар,
Деңизе чүмүп,
Чыкяр чарлаклар.

«Деңиз-де гөзел!
Елкен-де гөзел!»
Диер, бу тәсин
Гөрнүши гөрөн.

Эмма Вепажык
Хем агшам, хем ир,



Дениз боюнда
Ойланып отыр.

Нәмүчин гиже
Дүйшүнде дениз?
Нәмүчин гүндиз
Хушунда дениз?

Гиже хем гүндиз
Чалып бир хенин,
Өзүн еимәге
Чагыряр деңиз.

«Гайыклы хем дәл,
Күрекли хем дәл,
Баша-баш сөвеш»
Дийип, аляр демин.
Вепаны сува
Чагыряр деңиз.

«Гулак гой, Вепа,
Чекме гусса-гам.
Чага болупды
Сениң какаңам.

Толкунларыма
Болман ол боюн,
Олары мүнүп,
Эдерди оюн.

Мен деңиз — гүйчли,
Намысым барды.
Қакаңы әйләк,
Бейләк зыңардым.

Чекинмән менден
Әдйәркә хужум,
Барладым онун
Голуяң гүйжүн.

Қакаң мертлиги
Ярады маңа.

Гүйжүмдөн бөлүп
Бердим мен оңа.

Эртеси гүнем,
Бириси гүнем,
Өзүни мана
Оклады ене.

Газаба мүндүм,
Галкындым гитдим.
Агыр гөврөми
Үстүнө атдым.

Эйлөк урундым,
Урундым бейлөк,
Эмма ол баряр
Күрегин айлап.

Награ чекишип,
Толкунлам жошяр,
Какаң толкунлаң
Үстүндөн ашяр.

Толкунлар чишип,
Дөкди дерини.
Дийдим какаңа:
«Билдин сырымы!

Мени еңмөге
Герек дэл күрек.
Мени еңмөге
Герек дэл гайык.
Бир асгын задым
Уллакан йүрек.»
Тә шу гүне чен,
Эй, гөвүн хошум,
Какан өңүндө
Эгйәрин башым.
Эчилйән оңа
Байлыкларымы:
Улы хем кичи
Балыкларымы.»

* * *

Вепә деңизе
Аягын басыр.
Деңиз Вепаны
Гойнуна гысыр.

Мылайым деңиз!
Мәхирли деңиз!
Сувун не нәзик!
Арасса демин!

Дуршуна эшрет,
Дуршуна сапа.
...Сувуны бөвсүп
Уграды Вепә.

Деңиз толкуны
Уллакан бир гүйч.
Деңиз толкуны
Өркүчмә-өркүч,

Үйшүп гелйәрлер
Вепәң үстүнә,
Жошуп гелйәрлер
Вепәң үстүнә.

Хоржа эллерин
Галгадып Вепә,
Сакланжак болды,
Көп чекди жепә.

Ахыр болмады, —
Еңилди Вепә,
Кенара гаршы
Зыңылды Вепә.

* * *

Эртеси ене
Биригүн ене,
Шейдип, гүн саны
Барды бир чене.



Деңизин шоры
Беденне синип,
Башлады Вепа
Толкуны еңип.

Илки кичисин,
Соң енди улсун,
Деңиз гыгырды:
«Мүбәрек болсун!»

Юваш-ювашдан
Кенары ташлап,
Битди узага
Сувы гулачлап.

«Дарыкма, Вепа,
Алңасама хич,
Эсасы зат дәл,
Голундакы гүйч.

Сениң үстүне
Эңенде толкун,
Сени дөрт яна
Зыңанда толкун,

Она дөшүн гер,
Она хемле ур.
Онуң өз гүйжүн
Өзүне өвүр.

Ынанмак болар
Деңизде биле,
Йөне зерур зат:
Хиледир-хиле.»

* * *

Мылайым деңиз!
Мәхирли деңиз!
Товшан йүреклә
Гахарлы деңиз!

Эй, сен пайхаслы,
Гоҗаман умман,

Өзүңи еңмеги
Өвредйән хеммә!

* * *

Уруңяр толкун,
Дамжалар — алмаз.
Толкуна душан
Еринден галмаз.

Гелип кенара
Уранда дөшүн,
Сарсдыр асырлан
Миземез дашын.

...Бу ненең ахвал?
Бу ничик вака?
Кенарда ёк-ла
Кичижик Вепа.

Толкун уруңяр.
Толкун зыныляр.
Толкун бикарар.
Дениз еңилйәр.

Көсенйәр дениз,
Көп чекип жепа.
Кенара гелйәр
Еңижн Вепа.

Гөзъетимлери
Гулачлап йөрйән
Денизи еңмек
Оңатлык өрән!

Денизи еңен
Мерт йүрек болар.
Шейле адамлар
Көп герек болар.

АШЫР ДИЕН ОГЛАНЖЫК

I

Бир огланжык яшарды,
Ашырды ады.
Көпди Ашыржыгың
Сөйгүли зады.

Ол бахары сөөрди,
Бол нуры үчин.
Ол сәхраны сөөрди,
Гүлзары үчин.

Гиже Айы сөөрди,
Гүндизем — Гүни.
Умуман, бар тебигат
Бент этди оны.

Тәзе дөрән
Айдымлары сөйди ол.
Ишләп йөрән
Адамлары сөйди ол.

Шемал өссе, сорады:
«Авара шемал,
Нирден гелип,
Хайсы-ян
Барярсың шумал?»

Гара-гара булутлар
Болушып пара,
Шемал ковлап гиденде
Узак дияра,
Қарар тапман ичерде,
Чыкып дашары,
Сын эдерди ал-элван
Әлемгошары.

Галам алып элине,
Қағыз алып элине,
Чекерди онуң кешбин
Өз сурат депдерине.



Гөрсединниз элинин
Чепердигини!
Хайванлары чекерди,
Чекерди Гүни.

Ашыржыгың депдери
Серги ялыды.
Онуң ичи бахардан,
Гүнден долуды.

Арассады асманы,
Сәхрасы гинди.
...«Уруш баряр» сөзүне
Ынанмак кынды.

Узак-узак бир ерде
Уруш барярды.
Ол ерленем асманы,
Сәхрасы барды.

Йөне тукатды ол ер,
Тутукды асман.
Әлемгошары солгун,
Гохлуды мейдан.

Чыглы окол. Хүжүмде
Кын болса-да, кын,
Дүнийәнің миллионлап
Ашыры үчин,
Агыр йитгилере,
Жепа-да бакман,
Барярды аталар
Еңише бакан.

Шол эсгерлең бирем
Полкда белли
Ашырың какасы
Гелдиди, Гелди.

II

Бак, обада
Иңрик чөкүп барыпдыр.

Гара гиже
Хак нобата дурупдыр.

Әхли депдерин
Иыгнап дашына,
Отыр Ашыр
Гүмра болуп ишине.

Печин гапдалында
Чыкарман сеси,
Фронта хат язар
Онуң әжеси.

Ол узын хатыны
Болан бадына,
Иүзленди кичижик
Өз зүрядына.

«Гетир суратларын
Сайлап оңадын.
Қақаңа ёллалы
Бор сең совгадын.

Ине, шу гыраты,
Гүни ёллалы,
Шужагаз огланы,
Гүли ёллалы.

Сәхран суратынам
Чекипсиң оңат.
Ине, сана совгат!
Ненеңси совгат!»

Олар шейдиң,
Ики букжа алдылар.
Бирине хат,
Бирне сурат
Салдылар.

III

Букжа илкибада
Шәхере гелди.

Сонра узак ёла
Рована болды.

Даг-дереден өтди,
Ховада гезди.
Кә машинлы гитди,
Кә сувда йүзди.

Гәмиден дүшди ол,
Душ гелди ода.
Букжа шейди, етди
Гызгын фронта.

Узак ёллаң чаңы сиңеп
Гөк букжа,
Бу дүнийәде деңи-тайы
Ек букжа,

Дегип-гечип,
Көп адамың элине,
Говшурылды
Говушмалы ерине.

IV

Гелди
жоша гелди
Ачып букжаны.
Букжаның ичинде —
Түркмен асманы!

Дуршуна нур!
Дуршуна нур!
Жомарт Гүнеш
Йылгырып дур.

«Гел, Степан, эй, Степан,
Әлемгошары сынла, —
Бир ужы-ха фронтда,
Бирисем тылда!»

Гиден бир сәхраны
Гөрен бадына,

Гелдиниң дияры
Душди ядына.

Бир заман гыратын
Гойберип башын,
Бахар шемалына
Ыкжадып сачын,

Ел билен ярышан
Гүнлерин гөрди.
Түркмен сәхрасынын
Гүллерин гөрди.

Ашырың бар сураты
Екәнме-екән,
Гечди ротадан
Взвода бакан.

Отрядлар гөрдүлер,
Гелдилер жоша:
Гүрген, Алы, Сегсенбай,
Месхидир Саша,
Ене мүңләп эсгерлер
Дийдилер: «Яша!»

Сөвешде тапланан
Эсгерлең бары,
Гөрөн ялы болды
Эзиз дияры.
Чүнки хеммелерин
Асманы бирди,
Әлемгошары бир,
Гүни-де бирди.

V

Агшамара. Хова ачык.
Шемал баглаң башын ырыр.
Окоплаң деңинден гечип,
Блиндажа гожа баряр.

Дийсең дөшлек хем эгинлек,
Эпей йөрәп барян адам.

Гимнастёрка бар эгинде,
Умуман, ол өрән сада.

Гарайшы-да өрән сада,
«Сорагыңыз ене бармы?»
«Ким ол бейле сада адам?»
«Ол-а бизиң генералмыз!»

«Сиз, нә, оңа белет дәлми?
Ол сөвешлең арслан-шири,
Бизиң мешхур генералмыз —
Ираклий Нонешвили!»

Дийсең ваши,
Сакгалы гүр,
Гашы узын,
Грузин,
Дегишмәге вагт тапанок
Гүнузын,
Нирелердир
Бир ерлере тил қакяр,
Ол улы хужумиң
Планын чекйәр.

VI

Яры гиже башланды
Бир апы-тупан.
Әхли гүйчлер ташланды
Душмана бакан.

Оңа Сибирдир Кавказ,
Орта Азия, Урал, —
Бүтин Союз бир халка
Дөнүп, топулды: «Ура!»

«Ура!» дийип, топулды
Ашырың Гүни,
Ашырың сәхрасы,
Гыраты, гүли.

Хер эсгериң йүрегин
Йылатды шол Гүн.

Күтелишен ярагын
Иителтди шол Гүн.

Солдатлаң дөшлерин
Бөвсенде гүлле,
Сөөг болуп, башларын
Дикелтди гүллер.

Бизинкилер аланда
Песи-беленди,
Ашырың бар дүнъеси
Шолар биленди.

VII

Ганлы сөвеш гутарып
Барян пиллеси,
Йыкды ере фашисти
Гелдин гүллеси.

Ыза серпилен душман
Гачды уммана.
Есир галан шол фашист
Гелди амана.

Йыгырт атан йүзүнде
Ахмырың оды, —
Яш төрнүп гөзүнде
Диййәр бир зады.

Элин сокуп жүбсүне
Чыкарды бир зат.
Соңра юмуп гөзлерин,
Гутарды... желлат.

Гелди эмай биле
Букжаны ачды,
Шобада реңклерден
Гөзи, гамашды.

Бир нәзик огланың
Нәзижек эли,

Чекипдир асманы,
Авара ели.

Олам Ашыр ялы
Чыкып дашары,
Чекипдир ал-элван
Әлемгошары.
Гиден бир сәхраның
Гырмызы гүли
«Ере дүшәй!» дийип
Чагыряр Гүни.

Суратлаң астында
Шейле язгы бар:
«Саг-аман гайдып гел,
Оглуң гарашяр.»

Нирдедир бир ерде
Йүреги даглы,
Желлат какасына
Гарашяр оглы.

Эмма оң асманы,
Гүни астында,
Бахарда ачылан
Гүли үстүнде.

Өзи дек чаганы
Гелмезе ёллап,
Якды обалары, —
Күл этди желлат.

VIII

Чагалар чекйәрлер
Гүни, мейданы,
Әхли зада
Гуванярлар,
Гүлйәрлер.
Чагалар чекйәрлер
Бейик асманы,
А солдатлар
Оң астында
Өлйәрлер.

Гиден асман бизиңкидир,
 А биз болса асманыңкы.
 Биз хеммәмиз гүни сөййәс,
 Чүнки гүнеш хеммәниңки.

Ол шол немең огланыңкы,
 Италиялам шәрик Гүне.
 Дүниәниң бар чагалары
 Бир Гүн чекйәр депдерине.

Гиден сәхраларда
 Дерлерин дөкйән
 Оңат адамларын
 Терегн бирдир.
 Дүниән бар күнжүнде
 Сураглар чекйән
 Ашыр дей чагалаң
 Йүрегн бирдир.

1967.



«ДИҢЕ БИР СЕҢ БИЛЕН БАКЫЛЫК БАРДЫР»

Мен өзүмн аямадым хич ерде,
Гайгыда, хесретде, шатлыклы гүнде.
Агламда гең галды теркидүнйәлер,
Багтлылар гең галып бакды гүлемде.

Г. Эзизов.

Маңа бу макаланы язмагы энчеме гезек маслахат бердилер, эмма мен сакландым, шахыр хакда, онда-да Гурбанназар хакда өз пикирими айтмак гаты кын. Себәбими? Себәби мен Гурбанназара дүшүнәрдим, эмма онуң поэзиясына вели... телим гезек оқаплар, герегиче дүшүнмейәндигими боюн аларың.

Бир гезек ядыма дүшйәр: өйүмизде, месавы гүррүңчиликде кимдир бири түркмен гелин-гызларының шай-сеплери билен баглылыкда бир роваяты гүррүң берди. Роваятың манысы такмынан шейлерәкди. Бир патышаның екеже гызы бар экен. Онуң өз гызыны гөзүниң гөрежинденем эзиз гөрйәндигини айдып дурмагам герек дәл. Ине, шол арзылы гыза гоңшы юрдуң шазадасы ашык болуп, савчы уградяр, шазада шол гыз үчин ислендик шерте разымыш, эгер оңла-масалар болса, йыгын дартып, зор билен алмакчымыш. Гыз шазададан боюн товладыр. Нетижеде, улы уруш туряр. Шазаданың гүйжи асгынлансоң, шол гыз хич киме мнессер этмесин дийип, оны яй окуна тутмагы хөкүм эдйәр. Индә гыз өлендир дийип ыза чекильәрлер, эмма гөрүп отурсалар, йити пейкамлар гызың гурсагындакы гүлякадыр чекеликлере, апбасылардыр тумара дегипдир. Шонда Гурбанназар дутарыны элине алып, «Саятлы — Хемрадан» бир айдымы пессай сес билен хиңленип болды-да:

— Биз зенанлар меселесинде XIX асырың, ягны, ыслам

динииниң эндамымыза хас орнан дөврүниң пикири билен ойланып, ялңышярыс. Бизиң гелин-гызларымызың шай-сеплери ясалянда дине оларың гөзеллигини артдырмак дәл, пажыгалы заманда оларың горанмагыны амал этмек хем гөз өңүнде тутулыпдыр. Бизиң ислендик дессанымызы алып гөрелиң: оларда зерур махалы йигитлериң гайтарып билмедик өвуның өңүнден гылыч сырып зенан машгала чыжар... Ыслам дининиң сурат сунгатыны гадаган этмеги түркмениң зергәрчилик сунгатының өсмегине гетирди. Бизиң Леонардо да Винчилеримизиң бейиклиги шу шай-сеплере сиңенлигиндедир — дийипди.

Мен бу кичижик ваканы йөне ере ятламадым, чүнки:

Уссаханасында — сунгат ойүнде,
Мениң эзиз атам эденсоң ыхлас,
Герчеклең гөзүне гөзел гөрүнди,
Түркмениң эдалы гөзеллери хас —

диен сетирлери мысал алнан гошгусында ол өз ата-бабларының белли зергәр боландыкларыны айдяр. Онуң ата-бабаларының сүннөләп ясан шай-сеплери бүтин Кесеаркачда, Марыда мешхур экен. Гурбанназарың атасы Хүммет зергәр ялңыз агтыгының адыны «Күрен обам — Күрендәм» дийип тутар экен. Ол Гурбанназары хич махал янындан айырмандыр. Дүканында ишлән чаглары болса: «Күрендәм, серет, гөзлериңде галсын, чагакаң гөрөн задың гөрөнде өвренил-йөр, улалаңсоң болса, ишләп өвренссөң зор болдугың» дийип, болса-болмаса, оңа чыр-чытыр өвретжек болупдыр. Онуң ыхласы ерде ятмандыр.

«1956 — 57-жж йылларда мен бир кичижик гүляка ясадым. Ортагы гашының ашагында Лениниң сураты ерлешдирилен шол гүляка илки мекдеп окувчыларының Бүтин-союз сергисине, соң болса Хиндистанда гуралан Бүтиндүнйә сергисине гатнашды. Маңа етен хабара гөрә, гүляка ызына гайдып телмеди» (Шахырың архивинден). Мен Гурбанназарың өз эли билен ясан шай-сеплерини сынланымда, онуң өзүни бүтинлей зергәрчилиге багыш этмәнлигине тынанярын, гошгуларыны оканымда болса, онуң зергәрчилиге халыс йүрекден баш гошмандыгына бегенйәрин. Ол көте: «Шахырың ылхам чешмесиниң гөзбашы дине Пырагы я Андалып дәл, онуң гөзбашы Гөроглыдан, Бабагаммардан, Байрат гөвөчден башланяр» днерди. Ялңышмасам, Байрат гөвөч дийилйән зергәрчилигиң пири болмалы. Ол гелин-гызларың шай-сеплерине өвренилмедик тарых, ачылмадык бейиклик, өз орнуна гөтерилмедик сунгат хөкмүнде середерди.

Хатларың бирнөчесинде Гурбанназарың хайсы эсерлери үрч эдиң окаяндыгы барада гүррүң гозгалаяр. Элбетде, Маттымгулыны. Шахырың диваны мыдама онуң башужундады. Бей дийдигим — ол гиже-гүндиз Маттымгулыны окап ятыр дийдигим дәл. Ол Шекспири, Петрарнаны, Рембоны, Неруданы, Влейки, Евтушенконы окаярды. Ине, бирденем Пырагың ислендик сахыпасыны ачарды-да, сесли, лабызлы окарды. Өз-өзи хезил эдинип окарды. Мен болшун нәхили дийсем: «Ислендик шахыры ичинден окап болар, эмма бу ичиңе сы-

ганок» дьерди. «Дүниәниң әхли бейик шахырларыны онап, өвренеңсоң Магтымгула гелип боляр» дьерди. «Биз әнтәк-әнтәк Магтымгула дүшүнмерис, себәби онда түркмен халкының гечмишиниң чуңлугы, гелжегиниң бейиклиги ятыр» дьерди. Онуң какасының Пырага болан сарпасы хасам улуды. Ол: «Күррәм, (какасы оны гөрөнде шей дийип йүзленерди) язжак болсаң-а, ине, Магтымгулы ялы яз, ёгса шоны ока-бийрлер» диенде, ол Магтымгулы ялы шахырың нега бир багты чүвен халкың тарыхында екежесиниң боляндыгыны жаңыгып, какасына дүшүндирерди.

Әй, Пырагы, саңа сораг берйәрин:
Сенден дашлашанмы? Барянмы саңа?

Бу совал онуң өмрүнде хемра болан совалларының бириди.

Гурбанназарың какасам онуң атасы ялы мыхмансөөрди. Өзи хакда-ха гүррүңем ёк. Шонуң үчин бизиң мыхманларымыз галаба азыжыдыр шахырлар, художниклер, артистлерди. Онсоң гайнымың «бизиң өйде гүзәраның-а гүррүңи эдиленок» диймегине гарамаздан, сөхбет әсасан поэзия я сунгат барадады.

Сунгат диймек нәме?

Билйәрсизми?

Бу совала сада жогап бермели.

Биз херимиз — өзүмизниң зергәримиз,

Мыдам өзүмизи ёнуп йөрмели.

Мен шу гошгыны оканым үчин дәл, онуң ир махаллардан бәри өз-өзүни ёнуп йөрйәнине ай айланып, гүң гечдиги сайы дүшүнйәрдим. Ол йыл гечдиги сайы көп окап аз язарды. Көп диңләп аз гүрлейәрди. Өзүниң дәл-де, өзгелериң аладасыны эдйәрди.

Мен өзүми аямадым хич ерде.

Өзүми багш этдим өзгелер үчин.

Догры, кәте азар берйәр йүрегим,

Оңам башга затдан болмагы мүмкин.

Бу сетирлер дүшүндирише мәтәч дәл, мен онуң махал-махал йүрегиниң агырыяныны сызярдым, әмма хич хачаң онуң «йүрегим агырыя» диенини эшитмедим.

Гурбанназар әнтәк яш махаллары оны дүшүнксизлик айыплап, танкытландылар. Ол шол танкытлары гаты гөрәди. Чүнки онуң өзүне ынамы барды. Догры, мен онуң ир хич гатышмаздым, әмма бир гезек «дүшүнклирәк язар» диен ялы бир затлар диеним ядыма дүшйәр. Ол шол «Шахыр үчүсини айтмалы, икиси болса, ятда болмалы, оқыжының дүшүнжесинде, пикирлениш дережесинде, дүшүшүндә, хас гөнүләп айтсаң, ол шыгрың ашагында болма дийипди. Хава, ол соңкы йыллар Гүндөгәр әдебиятының эдил өврененсоң, садалыгы зерур дийип тапды, әмма багш пикиринденем бүтинлей дөнмеди. Мегерем, шонуң үчин

са герек, мен онуң гошгуларыны окан махалым диййөн затларындан гайры ене нәме дийжек болянына гөз етиржек болярым. Себәп ол: «Садалык йөнтөмлик дәлдир, ол чылшырымлылыктан хас аңырда ятан затдыр» днерди.

Гурбанназар ишләнинде чалт хем өндүмли ишлейәрди. 1967-нжи йылың ир бахарының дыңч алыш гүнлериниң биринде канасы пахыр далбарың үзүмлерини кесмегиң угуна чыкды. Гурбанназар болса, онуң хер гезекки чакылыгына «ине, бардым» дийип жогап берсе-де, вагты билең чыкмады. Ики-үч сагадың ичинде, ол шол гезек «Ашыр атлы отланчык» поэмасыны дөрөтди. Поэма сонра республикан конкурса байрага мынасып болды. Ол язан гошгусының үстүнде кәнбир ишлемезди.

— Иллер-ә гошгусыны телим гезек тәзеден ишлейәрмиш, сен-ә кагыза гечиреңсон, даша язан ялы — дийсем:

— Менем ишлейөн, йөне кагыза гечмәнкә, йүрекден чыкансон, оңа галам дегирсең, шикес етер — дийиңди.

«Гурбанназарда чын шахырда, мегерем, хөкман болаймалы бир хәсиет — юкайүреклик барды. Юкайүреклик диен сөзе догры дүшүнмек герек. Мен бу ерде шахырың өзүни гуршап алаң затлара — тебигата, адамлара болан үйтгешик мәхрини сөйгүсини гөз өңүнде тутарын» (Б. Худайназаров). Догруданам, ол жуда юкайүрекли. Бир гезек өс гелен мыхманларың бири ховлуданы ачылып отуран бәгүллерин бири-ни ёлуп ысганда, ол мыхманың гаты гөрмезлиги үчин дегшип:

— Сизиң алы жөнабыңыз, гүли ёлаңда онуң ысының чешмесем ёлуяр. Бирнеме эглип, гүлүң дережесине ченли пөселәйсөңиз, мертебәңизе-де зепер етмезди, ысданам кемсиз ганардыңыз, гүлүң гөзелликден гайры этмиши нәме? — дийди.

Жүйжелиже палав дагы биширжек болсак, кимдир бириниң гелерине гарашып отурмалыдыр. Асыл жанавара пычак чөкмәге дөзмөзди. Бир гезек мен онуң китап оқап отырка, гөзлериниң овасына яш айлананыны гөрүп:

— Уллакан адамам бир китап, оқап отырка гөзүни яшардар отырмы? — дийдим. Ол:

— Гөзяш чыккан болса, аңырда йүрек бардыр — дийди.

Онуң юкайүреклиги әжизлигиң дәл-де, мертзигиң аламатыды. Нәзик зада сәхелче шикесем шикес етирйәр. Йити задың йүзи, күтеге гараныңда хас чалт гайдаган боляр. Ол сәхелче зада ынжарды, оны болса, өзүң дуймалыды. Ине, шоны дуймасаң болса, онуң гөвни галарды.

1974-нжи йылың февраль айында ол драматургларын Ялтада гечтирилән бир айлык семинарына гатнашды. Йүрегиниң хасам юкалянлыгындан болса герек, ондан гүнде-гүнаша хат гелерди. Ине, шол хатың иликинжилериниң бири:

«Отуз дөрт яшымда, айны вагтында,
Гелди сөвер ярың намасы, беглер.»

Салам, Халлы!

Хатың гелмәнкә бирдим, эмма геленсәң ики болдум: бирим-ә отурып шу хаты язар, икинжимем чагалаң арасыңда гезип йөр: «Сәхрагүл, ханы гетирен совгадың?» диййәр вели, Икинжи: «Совгат гетирмели Ялтада япырлып (язып) ятыр, мен бир сениң эңең хатының гудраты» диййәр. Сәхрагүлүң бу затлара дүшүнжек гүманы бармы, йүзүни туршардып, бейлеки тама гидйәр.

Сениң бейле хатлар язып билиәниңи билен болсам, мен йөрите хат язышмак үчин, үч-дөрт айлап өйден гитмәге разы болардым. (Йөне индики хатлары чөл билен язмагын).

Саглыгыңызы эшидип, гаты бегендим. Атасы үчин чагаларың хеммесем-ә говудыр вели, йөне шу Сәхраны хасам говы гөрийәми-нәмеми, бичак гөресим гелйәр. Багт тапып, суратыны алдырып иберсең-ә, гаты говы боларды. Дөрдүсиниңкинем иберсең-ә, оңа етеси зат ёк.

Сен о тайда хова совук дийипсиң. Бу ерлер-ә жәннет. Гыш дийжексиң вели, баглар гөм-гөк, ишлейшим әрбет дәл, «250000000-ы» (поэмаңы) гутардым... Пьеса агыр дүшйәр. Узын гүн отурып бир гөрнүшини язан, әртесем ёлбашчым үчин оны русча гечирйән. Әдил бир ватың өзүңде ики пьеса язан ялы.

Камамың хаты гелди. Ичинде Язгүлжаның хаты бар экенн...

Егса-да, бәрдәки 50-ә голай адамың ичинде (иң гаррысының әртир 70 яшы доляр, иң яшының, ягны мениң 1-нәки мартда 34 яшым доляр), мен иң көп чагалысы.

Хава, мартың икисине семинар жемленйәр...

Хатыңыза гараשאң.

Гурбанназар.
15.II — 74 й.»

Оңа топрак ялы пес гөвүнлилик махсусды. Түркменистан Ленин комсомолының байрагыны аланда ол:

— Мен-ә, бирхили, өңкимден кичелен ялы болайдым — дийди.

Әжеси:

— О нәмүчин? — диенде, ол:

— Өңүмдәки боржум уладды, әгнимдәки жогапкәрчилигим артды — дийди.

Кәбир адам Гурбанназар бирнеме сакавранды диййәр, ёк, ол сакав дәл-де, жаныгып гүрләп махалы чалт гөпләйрди, хатда бир сөзи ики гезегем айдялды. Чилиминин күлүни дийсең чалт-чалт какмак — онуң эндиги дәлди-де, гысанмачлыгыңдан алапатды. Ол көп билмәге, көп динләмәге, көп зада акыл етирмәге гыссаңарды... «Гурбанназар нерессе чавуп гелжек ажалы, хамала диерсиң, өңүңден дуян ялы, говудан-говы, неписден-непис шыгырлары дөрөтмәге ховлу-гыпды» (С. Гүжүков). Онда бихал дәл адамларда болян апаратын дуйгы — йүрек билен орашан дуймак, сызмак өрәң гүйчлуди. Ол өз агаларының бириниң янында:

— Әгер мен ханыкы шахыр болсам, отуз бәшден көп яшаман — дийипдир.

Шол агасы шинди-шиндем: «Вах, сен хакыкы шахыр дэл болсаң болмаямы» дийип, ичнини тутуп аглаяр.

Ондан бери он йыл гечди, эмма мен онуң ёк-лугына ыңзынып билемок. Себеп ол үч гүнлүк командировка гыдиинди ахыры...

Бир махаллар бизиң онуң өзүмиз билен аз гүрлешип, ишине нён дүмтүненине кегиле болан болмагымызам ахтимал. Эмма инди гөрүп отурсак, ол мамла экен. Онуң гошгуларыны окая онуң биз билен этмөге етишмедик сөхбетлерини довам эдйөрис.

Сөхер туруп, сыл йүзүңе чаганы
Пәклигинде болуп билсең, шонча бол!
Сен санама гара сачың агыны
Сен саг-аман өрениңе монча бол!

Биз хеммәмиз шатлык үчин догулдук
Шоң үчинем гечдик, ине, шунча ёл.
Шат гүнлериң көп болманна гынайма,
Шат гүнлериң боланына монча бол!

Гурбанназарың гошгуларының йөне гошгы дөл-де, онуң сен билен, эжеси билен, или билен, Ватаны билен өзара сөхбетдигине инди-инди дүшүйөрис.

А. Агабаев: «Шыгрың ёкары медениетлиги, непислик, гысбылык. Чехов айтмышлайын, гысбылык — зехиниң яраны... Ине, шу угурдакы гөзлеглер, шоңа болан вепалылык Гурбанназары уллакан тапындыларың үстүндөн элтди. Түркмен поэзиясында зыйем — отуз-отуз бөш яшларында белли-белли сетирлери аталар сөзүне чалымдашылык эден шахырлар аз-азмыка диййөрин. Гурбанназар хем шоларың бириди. Онуң энчеме сетирлерини ят тутуп, гайталап айдаян окыжылара мен аз душамок» диен сөзлерине бизиң өйүмизе гелйән хатларам кепил гечмөн дуранок. Шол хатларда онуң сетирлери кәли-шинди уланялар.

Мениң шу язгымда ене бир зады ныгтасым гелйәр. Ол дост сөзүне айратын сарпа гоярды, ягны, «доганлар бир-бирин дост кимин сөйсүн» дийип, говы достуң догандан илеридигини языпды. Шейле улы сылага мынасып болмагына Гурбанназарың гызылың гырындысы ялы эсерлериниң, дашындан, онуң хакыкы достларының тагалласы хемаат этди дийип, чекинмөн айтса болар. Мен бу ерде «Серпайы» чапа тайярламага, нешир этмөге, байрага хөдурлемөге гатнашан ёлдашлары гөз өңүнде тутярын. Олар «Дост адама дине башы дик вагты дөл, эйсем ондан соңам герек» диен хакыкаты өзлериниң тагаллалары билен субут этдилер» (А. Бердиев). Онуң дост меселесинде ялчышмандыгыны онуң достлары субут этдилер.

Гурбанназар түркмен топрагының васпчысыды. Онуң «Топрагым» гошгусыны язып, өзүниң чага ялы бетенийәнини билйән.

Миннетдарлык сөзи сада болармыш, —
Ёлларың ак болсун, узага гитсин.

Бақы ука батсам бир газалпы гыш,
Сең гойнуңда ятмак миессер этсин!

1975-нжи йыл. Ашгабатда яш шахырларың Бүтинсоюз фестивалы гечйәрди. Семинар сапаклары гутарансон, яшлары областлара топар-топар эдил, республиканың дурмушы билен танышмага уградырдылар. Ине, шол топарың бири билен Гурбанназарам Красноводскә гитмелиди. Ол шонда әжесине «хич аягының чекмейәндигини» айдыпды. Хатда самолёт билен гитмәге-де, кес-келләм гаршы чыканы үчин, оларә йөрите машын беркидирлер. Шонда ол гыссаглы өе гелип: «Самолёт билең гитмекден йүз өвүрдим. Бирхили, гачайжак ялы. Ерден гидйәс» дийди.

Мен алакжап гош-голамларыны тайынладым. Онуң болшы бирхилиди. Әхли отаглара гирип чыкды. Мегерем, ил-кинжи гезек ол өзүниңем дуймаян ички харасадыны дашындакыларә дуйдуран болса герек. «Боляр онда, саг отурың» дийип онуң нәхили чыканынам дуйман галдым. Мен дили басылан ялы, оңа «саг-аман гидип гел» диймегем унудыдырын. Ызындан даш чыкайын дийсемем: «Мунуң аялы нәхили, бир чалажан экен» дийәймесинлер дийип, өе гирип әшүрәден серетдим: Машын гөрүнйәрди, эмма өзи маңа гөрнөнок. Ондан бәри гөзяша эйленен он йыл гечип гидидир. Егса ол бары-ёгы үч гүнлүк командировка гидиди ахыры...

Сен өртенме айралыкдан, эзизим,
Билйәң ахыр гылыгыны кәримиң.
Шол гидиши көвленмейәр өйүне
Дийип, алып дурма өйүң тәримин.

Мен етмән өлмерин сениң яныңа,
Барарын ажалың сыртмагын кертип.
Сенден нәче мензил дашлашан болсам,
Шонча-да сең билең яшарын артык.

...Ынха, онуң «Серпайы», әжесине, чагаларына, маңа, халкымыза япан серпайы. Ханха, онуң бүтин өмрүни багыш эден китаплары, голязмалары, ата-бабасының йөреден усса-ханасы. Дине Гурбанназар ёк. Онуң ёклугына болса ынанып боланок, себәп ол бары-ёгы үч гүнлүжәк командировка гитди ахыры...

Халнабат ЭЗИЗОВА

М А З М У Н Ы

А. Агабаев. Язың, гүйзүң шахыры	5
СЕРПАЙ	19

Лениннің сапында гуллуқ эдйәри

Ленин	21
Революция	22
Интернационал	23
Мениң неслим (поэма)	25

Урша йүзленме

Баллада	43
«Сен оны кырк бирде ёлладың бейләк...»	44
Уруш	45
Гөдек солдат	48
«Аякда габарчак, маңлайында дер...»	48
«Уруш гидип отырды...»	49
Урша йүзленме	50
«Егәляр энелер...»	51
Солдат йүреги	51
Ацатур ага	51
«Бир досты Киевде азылды ере...»	54
Дүйшлер	54
«Ден-душлармың бары кәмил чыкыпдыр...»	55
«Гелияң, өзүмизи көшешдирмәлиң...»	55

Мен өзүмн аямадым хич ерде

Сәхрам	57
Гөвнүм	58
Мениң аслыетим	59
Гөзүм дүшди	60
«Хамала чагалык гечмежек ялы...»	61
Ынам	62
«Ек, лукман йүрегим хич киме бермен...»	62
«Доста нәче серпай этсең аз ялы...»	63
Дост	64
«Ойнадып есерже гара гөзлериң...»	64
«Ханы, чал дутары, мәхрибан достум...»	65
«Өрән айдың хем чуң бир хақыкат бар...»	66
Айралык	67
Иүрек	68
Гүлжи йыгып армайын	68
Шовсузлык	69
Арзув	70
Эрн хақында гошгы	71
«Болды, бесдир...»	72
«Халас эдиң»	74
Тылла балык	74
Яшлык	75
Шөхрат	76
Шадыян гүн	77
Сени сөйдүм...	78
Шаныңа язылан лирики сетирлер	79
«Гечмен сениң үчин ягышдан, елден...»	81
«Эгер сени өзүм дөреден болсам...»	82
«Чыканмызда обамызың четине...»	82
«Биркемсиз гөзел ёк» диенмишинлер...»	83
«Хич дүшүнип, хич дүшүнип билемок...»	83
«Сөйгим — жуванлыкда ачылан гунча...»	84
Айралык пурсаты	84
«Сен гелдиң-де, гарып көңлүм бай этдиң...»	85
«Менем сөйдүм сөйүлмедик жуваны...»	85
«Эдил дүйн ялыды...»	85
«Сен хакда ойлара батанымда, гел!...»	86
«Гүнлеримиз, өмүрлермиз өтинчә...»	87
«Артык херекетлер, еңлес гыдыклар...»	87
«Ене хова гаралыш...»	88
«Маңа — сениң гөзлериңден гитме ёк...»	88
«Сен өртенме айралыкдан, эзизим...»	89
Гызларыма	89
«Бу неңеңи гең гылык?...»	91
Гижеки мыхман	91
«Гидерин, гидерин узакдыр ёллар...»	94
Мен өзүмн аямадым хич ерде...	94
Разы	95

Ас-лында дурмуш нәме?

Саг бол, дурмуш...	97
«Ене гайдып гелдим догдук дияра...»	98
Сөвүтлү	99
Сениң адыңда	100
«Атлар ятакларда хоргурып дурлар...»	101
Гожа	102
Басганчак	103
«Гадым гожа Архимед...»	105
Глобус	105
Сурагчы оглан	106
Етгинжек	107
Аталар ве огуллар	108
Ата игенжи	109
Мөреке	110
Нөне карт	111
Гөрмексиз гыз	112
«Өз сөөнмиз үчин хеммәмиз жомарт...»	114
Бизин гүнәмиз	114
Шәхер. Дынч гүни. Сәхер	115
Нобатлар	117
Кичижики шәхерлер	117
Ил	118
Сөйүң чагаңызы	118
«Сәхер туруп, сыл йүзүңе чагаңы...»	119
Гап-лаң	120
Узак ййлада энәниң хувдүси	122
«Оңарсаң бар зады оңатлыга ёр...»	123
«Бир гүн баг дей янып-көйсең...»	124
«Нәте мердем ятшылыга гаращяр...»	124
«Махал-махал сениң мүнлерче гөрән...»	125
Багт	125
«Багларың үстүне гонанда агшам...»	126
«Нәче мейлис, нәче ясда болунды...»	126
«Хеммелер сылаяр «кичигөвүни...»	127
«Гахаржаңлык агыр гүнде дөрәрмиш...»	127
«Бир улы эшрет бар ериң йүзүңде...»	128
Сөз	129
«Биреййәм Гүн яшды. Гаралды дүниә...»	129
Параллеллер кесишмейәр хич хачан	129
«Дүнъеде хер кимиң өз гылыгы бар...»	130
Күтеклик	131
«Аты дебсиләп чапма...»	132
«Гар эрейәр...»	133
Той	134
Цыган аялы	135
Ынанжаң гыз	136
Рус халк айдымына өйкүнме	137
Эпитафиялар	138
Мыхманчылыкда айдылан тост	138
«Маңа өвран-өвран...»	139
«Ики зат эрклидир ериң йүзүңде...»	141
«Адам өлийәр...»	141

Гөзлер	142
Топрағым	143

Сазлашык

Сазлашык	144
«Ажап сыяхатда болдум дийди ол...»	145
Дағлар	146
Илкинжі гар	147
Гар	148
Орак	149
«Дениз башда гөк дәлди-де, мавуды...»	149
Сонет	150
«Ала гөзли Марал гаядан гайтды...»	151
Язларым	151
«Ғушлар билен сөхбет ачдым...»	151
Ики ағач	152
«Гуй, ягыш!..»	153
«Гөз айла дөрт яна — гүл депе-дүзүң!..»	154
«Бахарда гүл ягды...»	154
«Ненен онат! Шол ягышлар ягып йөр...»	155
«Сәхра йылдызлары өчди биреййәм...»	156
«Гөверсиң дүзүнде бахар шох болуп...»	157
Бахарың иши	158
«Асманың манысын, дүйәннің сырын...»	158
Гүйз	159
Гүйз билен сөхбет	160
Дурналар	162
Гүйз пейзажи	163
Гүйз гижеси	163
Дурна	164
Гүйз (Сонетлер чемеңи)	165
«Сөййән гүйз паслыны...»	172
Айралык паслы	172

Сунгат

Горкы	173
Сергиде	174
Бәшим Нуралы	175
Мукамлар башы	176
Талантлар	177
Нәразылык	178
Жеделлер	179
Шахыр достларыма	180
Адам хасраты	180
Еке сетир	181
1841-нжи йыл, Лермонтов дуэлиң өң янында	181
Дантес	182
Муса Желиле	183
Шахырат хат	184
Омар Хайяма	186

Омар Хайям	187
«Ики гызым ики ерден...»	188
Магтымгулы	189
Пикир дерясында акыл гэмиси... (Поэма)	191
Гүндогар шыгры	195
Язылмадык шыгырлар	196
Отузынжы йыллаң гоштуларына	196
Поэзия	198
Отуз яшда язылан гошгы	199
Сунгат	199
Шахыр йүреги	200
«Ялңыз талың саясында отырын...»	200

С е н а

Ленин ве девур	203
Ленине	204
Ынаның	205
Ленин хем вагт	206
Революция	206
Бизикилер	208
Солдатың ядыгәрлигине	209
Ядыгәрликлер	210
Акдыр ёлларың, Ватан	211
Сена	212
Доганлык мазарлары	213
Хиросима	213
Сергей билең гүррүң	215
Айдым	216
Аяллар	219
I. Энә йүзленме	220
II. Океан	220
III. Өлүп билеңок солдат	220
Чагалык	221

С ө й г и

Гөзлегим	222
«Сениң гөзлең гаралыгы...»	223
«Сөйдүм чын йүрекден, шо болды багтым...»	223
Гөзлериң сениң	224
Мен сени сөйгән	224
Гызмы я худай	225
Гыза хат	226
Оля Ширлиева	227
Ики сөйги	230
Гүйз	230
Этюд	231
Эпитафия	232
Мертлик	232
Уруш	233

Чага ве мен	233
Багты гелен	234
Гәверсде бахар	236
Түркмен сәхрасы	236
«Генрәк гылык бар...»	237
«Шейлерәкди Абдылланың гылыгы...»	237
«Яш шахырлар гарап галды ызындан...»	238
Дарлык	239
Лейлисач	240
Ери, сачың ёлуп аглажакмы сен	241
Чага догрулян өйүң өңүнде ойланма	241
Үмсүмлик	245
Васпнама	245
«Мен өзүме дост гөзледим яшылыктан...»	270
«Мен Пушкини, Лермонтовы окадым...»	251
Достлук	251
Атам	251
Акмак ша хем-де сәхрайы гыз барада роваят	253
Арзув	256
Ай проблемасы	257
Чилим жайланышы хакда баллада	258
«Улы шахыр эдил Волга ялыдыр...»	261
Жон Рид билен гүррүң	261
«Хич вагт ядаман! Хич вагт арман!...»	263
Ялңызлык	264
Дегишме	265
Чишликчи	267
«Обаның үстүне чөкүпдир агшам...»	268
«Мыдам сөйди мени деңи-душларым...»	269
«Окыжым, мен сениң таңры мыхманың...»	270
Тәзе йылың босагасында	271
Пагтаның арзы	272
Хемме ёллар диңе йүреге баряр	273
Энеме	274
«Салам достум, мәхрибаным, Ашгабат...»	274
«Гөк гүрлейәр, йылдырымын булаяр...»	276
«Колхоз гуруп, басмачыны дагадып...»	276
«Гөк гүммүрдөп...»	277
Техника	278
Хүвди	278
«Бу дүниә дүшүниң...»	279
«Достларым, дүниәде шу махала чен...»	280
✓ Стипендия хакында ода	280
Гүлякам	281
Сәхра	282
«Түвелеме, дөвран бизе доланды...»	282
Ким билмешек	283
Дайхан ятыр	283
Телеграмма	284
«Сен отырсың ичерде...»	285
Иөнекейлик	286
Дилег	287
«Пәклигин синдирип йүрек жошуна...»	287
Бир зады дилейән...	288

Хол хабар гетирип, обалар сөксек...	288
Алаң	289
Билген	290
Ойланма	291
Белгисиз эсгеринң монологу	292
«Саңа саташдырмады...»	293
Гүлге ве гүндиз	295
Аңчылык	295
Экстер	296
Бизди хошлашык	296
Ботрулер	297
Балар	298
«Батана» барян, гөрийарин кино...»	299
Пейизге	300
Биз, йүзленме	301
Метин достум	301
«Кашинжи гошгүлам эдиленде, чап...»	302
Бастың ак реңки бар	303
Комиллик	307
Гөзелик	308
Белгиллик	309
Саңа гарашян	310
Эге	310
Гүлгеки душушык	311
Ит	311
Аңчылык	312
Ханлар билен ханымлар	313
Алдавчы авчылар	314
«Эй, нәме сөз дийжек Пырагыдан соң?...»	315
«Кәбир гайрадан, кәси илерден...»	315
«Мен өнденем билйәрдим...»	315
Дост баспы	317
Экстер ве хақыкат	317
Гөзаклар	318
«Адамлары сөймек — еңил иш дәлдир...»	319
Аң гоймасы кын гошгы	319
Найдарларың И. А. Крылова игенжи	319
Сәбрам не гин, не дар	323
Гөзалик	324
Дурагалар	325
Гүлз хақында ойланма	326
«Гөрмедик багларың гөзел алыдыр...»	328
Аңар сув	329
Аңаң!	330
Сәмен вулканлар	331
Билгүзүлүлер	331
Атамың пенди	332
Гүлзата гарашмак	333
Адамларың йүреги	334
Мен сизе барян	335
Чага	336
Дәң гүли	336
Данно	337

Сенет

Хамала	338
Яш шахыр	339
Башлангыч шахырлар	340
Шахыра	341
Художник	342
Поэзия дием зат нәмеке?	343
Үч атлы	344
Дөреджилик үчин	345
Шахыр хем яшлык	346
Шахыр билен улус илиң арасы	346
Эрбет гошгулар	347
«Реңк азалар поэзияда...»	348
Йылдыз санамаң	349

Сонетлар чемеңн хем поэмалар

Сөйги (Сонетлар чемеңн)	350
250 000 000 (Публицистик поэма)	357
Мукаддес ялан	380
Даш гыз (Романтики поэма)	406

Чагалар үчин гошгулар хем поэмалар

Гошгулар	415
Бахар чагырар	415
Мениң ватаным	416
Чәги ёк	416
Гиже	417
Әлемгошар	417
Еңиш	418
Октябрың несиллери	419
Учуң, дурналар	420
Пионерлерниң айдымы	420
Ене-де әлемгошар хакында	421
Гүнебакар	422
Ики дост	423
Дерек	423
Эртеки	423
Кебелек	425
Чешмәм	425
Ягыш	426
Деря	427
Поэмалар	428
Гызыл отряд я-да элван ыналак хакында баллада	428
Гүн ве гызжагаз	435

Мөңкөк ве товшан хагында эртеки	441
Оглак бйлен деңиз	447
Ашыр днен огланжык	453
Х. Эзизова. «Дине бир сең бйлен бакылык бардыр»	462

Литературно-художественное издание

Курбанказар Эзизов

МОЯ СЕРДАР

Стихи и поэмы

Ашхабад, издательство «Туркменистан»

На туркменском языке

Редактор Г. Какабаев

Суратчы О. Агабаев

Сурат редакторы Н. Зеберенов

Техники редакторы О. Нуриядыева

Корректор А. Сехбедова

ИБ № 1221

Иъғнамага берилди 19.04.90. Чап этмәге ругсат эдил-
ди 30.10.90. Форматы 84×108^{1/32}. Китап-журнал кағызы.
«Әдеби» гарнитурасы. Екары чап эдилиш усулы. Шертли
чап листи 25,2. Шертли-реңкли оттиски 25,515. Учёт-нешир
листи 23,34. Тиражы 5000 экз. Заказ 8977. Бахасы 2м. 60 к.

ТССР Метбугат барадакы дөвлет комитетиниң
«Түркменистан» неширяты.

744013. Ашгабат шәхери, Ө. Кулыев көчесиниң 31-нжи жайы.

ТССР Метбугат барадакы дөвлет комитетиниң
Мары область чапханасы.

745400. Мары шәхери, Ленинград көчесиниң 139-нжи жайы.